

# بہارِ شریعت

(مکمل شدہ)

حصہ نهم (9)

Compiled by the team of ALAAZARAT.net

صدر الشریعہ بدرالطریقہ  
حضرت علامہ مولانا  
امجد علی اعظمی علیہ رحمۃ اللہ الغنی



قسم کی قسمیں،

کن الفاظ سے قسم ہو جاتی ہے،

قسم کا کفارہ کیا ہے،

اسلامی سزا کی حکمت،

شراب پینے کی شرعی سزا،

بہارِ شریعت کی تعریف،

نہایت کے کہتے ہیں،

مرد کا بیان،

قسم، نذر، غلاموں کی آزادی، اسلامی سزاؤں اور کلماتِ کفر کا بیان

# پہلا سرپرست

حصہ نہم (9)

(..... تسہیل و تخریج شدہ.....)

صدر الشریعہ بدرالطریقہ حضرت علامہ مولانا مفتی محمد امجد علی اعظمی علیہ رحمۃ اللہ الغنی

## اجمالی فہرست

صفحہ	مضامین	صفحہ	مضامین
151	چوری کی حد کا بیان	23	آزاد کرنے کا بیان
160	ہاتھ کاٹنے کا بیان	35	قسم کا بیان
162	راہزنی کا بیان	44	قسم کے کفارہ کا بیان
164	کتاب السیر	51	منت کا بیان
171	غنیمت کا بیان	73	کھانے پینے کی قسم کا بیان
181	استیلائے کفار کا بیان	81	کلام کے متعلق قسم کا بیان
183	مستامن کا بیان	96	لباس کے متعلق قسم کا بیان
186	عشر و خراج کا بیان	102	حدود کا بیان
187	جزیہ کا بیان	124	شراب پینے کی حد کا بیان
193	مرتد کا بیان	133	حد قذف کا بیان
		142	تعزیر کا بیان

## حصہ نہم (9) کی اصطلاحات

1	دارالاسلام	وہ ملک ہے کہ فی الحال اس میں اسلامی سلطنت ہو یا اب نہیں تو پہلے تھی اور غیر مسلم بادشاہ نے اس میں شعائر اسلام مثل جمعہ وعیدین واذان و اقامت وجماعت باقی رکھے ہوں تو وہ دارالاسلام ہے۔ (فتاویٰ رضویہ، ج ۱۷، ص ۳۶۷)
2	دارالحرب	وہ دار (ملک) جہاں کبھی سلطنت اسلامی نہ ہوئی یا ہوئی اور پھر ایسی غیر قوم کا تسلط (قبضہ) ہو گیا جس نے شعائر اسلام مثل جمعہ وعیدین واذان و اقامت وجماعت یک لخت (فورا) اٹھا دیئے اور شعائر کفر جاری کر دیئے، اور کوئی شخص امان اول پر باقی نہ رہے اور وہ جگہ چاروں طرف سے دارالاسلام میں گھری ہوئی نہیں تو وہ دارالحرب ہے۔ (ماخوذ از فتاویٰ رضویہ، ج ۱۷، ص ۳۶۶، ج ۱۷، ص ۳۶۷)
3	ظہار	اپنی زوجہ یا اس کے کسی جزو شائع (مثلاً سر، چہرہ وغیرہ) یا ایسے جزو کو جو گل سے تعبیر کیا جاتا ہو ایسی عورت سے تشبیہ دینا جو اس پر ہمیشہ کے لیے حرام ہو یا اس کے کسی ایسے عضو سے تشبیہ دینا جس کی طرف دیکھنا حرام ہو۔ مثلاً کہا تو مجھ پر میری ماں کی مثل ہے یا تیرا سر یا تیری گردن یا تیرا نصف میری ماں کی پیٹھ کی مثل ہے۔ (ماخوذ از بہار شریعت، حصہ ۸، ص ۹۷)
4	غلام ماذون	وہ غلام جس کو آقا (مالک) نے تجارت وغیرہ کی عام اجازت دے دی ہو۔ (بہار شریعت، حصہ ۹، ص ۷)
5	مکاتب	آقا اپنے غلام سے مال کی ایک مقدار مقرر کر کے یہ کہہ دے کہ اتنا مال ادا کر دے تو تُو آزاد ہے اور غلام اس کو قبول بھی کر لے تو ایسے غلام کو مکاتب کہتے ہیں۔ (ماخوذ از بہار شریعت، حصہ ۹، ص ۱۱، ۱۰)
4	عقد کتابت	آقا یعنی مالک اپنے غلام سے مال کی ایک مقدار مقرر کر کے یہ کہہ دے کہ اتنا مال ادا کر دے تو تُو آزاد ہے اور غلام اسے قبول بھی کر لے تو اس قول قرار کو عقد کتابت کہتے ہیں۔ (بہار شریعت، حصہ ۹، ص ۱۱، ۱۰)
5	مکاتبہ	ایسی لونڈی جسے مالک نے مال کی ایک مقدار مقرر کر کے کہا ہو کہ اتنا مال ادا کر دے تو تُو آزاد ہے اور لونڈی نے اسے قبول بھی کر لیا ہو تو ایسی لونڈی کو مکاتبہ کہتے ہیں۔ (ماخوذ از بہار شریعت، حصہ ۹، ص ۱۱)
6	سعایت	اس کا معنی ہے کہ غلام کا کچھ حصہ آزاد ہو چکا ہو اور بقیہ کی آزادی کے لئے محنت مزدوری کر کے مالک کو قیمت ادا کر رہا ہو غلام کے اس فعل کو سعایت کہتے ہیں۔

7	مدت	وہ غلام جس کی نسبت مالک نے کہا کہ تو میرے مرنے کے بعد آزاد ہے۔ (بہار شریعت، حصہ ۹، ص ۹)
8	ام ولد	وہ لونڈی جس کے ہاں بچہ پیدا ہوا اور مولیٰ نے اقرار کیا کہ یہ میرا بچہ ہے۔ (بہار شریعت، حصہ ۹، ص ۱۲)
9	رہن	شرع میں کسی حق کی وجہ سے کسی شے کو روک رکھنا جس کے ذریعے اس حق کو حاصل کرنا ممکن ہو۔ اسے رہن کہتے ہیں۔ کبھی اس چیز کو بھی رہن کہتے ہیں جو رکھی گئی ہے۔ (بہار شریعت، حصہ ۱، ص ۳۱)
10	مرہن	جس کے پاس چیز رہن رکھی گئی ہے اُس کو مرہن کہتے ہیں۔ (بہار شریعت، حصہ ۱، ص ۳۱)
11	نکاح فاسد	ایسا نکاح جس میں نکاح صحیح کی شرطوں میں سے کوئی ایک شرط نہ پائی جائے تو نکاح فاسد ہے۔ جیسے گواہوں کے بغیر نکاح کرنا۔ (ردالمحتار، ج ۵، ص ۴۲)
12	عقر	زنا کی جن صورتوں میں زنا کی حد جاری نہیں ہوتی ان میں عورت کا مہر مرد پر واجب ہوتا ہے اس مہر کو عقر کہتے ہیں۔ (ماخوذ از رد المحتار، ج ۲، ص ۱۲۹)
13	یمین	قسم، اصطلاح میں کسی کام کے کرنے یا نہ کرنے پر پختہ ارادہ کرنے کو یمین کہتے ہیں۔ (در مختار، ج ۵، ص ۴۸۸)
14	یمین غموس	کسی گزشتہ کام کے متعلق جان بوجہ کر جھوٹی قسم کھانا مثلاً قسم کھائی کہ فلاں شخص آگیا ہے حالانکہ وہ ابھی تک نہیں آیا۔ (ماخوذ از مختصر القدری، کتاب الایمان، ص ۳۵۳)
15	یمین لغو	آدی گزشتہ زمانے میں کسی کام کے ہونے کی قسم کھائے اور اس کا گمان یہ ہو کہ اسی طرح ہوگا جس طرح اس نے کہا ہے جبکہ امر اس کے خلاف ہو، یعنی اپنے گمان میں سچی قسم کھائے مگر حقیقت میں جھوٹی ہو۔ (ماخوذ از مختصر القدری، کتاب الایمان، ص ۳۵۳)
16	یمین منعقدہ	آنے والے زمانے میں کسی کام کے کرنے یا نہ کرنے کی قسم کھانا مثلاً قسم کھائی کہ میں یہ کام کروں گا۔ (ماخوذ از مختصر القدری، کتاب الایمان، ص ۳۵۳)
17	یمین فور	کسی خاص وجہ سے یا کسی بات کے جواب میں قسم کھائی جس سے اُس کام کا فوراً کرنا یا نہ کرنا سمجھا جاتا ہے اُس کو یمین فور کہتے ہیں مثلاً عورت گھر سے نکلنے کا ارادہ کر رہی تھی شوہر نے کہا اگر تو نکلی تو تجھے طلاق، اسی وقت اگر وہ نکلی تو طلاق ہوگئی، اگر کچھ دیر بعد نکلی تو نہیں۔ (بہار شریعت، حصہ ۹، ص ۱۷)



18	بیمین موقت	وہ قسم جس کے لئے کوئی وقت ایک دن یا کم و بیش مقرر کر دیا ہو مثلاً قسم کھائی کہ یہ روٹی آج کھاؤں گا اور آج نہ کھائی تو قسم ٹوٹ گئی۔ (ماخوذ از بہار شریعت حصہ ۹، ص ۱۷)
19	بیمین مرسل	قسم میں کوئی وقت مقرر نہ کیا ہو اور قرینہ سے فوراً کرنا یا نہ کرنا سمجھا جاتا ہو تو اسے بیمین مرسل کہتے ہیں مثلاً قسم کھائی کہ زید کے گھر جاؤں گا اب زندگی میں جب بھی گیا تو قسم پوری ہوگئی اور اگر نہ گیا یہاں تک کہ مر گیا تو قسم ٹوٹ گئی۔ (بہار شریعت حصہ ۹، ص ۱۷)
20	محال عادی	وہ شے جس کا پایا جانا عادت کے طور پر ناممکن ہو اسے محال عادی کہتے ہیں، مثلاً کسی ایسے شخص کا ہوا میں اڑنا جس کو عادی اڑتے نہ دیکھا گیا ہو۔ (دیکھئے تفصیل المعتمد المنقذ، ص ۲۸-۳۲)
21	فقیر	وہ شخص ہے جس کے پاس کچھ نہ ہو یہاں تک کہ کھانے اور بدن چھپانے کے لیے اس کا محتاج ہے کہ لوگوں سے سوال کرے۔ (بہار شریعت، ج ۱، ص ۹۲۴)
22	مسکین	وہ شخص ہے جس کے پاس کچھ ہو مگر نہ اتنا کہ نصاب کو پہنچ جائے یا نصاب کی مقدار ہو تو اس کی حاجت اصلیہ میں استعمال ہو رہا ہو۔ (ماخوذ از بہار شریعت، ج ۱، ص ۹۲۴)
23	کناہیہ	ایسے الفاظ جن سے معافی واضح نہ ہوں بلکہ ان معافی کی طرف اشارہ ہو۔
24	نذر	نذر اصطلاح شرع میں وہ عبادت مقصودہ ہے جو جنس واجب سے ہو اور وہ خود بندہ پر واجب نہ ہو، مگر بندہ نے اپنے قول سے اسے اپنے ذمہ واجب کر لیا ہو مثلاً قسم کھائی میرا یہ کام ہو جائے تو دس رکعت نفل ادا کروں گا۔ (ماخوذ از فتاویٰ امجدیہ، حصہ ۲، ص ۳۰۹-۳۱۲)
25	نذر شرعی	اللہ عزوجل کے لیے جو نذر مانی جائے اُسے نذر شرعی کہتے ہیں اس کا پورا کرنا واجب ہے۔ مثلاً مجھے ملازمت مل جائے تو میں فی سبیل اللہ ہزار روپے صدقہ کروں گا۔ (ماخوذ از فتاویٰ امجدیہ، حصہ ۲، ص ۳۰۹-۳۱۲)
26	نذر عرفی	اولیاء اللہ کے نام کی جو نذر مانی جاتی ہے اسے نذر (عرفی اور) لغوی بھی کہتے ہیں اس کا معنی نذرانہ ہے جیسے کوئی اپنے استاد سے کہے کہ یہ آپ کی نذر ہے یہ بالکل جائز ہے یہ بندوں کی ہو سکتی ہے مگر اس کا پورا کرنا شرعاً واجب نہیں مثلاً گیارہویں شریف کی نذر اور فاتحہ یز رگان دین وغیرہ۔ (ماخوذ از جامالحق، ص ۳۱۴)

27	تعزیر	حضرت امام حسین اور اہل بیت کی خرابیوں (قبروں) کی نقل جو محرم کے دنوں میں کاغذ اور ہانس وغیرہ سے بناتے ہیں۔
28	وصیت	وصیت کرنے کا مطلب یہ ہے کہ بطور احسان کسی کو اپنے مرنے کے بعد اپنے مال یا منفعت کا مالک بنادینا۔ (بہار شریعت حصہ ۱۹، ص ۸)
29	عاریت	دوسرے شخص کو اپنی کسی چیز کی منفعت کا بغیر عوض مالک کر دینا عاریت ہے مثلاً لکھنے کے لئے قلم دینا۔ (بہار شریعت، حصہ ۱۴، ص ۵۱)
30	اجارہ	کسی شے کے نفع کا عوض کے مقابل کسی شخص کو مالک کر دینا اجارہ ہے مثلاً کرائے پر مکان دینا۔ (بہار شریعت، حصہ ۱۴، ص ۹۹)
31	ثمن	خریدار اور بیچنے والا آپس میں شے کی جو قیمت مقرر کریں اُسے ثمن کہتے ہیں۔ (رد المحتار، ج ۷، ص ۱۷۷، ماخوذ از فتاویٰ رضویہ، ج ۱۰، ص ۱۸۴)
32	بیع فاسد	اگر رکن بیع (یعنی ایجاب و قبول یا چیز کے لینے دینے میں) یا محل بیع (یعنی وہ چیز جسے بیع رہے ہیں اس) میں خرابی نہ ہو بلکہ اس کے علاوہ کوئی اور خرابی ہو تو وہ بیع فاسد ہے مثلاً بیع (یعنی جو چیز بیچی اُس) کو خریدنے والے کے حوالے کرنے پر قدرت نہ ہو وغیرہ۔ (ماخوذ از بہار شریعت حصہ ۱۱، ص ۸۰)
33	بیع باطل	جس صورت میں بیع کا کوئی رکن نہ پایا جائے یا وہ چیز خرید و فروخت کے قابل ہی نہ ہو وہ بیع باطل ہے۔ (ماخوذ از بہار شریعت حصہ ۱۱، ص ۸۰)
34	بیع سلم	وہ بیع جس کا ثمن (قیمت) فوراً ادا کرنا ضروری ہو اور بیع کو بعد میں خریدار کے حوالہ کرنا باطل (بیچنے والے) پر لازم ہو۔ (ماخوذ از بہار شریعت حصہ ۱۱، ص ۱۷۲)
35	حد	ایک قسم کی سزا ہے جس کی مقدار شریعت کی جانب سے مقرر ہے اس میں کی بیشی نہیں ہو سکتی اس سے مقصود لوگوں کو ایسے کام سے باز رکھنا ہے جس کی یہ سزا ہے۔ (بہار شریعت حصہ ۹، ص ۸۱)
36	تعزیر	کسی گناہ پر بغرض تادیب جو سزا دی جاتی ہے اُس کو تعزیر کہتے ہیں۔ (بہار شریعت حصہ ۹، ص ۱۱۳)
37	احسان	آزاد عاقل بالغ کا نکاح صحیح کے ساتھ طہی کرنا احسان کہلاتا ہے۔ (ماخوذ از بہار شریعت حصہ ۹، ص ۸۴)
38	مُحْصَن	وہ شخص جو آزاد عاقل، بالغ ہو اور نکاح صحیح کے ساتھ طہی کی ہو۔ (بہار شریعت حصہ ۹، ص ۸۴)

39	غیر محسن	آزاد عاقل، بالغ شخص جس نے نکاح صحیح کے ساتھ وطی نہ کی ہو یعنی غیر شادی شدہ ہو۔ (بہار شریعت حصہ ۹ ص ۸۳)
40	مُحصنہ	وہ عورت جو عاقلہ، بالغہ، آزاد ہو اور نکاح صحیح کے ساتھ اس سے وطی بھی کی گئی ہو۔ (بہار شریعت حصہ ۹ ص ۸۳)
41	رجم	شادی شدہ زانی (مرد) اور زانیہ (عورت) کو جبکہ شرائط پائی جائیں تو میدان میں لے جا کر اس قدر پتھر مارنا کہ مر جائیں۔ (ماخوذ از بہار شریعت حصہ ۹ ص ۹۲)
42	قصاص	جان کے بدلے جان اور خون کے بدلے خون لینے یعنی جتنی تکلیف کسی کو پہنچائی جائے اس کے بدلے میں اتنی ہی تکلیف ظالم کو پہنچائی جائے قصاص کہلاتا ہے۔
43	دیت	دیت اس مال کو کہتے ہیں جو نفس کے بدلے میں لازم ہوتا ہے یعنی وہ مال جو قاتل، مقتول کے ورثاء کو دیتا ہے۔ (ماخوذ از بہار شریعت حصہ ۱۸ ص ۵۵)
44	نفاس	وہ خون جو عورت کے رحم سے پچہ پیدا ہونے کے بعد نکلتا ہے نفاس کہلاتا ہے۔ (نورالایضاح ص ۴۸)
45	مرتد	وہ شخص ہے کہ اسلام (لانے) کے بعد کسی ایسے امر کا انکار کرے جو ضروریات دین سے ہو یعنی زبان سے کلمہ کفر کہے جس میں تاویل صحیح کی گنجائش نہ ہو (بہار شریعت، حصہ ۹ ص ۱۷۳)
46	اکراہ شرعی	اکراہ شرعی یہ ہے کہ کوئی شخص کسی کو صحیح دھمکی دے کہ اگر تو فلاں کام نہ کرے گا تو میں تجھے مار ڈالوں گا یا ہاتھ پاؤں توڑ دوں گا یا ناک، کان وغیرہ کوئی عضو کاٹ ڈالوں گا یا سخت مار ماروں گا اور وہ یہ سمجھتا ہو کہ یہ کہنے والا جو کچھ کہتا ہے کر گزرے گا تو یہ اکراہ شرعی ہے۔ (ماخوذ از بہار شریعت، حصہ ۱۵ ص ۴)
47	شبیہ فعل یا شبیہ اشتباہ	یعنی فعل حرام ہو لیکن وہ اس کو حلال گمان کر کے اس کا ارتکاب کر بیٹھے مثلاً اپنی عورت کو تین طلاقیں دینے کے بعد اس کے ساتھ عدت میں وطی کر لے یہ سمجھ کر کہ عدت کے اندر وطی حلال ہے۔ (ماخوذ از بہار شریعت حصہ ۹ ص ۹۰)
48	تزکیہ	قاضی کا گواہوں کے متعلق یہ تحقیق کرنا کہ وہ عادل اور معتبر ہیں یا نہیں؟ تزکیہ کہلاتا ہے۔



49	شہادۃ	اس سے مراد یہ ہے کہ ایک شخص قاضی کے پاس حاضر نہ ہو سکے اور وہ دوسرے سے کہہ دے کہ میں فلاں معاملے میں اس بات کی گواہی دیتا ہوں، تم قاضی کے پاس میری اس گواہی کی گواہی دے دینا اسی کو فقہ کی اصطلاح میں شہادۃ علی الشہادۃ کہتے ہیں۔ (ماخوذ از ہدایہ، باب شہادۃ علی الشہادۃ، ج ۲، ص ۱۲۹)
50	محبوب	کسی وارث کا حصہ کسی دوسرے وارث کی موجودگی کی وجہ سے کم ہو جائے یا بالکل ختم ہو جائے تو ایسے فرد کو محبوب کہتے ہیں۔ (بہار شریعت حصہ ۲۰، ص ۲۶)
51	محروم	اس سے مراد وہ وارث ہے جو میراث سے کسی سبب کی وجہ سے شرعاً محروم ہو جاتا ہے مثلاً غلام ہونے کی وجہ سے یا مورث کا قاتل ہونے کی وجہ سے۔ (بہار شریعت حصہ ۲۰، ص ۱۲)
52	متون	متن کی جمع ہے اس سے مراد وہ کتابیں ہیں جن کے مسائل ظاہر الروایہ سے منقول ہوں جیسے مختصر القدوری، المختار، المقایہ، الوقایہ، کنز الدقائق اور ملتقى الابحار وغیرہ۔ (ماخوذ شرح مقنن درسم المفتی، ص ۲۹، ۳۰ و فتاویٰ رضویہ ج ۳، ص ۲۰۸)
53	ذی	اس کافر کو کہتے ہیں جس کے جان و مال کی حفاظت کا بادشاہ اسلام نے جزیہ کے بدلے ذمہ لیا ہو۔ (فتاویٰ فیض الرسول، ج ۱، ص ۵۰۱)
54	جزیہ	وہ شرعی محصول جو اسلامی حکومت کفار سے ان کی جان و مال کے تحفظ کے بدلے میں وصول کرے۔ (ماخوذ از تفسیر نعیمی، ج ۱۰، ص ۲۵۴)
55	دین موعودی	وہ قرض جس کی ادائیگی کا وقت مقرر ہو۔ (ماخوذ از فتاویٰ رضویہ ج ۱۰، ص ۲۳۷)
56	بیت المال	اسلامی حکومت کا خزانہ جس میں مسلمانوں کا ہر فرد یکساں حقدار ہے۔
57	غنیمت	لڑائی میں کافروں پر فتح پانے سے مسلمانوں کو جو مال حاصل ہوتا ہے غنیمت کہلاتا ہے۔ (ماخوذ از بہار شریعت حصہ ۹، ص ۱۵۲)
58	مال فہ	کافروں سے بغیر لڑائی کے مسلمانوں کو جو مال حاصل ہو جائے مال فہ کہلاتا ہے۔
59	عشر	زرعی زمین کی پیداوار سے جو زکوٰۃ (یعنی دسواں حصہ) ادا کی جاتی ہے اسے عشر کہتے ہیں۔ (ماخوذ از فتاویٰ عالمگیری، ج ۱، ص ۱۸۵)

60	وصی	وصی اس شخص کو کہتے ہیں جس کو وصیت کرنے والا (موصی) اپنی وصیت پوری کرنے کے لئے مقرر کرے (بہار شریعت حصہ ۹ ص ۵۵)
61	مکروہ تحریمی	جس کی ممانعت دلیل ظنی سے لزوماً ثابت ہو، یہ واجب کا مقابل ہے۔ (رکن دین، ص ۴۲، وہاب شریعت ج ۱ ص ۲۸۳)
62	مستامن	وہ شخص ہے جو دوسرے ملک میں امان لیکر گیا یعنی حربی دارالاسلام میں یا مسلمان دارالکفر میں امان لیکر گیا تو مستامن ہے۔ (بہار شریعت حصہ ۹ ص ۱۶۱)
63	تحریف	اصل الفاظ یا معانی میں تبدیلی کرنا، اگر الفاظ میں تبدیلی کی ہو تو تحریف لفظی اور اگر معنی میں تبدیلی کی ہو تو تحریف معنوی کہتے ہیں۔ (ماخوذ از تفسیر نعیمی ج ۵ ص ۱۱۰)
64	غیذ	وہ مشروب جس میں کھجوریں ڈالی جائیں جس سے پانی میٹھا ہو جائے بشرطیکہ سست کرنے والا اور نشہ آور نہ ہو اگر نشہ آور ہو تو اس کا پینا حرام ہے۔ (فتاویٰ قاضیخان، ج ۱ ص ۹)

## اعلام

1	شیرمال	میدے کی خمیری روغنی روٹی۔
2	کلچے	ایک قسم کی میدے کی چھوٹی خمیری (پیڑانما) روٹی جو تنور میں پکائی جاتی ہے۔
3	کلکے	ایک قسم کا میٹھا پکوان (کلی ہوئی چیز)۔
4	امرتی	ایک میٹھائی جو ماش کے آٹے کی بنائی جاتی ہے اور شکل میں جلیبی کی طرح ہوتی ہے۔
5	بالوشاہی	میدے کی بنی ہوئی ایک قسم کی خستہ میٹھائی۔
6	فلاقتہ	کھوئے کی میٹھائی جو قند (سفید شکر، چینی) ملا کر تیار کی جاتی ہے۔
7	آروی	کچالو کی ایک قسم کی ترکاری۔
8	ثرئی	ٹوری، ایک ترکاری کا نام۔

9	انگرکھا	ایک قسم کا لمبا مردانہ لباس جس کے دو حصے ہوتے ہیں چولی اور دامن۔
10	ساکھو	ایک درخت کا نام جس کی لکڑی مضبوط اور پائیدار ہوتی ہے۔
11	آبنوس	جنوب مشرقی ایشیا میں پائے جانے والے ایک درخت کا نام جس کی لکڑی سخت، وزنی اور سیاہ ہوتی ہے
12	سنگھ	بڑے گھونگے (ایک قسم کے دریائی کیڑے کا خول جو ہڈی کی مانند ہوتا ہے) سے بنایا جانے والا سیپ کی شکل کا خول یا باجا جو قدیم زمانے سے مندروں میں پوجا پاٹ کے وقت یا اس کے اعلان کے لئے بجایا جاتا ہے۔
13	ناقوس	سنگھ جو ہندو پوجا پاٹ کے وقت بجاتے ہیں۔
14	وید	ہندوؤں کی مقدس کتاب کا نام۔
15	پھاگن	ہکری (ہندوستانی رابعہ ہکر ماہیت سے منسوب) سال کا گیارہواں مہینہ یعنی 15 فروری سے 15 مارچ تک ہوتا ہے۔
16	بھادوں	ہکری سال کا پانچواں مہینہ جو 15 اگست سے 15 ستمبر تک ہوتا ہے۔
17	کارتیک	ہندی سال کا آٹھواں مہینہ جو 15 نومبر سے 15 دسمبر تک ہوتا ہے۔
18	آسوج	ہکری سال کا چھٹا مہینہ جو 15 ستمبر سے 15 اکتوبر تک ہوتا ہے۔
19	چئیت	ہندی سال کا بارہواں مہینہ جو 15 مارچ سے 15 اپریل تک ہوتا ہے۔
20	پاکھ	قمری مہینے کا نصف حصہ۔

# حل لغات باعتبار حروف تہجی

۱

الفاظ	معانی	الفاظ	معانی
استہزا	ہلسی مذاق	احتیاج	حاجت مند ہونا
اصطبل	گھوڑے باندھنے کی جگہ	اچھ بچ	مکرو فریب
آروی	کچالو کی ایک قسم کی ترکاری	اُمراء	امیر لوگ، دولت مند
اندیشہ ناک	خطر ناک	ادراک	سمجھنا
اُم الخباثت	تمام برائیوں کی جڑ	اعراض	روگردانی کرنا
اتہام	تہمت لگانا	انص	زیادہ مناسب
انسداد	روک تھام	ادنیٰ درجہ	کم درجہ، کم سے کم، ہلکی
اطوار	عادتیں	املاک و اموال	مال و جائداد
اُچک کر	جھپٹ کر	اجتناب کرنا	دور رہنا، کنارہ کشی کرنا
اپاچ	چلنے پھرنے سے معذور	اکتفاء	کافی سمجھنا
اکارت	ضائع		

آ

آمدورفت	آنا جانا	آتشکدہ	مجموعیوں کا عبادت خانہ
آریا	ایک قدیم قوم جس کی نسل کے لوگ پاک و ہند، ایران اور یورپ میں آباد ہوتے ہیں		

## پ

بلاؤ شاہ	ایک جگہ کا نام	نبہلی	تیل گاڑی
بلاؤ شاہی	میدے کی بنی ہوئی ایک قسم کی خستہ مٹھائی	بشارت	خوشخبری
بھاؤ کیا	قیمت لگائی	بھی	ایک پھل کا نام جو ناشپاتی سے مشابہ ہوتا ہے
بلا خوف و خطر	بغیر کسی ڈر کے	باگ	لگام
بیہاک	بے حیا، بے خوف، بے ادب	بلا معاوضہ	بغیر کسی بدلہ کے
بہیاں	وہ رجسٹر جس میں حساب وغیرہ لکھتے ہیں، روز نامہ	بلا واسلامیہ	اسلامی ممالک
بطیب خاطر	خوش دلی سے، دلی رغبت سے	بری الذمہ	ذمہ سے بری
بچھیرا	گھوڑے کا زچہ	بہتر سے	بہت سے
بیدست و پا	جس کے ہاتھ پاؤں نہ ہوں	بشرہ	چہرہ

## پ

پہلو تھی	کنارہ کشی	پھنکار	لعنت
پیشتر	پہلے	پٹ	پیٹ کے ٹل، اونڈھا
پوشین	کھال کا کوٹ، چمڑے کا چغہ وغیرہ	پٹ	چوڑی کر کے
پالکی	ڈولی	پٹا	ایک قسم کی مٹھائی
پنجائی قانون	عدالتی قانون، جرگہ وغیرہ	پرستش	عبادت
پوجاری	مندرو وغیرہ کا مجاور، پنڈت	پچ کی	آزار ہا



## ت

تملیک	مالک بنانا	تاٹے	ایک قسم کا ڈھول جسے گلے میں ڈال کر بجاتے ہیں۔
تال	ماتحت	تکین	تیل میں چیزوں کا تلنا، تلی ہوئی چیزیں
تلف	ضائع	ترتی	ٹوری، ایک ترکاری کا نام
تحفظ	حفاظت	تصرف	قبضہ، ملک
تسلط	غلبہ	ترش روئی	بد مزاجی، غضبناک ہونا
تعرض	مراحت کرنا، بے جا مداخلت کرنا	تصدق	صدقہ کرنا
تدارک	تلافی	تحقیر	بے حرمتی، بے ادبی، توہین
تفسر، بحثنا	ہلسی مذاق		
تزکیہ	قاضی کا گواہوں کے متعلق یہ تحقیق کرنا کہ وہ عادل اور مستبر ہیں یا نہیں؟ جانچ پڑتال		

## ث

ثمن	ایسی قیمت جو بائع اور مشتری آپس میں طے کرتے ہیں۔
-----	--

## ج

جبراً	زبردستی، مجبور کر کے	جائداد غیر منقولہ	وہ جائداد جو منتقل نہ کی جاسکتی ہو جیسے زمین، مکان
جہاز فانوس	ایک قسم کا فانوس جو گھروں میں روشنی اور خوبصورتی (Decoration) کیلئے لگاتے ہیں۔		

## چ

چست	چیمچ کے بل لیٹنا	چار جامہ	کپڑے کا زین جس میں لکڑی نہیں ہوتی
-----	------------------	----------	-----------------------------------

ٹکلی (چکیتی)

ڈبے کی گول چھٹی ڈم اور اس کی چربی

## ح

خزہ

آزاد عورت یعنی جو لونڈی نہ ہو

حائل

رکاوٹ

جدِ خمر

شراب پینے کی شرعی سزا

## خ

خفیہ

چھپ کر، پوشیدہ

خیار

اختیار

خُم

شراب کے مٹکے

خود

لوہے کی گول ٹوپی جو عموماً فوجی اور پولیس والے پہنتے ہیں

خرمن

وہ جگہ جہاں غلے کو جمع کر کے بھوسا لگ کیا جاتا ہے

## ذ

ذین

قرض

دارالتضامن

عدالت، قاضی کی کچھری

ذئیر

بے خوف

دنیا و مافیہا

دنیا اور جو کچھ اس میں ہے

دینِ میعادِی

وہ دین جس کی ادائیگی کا وقت معین ہو

دینی حیثیت

دینی جوش و جذبہ، دینی غیرت

## ر

راہن

گروی رکھنا

رتالو

کچالو

راہزنی

ڈکیتی

راہب

عیسائی عابد، پادری

رکاڈ (ریکارڈ)

محفوظ کی ہوئی آوازیات

## ز

زینہ

میزمری

زود و کوب

مار پیٹ

## س

سب و شتم کرنا	لعن طعن کرنا، بُرا بھلا کہنا	ستو	نہنے ہوئے گندم یا جو وغیرہ کا آٹا
سکونت	رہائش	سیکنجبین	سرکہ یا لیمو کا بنایا ہوا شربت
سفلہ	کمینہ، نا اہل	سرقہ	چوری

## ش

شکر م	ایک قسم کی چار پیڑوں والی گاڑی	شیوہ	طریقہ
شتر	اونٹ	شل ہو گیا	بے کار ہو گیا جو کوئی کام نہ کر سکتا ہو

## ض

ضعیف الحلقہ	پیدا ہونے کی کمزور	ضرر	نقصان
-------------	--------------------	-----	-------

## ط

طشت	بڑا برتن، بڑا تھال	طبل	لڑائی کے وقت بچنے والا نقارہ، بڑا ڈھول
-----	--------------------	-----	--

## ظ

ظاہر میں نکاہیں	ظاہری حالت دیکھنے والی آنکھیں		
-----------------	-------------------------------	--	--

## ع

عزق	زس	عداوت	دشمنی
عقیقہ	باکد امن عورت	عمائد و ہابیہ	وہابیہ کے پیشوایان
عشّار	لوگوں کو ڈرا دھمکا کر خلافِ شرع محصول (ٹیکس) لینے والا	عشق	آزادی

## ف

فزع اکبر	بڑی تختی، بڑی گھبراہٹ مراد قیامت کی تختی	فضیحت	ذلیل و خوار، رسوائی
فریفتہ	عاشق	فعل قبیح	نرے فعل، برے کام

## ق

قصد بے قصد	ارادہ یا ارادہ کے بغیر	قرض خواہ	قرض دینے والا یعنی اپنا دیا ہوا قرض وصول کرنے والا
قاصر	عاجز	قاذف	زنا کی تہمت لگانے والا
قفل	تالا	قرین قیاس	قیاس کے زیادہ قریب
قطعی	یقینی طور پر	قوت مطلقہ	کسی بات سے متاثر ہونے کی صلاحیت
قوت فاعلہ	کسی بات میں اثر ڈالنے کی قوت	حسم کو نکیہ کلام بنانا	دوران گفتگو بار بار حسم کھانے کی عادت بننا رکھنا

## ک

کلمات ذشام	نازیبا کلمات	کیری	کچا آم
کبریائی	عظمت، بزرگی، بڑائی	کوٹڑا	نذرو نیاز کا ایک طریقہ جس میں مٹھائی وغیرہ تقسیم کی جاتی ہے
کروٹ	پہلو	کوفتہ	قیچے کے گول کباب جو شوربے میں ڈالتے ہیں
کمین	کمینہ، منج		

## گ

گمات	تاک، موقع، دواؤں	گہنے	جواہرات یا سونے چاندی کی بنی ہوئی چیز جو زیبائش کیلئے پہنا جائے
گروی	وہ چیز جو رہن رکھی گئی ہو	گوشتالی کرتا	ملاست کرنا، جھڑکنا، کان مروڑنا
گیرو	ایک قسم کی لال مٹی	گرجا	عیسائیوں کا عبادت خانہ، چرچ

گھٹ

کم ہو کر

گانے

کچا تاج جو ابھی بیڑ سے نہ اتارا گیا ہو

## ل

لفو

فضول

لنجا

ہاتھ پاؤں سے معذور

لباس فاخرہ

عمدہ لباس، قیمتی کپڑے

## م

مسخرہ پن

مذاق وغیرہ کرنا

ملک

ملکیت، قبضہ، مالک

مورث

میراث چھوڑ کر مرنے والا شخص

معیوب

عیب والی بات

متوسط لوگ

آمدنی کے لحاظ سے درمیانی درجے کے لوگ

مدیون

مقروض

قرضدار

مقروض (قرض لینے والا)

مدعی علیہ

جس پر دعویٰ کیا گیا ہو

مبغوض

قابل نفرت، ناپسندیدہ

موکل

جو کسی کو وکیل کرے

مرتبہ

جس کے پاس رہن رکھی گئی ہے اس کو مرتبہ کہتے ہیں

مدار

انحصار

مرجوم

جس کو رجم (سنگسار) کیا گیا

مجویبہ

وہ عورت جو آگ کو پوچھتی ہے

محبوس کرنا

قید کرنا

مضر

نقصان دہ

متنبہ

خبردار

مربی

پرورش کرنے والا

ملاؤ دف

جس پر زنا کی تہمت لگائی گئی ہو

محاصرہ کرنا

چاروں طرف سے گھیرا ڈالنا

متعدد

کئی، بہت زیادہ

مکلف

عقل بالغ

مولیٰ

آقا، مالک

مصائب

تکالیف

مامون

آمن میں، محفوظ

مال و متاع

دولت و اسباب وغیرہ

ماہ بہ ماہ

ہر مہینے

مصالح

فلاح و بہبود



مزامیر	گانے بجانے کا ہر ساز باجا، بانسری وغیرہ	غنی	پوشیدہ
--------	---	-----	--------

## ف

نگ	گمینہ، انگوشی پر لگا ہوا پتھر	ناطق	بولنے والا
نشست و برخاست	بیٹھنا اٹھنا	نیک بخت	پرہیزگار، متقی
نزل	سرکٹا	نرد	شطرنج کا پیادہ (گوت) یا مہرہ
نیک چلن	بااخلاق اور اچھے کردار والا	نقد	لباس اور کھانے پینے وغیرہ کے اخراجات
نبیذ	کھجور یا تاز (کھجور کی قسم کا ایک لہا درخت جس سے ایک نشہ آور مشروب نکالتے ہیں اس کا) تازہ رس		

## و

وید	ہندوؤں کی مقدس کتاب کا نام	وہم	احتمال، شک
ولد الزما	وہ بچہ جو زمانے سے پیدا ہوا ہو	وقت معین	مقررہ وقت
وہی	وہ شخص جس کو مرنے والے نے وصیت کی ہو		

## ہ

ہنوز	ابھی تک	ہدیان	نشر کی وجہ ہے ہودہ (ناشائستہ) باتیں کرنے والا
ہنگب حرمت	ذلت و رسوائی، بے عزتی		

## ی

یکہ	گھوڑا گاڑی	یکساں	برابر
یمین	قسم		

## تفصیلی فہرست

صفحہ	مضامین	صفحہ	مضامین
51	<b>منت کا بیان</b>	23	<b>آزاد کرنے کا بیان</b>
54	منت کے اقسام و احکام	23	غلام آزاد کرنے کے فضائل
56	منت میں دن اور فقیر کی تخصیص بیکار ہے	25	آزاد کرنے کے اقسام
57	مسجد میں چراغ جلانے طاق بھرنے کی منت	25	آزاد کرنے کے شرائط
58	بعض ناجائز منتیں	26	اس کے الفاظ صریح و کنایہ
58	منت یا قسم کے ساتھ ان شاء اللہ کہنا	26	معتق الہض کے احکام
59	مکان میں جانے یا رہنے وغیرہ کی قسم	28	غلام مشترک کے اعتاق کے احکام
63	بغیر اجازت گھر سے نکلی تو طلاق	30	<b>مدبر و مکاتب و ام ولد ■ بیان</b>
64	فلاں محلہ یا فلاں شہر میں نہ جاؤں گا	30	مدبر کی تعریف و اقسام و احکام
65	فلاں کے مکان میں نہ جاؤں گا	33	مکاتب کے احکام
68	فلاں مکان یا فلاں محلہ میں نہ رہوں گا	34	ام ولد کے احکام
71	سوار ہونے نہ ہونے کی قسم	35	<b>قسم کا بیان</b>
73	<b>کھانے پینے کی قسم کا بیان</b>	38	قسم کے اقسام و احکام
73	کھانے اور پینے اور چکھنے کے معنی	39	کس قسم کا پورا کرنا ضروری ہے اور کس کا نہیں
74	اس درخت یا اس جانور سے نہیں کھایں گا	39	یہیمن منعقدہ کے اقسام
75	گوشت نہ کھانے کی قسم	40	قسم کے شرائط
76	تیل یا گیہوں کھانے کی قسم	41	قسم کے الفاظ
77	فلاں کا کھانا یا فلاں کا پکایا ہوا کھانا	44	<b>قسم کیے کفارہ کا بیان</b>
78	سری۔ انڈا۔ میوہ۔ مٹھائی کی قسم	45	کفارہ میں غلام آزاد کرنا یا کھانا یا کپڑا دینا
79	نمک۔ مرچ۔ پیاز کھانے کی قسم	48	کفارہ میں روزہ رکھنا

110	حد زنا کے شرائط اور اس کا ثبوت	80	معین کھانے کی قسم
111	گواہوں کا ترکیہ	81	قسم کب صحیح ہوگی
112	زنا کا اقرار	81	<b>کلام کے متعلق قسم کا بیان</b>
114	رجم کی صورت	82	خط بھیجنے کہلا بھیجنے اشارہ کرنے کا حکم
115	دڑے مارنا	83	فلاں کو خط نہ بھیجوں گا یا فلاں کا خط نہ پڑھوں گا
115	کہاں پر حد واجب ہے اور کہاں پر نہیں	84	ایک سال یا ایک مہینہ یا ایک دن کلام نہ کروں گا
119	شہہ محل اور شہہ فعل	87	طلاق یا آزاد کرنے کی یحیٰ
121	زنا کی گواہی دیکر رجوع کرنا	89	خرید و فروخت و نکاح وغیرہ کی قسم
122	گواہوں کے بیان میں اختلاف		کہاں خود کرنے سے قسم ٹوٹنے کی اور کہاں وکیل کے کرنے سے۔
124	<b>شراب پینے کی حد کا بیان</b>	89	<b>نہل روزہ و حج کے متعلق قسم کا بیان</b>
125	شراب پینے پر وعیدیں	94	<b>لہاس کے متعلق قسم کا بیان</b>
129	اکراویا اضطراب میں حد نہیں ہے	96	زمین یا بچھونے یا تخت پر نہ بیٹھے گا
	نشہ کی حالت میں تمام احکام جاری ہو گئے صرف	97	<b>مارنے کے متعلق قسم کا بیان</b>
130	چند باتوں میں فرق ہے	98	قسم میں زندہ و مردہ کا فرق
133	<b>القذف کا بیان</b>	98	<b>لکھنے دین وغیرہ کے متعلق قسم کا بیان</b>
135	حد قذف کے شرائط	99	<b>حدود کا بیان</b>
136	کس صورت میں حد قذف ہے اور کس میں نہیں	102	حد قائم کرنے کی فضیلت اور اس میں سفارش کی ممانعت
138	حد قذف کا مطالبہ		احادیث سے زنا کی قباحت و مذمت
139	چند حدیں جمع ہوں تو کس کو مقدم کریں	103	بوڑھے کا زنا کرنا اور پردہ کی عورت سے زنا کرنا
140	دو شخصوں میں ہر ایک نے دوسرے کو تہمت لگائی	106	زنا سے بچنے کی فضیلت
141	محدود فی القذف کی گواہی مقبول نہیں	107	اغلام کرنے پر لعنت اور اس کی سزا
142	<b>تعزیر کا بیان</b>	108	حد کی تعریف اور حد کون قائم کرے
143	تعزیر کا حق کس کو ہے	108	
	مسلمانوں پر لازم ہے کہ جرائم کے انسداد کے	109	

183	مسلمان دارالحرب میں جائے تو کیا کرے	143	لیے سزائیں مقرر کریں
185	دارالاسلام ہونے کی شرائط	144	گناہ و مجرم کے اعتبار سے تعزیر کی مختلف صورتیں
186	<b>عشر و خراج کا بیان</b>	146	قتل کی سزا بادشاہ کا کام ہے
187	<b>جزیہ کا بیان</b>	147	مسلمان کو ایذا دینے والا مستحق تعزیر ہے
188	جزیہ کی قسمیں اور اس کی مقدار	150	شوہر عورت کو کہاں کہاں سزا دے سکتا ہے
189	کس سے جزیہ نہ لیا جائے	151	<b>چوری کی حد کا بیان</b>
190	جزیہ و خراج کے مصارف	153	چوری میں ہاتھ کاٹنے کے شرائط
190	مسلمانوں کو کس وضع میں ہونا چاہیے	157	کس چیز میں ہاتھ کاٹا جائیگا اور کس میں نہیں
	کفار کے جلسوں میں نیکچروں میں عوام کو شریک ہونا	160	<b>ہاتھ کاٹنے کا بیان</b>
192	حرام ہے۔	162	<b>راہزنی کا بیان</b>
193	<b>مرتد کا بیان</b>	164	<b>کتاب السیر</b>
	کسی کلام میں چند وجوہ ہوں بعض اسلام کی طرف	164	اسلام کی طرف دعوت و ہدایت کا ثواب
195	جاتے ہوں تو تکفیر نہ ہوگی۔	166	مرحد پر اقامت کا ثواب
196	ارتداد کے شرائط	167	جہاد کس پر فرض ہے اور کب فرض ہے
197	اس زمانہ میں مرتد کے ساتھ کیا کرنا چاہیے	171	<b>غنیمت کا بیان</b>
197	مرتد کے اسلام قبول کرنا کا طریقہ		دارالحرب کے لوگ خود بخود مسلمان ہو جائیں یا
198	مرتدین کے احکام		ذمہ قبول کریں تو ان سے کیا لیا جائے اور غلبہ
201	کلمات کفر	175	کے بعد مسلمان ہو تو کیا کیا جائے
201	اللہ تعالیٰ کی شان میں بے ادبی سے کافر ہو جاتا ہے		دارالحرب میں قبل تقسیم غنیمت اپنی ضرورت میں
203	انبیاء علیہم السلام کی شان میں توہین کفر ہے	175	صرف کر سکتے ہیں وہاں سے آنے کے بعد نہیں
204	ملائکہ کی توہین قرآن کو عیب لگانا کفر ہے	177	غنیمت کی تقسیم
204	عبادات کی توہین کفر ہے	180	کس صورت میں ٹس ہے اور کس میں نہیں
205	شریعت کی تحقیر کفر ہے	180	نفل (انعام) کی صورتیں
206	ہندو کے تہلوں میں شریک ہونے کا کیا حکم ہے	181	<b>استیلانے کفار کا بیان</b>
		183	<b>مستامن کا بیان</b>

بِسْمِ اللَّهِ الرَّحْمَنِ الرَّحِيمِ ۝  
نُحْمَدُهُ وَنُصَلِّي عَلَى رَسُوْلِهِ الْكَرِيْمِ ۝

## آزاد کرنے کا بیان

حق (یعنی غلام آزاد کرنے) کے مسائل کی ہندوستان میں ضرورت نہیں پڑتی کہ یہاں نہ لوٹڈی، غلام ہیں نہ ان کے آزاد کرنے کا موقع۔ یوہیں فقہ کے اور بھی بعض ایسے ابواب ہیں جن کی زمانہ حال میں یہاں کے مسلمانوں کو حاجت نہیں اس وجہ سے خیال ہوتا تھا کہ ایسے مسائل اس کتاب میں ذکر نہ کیے جائیں مگر ان چیزوں کو بالکل چھوڑ دینا بھی ٹھیک نہیں کہ کتاب ناقص رہ جائے گی۔ نیز ہماری اس کتاب کے اکثر بیانات میں باندی، غلام کے امتیازی مسائل کا تھوڑا تھوڑا ذکر ہے تو کوئی وجہ نہیں کہ اس جگہ بالکل پہلو تہی کی جائے<sup>(۱)</sup> لہذا مختصر اچند باتیں گزارش کروں گا کہ اس کے اقسام و احکام پر قدرے اطلاع ہو جائے۔ غلام آزاد کرنے کی فضیلت قرآن وحدیث سے ثابت ہے۔

اللہ عزوجل فرماتا ہے:

﴿فَإِنْ رَقَبَةٌ أَوْ إِبْنٌ أَوْ أُطْلُمٌ فِي يَدَيْهِمْ فَتَحَدَّثُوا بِهِمْ فَتُخْبِتُوا إِلَيْهِمْ فَمَا جَاءَ مِنْكُمْ مِنْ شَيْءٍ فَذَلِكَ سَبْعُ مِائَاتٍ مِنْ الْكُفْرَةِ﴾<sup>(۲)</sup>

احادیث اس بارے میں بکثرت ہیں بعض احادیث ذکر کی جاتی ہیں۔

## احادیث

**حدیث ۱:** صحیحین میں ابو ہریرہ رضی اللہ تعالیٰ عنہ سے مروی حضور اقدس صلی اللہ تعالیٰ علیہ وسلم نے فرمایا: "جو شخص مسلمان غلام کو آزاد کرے اسکے ہر عضو کے بدلے میں اللہ تعالیٰ اس کے ہر عضو کو جہنم سے آزاد فرمائے گا۔" سعید بن مرجانہ کہتے ہیں میں نے یہ حدیث علی بن حسین (امام زین العابدین) رضی اللہ تعالیٰ عنہما کو سنائی انھوں نے اپنا ایک ایسا غلام آزاد کیا جس کی قیمت عبداللہ بن جعفر دس (۱۰) ہزار دیتے تھے۔<sup>(۳)</sup>

**حدیث ۲:** نیز صحیحین میں ابو ذر رضی اللہ تعالیٰ عنہ سے مروی کہتے ہیں، میں نے حضور (صلی اللہ تعالیٰ علیہ وسلم) سے عرض کی،

..... یعنی غلام آزاد کرنے کا بیان ذکر نہ کیا جائے۔

..... پ ۳ ماہیہ: ۱۳، ۱۴۔

..... "صحیح البخاری"، کتاب الحق، باب فی الحق وفضله، الحدیث: ۲۵۱۷، ج ۲، ص ۱۵۰۔



کس گردن (۱) کو آزاد کرنا زیادہ بہتر ہے؟ فرمایا: ”جس کی قیمت زیادہ ہو اور زیادہ نفیس ہو۔“ میں نے کہا، اگر یہ نہ کر سکوں؟ فرمایا: کہ ”کام کرنے والے کی مدد کر دیا جو کام کرنا نہ جانتا ہو، اس کا کام کر دو۔“ میں نے کہا، اگر یہ نہ کروں؟ فرمایا: ”لوگوں کو ضرر پہنچانے سے بچو کہ اس سے بھی تم کو صدقہ کا ثواب ملے گا۔“ (2)

**حدیث ۳:** بیہقی شعب الایمان میں، براء بن عازب رضی اللہ تعالیٰ عنہ سے راوی، ایک اعرابی (3) نے حضور اقدس صلی اللہ تعالیٰ علیہ وسلم کی خدمت میں حاضر ہو کر عرض کی، مجھے ایسا عمل تعلیم فرمائیے جو مجھے جنت میں داخل کرے۔ ارشاد فرمایا: ”اگرچہ تمہارے الفاظ کم ہیں، مگر جس بات کا سوال کیا ہے وہ بہت بڑی ہے (وہ عمل یہ ہے) کہ جان کو آزاد کرو اور گردن کو چھوڑ دو۔“ عرض کی، یہ دونوں ایک ہی ہیں؟ فرمایا: ”ایک نہیں۔ جان کو آزاد کرنا یہ ہے کہ تو اسے تنہا آزاد کر دے اور گردن چھوڑنا یہ کہ اس کی قیمت میں مدد کرے۔“ (4)

**حدیث ۴:** ابوداؤد و نسائی و اعلیٰ بن اسحاق رضی اللہ تعالیٰ عنہ سے راوی، کہتے ہیں ہم حضور (صلی اللہ تعالیٰ علیہ وسلم) کی خدمت میں ایک شخص کے متعلق دریافت کرنے حاضر ہوئے، جس نے قتل کی وجہ سے اپنے اوپر جہنم واجب کر لیا تھا۔ ارشاد فرمایا: ”اس کی طرف سے آزاد کرو، اس کے ہر عضو کے بدلے میں اللہ تعالیٰ اس کے ہر عضو کو جہنم سے آزاد کرے گا۔“ (5)

**حدیث ۵:** بیہقی شعب الایمان میں سمرہ بن جندب رضی اللہ تعالیٰ عنہ سے راوی، حضور (صلی اللہ تعالیٰ علیہ وسلم) نے فرمایا: ”افضل صدقہ یہ ہے کہ گردن چھوڑانے (6) میں سفارش کی جائے۔“ (7)

## مسائل فقہیہ

غلام کے آزاد ہونے کی چند صورتیں ہیں۔ ایک یہ کہ اس کے مالک نے کہہ دیا کہ تو آزاد ہے یا اس کے مثل اور کوئی لفظ

۱..... یعنی غلام لونڈی۔

۲..... ”صحیح البخاری“، کتاب العتق، باب أتی الرقاب أفضل، الحدیث: ۲۵۱۸، ج ۲، ص ۱۵۰۔

۳..... عرب کا دیہاتی۔

۴..... ”شعب الایمان“، باب فی العتق ووجه التقرب إلى الله عزوجل، الحدیث: ۴۳۳۵، ج ۴، ص ۶۵، ۶۶۔

۵..... ”سنن أبی داؤد“، کتاب العتق، باب فی ثواب العتق، الحدیث: ۳۹۶۴، ج ۴، ص ۴۰۔

۶..... یعنی غلام، لونڈی آزاد کرانے میں مدد کی جائے۔

۷..... ”شعب الایمان“، باب فی التعاون علی البر و التفتوی، الحدیث: ۷۶۸۳، ج ۶، ص ۱۲۴۔

جس سے آزادی ثابت ہوتی ہے۔ دوسری یہ کہ ذی رحم محرم اوس کا مالک ہو جائے تو ملک میں آتے ہی آزاد ہو جائے گا۔ سوم یہ کہ حربی کافر مسلمان غلام کو دارالاسلام سے خرید کر دارالحرب میں لے گیا تو وہاں پہنچے ہی آزاد ہو گیا۔<sup>(۱)</sup> (درمختار)

**مسئلہ ۱:** آزاد کرنے کی چار قسمیں ہیں: واجب، مندوب، مباح، کفر۔

قتل و ظہار و قسم اور روزہ توڑنے کے کفارے میں آزاد کرنا واجب ہے، مگر قسم میں اختیار ہے کہ غلام آزاد کرے یا دس (۱۰) مساکین کو کھانا کھلائے یا کپڑے پہنائے، یہ نہ کر سکے تو تین روزے رکھ لے۔ باقی تین میں اگر غلام آزاد کرنے پر قدرت ہو تو یہی متعین ہے۔

مندوب وہ ہے کہ اللہ (عزوجل) کے لیے آزاد کرے اوس وقت کہ جانب شرع<sup>(۲)</sup> سے اوس پر یہ ضروری نہ ہو۔ مباح یہ کہ بغیر نیت آزاد کیا۔

کفر وہ کہ بتوں یا شیطان کے نام پر آزاد کیا کہ غلام اب بھی آزاد ہو جائے گا، مگر اوس کا یہ فعل کفر ہوا کہ ان کے نام پر آزاد کرنا دلیل تعظیم ہے اور ان کی تعظیم کفر۔<sup>(۳)</sup> (عالمگیری، جوہرہ)

**مسئلہ ۲:** آزاد کرنے کے لیے مالک کا حر،<sup>(۴)</sup> عاقل، بالغ ہونا شرط ہے یعنی غلام اگر چہ ماذون یا مکاتب ہو، آزاد نہیں کر سکتا اور مجنون یا بچہ نے اپنے غلام کو آزاد کیا تو آزاد نہ ہوا، بلکہ جوانی میں بھی اگر کہے کہ میں نے بچپن میں اسے آزاد کر دیا تھا یا ہوش میں کہے کہ جنون کی حالت میں، میں نے آزاد کر دیا تھا اور اوس کا مجنون ہونا معلوم ہو تو آزاد نہ ہوا، بلکہ اگر بچہ یہ کہے کہ جب میں بالغ ہو جاؤں تو تو آزاد ہے تو اس کہنے سے بھی بالغ ہونے پر آزاد نہ ہوگا۔<sup>(۵)</sup> (عالمگیری)

**مسئلہ ۳:** اگر نشہ میں یا مسخرہ پن<sup>(۶)</sup> سے آزاد کیا یا غلطی سے زبان سے نکل گیا کہ تو آزاد ہے تو آزاد ہو گیا یا یہ نہیں

①....."الدر المختار"، کتاب العتق، ج ۵ ص ۴۸۸، ۴۹۳، ۴۰۴.

②.....شریعت کی طرف سے۔

③....."الفتاویٰ الہندیہ"، کتاب العتاق، الباب الاول فی تفسیرہ شرعا... إلخ، ج ۲ ص ۲.

④....."الحوہرۃ الثمینیۃ"، کتاب العتاق، الجزء الثانی، ص ۱۳۲.

⑤.....آزاد یعنی جو غلام نہ ہو۔

⑥....."الفتاویٰ الہندیہ"، کتاب العتاق، الباب الاول فی تفسیرہ شرعا... إلخ، ج ۲ ص ۲.

⑦.....ہی مذاق۔

جانتا تھا کہ یہ میرا غلام ہے اور آزاد کر دیا جب بھی آزاد ہو گیا۔<sup>(۱)</sup> (در مختار)

**مسئلہ ۴:** آزاد کرنے کو اگر ملک<sup>(۲)</sup> یا سبب ملک<sup>(۳)</sup> پر معلق کیا مثلاً جو غلام کہ فی الحال اس کی ملک میں نہیں اس سے کہا کہ اگر میں تیرا مالک ہو جاؤں یا تجھے خریدوں تو تو آزاد ہے اس صورت میں جب اس کی ملک میں آئیگا آزاد ہو جائے گا۔ اور اگر مورث<sup>(۴)</sup> کی موت کی طرف اضافت کی یعنی جو غلام مورث کی ملک میں ہے اس سے کہا کہ اگر میرا مورث مر جائے تو تو آزاد ہے تو آزاد نہ ہوگا کہ موت مورث سبب ملک نہیں۔<sup>(۵)</sup> (در مختار)

**مسئلہ ۵:** زبان سے کہنا شرط نہیں بلکہ لکھنے سے اور گونکا ہو تو اشارہ کرنے سے بھی آزاد ہو جائیگا۔<sup>(۶)</sup> (در مختار)

**مسئلہ ۶:** طلاق کی طرح اس میں بھی بعض الفاظ صریح ہیں بعض کنایہ۔ صریح میں نیت کی ضرورت نہیں بلکہ اگر کسی اور نیت سے کہے جب بھی آزاد ہو جائیگا۔ صریح کے بعض الفاظ یہ ہیں:

تو آزاد ہے۔ خر ہے۔ اے آزاد۔ اے خر۔ میں نے تجھے کو آزاد کیا، ہاں اگر اس کا نام ہی آزاد ہے اور اے آزاد کہا یا نام خر ہے اور اے خر کہہ کر پکارا تو آزاد نہ ہوا اور اگر نام آزاد ہے اور اے خر کہہ کر پکارا یا نام خر ہے اور اے آزاد کہہ کر پکارا تو آزاد ہو جائے گا۔ یہ الفاظ بھی صریح کے حکم میں ہیں۔ نیت کی ضرورت نہیں، میں نے تجھے تجھ پر صدقہ کیا یا تجھے تیرے نفس کو بہہ کیا، میں نے تجھے تیرے ہاتھ بچا ان میں اس کی بھی ضرورت نہیں کہ غلام قبول کرے۔ اور اگر یوں کہا کہ میں نے تجھے تیرے ہاتھ اتنے کو بچا تو اب قبول کی ضرورت ہوگی اگر قبول کرے تو آزاد ہوگا اور اتنے دینے پڑینگے۔ آزادی کو کسی ایسے جز کی طرف منسوب کیا جو پورے سے تعبیر ہے مثلاً تیرا سر۔ تیری گردن۔ تیری زبان آزاد ہے تو آزاد ہو گیا اور اگر ہاتھ یا پاؤں کو آزاد کہا تو آزاد نہ ہوا اور اگر تہائی، چوتھائی، نصف وغیرہ کو آزاد کیا تو آزاد نہ ہو گیا اگر غلام کو کہا یہ میرا بیٹا ہے یا لونڈی کو کہا یہ میری بیٹی ہے اگر چہ عمر میں زیادہ ہوں یا غلام کو کہا یہ میرا باپ یا دادا ہے یا لونڈی کو کہا کہ یہ میری ماں ہے اگر چہ ان کی عمر اتنی نہ ہو کہ باپ یا دادا یا ماں ہونے کے قابل ہوں تو ان سب صورتوں میں آزاد ہیں اگر چہ اس نیت سے نہ کہا ہو۔ اور اگر کہا

..... "الدر المختار"، کتاب العتق، ج ۵، ص ۳۹۰، ۴۰۶۔

..... مالک ہونا۔

..... مالک ہونے کا سبب۔

..... وہ شخص جس سے ورثہ (میراث) ملے۔

..... "الدر المختار"، کتاب العتق، ج ۵، ص ۳۹۱۔

..... "رد المختار"، کتاب العتق، ج ۵، ص ۳۹۰۔

اے میرے بیٹے، اے میرے بھائی، اے میری بہن، اے میرے باپ تو بغیر نیت آزاد نہیں۔

کناہیہ کے بعض الفاظ یہ ہیں۔ تو میری ملک نہیں۔ تجھ پر مجھے راہ نہیں۔ تو میری ملک سے نکل گیا ان میں بغیر نیت آزاد نہ ہوگا۔ اگر کہا تو آزادی کی مثل ہے تو اس میں بھی نیت کی ضرورت ہے۔<sup>(۱)</sup> (عائگیری، درمختار وغیرہما)

مسئلہ ۷: الفاظ طلاق سے آزاد نہ ہوگا اگر چہ نیت ہو یعنی یہ آزادی کے لیے کناہیہ بھی نہیں۔<sup>(۲)</sup> (درمختار)

مسئلہ ۸: ذی رحم محرم یعنی ایسا قریب کا رشتہ والا کہ اگر ان میں سے ایک مرد ہو اور ایک عورت ہو تو نکاح ہمیشہ کے لیے حرام ہو جیسے باپ، ماں، بیٹا، بیٹی، بھائی، بہن، چچا، پھوپھی، ماموں، خالہ، بھانجہ، بھانجی ان میں کسی کا مالک ہو تو فوراً ہی آزاد ہو جائیگا اور اگر ان کے کسی حصہ کا مالک ہو تو اوتنا آزاد ہو گیا۔ اس میں مالک کے عاقل بالغ ہونے کی بھی شرط نہیں بلکہ بچہ یا مجنون بھی ذی رحم محرم کا مالک ہو تو آزاد ہو جائیگا۔<sup>(۳)</sup> (درمختار وغیرہ)

مسئلہ ۹: اگر آزادی کو کسی شرط پر معلق کیا<sup>(۴)</sup> مثلاً اگر تو فلاں کام کرے تو آزاد ہے اور وہ شرط پائی گئی تو غلام آزاد ہے جبکہ شرط پائی جانے کے وقت اسکی ملک میں ہو اور اگر ایسی شرط پر معلق کیا جو فی الحال موجود ہے مثلاً اگر میں تیرا مالک ہو جاؤں تو آزاد ہے تو فوراً آزاد ہو جائے گا۔<sup>(۵)</sup> (درمختار)

مسئلہ ۱۰: لونڈی حاملہ تھی اسے آزاد کیا تو اس کے شکم<sup>(۶)</sup> میں جو بچہ ہے وہ بھی آزاد ہے اور اگر صرف پیٹ کے بچہ کو آزاد کیا تو وہی آزاد ہوگا لونڈی آزاد نہ ہوگی، مگر جب تک بچہ پیدا نہ ہو لے لونڈی کو بیچ نہیں سکتا۔<sup>(۷)</sup> (درمختار)

مسئلہ ۱۱: لونڈی کی اولاد جو شوہر سے ہوگی وہ اس لونڈی کے مالک کی ملک ہوگی اور جو اولاد مولیٰ<sup>(۸)</sup> سے ہوگی وہ آزاد ہوگی۔<sup>(۹)</sup> (عامہ کتب)

۱..... "الفتاویٰ الہندیۃ"، کتاب العتاق، الباب الاول فی تفسیرہ شرعاً... إلخ، ج ۲، ص ۳.

و "الدر المختار"، کتاب العتق، ج ۵، ص ۳۹۲-۴۰۱ وغیرہما.

۲..... "الدر المختار"، کتاب العتق، ج ۵، ص ۴۰۱.

۳..... "الدر المختار"، کتاب العتق، ج ۵، ص ۴۰۳ وغیرہ.

۴..... یعنی مشروط کیا۔

۵..... "الدر المختار"، کتاب العتق، ج ۵، ص ۴۰۶.

۶..... پیٹ۔

۷..... "الدر المختار"، کتاب العتق، ج ۵، ص ۴۰۷.

۸..... مالک۔

۹..... "الدر المختار"، کتاب العتق، ج ۵، ص ۴۱۴.

**مسئلہ ۱۲:** یہ اد پر معلوم ہو چکا ہے کہ اگر کسی حصہ کو آزاد کیا تو اوتنا ہی آزاد ہوگا یہ اس صورت میں ہے کہ جب وہ حصہ معین ہو مثلاً آدھا۔ تہائی۔ چوتھائی۔ اور اگر غیر معین ہو مثلاً تیرا ایک حصہ آزاد ہے تو اس صورت میں بھی آزاد ہوگا مگر چونکہ حصہ غیر معین ہے، لہذا مالک سے تعین کرائی جائے گی کہ تری مراد کیا ہے جو وہ بتائے اوتنا آزاد قرار پائے گا اور دونوں صورتوں میں یعنی بعض معین یا غیر معین میں جتنا باقی ہے اس میں سعا۔ بکرائیں گے یعنی اس غلام کی اس روز جو قیمت بازار کے نرخ سے ہو اس قیمت کا جتنا حصہ غیر آزاد شدہ کے مقابل ہو اوتنا مزدوری وغیرہ کرا کر وصول کریں جب قیمت کا وہ حصہ وصول ہو جائے اس وقت پورا آزاد ہو جائیگا۔  
(۱) (عامہ کتب)

**مسئلہ ۱۳:** یہ غلام جس کا کوئی حصہ آزاد ہو چکا ہے اس کے احکام یہ ہیں کہ اس ① کو نہ بیچ سکتے ہیں۔ ② نہ یہ دوسرے کا وارث ہوگا۔ ③ نہ اس کا کوئی وارث ہو۔ ④ نہ دو سے زیادہ نکاح کر سکے۔ ⑤ نہ مولیٰ کی بغیر اجازت نکاح کر سکے۔ ⑥ نہ ان معلومات میں گواہی دے سکے جن میں غلام کی گواہی نہیں لی جاتی۔ ⑦ نہ ہیہ کر سکے۔ ⑧ نہ صدقہ دے سکے مگر تھوڑی مقدار کی اجازت ہے۔ ⑨ اور نہ کسی کو قرض دے سکے۔ ⑩ نہ کسی کی کفالت کر سکے۔ ⑪ اور نہ مولیٰ اس سے خدمت لے سکتا ہے۔ ⑫ نہ اس کو اپنے قبضہ میں رکھ سکتا ہے۔ (۲) (رد المحتار، عالمگیری)

**مسئلہ ۱۴:** جو غلام دو شخصوں کی شرکت میں ہے ادن میں سے ایک نے اپنا حصہ آزاد کرو یا تو دوسرے کو اختیار ہے کہ اگر آزاد کرنے والا مالدار ہے (یعنی مکان و خادم و سامان خانہ داری اور بدن کے کپڑوں کے علاوہ اس کے پاس اتنا مال ہو کہ اپنے شریک کے حصہ کی قیمت ادا کر سکے) تو اس سے اپنے حصہ کا تاوان لے یا یہ بھی اپنے حصہ کو آزاد کر دے یا یہ اپنے حصہ کی قدر سعایت کرائے اور یہ بھی ہو سکتا ہے کہ اس کو مدبر کر دے مگر اس صورت میں بھی فی الحال سعایت کرائی جائے اور مولیٰ کے مرنے کے پہلے اگر سعایت سے قیمت ادا کر چکا تو ادا کرتے ہی آزاد ہو گیا اور نہ اس کے مرنے کے بعد اگر تہائی مال کے اندر ہو تو آزاد ہے۔ (۳) (درمختار وغیرہ)

①..... "الدر المختار" و "رد المختار"، کتاب العتق، باب عتق البعض، ج ۵، ص ۱۶۱.

②..... "الدر المختار"، کتاب العتق، باب عتق البعض، ج ۵، ص ۱۶۱.

③ و "الفتاویٰ الہندیہ"، کتاب العتاق، الباب الثانی فی العبد الذی یعتق بعضہ، ج ۲، ص ۹.

④..... "الدر المختار"، کتاب العتق، باب عتق البعض، ج ۵، ص ۱۸۱ وغیرہ.



**مسئلہ ۱۵:** جب ایک شریک <sup>(۱)</sup> نے آزاد کر دیا تو دوسرے کو اس کے بیچنے یا ہبہ کرنے یا مہر میں دینے کا حق نہیں۔ <sup>(۲)</sup> (عالمگیری)

**مسئلہ ۱۶:** شریک کے آزاد کرنے کے بعد اس نے سعایت شروع کرادی تو اب تاوان نہیں لے سکتا ہاں اگر غلام اثنائے سعایت میں مر گیا تو بقیہ کا اب تاوان لے سکتا ہے۔ <sup>(۳)</sup> (عالمگیری)

**مسئلہ ۱۷:** تاوان لینے کا حق اس وقت ہے کہ اس نے بغیر اجازت شریک آزاد کر دیا اور اجازت کے بعد آزاد کیا تو نہیں۔ <sup>(۴)</sup> (عالمگیری)

**مسئلہ ۱۸:** کسی نے اپنے دو غلاموں کو مخاطب کر کے کہا تم میں کا ایک آزاد ہے تو اسے بیان کرنا ہوگا جس کو بتائے کہ میں نے اُسے مراد لیا وہ آزاد ہو جائے گا۔ اور بیان سے قبل ایک کو بیع کیا <sup>(۵)</sup> یا رہن رکھا <sup>(۶)</sup> یا مکاتب یا مدبر کیا تو دوسرا آزاد ہونے کے لیے معین ہو گیا۔ اور اگر نہ بیان کیا نہ اس قسم کا کوئی تصرف کیا اور ایک مر گیا تو جو باقی ہے وہ آزاد ہو گیا اور اگر مولیٰ خود مر گیا تو وارث کو بیان کرنے کا حق نہیں بلکہ ہر ایک میں سے آدھا آدھا آزاد اور آدھے باقی میں دونوں سعایت کریں۔ <sup>(۷)</sup> (عالمگیری)

**مسئلہ ۱۹:** غلام سے کہا تو اتنے مال پر آزاد ہے اور اُس نے اسی مجلس میں یا جس مجلس میں اس کا علم ہوا قبول کر لیا تو اسی وقت آزاد ہو گیا۔ یہ نہیں کہ جب ادا کرے گا اور وقت آزاد ہوگا اور اگر یوں کہا کہ تو اتنا ادا کر دے تو آزاد ہے تو یہ غلام ماذون ہو گیا یعنی اسے تجارت کی اجازت ہو گئی اور اس صورت میں قبول کرنے کی حاجت نہیں بلکہ اگر انکار کر دے جب بھی ماذون رہے گا اور جب تک ادتنے ادا نہ کر دے مولیٰ اسے بیچ سکتا ہے۔ <sup>(۸)</sup> (در مختار)

۱..... ایک غلام کے دو مالک یا زیادہ آپس میں شریک کہلاتے ہیں۔

۲..... ”الفناوی الہندیہ“، کتاب العتاق، الباب الثالث فی العبد الذی یعتق بعضہ، ج ۲، ص ۹۔

۳..... المرجع السابق، ص ۱۰۔

۴..... المرجع السابق، ص ۱۲۔

۵..... یعنی گروی رکھا۔

۶..... بیچ دیا۔

۷..... ”الفناوی الہندیہ“، کتاب العتاق، الباب الثالث فی عتق احد العبدین، ج ۲، ص ۱۸-۲۰۔

۸..... ”الدر المختار“، کتاب العتق، باب العتق علی جعل... إلخ، ج ۵، ص ۴۴۴-۴۴۶۔

# مدبر، مکاتب و ام ولد کا بیان

اللہ عزوجل فرماتا ہے:

﴿وَالَّذِينَ يَبْتَغُونَ الْكِسْبَ مِمَّا مَلَكَتْ أَيْمَانُكُمْ فَكَاتِبُوهُمْ إِنْ عَلِمْتُمْ فِيهِمْ خَيْرًا ۖ وَآتُوهُمْ

مِنْ مَّالِ اللَّهِ الَّذِي آتَاكُمْ﴾<sup>(۱)</sup>

جن لوگوں کے تم مالک ہو (تمہارے لونڈی غلام) وہ کتابت چاہیں تو انہیں مکاتب کر دو، اگر ان میں بھلائی دیکھو اور اوس مال میں سے جو خدا نے تمہیں دیا ہے، کچھ انہیں دیدو۔

**حدیث ۱:** ابو داؤد بروایت عمرو بن شعیب عن ابیہ عن جدہ راوی، کہ رسول اللہ صلی اللہ تعالیٰ علیہ وسلم فرماتے ہیں: ”مکاتب پر جب تک ایک درہم بھی باقی ہے، غلام ہی ہے۔“<sup>(۲)</sup>

**حدیث ۲:** ابو داؤد و ترمذی و ابن ماجہ ام سلمہ رضی اللہ تعالیٰ عنہا سے راوی، کہ حضور (صلی اللہ تعالیٰ علیہ وسلم) ارشاد فرماتے ہیں: ”جب تم میں کسی کے مکاتب کے پاس پورا بدل کتابت جمع ہو جائے تو اوس سے پردہ کرے۔“<sup>(۳)</sup>

**حدیث ۳:** ابن ماجہ و حاکم ابن عباس رضی اللہ تعالیٰ عنہما سے راوی، کہ فرماتے ہیں: جس کثیر کے بچہ اوس کے مولیٰ<sup>(۴)</sup> سے پیدا ہو، وہ مولیٰ کے مرنے کے بعد آزاد ہے۔<sup>(۵)</sup>

**حدیث ۴:** دارقطنی و بیہقی ابن عمر رضی اللہ تعالیٰ عنہما سے راوی، کہ فرماتے ہیں: ”مدر نہ بچا جائے، نہ ہیہ کیا جائے، وہ تہائی مال سے آزاد ہے۔“<sup>(۶)</sup>

## مسائل فقہیہ

مدر اوس کو کہتے ہیں جس کی نسبت مولیٰ نے کہا کہ تو میرے مرنے کے بعد آزاد ہے یا یوں کہا کہ اگر میں مر جاؤں یا جب میں مروں تو تو آزاد ہے غرض اسی قسم کے وہ الفاظ جن سے مرنے کے بعد اوس کا آزاد ہونا ثابت ہوتا ہے۔<sup>(۷)</sup>

۱.....پ ۱۸، النور: ۳۳۔

۲.....”سنن أبي داود“، كتاب العتق، باب في المكاتب يؤدى... إلخ، الحديث: ۳۹۲۶، ج ۴، ص ۲۸۔

۳.....”سنن أبي داود“، كتاب العتق، باب في المكاتب يؤدى... إلخ، الحديث: ۳۹۲۸، ج ۴، ص ۲۸۔

۴..... مالک۔

۵.....”سنن ابن ماجه“، أبواب العتق، باب امهات الاولاد... إلخ، الحديث: ۲۵۱۵، ج ۲، ص ۲۰۲۔

۶.....”السنن الكبرى“، للبيهقي، كتاب المدبر، باب من قال لا يباع المدبر الحديث: ۲۱۵۷۲، ج ۱۰، ص ۵۲۹۔

۷.....”الحوهرة النيرة“، كتاب العتاق، باب التدبير، الجزء الثاني، ص ۱۳۶۔

**مسئلہ ۱:** مدبر کی دو قسمیں ہیں: مدبر مطلق۔ مدبر مقید۔ مدبر مطلق وہ جس میں کسی ایسے امر کا اضافہ نہ کیا ہو جس کا ہونا ضروری نہ ہو یعنی مطلقاً موت پر آزاد ہونا قرار دیا مثلاً اگر میں مروں تو تو آزاد ہے اور اگر کسی وقت معین پر یا وصف کے ساتھ موت پر آزاد ہونا کہا تو مقید ہے مثلاً اس سال مروں یا اس مرض میں مروں کہ اس سال یا اس مرض سے مرنا ضرور نہیں اور اگر کوئی ایسا وقت مقرر کیا کہ غالب گمان اس سے پہلے مرجانا ہے مثلاً بوڑھا شخص کہے کہ آج سے سو (۱۰۰) برس پر مروں تو تو آزاد ہے تو یہ مدبر مطلق ہی ہے کہ یہ وقت کی قید بیکار ہے کیونکہ غالب گمان یہی ہے کہ اب سے سو (۱۰۰) برس تک زندہ نہ رہے گا۔<sup>(۱)</sup> (عالمگیری وغیرہ)

**مسئلہ ۲:** اگر یہ کہا کہ جس دن مروں تو آزاد ہے تو اگر چہ رات میں مرے وہ آزاد ہوگا کہ دن سے مراد یہاں مطلق وقت ہے ہاں اگر وہ کہے کہ دن سے میری مراد صبح سے غروب آفتاب تک کا وقت ہے یعنی رات کے علاوہ تو یہ نیت اس کی مانی جائیگی مگر اب یہ مدبر مقید ہوگا۔<sup>(۲)</sup> (در مختار)

**مسئلہ ۳:** مدبر کرنے کے بعد اب اپنے اس قول کو واپس نہیں لے سکتا۔ مدبر مطلق کو نہ بچ سکتے ہیں۔ نہ ہیہ کر سکتے نہ رہن رکھ سکتے نہ صدقہ کر سکتے ہیں۔<sup>(۳)</sup> (عالمگیری)

**مسئلہ ۴:** مدبر غلام ہی ہے یعنی اپنے مولیٰ کی ملک ہے اس کو آزاد کر سکتا ہے مکاتب بنا سکتا ہے اس سے خدمت لے سکتا ہے مزدوری پر دے سکتا ہے، اپنی ولایت سے اس کا نکاح کر سکتا ہے اور اگر لونڈی مدبرہ ہے تو اس سے وطی کر سکتا ہے۔ اس کا دوسرے سے نکاح کر سکتا ہے اور مدبرہ سے اگر مولیٰ کی اولاد ہوئی تو وہ ام ولد ہوگئی۔<sup>(۴)</sup> (در مختار)

**مسئلہ ۵:** جب مولیٰ مرے گا تو اس کے تہائی مال سے مدبر آزاد ہو جائے گا یعنی اگر یہ تہائی مال ہے یا اس سے کم تو بالکل آزاد ہو گیا اور اگر تہائی سے زائد قیمت کا ہے تو تہائی کی قدر آزاد ہو گیا باقی کے لیے سعایت کرے<sup>(۵)</sup> اور اگر اس کے علاوہ مولے کے پاس اور کچھ نہ ہو تو اس کی تہائی آزاد، باقی دو تہائیوں میں سعایت کرے۔ یہ اس وقت ہے کہ وراثت<sup>(۶)</sup> اجازت نہ

۱..... "الفتاویٰ الہندیہ"، کتاب العتاق، الباب السادس فی التذییر، ج ۲، ص ۳۷ وغیرہ۔

۲..... "الدر المختار"، کتاب العتق، باب التذییر، ج ۵، ص ۴۵۶۔

۳..... "الفتاویٰ الہندیہ"، کتاب العتاق، الباب السادس فی التذییر، ج ۲، ص ۳۷۔

۴..... "الدر المختار"، کتاب العتق، باب التذییر، ج ۵، ص ۴۶۰، ۴۶۳۔

۵..... یعنی محنت مزدوری کر کے باقی قیمت ادا کرے۔

۶..... میت کے مال میں سے حصہ پانے والے۔

دیں اور اگر اجازت دیدیں یا اس کا کوئی وارث ہی نہیں تو کُل آزاد ہے۔ اور اگر مولیٰ (۱) پر ذین ہے کہ یہ غلام اس دین میں مُسْتَرَق (۲) ہے تو کُل قیمت میں سعایت کر کے قرض خواہوں کو ادا کرے۔ (۳) (در مختار وغیرہ)

مسئلہ ۶: مدبر مقید کا مولیٰ مراد اور اسی وصف پر موت واقع ہوئی مثلاً جس مرض یا وقت میں مرنے پر اس کا آزاد ہونا کہا تھا وہی ہوا تو تہائی مال سے آزاد ہو جائیگا ورنہ نہیں۔ اور ایسے مدبر کو بیع وہبہ و صدقہ وغیرہا کر سکتے ہیں۔ (۴) (عائلیگیری)

مسئلہ ۷: مولیٰ نے کہا تو میرے مرنے سے ایک مہینہ پہلے آزاد ہے اور اس کہنے کے بعد ایک مہینہ کے اندر مولیٰ مر گیا تو آزاد نہ ہوا اور اگر ایک مہینہ یا زائد پر مرا تو غلام پورا آزاد ہو گیا اگرچہ مولیٰ کے پاس اس کے علاوہ کچھ مال نہ ہو۔ (۵) (عائلیگیری)

مسئلہ ۸: مولیٰ نے کہا تو میرے مرنے کے ایک دن بعد آزاد ہے تو مدبر نہ ہوا، لہذا آزاد بھی نہ ہوگا۔ (۶) (عائلیگیری)

مسئلہ ۹: مدبرہ کے بچہ پیدا ہوا تو یہ بھی مدبر ہے، جبکہ وہ مدبرہ مطلقہ ہو اور اگر مقیدہ ہو تو نہیں۔ (۷) (در مختار)

مسئلہ ۱۰: مدبرہ لونڈی کے بچہ پیدا ہوا اور وہ بچہ مولیٰ کا ہو تو وہ اب مدبرہ نہ رہی بلکہ ام ولد ہو گئی کہ مولیٰ کے مرنے کے بعد بالکل آزاد ہو جائے گی اگرچہ اس کے پاس اس کے سوا کچھ مال نہ ہو۔ (۸) (در مختار)

مسئلہ ۱۱: غلام اگر نیک چلن ہو (۹) اور بظاہر معلوم ہوتا ہو کہ آزاد ہو چکے بعد مسلمانوں کو ضرر نہ پہنچائیگا تو ایسا غلام اگر مولیٰ سے عقد کتابت کی درخواست کرے تو اس کی درخواست قبول کر لینا بہتر ہے۔ عقد کتابت کے یہ معنی ہیں کہ آقا اپنے غلام

۱..... مالک۔ ●..... گمراہ۔

..... "الدر المختار"، کتاب الحق، باب التذییر، ج ۵، ص ۴۶۱، وغیرہ۔

۱..... "الفتاویٰ الہندیۃ"، کتاب العناقی، الباب السادس فی التذییر، ج ۲، ص ۳۷۔

۲..... "الفتاویٰ الہندیۃ"، کتاب العناقی، الباب السادس فی التذییر، ج ۲، ص ۳۸۔

۳..... "الفتاویٰ الہندیۃ"، کتاب العناقی، الباب السادس فی التذییر، ج ۲، ص ۳۸۔

..... "الدر المختار"، کتاب الحق، باب التذییر، ج ۵، ص ۴۶۳۔

۴..... المرجع السابق۔

۵..... یعنی بااخلاق اور اچھے کردار والا ہو۔

سے مال کی ایک مقدار مقرر کر کے یہ کہہ دے کہ اتنا ادا کر دے تو آزاد ہو گا اور غلام اسے قبول بھی کر لے اب یہ مکاتب ہو گیا جب کل ادا کر دیا آزاد ہو جائیگا اور جب تک اس میں سے کچھ بھی باقی ہے غلام ہی ہے۔<sup>(۱)</sup> (جو ہرہ وغیرہ)

**مسئلہ ۱۲:** مکاتب نے جو کچھ کمایا اس میں تصرف کر سکتا ہے<sup>(۲)</sup> جہاں چاہے تجارت کے لیے جاسکتا ہے مولے ادا سے پردیس جانے سے نہیں روک سکتا اگرچہ عقد کتابت میں یہ شرط لگا دی ہو کہ پردیس نہیں جائیگا کہ یہ شرط باطل ہے۔<sup>(۳)</sup> (مبسوط)

**مسئلہ ۱۳:** عقد کتابت میں مولیٰ کو اختیار ہے کہ معاوضہ فی الحال ادا کرنا شرط کر دے یا اس کی قسطیں مقرر کر دے اور پہلی صورت میں اگر اسی وقت ادا نہ کیا اور دوسری صورت میں پہلی قسط ادا نہ کی تو مکاتب نہ رہا۔<sup>(۴)</sup> (مبسوط)

**مسئلہ ۱۴:** نابالغ غلام اگر اتنا چھوٹا ہے کہ خریدنا بیچنا نہیں جانتا تو اس سے عقد کتابت نہیں ہو سکتا اور اگر اتنی تمیز ہے کہ خرید و فروخت کر سکے تو ہو سکتا ہے۔<sup>(۵)</sup> (جو ہرہ)

**مسئلہ ۱۵:** مکاتب کو خریدنے بیچنے سفر کرنے کا اختیار ہے اور مولیٰ کی بغیر اجازت اپنا یا اپنے غلام کا نکاح نہیں کر سکتا اور مکاتبہ لونڈی بھی بغیر مولیٰ کی اجازت کے اپنا نکاح نہیں کر سکتی اور ان کو بیہ اور صدقہ کرنے کا بھی اختیار نہیں، ہاں تھوڑی سی چیز تصدق<sup>(۶)</sup> کر سکتے ہیں جیسے ایک روٹی یا تھوڑا سا نمک اور کفالت<sup>(۷)</sup> اور قرض کا بھی اختیار نہیں۔<sup>(۸)</sup> (جو ہرہ)

**مسئلہ ۱۶:** مولیٰ نے اپنے غلام کا نکاح اپنی لونڈی سے کر دیا پھر دونوں سے عقد کتابت کیا اب اون کے بچہ پیدا ہوا تو یہ بچہ بھی مکاتب ہے اور یہ بچہ جو کچھ کمائے گا اس کی ماں کو ملے گا اور بچہ کا نفقہ<sup>(۹)</sup> اس کی ماں پر ہے اور اس کی ماں کا نفقہ اس کے باپ پر۔<sup>(۱۰)</sup> (جو ہرہ)

۱..... "الحوہرۃ النیرۃ"، کتاب المکاتب الجزء الثانی، ص ۱۴۲-۱۴۳، وغیرہ۔

۲..... یعنی اپنی مرضی سے خرچ کر سکتا ہے۔

۳..... "کتاب المبسوط"، کتاب المکاتب، ج ۴، الجزء الثامن، ص ۳۔

۴..... "کتاب المبسوط"، کتاب المکاتب، ج ۴، الجزء الثامن، ص ۴، ۵۔

۵..... "الحوہرۃ النیرۃ"، کتاب المکاتب، الجزء الثانی، ص ۱۴۳۔

۶..... صدقہ، خیرات۔  
۷..... یعنی کسی کی پرورش کرتا یا پرورش کا ذمہ لیتا۔

۸..... "الحوہرۃ النیرۃ"، کتاب المکاتب، الجزء الثانی، ص ۱۴۳-۱۴۴۔

۹..... رہائش اور کھانے پینے وغیرہ کے اخراجات۔

۱۰..... "الحوہرۃ النیرۃ"، المرجع السابق، ص ۱۴۴، ۱۴۵۔

**مسئلہ ۱۷:** مکاتبہ لونڈی سے مولیٰ وطنی نہیں کر سکتا اگر وطنی کرے گا تو عقر<sup>(۱)</sup> لازم آئیگا اور اگر لونڈی کے مولیٰ سے بچہ پیدا ہو تو اسے اختیار ہے کہ عقد کتابت باقی رکھے اور مولیٰ سے عقر لے یا عقد کتابت سے انکار کر کے ام ولد ہو جائے۔<sup>(۲)</sup> (جوہرہ)

**مسئلہ ۱۸:** مولیٰ نے مکاتبہ کا مال ضائع کر دیا تو تاوان لازم ہوگا۔<sup>(۳)</sup> (جوہرہ)

**مسئلہ ۱۹:** ام ولد کو بھی مکاتبہ کر سکتا ہے اور مکاتبہ کو آزاد کر دیا تو بدل کتابت ساقط<sup>(۴)</sup> ہو گیا۔<sup>(۵)</sup> (جوہرہ)

**مسئلہ ۲۰:** ام ولد اس لونڈی کو کہتے ہیں جس کے بچہ پیدا ہوا اور مولیٰ نے اقرار کیا کہ یہ میرا بچہ ہے خواہ بچہ پیدا ہونے کے بعد اس نے اقرار کیا یا زمانہ حمل میں اقرار کیا ہو کہ یہ حمل مجھ سے ہے اور اس صورت میں ضروری ہے کہ اقرار کے وقت سے چھ مہینے کے اندر بچہ پیدا ہو۔<sup>(۶)</sup> (در مختار، جوہرہ)

**مسئلہ ۲۱:** بچہ زندہ پیدا ہوا یا مردہ بلکہ کچا بچہ پیدا ہوا جس کے کچھ اعضا بن چکے ہیں سب کا ایک حکم ہے یعنی اگر مولیٰ اقرار کر لے تو لونڈی ام ولد ہے۔<sup>(۷)</sup> (جوہرہ)

**مسئلہ ۲۲:** ام ولد کے جب دوسرا بچہ پیدا ہو تو یہ مولیٰ ہی کا قرار دیا جائیگا جبکہ اُس کے تصرف میں ہو اب اس کے لیے اقرار کی حاجت نہ ہوگی البتہ اگر مولیٰ انکار کر دے اور کہہ دے کہ یہ میرا نہیں تو اب اس کا نسب مولیٰ سے نہ ہوگا اور اس کا بیٹا نہیں کہلائے گا۔<sup>(۸)</sup> (در مختار)

**مسئلہ ۲۳:** ام ولد سے صحبت<sup>(۹)</sup> کر سکتا ہے خدمت لے سکتا ہے اس کو اجارہ پر دے سکتا ہے یعنی اوروں کے کام کاج مزدوری پر کرے اور جو مزدوری ملے اپنے مالک کو لا کر دے ام ولد کا کسی شخص کے ساتھ نکاح کر سکتا ہے مگر اس کے لیے استبراء<sup>(۱۰)</sup> ضرور ہے اور ام ولد کو نہ بیچ سکتا ہے نہ ہبہ کر سکتا ہے نہ گروی رکھ سکتا ہے نہ اسے خیرات کر سکتا ہے بلکہ کسی طرح

۱..... یعنی صبر۔

۲..... "الحوہرة النيرة"، کتاب المکاتب، الجزء الثانی، ص ۱۴۵، ۱۴۸، ۱۴۹۔

۳..... المرجع السابق، ص ۱۴۵۔

۴..... یعنی جو مال دینا مقرر کیا تھا اب وہ مال غلام یا لونڈی اور انہیں کریں گے۔

۵..... "الحوہرة النيرة"، المرجع السابق، ص ۱۴۸۔

۶..... "الدر المختار"، کتاب العتق، باب الاستیلاء، ج ۵، ص ۴۶۷، ۴۶۸۔

۷..... "الحوہرة النيرة"، کتاب العتق، باب الاستیلاء، الجزء الثانی، ص ۱۳۹۔

۸..... "الحوہرة النيرة"، کتاب العتق، باب الاستیلاء، الجزء الثانی، ص ۱۳۸، ۱۳۹۔

۹..... "الدر المختار"، کتاب العتق، باب الاستیلاء، ج ۵، ص ۴۷۳۔

۱۰..... مہستری۔ رحم کا نطفہ سے خالی ہونا یعنی حیض آجائے تاکہ پتہ چل سکے کہ حاملہ نہیں۔

دوسرے کی ملک میں نہیں دے سکتا۔<sup>(۱)</sup> (جوہرہ، عالمگیری)

مسئلہ ۲۴: مولیٰ کی موت کے بعد اُم ولد بالکل آزاد ہو جائے گی اس کے پاس اور مال ہو یا نہ ہو۔<sup>(۲)</sup> (عامہ کتب)

## قسم کا بیان

اللہ عزوجل فرماتا ہے:

﴿وَلَا تَجْعَلُوا اللَّهَ عُرْضَةً لِّآيَاتِكُمْ أَنْ تَسْرُوا وَتَشْتَقُوا وَتَصْلِحُوا بِضَنِّ النَّاسِ ۚ وَاللَّهُ سَمِيعٌ عَلِيمٌ ۝﴾<sup>(۳)</sup>

اللہ (عزوجل) کو اپنی قسموں کا نشانہ نہ بنا لو کہ نیکی اور پرہیزگاری اور لوگوں میں صلح کرانے کی کھالو (یعنی ان امور کے نہ کرنے کی قسم نہ کھالو) اور اللہ (عزوجل) سننے والا، جاننے والا ہے۔

اور فرماتا ہے:

﴿إِنَّ الَّذِينَ يَشْتَرُونَ بِعَهْدِ اللَّهِ وَأَيَّانِهِمْ ثُمَّ أَقْبَلُوا إِلَيْكَ لَا خَلَائِي لَهُمْ فِي الْآخِرَةِ وَلَا

يُكَفِّرُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَمَةِ وَلَا يُزَكِّيهِمْ ۚ وَلَهُمْ عَذَابٌ أَلِيمٌ ۝﴾<sup>(۴)</sup>

جو لوگ اللہ (عزوجل) کے عہد اور اپنی قسموں کے بدلے ذلیل دام لیتے ہیں اور ان کا آخرت میں کوئی حصہ نہیں اور اللہ (عزوجل) نہ ان سے ہاتھ کرے، نہ ان کی طرف نظر فرمائے قیامت کے دن اور نہ انہیں پاک کرے اور ان کے لیے دردناک عذاب ہے۔

اور فرماتا ہے:

﴿وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْآيَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا

إِنَّ اللَّهَ يَعْلَمُ مَا تَفْعَلُونَ ۝﴾<sup>(۵)</sup>

..... "الفتاویٰ الہندیہ"، کتاب العتاق، الباب السابع فی الاستیلا، ج ۲، ص ۴۵.

و "الحوہرۃ النیرۃ"، کتاب العتاق، باب الاستیلا، الجزء الثانی، ص ۱۳۸.

..... "الحوہرۃ النیرۃ"، کتاب العتاق، باب الاستیلا، الجزء الثانی، ص ۱۳۹.

..... پ ۲، البقرۃ: ۲۲۴.

..... پ ۳، مال عمران: ۷۷.

..... پ ۱۴، النحل: ۹۱.

اللہ (عزوجل) کا عہد پورا کرو جب آپس میں معاہدہ کرو اور قسموں کو مضبوط کرنے کے بعد نہ توڑو حالانکہ تم اللہ (عزوجل) کو اپنے اور پڑا من کر چکے ہو، جو کچھ تم کرتے ہو اللہ (عزوجل) جانتا ہے۔  
اور فرماتا ہے:

﴿وَلَا تَتَّخِذُوا أَيْمَانَكُمْ قَتْلَ قَدَمٍ بَعْدَ تَبْوِثِهَا﴾ <sup>(۱)</sup>  
اپنی قسمیں آپس میں بے اصل بہانہ نہ بناؤ کہ کہیں جنے کے بعد پاؤں پھسل نہ جائے۔  
اور فرماتا ہے:

﴿وَلَا يَأْتِيكُمُ الْفُضْلُ مِنْكُمْ وَالسَّعَةِ أَنْ يُؤْتُوا أُولَى الْقُرْبَىٰ وَالسَّكِينِ وَابْنِ الْمُهَاجِرِينَ فِي سَبِيلِ اللَّهِ وَلِيَعْلَمُوا لِيَضْفَعُوا عَنْهُمُ أَنْ يُغْفَرَ لَهُمْ لَكُمْ وَاللَّهُ غَفُورٌ رَحِيمٌ﴾ <sup>(۲)</sup>

تم میں سے فضیلت والے اور وسعت والے اس بات کی قسم نہ کھائیں کہ قرابت والوں اور مسکینوں اور اللہ (عزوجل) کی راہ میں ہجرت کرنے والوں کو نہ دیئے، کیا تم اسے دوست نہیں رکھتے کہ اللہ (عزوجل) تمہاری مغفرت کرے اور اللہ (عزوجل) بخشنے والا مہربان ہے۔

## احادیث

- حدیث ۱: صحیحین میں عبد اللہ بن عمر رضی اللہ تعالیٰ عنہما سے مروی، رسول اللہ صلی اللہ تعالیٰ علیہ وسلم فرماتے ہیں: "اللہ تعالیٰ تم کو باپ کی قسم کھانے سے منع کرتا ہے، جو شخص قسم کھائے تو اللہ (عزوجل) کی قسم کھائے یا چپ رہے۔" <sup>(۳)</sup>
- حدیث ۲: صحیح مسلم شریف میں عبد الرحمن بن سمرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم فرماتے ہیں: "کہہ دوں گی اور اپنے باپ دادا کی قسم نہ کھاؤ۔" <sup>(۴)</sup>
- حدیث ۳: صحیحین میں ابو ہریرہ رضی اللہ تعالیٰ عنہ سے مروی، حضور اقدس صلی اللہ تعالیٰ علیہ وسلم فرماتے ہیں: "جو شخص

.....پ ۱۴ النحل: ۹۴۔

.....پ ۱۸ النور: ۲۲۔

....."صحیح البخاری"، کتاب الأیمان والنور، باب لا تحلفوا بأيمانكم، الحدیث: ۶۶۴۶، ج ۴، ص ۲۸۶۔

....."صحیح مسلم"، کتاب الأیمان، باب من حلف باللات والعزی... إلخ، الحدیث: ۶- (۱۶۴۸) ص ۸۹۵۔



لات وعزی کی قسم کھائے (یعنی جاہلیت کی عادت کی وجہ سے یہ لفظ اس کی زبان پر جاری ہو جائے) وہ لا الہ الا اللہ کہہ لے اور جو اپنے ساتھی سے کہے آؤ جو اکھیلیں، وہ صدقہ کرے۔“ (۱)

**حدیث ۴:** صحیحین میں ثابت بن ضحاک رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا: ”جو شخص غیر مسلم اسلام پر جھوٹی قسم کھائے (یعنی یہ کہے کہ اگر یہ کام کرے تو یہودی یا نصرانی ہو جائے یا یوں کہے کہ اگر یہ کام کیا ہو تو یہودی یا نصرانی ہے) تو وہ دیہائی ہے جیسا اوس نے کہا (یعنی کافر ہے) اور ابن آدم پر اس چیز کی نذر نہیں جس کا وہ مالک نہیں اور جو شخص اپنے کو جس چیز سے قتل کریگا، اسی کے ساتھ قیامت کے دن عذاب دیا جائیگا اور مسلمان پر لعنت کرنا ایسا ہے جیسا او سے قتل کر دینا اور جو شخص جھوٹا دعویٰ اس لیے کرتا ہے کہ اپنے مال کو زیادہ کرے، اللہ تعالیٰ اوس کے لیے قلت میں اضافہ (۲) کرے گا۔“ (۳)

**حدیث ۵:** ابوداؤد و نسائی و ابن ماجہ بریدہ رضی اللہ تعالیٰ عنہ سے راوی رسول اللہ صلی اللہ تعالیٰ علیہ وسلم نے فرمایا: کہ ”جو شخص یہ کہے (کہ اگر میں نے یہ کام کیا ہے یا کروں) تو اسلام سے بری ہوں، وہ اگر جھوٹا ہے تو جیسا کہا دیہائی ہے اور اگر سچا ہے جب بھی اسلام کی طرف سلامت نہ لوٹے گا۔“ (۴)

**حدیث ۶:** ابن جریر ابو ہریرہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”جھوٹی قسم سے سودا فروخت ہو جاتا ہے اور برکت مٹ جاتی ہے۔“ (۵)

**حدیث ۷:** دیلمی و نخعی سے راوی، کہ فرمایا: ”یمن غموس مال کو زائل کر دیتی ہے اور آبادی کو ویرانہ کر دیتی ہے۔“ (۶)

**حدیث ۸:** ترمذی و ابوداؤد و نسائی و ابن ماجہ و دارمی عبد اللہ بن عمر رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو شخص قسم کھائے اور اس کے ساتھ انشاء اللہ کہہ لے تو حانث نہ ہوگا۔“ (۷)

۱..... ”صحیح البخاری“، کتاب الایمان والنذور، باب لا یحلف باللات... إلخ، الحدیث: ۶۶۵۰، ج ۴، ص ۲۸۸.

۲..... یعنی مال میں بہت کمی کر دے گا۔

۳..... ”صحیح مسلم“، کتاب الایمان، باب بیان غلط تحریم قتل الانسان نفسه... إلخ، الحدیث: ۱۷۶، (۱۱۰)، ص ۶۹.

۴..... ”سنن النسائی“، کتاب الایمان والنذور، باب الحلف بالبراءة من الاسلام، الحدیث: ۳۷۷۷، ص ۶۱۶.

۵..... ”کنز العمال“، کتاب الیمن والنذور، الحدیث: ۴۶۳۷۶، ج ۱۶، ص ۲۹۷.

۶..... ”کنز العمال“، کتاب الیمن والنذور، الحدیث: ۴۶۳۷۸، ج ۱۶، ص ۲۹۷.

۷..... ”جامع الترمذی“، ابواب النذور والایمان، باب ما جاء فی الاستثناء فی الیمن، الحدیث: ۱۵۳۶، ج ۳، ص ۱۸۳.

**حدیث ۹:** بخاری و مسلم و ابو داؤد و ابن ماجہ ابو موسیٰ اشعری رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم فرماتے ہیں: ”خدا کی قسم! انشاء اللہ تعالیٰ میں کوئی قسم کھاؤں اور اس کے بغیر میں بھلائی دیکھوں تو وہ کام کرونگا جو بہتر ہے اور قسم کا کفارہ دیدونگا۔“ (۱)

**حدیث ۱۰:** امام مسلم و امام احمد و ترمذی ابو ہریرہ رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم فرماتے ہیں: ”جو شخص قسم کھائے اور دوسری چیز اس سے بہتر پائے تو قسم کا کفارہ دیدے اور وہ کام کرے۔“ (۲)

**حدیث ۱۱:** صحیحین میں انھیں سے مروی، حضور (صلی اللہ تعالیٰ علیہ وسلم) نے ارشاد فرمایا: ”خدا کی قسم! جو شخص اپنے اہل کے بارے میں قسم کھائے اور اس پر قائم رہے تو اللہ (عزوجل) کے نزدیک زیادہ گنہگار ہے، یہ نسبت اس کے کہ قسم توڑ کر کفارہ دیدے۔“ (۳)

**حدیث ۱۲:** قسم اس پر محمول (۴) ہوگی، جو قسم کھلانے والے کی نیت میں ہو۔ (۵)

## مسائل فقہیہ

قسم کھانا جائز ہے مگر جہاں تک ہو سکتی بہتر ہے اور بات بات پر قسم کھانی نہ چاہیے اور بعض لوگوں نے قسم کو نکیہ کلام بنا رکھا ہے (۶) کہ قصد و بے قصد (۷) زبان سے جاری ہوتی ہے اور اس کا بھی خیال نہیں رکھتے کہ بات سچی ہے یا جھوٹی یہ سخت معیوب (۸) ہے اور غیر خدا کی قسم مکروہ ہے اور یہ شرعاً قسم بھی نہیں یعنی اس کے توڑنے سے کفارہ لازم نہیں۔ (۹) (تبیین وغیرہ)

**مسئلہ ۱:** قسم کی تین قسم ہے: ① غموس۔ ② لغو۔ ③ منعقدہ۔ اگر کسی ایسی چیز کے متعلق قسم کھائی جو ہو چکی ہے یا اب ہے یا نہیں ہوئی ہے یا اب نہیں ہے مگر وہ قسم جھوٹی ہے مثلاً قسم کھائی فلاں شخص آیا اور وہ اب تک نہیں آیا ہے یا قسم کھائی کہ نہیں آیا اور وہ آگیا ہے یا قسم کھائی کہ فلاں شخص یہ کام کر رہا ہے اور حقیقتہً وہ اس وقت نہیں کر رہا ہے یا قسم کھائی کہ یہ پتھر ہے اور واقع

①..... ”صحیح مسلم“، کتاب الایمان، باب ندب من حلف بيميناً... إلخ، الحدیث: ۷۔ (۱۶۴۹)، ص ۸۹۵۔

②..... ”صحیح مسلم“، کتاب الایمان، باب ندب من حلف بيميناً... إلخ، الحدیث: ۱۱۔ (۱۶۵۰)، ص ۸۹۷۔

③..... ”صحیح البخاری“، کتاب الایمان، باب قول اللہ تعالیٰ ”الحديث ۶۶۲۵، ج ۴، ص ۲۸۱۔

④..... یعنی قسم کا دار و مدار، قسم کا حکم۔

⑤..... ”سنن ابن ماجہ“، کتاب الکفارات، باب من وری فی یمینہ الحدیث ۲۱۲۰، ج ۲، ص ۵۵۱۔

⑥..... یعنی دوران گفتگو بار بار قسم کھانے کی عادت بنانے کی ہے۔ ⑦..... ارادہ اور بغیر ارادہ۔ ⑧..... باعث عیب۔

⑨..... ”تبیین الحقائق“، کتاب الایمان، ج ۳، ص ۴۱۸، ۴۱۹ وغیرہ۔

میں وہ پھر نہیں، غرض یہ کہ اس طرح جھوٹی قسم کی دو صورتیں ہیں جان بوجھ کر جھوٹی قسم کھائی یعنی مثلاً جس کے آنے کی نسبت جھوٹی قسم کھائی تھی یہ خود بھی جانتا ہے کہ نہیں آیا ہے تو ایسی قسم کو غموس کہتے ہیں۔ اور اگر اپنے خیال سے تو اس نے سچی قسم کھائی تھی مگر حقیقت میں وہ جھوٹی ہے مثلاً جانتا تھا کہ نہیں آیا اور قسم کھائی کہ نہیں آیا اور حقیقت میں وہ آ گیا ہے تو ایسی قسم کو لغو کہتے ہیں۔ اور اگر آئندہ کے لیے قسم کھائی مثلاً خدا کی قسم میں یہ کام کروں گا یا نہ کروں گا تو اس کو منعقدہ کہتے ہیں۔<sup>(۱)</sup> جب ہر ایک کو خوب جان لیا تو ہر ایک کے اب احکام سنئے:

**مسئلہ ۲:** غموس میں سخت گنہگار ہوا استغفار و توبہ فرض ہے مگر کفارہ لازم نہیں اور لغو میں گناہ بھی نہیں اور منعقدہ میں اگر قسم توڑے گا کفارہ دینا پڑے گا اور بعض صورتوں میں گنہگار بھی ہوگا۔<sup>(۲)</sup> (در مختار، عالمگیری وغیرہما)

**مسئلہ ۳:** بعض قسمیں ایسی ہیں کہ اون کا پورا کرنا ضروری ہے مثلاً کسی ایسے کام کے کرنے کی قسم کھائی جس کا بغیر قسم کرنا ضروری تھا یا گناہ سے بچنے کی قسم کھائی تو اس صورت میں قسم سچی کرنا ضرور ہے۔ مثلاً خدا کی قسم ظہر پڑھوں گا یا چوری یا زنا نہ کروں گا۔ دوسری وہ کہ اس کا توڑنا ضروری ہے مثلاً گناہ کرنے یا فرائض و واجبات نہ کرنے کی قسم کھائی جیسے قسم کھائی کہ نماز نہ پڑھوں گا یا چوری کروں گا یا ماں باپ سے کلام نہ کروں گا تو قسم توڑ دے۔ تیسری وہ کہ اس کا توڑنا مستحب ہے مثلاً ایسے امر<sup>(۳)</sup> کی قسم کھائی کہ اس کے غیر میں بہتری ہے تو ایسی قسم کو توڑ کر وہ کرے جو بہتر ہے۔ چوتھی وہ کہ مباح کی قسم کھائی یعنی کرنا اور نہ کرنا دونوں یکساں ہیں اس میں قسم کا باقی رکھنا افضل ہے۔<sup>(۴)</sup> (مبسوط)

**مسئلہ ۴:** منعقدہ جب توڑے گا کفارہ لازم آئے گا اگرچہ اس کا توڑنا شرع<sup>(۵)</sup> نے ضروری قرار دیا ہو۔<sup>(۶)</sup>

**مسئلہ ۵:** منعقدہ تین قسم ہے: ① یحییٰ فور۔ ② مرسل۔ ③ موقت۔ اگر کسی خاص وجہ سے یا کسی بات کے جواب میں قسم کھائی جس سے اس کام کا فوراً کرنا یا نہ کرنا سمجھا جاتا ہے اس کو یحییٰ فور کہتے ہیں۔ ایسی قسم میں اگر فوراً وہ بات ہوگئی تو قسم ٹوٹ گئی اور اگر کچھ دیر کے بعد ہو تو اس کا کچھ اثر نہیں مثلاً عورت گھر سے باہر جانے کا تہیہ کر رہی ہے اس نے کہا اگر تو گھر

①....."الدر المختار"، کتاب الایمان، ج ۵، ص ۴۹۲-۴۹۶.

و"الفتاویٰ الہندیۃ"، کتاب الایمان، الباب الاول فی تفسرہا شرعاً... إلخ، ج ۲، ص ۵۲.

②....."الفتاویٰ الہندیۃ"، کتاب الایمان، الباب الاول فی تفسرہا شرعاً... إلخ، ج ۲، ص ۵۲.

و"الدر المختار"، کتاب الایمان، ج ۵، ص ۴۹۲-۴۹۶ وغیرہما.

③.....معاملہ، کام۔

④....."کتاب المبسوط"، کتاب الایمان، ج ۴، الجزء الثامن، ص ۱۳۳-۱۳۴.

⑤.....یعنی اسلامی قانون۔

⑥....."الفتاویٰ الہندیۃ"، کتاب الایمان، الباب الاول فی تفسرہا شرعاً... إلخ، ج ۲، ص ۵۲.

سے باہر نکلے تو تجھے طلاق ہے اوس وقت عورت ٹھہر گئی پھر دوسرے وقت گئی تو طلاق نہیں ہوئی یا ایک شخص کسی کو مارنا چاہتا تھا اوس نے کہا اگر تو نے اسے مارا تو میری عورت کو طلاق ہے اوس وقت اوس نے نہیں مارا تو طلاق نہیں ہوئی اگرچہ کسی اور وقت میں مارے یا کسی نے اس کو ناشتہ کے لیے کہا کہ میرے ساتھ ناشتہ کر لو اوس نے کہا خدا کی قسم ناشتہ نہیں کروں گا اور اوس کے ساتھ ناشتہ نہ کیا تو قسم نہیں ٹوٹی اگرچہ گھر جا کر اوس روز ناشتہ کیا ہو۔

اور موقت وہ ہے جس کے لیے کوئی وقت ایک دن دو دن یا کم و بیش مقرر کر دیا سمیں اگر وقت معین<sup>(۱)</sup> کے اندر قسم کے خلاف کیا تو ٹوٹ گئی ورنہ نہیں مثلاً قسم کھائی کہ اس گھڑے میں جو پانی ہے او سے آج پیوں گا اور آج نہ پیا تو قسم ٹوٹ گئی اور کفارہ دینا ہوگا اور پی لیا تو قسم پوری ہو گئی اور اگر اوس وقت کے پورا ہونے سے پہلے وہ شخص مر گیا یا اوس کا پانی گر دیا گیا تو قسم نہیں ٹوٹی۔ اور اگر قسم کھانے کے وقت اوس گھڑے میں پانی تھا ہی نہیں مگر قسم کھانے والے کو یہ معلوم نہ تھا کہ اس میں پانی نہیں ہے جب بھی قسم نہیں ٹوٹی اور اگر اسے معلوم تھا کہ پانی اس میں نہیں ہے اور قسم کھائی تو قسم ٹوٹ گئی۔

اور اگر قسم میں کوئی وقت مقرر نہ کیا اور قرینہ<sup>(۲)</sup> سے فوراً کرنا یا نہ کرنا نہ سمجھا جاتا ہو تو اسے مرسل کہتے ہیں۔ کسی کام کے کرنے کی قسم کھائی اور نہ کیا مثلاً قسم کھائی کہ فلاں کو ماروں گا اور نہ مارا یہاں تک کہ دونوں میں سے ایک مر گیا تو قسم ٹوٹ گئی اور جب تک دونوں زندہ ہوں تو اگرچہ نہ مارا قسم نہیں ٹوٹی اور نہ کرنے کی قسم کھائی تو جب تک کرے گا نہیں قسم نہیں ٹوٹے گی مثلاً قسم کھائی کہ میں فلاں کو نہ ماروں گا اور مارا تو ٹوٹ گئی ورنہ نہیں۔<sup>(۳)</sup> (جوہرہ نیرہ)

مسئلہ ۶: غلطی سے قسم کھا بیٹھا مثلاً کہنا چاہتا تھا کہ پانی لاؤ یا پانی پیوں گا اور زبان سے نکل گیا کہ خدا کی قسم پانی نہیں پیوں گا یا یہ قسم کھانا نہ چاہتا تھا دوسرے نے قسم کھانے پر مجبور کیا تو وہی حکم ہے جو قصد<sup>(۴)</sup> اور بلا مجبور کیے قسم کھانے کا ہے یعنی توڑے گا تو کفارہ دینا ہوگا قسم توڑنا اختیار سے ہو یا دوسرے کے مجبور کرنے سے قصد ہو یا بھول چوک سے ہر صورت میں کفارہ ہے بلکہ اگر بیہوشی یا جنون میں قسم توڑنا ہو جب بھی کفارہ واجب ہے جب کہ ہوش میں قسم کھائی ہو اور اگر بے ہوشی یا جنون میں قسم کھائی تو قسم نہیں کہ عاقل ہونا شرط ہے اور یہ عاقل نہیں۔<sup>(۵)</sup> (تبیین)

مسئلہ ۷: قسم کے لیے چند شرطیں ہیں، کہ اگر وہ نہ ہوں تو کفارہ نہیں۔ قسم کھانے والا ① مسلمان، ② عاقل، ③ بالغ ہو۔ کافر کی قسم، قسم نہیں یعنی اگر زمانہ کفر میں قسم کھائی پھر مسلمان ہوا تو اوس قسم کے توڑنے پر کفارہ واجب نہ ہوگا۔ اور معاذ اللہ

① مقررہ وقت۔ ..... یعنی ظاہری صورت حال۔

② "المحرمۃ النہرۃ"، کتاب الایمان بالجزء الثانی، ص ۲۴۷۔

③ جان بوجھ کر۔

④ "تبیین الحقائق"، کتاب الایمان، ج ۳، ص ۴۲۳۔

قسم کھانے کے بعد مرتد ہو گیا تو قسم باطل ہو گئی یعنی اگر پھر مسلمان ہوا اور قسم تو زدی تو کفارہ نہیں۔ آزاد ہونا شرط نہیں یعنی غلام کی قسم قسم ہے تو زنی سے کفارہ واجب ہوگا مگر کفارہ مالی نہیں دے سکتا کہ کسی چیز کا مالک ہی نہیں ہاں روزہ سے کفارہ ادا کر سکتا ہے مگر موٹی<sup>(۱)</sup> اس روزہ سے اوسے روک سکتا ہے لہذا اگر روزہ کے ساتھ کفارہ ادا نہ کیا ہو تو آزاد ہونے کے بعد کفارہ دے۔<sup>(۲)</sup> اور قسم میں یہ بھی شرط ہے کہ وہ چیز جس کی قسم کھائی عقلاً ممکن ہو یعنی ہو سکتی ہو، اگرچہ محال عادی ہو۔<sup>(۳)</sup> اور یہ بھی شرط ہے کہ قسم اور جس چیز کی قسم کھائی دونوں کو ایک ساتھ کہا ہو درمیان میں فاصلہ ہوگا تو قسم نہ ہوگی مثلاً کسی نے اس سے کہلایا کہ کہہ خدا کی قسم اس نے کہا خدا کی قسم اوس نے کہا کہ فلاں کام کروں گا اس نے کہا تو یہ قسم نہ ہوئی۔<sup>(۴)</sup> (عالمگیری، رد المحتار)

**مسئلہ ۸:** اللہ عزوجل کے جتنے نام ہیں اون میں سے جس نام کے ساتھ قسم کھائے گا قسم ہو جائیگی خواہ بول چال میں اوس نام کے ساتھ قسم کھاتے ہوں یا نہیں۔ مثلاً اللہ (عزوجل) کی قسم، خدا کی قسم، رخص کی قسم، رحیم کی قسم، پروردگار کی قسم۔ یو ہیں خدا کی جس صفت کی قسم کھائی جاتی ہو اوس کی قسم کھائی ہوگی مثلاً خدا کی عزت و جلال کی قسم، اوس کی کبریائی<sup>(۱)</sup> کی قسم، اوس کی بزرگی یا بڑائی کی قسم، اوس کی عظمت کی قسم، اوس کی قدرت و قوت کی قسم، قرآن کی قسم، کلام اللہ کی قسم، ان الفاظ سے بھی قسم ہو جاتی ہے حلف<sup>(۲)</sup> کرتا ہوں، قسم کھاتا ہوں، میں شہادت دیتا ہوں، خدا گواہ ہے، خدا کو گواہ کر کے کہتا ہوں۔ مجھ پر قسم ہے۔ لا الہ الا اللہ میں یہ کام نہ کروں گا۔ اگر یہ کام کرے یا کیا ہو تو یہودی ہے یا نصرانی یا کافریا کافروں کا شریک، مرتے وقت ایمان نصیب نہ ہو۔ بے ایمان مرے، کافر ہو کر مرے، اور یہ الفاظ بہت سخت ہیں کہ اگر جھوٹی قسم کھائی یا قسم تو زدی تو بعض صورت میں کافر ہو جائے گا۔ جو شخص اس قسم کی جھوٹی قسم کھائے اوس کی نسبت حدیث میں فرمایا: ”وہ دیسا ہی ہے جیسا اوس نے کہا۔“ یعنی یہودی ہونے کی قسم کھائی تو یہودی ہو گیا۔ یو ہیں اگر کہا خدا جانتا ہے کہ میں نے ایسا نہیں کیا ہے اور یہ بات اوس نے جھوٹ کہی ہے تو اکثر علماء کے نزدیک کافر ہے۔<sup>(۳)</sup> (عالمگیری، رد المحتار، رد المحتار وغیرہ)

**مسئلہ ۹:** یہ الفاظ قسم نہیں اگرچہ ان کے بولنے سے گنہگار ہوگا جبکہ اپنی بات میں جھوٹا ہے اگر ایسا کروں تو مجھ پر اللہ (عزوجل) کا غضب ہو۔ اوس کی لعنت ہو، اوس کا عذاب ہو۔ خدا کا قہر ٹوٹے، مجھ پر آسمان پھٹ پڑے، مجھے زمین نکل جائے۔ مجھ

۱..... مالک۔

..... ”الفتاویٰ الہندیہ“، کتاب الایمان، الباب الاول فی تفسرہ شرعاً... إلخ، ج ۲، ص ۵۱۔

و ”رد المحتار“، کتاب الایمان، مطلب: فی یمین الکافر، ج ۵، ص ۴۹۰۔

..... عظمت، بڑائی۔

..... ”الفتاویٰ الہندیہ“، کتاب الایمان، الباب الثانی فیما یکون یمیناً... إلخ، الفصل الاول، ج ۲، ص ۵۲-۵۴۔

و ”الفرالمختار“ و ”رد المحتار“، کتاب الایمان، مطلب: فی الفرق... إلخ، ج ۵، ص ۴۹۹-۵۰۳، وغیرہا۔

پر خدا کی مار ہو، خدا کی پھنکار<sup>(۱)</sup> ہو، رسول اللہ صلی اللہ تعالیٰ علیہ وسلم کی شفاعت نہ ملے، مجھے خدا کا دیدار نہ نصیب ہو، مرتے وقت کلمہ نہ نصیب ہو۔<sup>(۲)</sup>

**مسئلہ ۱۰:** جو شخص کسی چیز کو اپنے اوپر حرام کرے مثلاً کہے کہ فلاں چیز مجھ پر حرام ہے تو اس کہہ دینے سے وہ شے حرام نہیں ہوگی کہ اللہ (عزوجل) نے جس چیز کو حلال کیا او سے کون حرام کر سکے مگر اوس کے مرتے سے کفارہ لازم آئے گا یعنی یہ بھی قسم ہے۔<sup>(۳)</sup> (تبیین)

**مسئلہ ۱۱:** تجھ سے بات کرنا حرام ہے یہ یحییٰ<sup>(۴)</sup> ہے بات کرے گا تو کفارہ لازم ہوگا۔<sup>(۵)</sup> (عالمگیری)

**مسئلہ ۱۲:** اگر اس کو کھاؤں تو سوڑ کھاؤں یا نر دار کھاؤں یہ قسم نہیں یعنی کفارہ لازم نہ ہوگا۔<sup>(۶)</sup> (مبسوط)

**مسئلہ ۱۳:** غیر خدا کی قسم قسم نہیں مثلاً تمہاری قسم، اپنی قسم، تمہاری جان کی قسم، اپنی جان کی قسم، تمہارے سر کی قسم، اپنے سر کی قسم، آنکھوں کی قسم، جوانی کی قسم، ماں باپ کی قسم، اولاد کی قسم، مذہب کی قسم، دین کی قسم، علم کی قسم، کعبہ کی قسم، عرش الہی کی قسم، رسول اللہ کی قسم۔<sup>(۷)</sup>

**مسئلہ ۱۴:** خدا اور رسول کی قسم یہ کام نہ کروں گا یہ قسم نہیں۔ اگر کہا میں نے قسم کھائی ہے کہ یہ کام نہ کروں گا اور واقع میں قسم کھائی ہے تو قسم ہے اور جھوٹ کہا تو قسم نہیں جھوٹ بولنے کا گناہ ہوا۔ اور اگر کہا خدا کی قسم کہ اس سے بڑھ کر کوئی قسم نہیں یا اوس کے نام سے بزرگ کوئی نام نہیں یا اوس سے بڑھ کر کوئی نہیں میں اس کام کو نہ کروں گا تو یہ قسم ہوگئی اور درمیان کا لفظ فاصل قرار نہ دیا جائیگا۔<sup>(۸)</sup> (عالمگیری)

**مسئلہ ۱۵:** اگر یہ کام کروں تو خدا سے مجھے جتنی امیدیں ہیں سب سے امید ہوں۔ یہ قسم ہے اور توڑنے پر کفارہ لازم۔<sup>(۹)</sup> (عالمگیری)

۱..... لعنت۔

۲..... "الفنا وی الہندیۃ"، کتاب الایمان الباب الثانی فیما یکون یحییٰ... إلخ، الفصل الاول، ج ۲، ص ۵۴۔

۳..... "تبیین الحقائق"، کتاب الایمان، ج ۳، ص ۴۳۶۔

۴..... قسم۔

۵..... "الفنا وی الہندیۃ"، کتاب الایمان، الباب الثانی فیما یکون یحییٰ... إلخ، الفصل الاول، ج ۲، ص ۵۸۔

۶..... "کتاب المبسوط"، کتاب الایمان، ج ۴، الجزء الثانی، ص ۱۴۳۔

۷..... "الفنا وی الہندیۃ"، کتاب الایمان، الباب الاول فی تفسیرھا... إلخ، ج ۲، ص ۵۱۔

۸..... "الفنا وی الہندیۃ"، کتاب الایمان، الباب الثانی فیما یکون یحییٰ... إلخ، الفصل الاول، ج ۲، ص ۵۸، ۵۷۔

۹..... المرجع السابق، ص ۵۸۔

**مسئلہ ۱۶:** اگر یہ کام کروں تو کافروں سے بدتر ہو جاؤں تو قسم ہے اور اگر کہا کہ یہ کام کرے تو کافر کو اس پر شرف ہو (۱) تو قسم نہیں۔ (۲) (عائلیگیری)

**مسئلہ ۱۷:** اگر کسی کام کی چند قسمیں کھائیں اور اس کے خلاف کیا تو جتنی قسمیں ہیں اتنے ہی کفارے لازم ہوں گے مثلاً کہا کہ واللہ باللہ (۳) میں یہ نہیں کروں گا یا کہا خدا کی قسم، پروردگار کی قسم تو یہ دو قسمیں ہیں۔ کسی کام کی نسبت قسم کھائی کہ میں اسے کبھی نہ کروں گا پھر دوبارہ اسی مجلس میں قسم کھا کر کہا کہ میں اس کام کو کبھی نہ کروں گا پھر اس کام کو کیا تو دو کفارے لازم۔ (۴) (عائلیگیری)

**مسئلہ ۱۸:** واللہ اس سے ایک دن کلام نہ کروں گا۔ خدا کی قسم اس سے مہینہ بھر کلام نہ کروں گا۔ خدا کی قسم اس سے سال بھر بات نہ کروں گا پھر تھوڑی دیر بعد کلام کیا تو تین کفارے دے اور ایک دن کے بعد بات کی تو دو کفارے اور مہینہ بھر کے بعد کلام کیا تو ایک کفارہ اور سال بھر کے بعد کیا تو کچھ نہیں۔ قسم کھائی کہ فلاں بات میں نہ کہوں گا نہ ایک دن نہ دو دن تو یہ ایک ہی قسم ہے جس کی میعاد (۵) دو دن تک ہے۔ (۶) (عائلیگیری)

**مسئلہ ۱۹:** دوسرے کے قسم دلانے سے قسم نہیں ہوتی مثلاً کہا تمہیں خدا کی قسم یہ کام کرو تو اس کہنے سے اس پر قسم نہ ہوئی یعنی نہ کرنے سے کفارہ لازم نہیں ایک شخص کسی کے پاس گیا اس نے اٹھنا چاہا اس نے کہا خدا کی قسم نہ اٹھنا اور وہ کھڑا ہو گیا تو اس قسم کھانے والے پر کفارہ نہیں۔ (۷) (عائلیگیری)

**مسئلہ ۲۰:** ایک نے دوسرے سے کہا تم فلاں کے گھر کل گئے تھے اس نے کہا ہاں پھر اس پوچھنے والے نے کہا خدا کی قسم تم گئے تھے اس نے کہا ہاں تو اس کا ہاں کہنا قسم ہے۔ ایک نے دوسرے سے کہا کہ اگر تم نے فلاں شخص سے بات چیت کی تو تمہاری عورت کو طلاق ہے اس نے جواب میں کہا مگر تمہاری اجازت سے تو اس کے کہنے کا مقصد یہ ہوا کہ بغیر اس کی اجازت کے کلام کرے گا تو عورت کو طلاق ہے، لہذا بغیر اجازت کلام کرنے سے عورت کو طلاق ہو جائے گی۔ (۸) (عائلیگیری)

**مسئلہ ۲۱:** ایک نے دوسرے سے کہا خدا کی قسم تم یہ کام کرو گے اگر اس سے خود قسم کھانا مراد ہے تو قسم ہو گئی اور اگر قسم

۱..... مقام و مرتبہ، عزت حاصل ہو۔

۲..... "الفتاویٰ الہندیۃ"، کتاب الایمان، الباب الثانی فیما یکون یحیثاً... إلخ، الفصل الاول، ج ۲، ص ۵۸.

۳..... یہ الفاظ قسم ہیں، یعنی اللہ کی قسم، اللہ کی قسم۔

۴..... "الفتاویٰ الہندیۃ"، المرجع السابق، ص ۵۶. مقررہ مدت۔

۵..... المرجع السابق، ص ۵۷، ۵۸.

۶..... المرجع السابق، ص ۵۹، ۶۰. المرجع السابق، ص ۵۹.

کھانا مقصود ہے یا نہ خود کھانا مقصود ہے نہ کھانا تو قسم نہیں یعنی اگر دوسرے نے اس کام کو نہ کیا تو کسی پر کفارہ نہیں۔<sup>(۱)</sup> (عالمگیری)

مسئلہ ۲۲: ایک نے دوسرے سے کہا خدا کی قسم تمہیں یہ کام کرنا ہوگا خدا کی قسم تمہیں یہ کام کرنا ہوگا دوسرے نے کہا ہاں اگر پہلے کا مقصود قسم کھانا ہے اور دوسرے کا بھی ہاں کہنے سے قسم کھانا مقصود ہے تو دونوں کی قسم ہوگئی اور اگر پہلے کا مقصود قسم کھانا ہے اور دوسرے کا قسم کھانا تو دوسرے کی قسم ہوگئی اور اگر پہلے کا مقصود قسم کھانا ہے اور دوسرے کا مقصود ہاں کہنے سے قسم کھانا نہیں بلکہ وعدہ کرنا ہے تو کسی کی قسم نہ ہوئی۔<sup>(۲)</sup> (عالمگیری)

مسئلہ ۲۳: ایک نے دوسرے سے کہا خدا کی قسم میں تمہارے یہاں دعوت میں نہیں آؤںگا تیسرے نے کہا کیا میرے یہاں بھی نہ آؤںگا اس نے کہا ہاں تو یہ ہاں کہتا بھی قسم ہے یعنی اس تیسرے کے یہاں جانے سے بھی قسم ٹوٹ جائے گی۔<sup>(۳)</sup> (عالمگیری)

## کفارہ کا بیان

اللہ عزوجل فرماتا ہے:

﴿لَا يُؤْخَذُكُمْ اللَّهُ بِالَّذِي آتَيْتُمْ وَلَكِنْ يُؤْخَذُكُمْ بِمَا كَسَبْتُمْ فَلَوْ بُكْتُمُ وَاللَّهُ عَفُورٌ حَلِيمٌ﴾<sup>(۴)</sup>

اللہ (عزوجل) اسکی قسموں میں تم سے مواخذہ نہیں کرتا جو غلط قسمی سے ہو جائیں ہاں اون پر گرفت کرتا ہے جو تمہارے دلوں نے کام کیے اور اللہ (عزوجل) بخشنے والا، حلم والا ہے۔

اور فرماتا ہے:

﴿قَدْ قَرَضَ اللَّهُ لَكُمْ تَجَارَةً آتَيْتُمْ وَاللَّهُ مُؤْتِكُمْ وَهُوَ الْعَلِيمُ الْحَكِيمُ﴾<sup>(۵)</sup>

بیشک اللہ (عزوجل) نے تمہاری قسموں کا کفارہ مقرر کیا ہے اور اللہ (عزوجل) تمہارا مولیٰ ہے اور وہ علم والا اور حکمت والا ہے۔

اور فرماتا ہے:

﴿لَا يُؤْخَذُكُمْ اللَّهُ بِالَّذِي آتَيْتُمْ وَلَكِنْ يُؤْخَذُكُمْ بِمَا عَقَّدْتُمُ الْإِيمَانَ فَكَفَّارَتُهُ إِطْعَامُ

۱....."الفتاویٰ الہندیہ"، کتاب الایمان، الباب الثانی فیما یکون بمیناً... إلخ، الفصل الاول، ج ۲، ص ۶۰۔

۲.....المرجع السابق۔

۳.....المرجع السابق۔

۴.....پ ۲ بالقرة: ۲۲۵۔

۵.....پ ۲۸ بالشحریم: ۲۔



عَشْرَةَ مَسْكِينٍ مِنْ أَوْسَطِ مَا تَطْعَمُونَ أَهْلِيكُمْ أَوْ كَسَوْتُمْ أَوْ تَحْرِيرُ رَقَبَةٍ ۖ فَمَنْ لَمْ يَجِدْ فَصِيَامُ ثَلَاثَةِ أَيَّامٍ ۚ  
ذَٰلِكَ كَفَّارَةُ أَيَّامِكُمْ ۖ إِذَا حَفَظْتُمْ ۖ وَاحْفَظُوا أَيَّامَكُمْ ۚ كَذَٰلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَشْكُرُونَ ﴿١﴾

اللہ (عزوجل) تمہاری غلط فہمی کی قسموں پر تم سے مواخذہ نہیں کرتا ہاں اون قسموں پر گرفت فرماتا ہے جنہیں تم نے مضبوط کیا تو ایسی قسموں کا کفارہ دس مسکین کو کھانا دینا ہے اپنے گھر والوں کو جو کھلاتے ہو اس کے اوسط میں سے یا انھیں کپڑا دینا یا ایک غلام آزاد کرنا اور جو ان میں سے کسی بات پر قدرت نہ رکھتا ہو وہ تین دن کے روزے رکھے یہ تمہاری قسموں کا کفارہ ہے جب قسم کھاؤ۔ اور اپنی قسموں کی حفاظت کرو اسی طرح اللہ (عزوجل) اپنی نشانیاں تمہارے لیے بیان فرماتا ہے تاکہ تم شکر کرو۔

## مسائل فقہیہ

یہ تو معلوم ہو چکا کہ قسم توڑنے سے کفارہ لازم آتا ہے۔ اب یہ معلوم کرنے کی ضرورت ہے کہ قسم توڑنے کا کیا کفارہ ہے اور اس کی کیا صورتیں ہیں، لہذا اب اس کے احکام کی تفصیل سنئے:

**مسئلہ ۱:** قسم کا کفارہ غلام آزاد کرنا یا دس مسکینوں کو کھانا کھلانا یا اون کو کپڑے پہنانا ہے۔ یعنی یہ اختیار ہے کہ ان تین باتوں میں سے جو چاہے کرے۔<sup>(۲)</sup>

**مسئلہ ۲:** غلام آزاد کرنے یا مساکین کو کھانا کھلانے میں اون تمام باتوں کی جو کفارہ ظہار میں مذکور ہوئیں یہاں بھی رعایت کرے مثلاً کس قسم کا غلام آزاد کیا جائے کہ کفارہ ادا ہو اور کیسے غلام کے آزاد کرنے سے ادا نہ ہوگا اور مساکین کو دونوں وقت پیٹ بھر کر کھلانا ہوگا اور جن مساکین کو صبح کے وقت کھلایا انھیں کو شام کے وقت بھی کھلائے دوسرے دس مساکین کو کھلانے سے ادا نہ ہوگا۔ اور یہ ہو سکتا ہے کہ دسوں کو ایک ہی دن کھلا دے یا ہر روز ایک ایک کو یا ایک ہی کو دس دن تک دونوں وقت کھلائے۔ اور مساکین جن کو کھلایا ان میں کوئی بچہ نہ ہو اور کھلانے میں اباحت<sup>(۳)</sup> و تملیک<sup>(۴)</sup> دونوں صورتیں ہو سکتی ہیں اور یہ بھی ہو سکتا ہے کہ کھلانے کے عوض ہر مسکین کو نصف صاع گیسوں یا ایک صاع<sup>(۵)</sup> ہو یا ان کی قیمت کا مالک کر دے یا دس روز تک ایک ہی مسکین کو ہر روز بقدر صدقہ فطر دیدیا کرے یا بعض کو کھلائے اور بعض کو دیدے۔ غرض یہ کہ اس کی تمام صورتیں وہیں سے معلوم

۱..... پ ۷، المائدہ: ۸۹۔

۲..... ”تبیین الحقائق“، کتاب الايمان، ج ۳، ص ۴۳۰۔

۳..... دوسرے کے لیے اپنی چیز کا استعمال جائز کر دینا۔

۴..... دوسرے کو مالک بنانا۔

۵..... ایک صاع تقریباً ۴ کلو ۱۰۰ گرام کا ہوتا ہے اور نصف صاع تقریباً ۲ کلو ۵۰ گرام کا ہوتا ہے۔

کریں فرق اتنا ہے کہ وہاں ساٹھ مسکین تھے یہاں دس ہیں۔<sup>(۱)</sup>

**مسئلہ ۳:** کپڑے سے وہ کپڑا مراد ہے جو اکثر بدن کو چھپا سکے اور وہ کپڑا ایسا ہو جس کو متوسط درجہ کے لوگ پہنتے ہوں اور تین مہینے سے زیادہ تک پہنا جاسکے، لہذا اگر اتنا کپڑا ہے جو اکثر بدن کو چھپانے کے لیے کافی نہیں مثلاً صرف پا جامہ یا ٹوپی یا چھونا کرتا۔ یوہیں ایسا گھٹیا کپڑا دینا جسے متوسط لوگ نہ پہنتے ہوں نا کافی ہے۔ یوہیں ایسا کمزور کپڑا دینا جو تین ماہ تک استعمال نہ کیا جاسکتا ہو، جائز نہیں۔<sup>(۲)</sup> (ردالمحتار، ردالمحتار)

**مسئلہ ۴:** کپڑے کی جو مقدار ہونی چاہیے اوس کا نصف دیا اور اس کی قیمت نصف صاع گیہوں<sup>(۳)</sup> یا ایک صاع جو کے برابر ہے تو جائز ہے۔ یوہیں ایک کپڑا دس مسکینوں کو دیا جو تقسیم ہو کر ہر ایک کو اتنا ملتا ہے جس کی قیمت صدقہ فطر کے برابر ہے تو جائز ہے۔ یوہیں اگر مسکین کو پگڑی دی اور وہ کپڑا اتنا ہے جس کی مقدار مذکور ہوئی یا اوس کی قیمت صدقہ فطر کے برابر ہے تو جائز ہے، ورنہ نہیں۔<sup>(۴)</sup> (مبسوط وغیرہ)

**مسئلہ ۵:** نیا کپڑا ہونا ضروری نہیں بڑا نا بھی دیا جاسکتا ہے جبکہ تین مہینے سے زیادہ تک استعمال کر سکتے ہوں اور نیا ہو مگر کمزور ہو تو جائز نہیں۔<sup>(۵)</sup> (ردالمحتار)

**مسئلہ ۶:** عورت کو اگر کپڑا دیا تو سر پر باندھنے کا رد مال یا دو پٹا بھی دینا ہوگا کیونکہ اسے سر کا چھپانا بھی فرض ہے۔<sup>(۶)</sup> (ردالمحتار)

**مسئلہ ۷:** پانچ مسکینوں کو کھانا کھلایا اور پانچ کو کپڑے دیدیے اگر کھانا کپڑے سے سستا ہے یعنی ہر مسکین کا کپڑا ایک کھانے سے زیادہ یا برابر قیمت کا ہے تو جائز ہے یعنی یہ کپڑے پانچ کھانے کے قائم مقام ہو کر کل کھانا دینا قرار پائیگا اور اگر کپڑا کھانے سے ارزاں<sup>(۷)</sup> ہو تو جائز نہیں مگر جبکہ کھانے کا مساکین کو مالک کر دیا ہو تو یہ بھی جائز ہے یعنی یہ کھانے پانچ مساکین کے

۱....."الدرالمختار" و "ردالمختار"، کتاب الأیمان، مطلب: كفارة اليمين، ج ۵، ص ۵۲۳.

۲....."الدرالمختار و ردالمختار"، کتاب الأیمان، مطلب: كفارة اليمين، ج ۵، ص ۵۲۴.

۳.....گندم۔

۴....."کتاب المبسوط"، کتاب الأیمان، باب الكسوة، ج ۴، الجزء الثامن ص ۱۶۴ وغیرہ.

۵....."ردالمختار" کتاب الأیمان، مطلب: كفارة اليمين، ج ۵، ص ۵۲۴.

۶.....المرجع السابق، ص ۵۲۵.

۷.....سستا، کم قیمت۔

کپڑے کے برابر ہوئے تو گویا دسوں کو کپڑے دیے۔<sup>(۱)</sup> (رد المحتار)

**مسئلہ ۸:** اگر ایک مسکین کو دسوں کپڑے ایک دن میں ایک ساتھ یا متفرق<sup>(۲)</sup> بطور پردہ دیے تو کفارہ ادا نہ ہوا اور دس دن میں دیے یعنی ہر روز ایک کپڑا تو ہو گیا۔<sup>(۳)</sup> (مبسوط)

**مسئلہ ۹:** مسکین کو کپڑا یا غلہ یا قیمت دی پھر وہ مسکین مر گیا اور اس کے پاس وہ چیز وراثت<sup>(۴)</sup> پہنچی یا اس نے اسے ہبہ کر دیا یا اس نے اس سے وہ شے خرید لی تو ان سب صورتوں میں کفارہ صحیح ہو گیا۔<sup>(۵)</sup> (عائلیگیری)

**مسئلہ ۱۰:** پانچ صاع گیسوں دس مسکینوں کے سامنے رکھ دیے انھوں نے ٹوٹ لیے تو صرف ایک مسکین کو دینا قرار پائے گا۔<sup>(۶)</sup> (عائلیگیری)

**مسئلہ ۱۱:** کفارہ ادا ہونے کے لیے نیت شرط ہے بغیر نیت ادا نہ ہوگا ہاں اگر وہ شے جو مسکین کو دی اور دیتے وقت نیت نہ کی مگر وہ چیز ابھی مسکین کے پاس موجود ہے اور اب نیت کر لی تو ادا ہو گیا جیسا کہ زکوٰۃ میں فقیر کو دینے کے بعد نیت کرنے میں یہی شرط ہے کہ بنوز<sup>(۷)</sup> وہ چیز فقیر کے پاس باقی ہو تو نیت کام کرے گی ورنہ نہیں۔<sup>(۸)</sup> (طحاوی)

**مسئلہ ۱۲:** اگر کسی نے کفارہ میں غلام بھی آزاد کیا اور مساکین کو کھانا بھی کھلایا اور کپڑے بھی دیے خواہ ایک ہی وقت میں یہ سب کام ہوئے یا آگے پیچھے تو جس کی قیمت زیادہ ہے وہ کفارہ قرار پائے گا اور اگر کفارہ دیا ہی نہیں تو صرف اس کا مواخذہ ہوگا جو کم قیمت ہے۔<sup>(۹)</sup> (در مختار)

**مسئلہ ۱۳:** گیسوں، ہو، خرما<sup>(۱۰)</sup>، مٹھے<sup>(۱۱)</sup> کے علاوہ اگر کوئی دوسرا غلہ دینا چاہے تو آدھے صاع گیسوں یا ایک صاع ہو کی قیمت کا ہونا ضرور ہے اس میں آدھا صاع یا ایک صاع ہونے کا اعتبار نہیں۔<sup>(۱۲)</sup> (جوہرہ)

۱..... "رد المحتار"، کتاب الایمان، مطلب: کفارة الیمین، ج ۵، ص ۵۶۱.

۲..... علیحدہ علیحدہ۔

۳..... "کتاب المبسوط"، کتاب الایمان، باب الکسوة، ج ۴، الجزء الثامن، ص ۱۶۵.

۴..... یعنی وراثت میں ملی۔

۵..... "الفتاویٰ الہندیہ"، کتاب الایمان، الباب الثانی فیما یکون یمیناً... إلخ، الفصل الثانی، ج ۲، ص ۶۳.

۶..... المرجع السابق.

۷..... ابھی تک۔

۸..... "حاشیۃ الطحطاوی علی الدر المختار"، کتاب الطلاق، باب الکفارة، ج ۲، ص ۱۹۸.

۹..... "الدر المختار"، کتاب الایمان، ج ۵، ص ۵۲۵.

۱۰..... کھجور۔

۱۱..... بڑی کشمش۔

۱۲..... "الجوہرۃ النیرۃ"، کتاب الایمان، الجزء الثانی، ص ۲۵۲.

**مسئلہ ۱۴:** رمضان میں اگر کفارہ کا کھانا کھلانا چاہتا ہے تو شام اور سحری دونوں وقت کھلائے یا ایک مسکین کو بیس (۲۰) دن شام کا کھانا کھلائے۔<sup>(۱)</sup> (جوہرہ)

**مسئلہ ۱۵:** اگر غلام آزاد کرنے یا دس (۱۰) مسکین کو کھانا یا کپڑے دینے پر قادر نہ ہو تو پے درپے<sup>(۲)</sup> تین روزے رکھے۔<sup>(۳)</sup> (عامہ کتب)

**مسئلہ ۱۶:** عاجز ہونا اوس وقت کا معتبر ہے جب کفارہ ادا کرنا چاہتا ہے مثلاً جس وقت قسم توڑی تھی اوس وقت مالدار تھا مگر کفارہ ادا کرنے کے وقت محتاج ہے تو روزہ سے کفارہ ادا کر سکتا ہے اور اگر توڑنے کے وقت مفلس تھا اور اب مالدار ہے تو روزے سے نہیں ادا کر سکتا۔<sup>(۴)</sup> (جوہرہ وغیرہ)

**مسئلہ ۱۷:** اپنا تمام مال ہیہہ کر دیا اور قبضہ بھی دیدیا اور اوس کے بعد کفارہ کے روزے رکھے پھر ہیہہ سے رجوع کی تو کفارہ ادا ہو گیا۔<sup>(۵)</sup> (درمختار)

**مسئلہ ۱۸:** جب غلام اپنی ملک میں ہے یا اتنا مال رکھتا ہے کہ مساکین کو کھانا یا کپڑا دے سکے اگرچہ خود مقروض یا مدیون<sup>(۶)</sup> ہو تو عاجز نہیں یعنی ایسی حالت میں روزے سے کفارہ ادا نہ ہوگا ہاں اگر قرض اور دین<sup>(۷)</sup> ادا کرنے کے بعد کفارہ کے روزے رکھے تو ہو جائیگا۔ اور مبسوط میں امام سرخسی رحمہ اللہ تعالیٰ نے فرمایا کہ اگر کل مال دین میں مستغرق<sup>(۸)</sup> ہو تو دین ادا کرنے سے پہلے بھی روزہ سے کفارہ ادا کر سکتا ہے اور اگر غلام ملک میں ہے مگر اوس کی احتیاج<sup>(۹)</sup> ہے تو روزے سے کفارہ ادا نہ ہوگا۔<sup>(۱۰)</sup> (جوہرہ)

**مسئلہ ۱۹:** ایک ساتھ تین روزے نہ رکھے یعنی درمیان میں فاصلہ کر دیا تو کفارہ ادا نہ ہوا اگرچہ کسی مجبوری کے سبب تاخیر ہوا ہو یہاں تک کہ عورت کو اگر حیض آگیا تو پہلے کے روزے کا اعتبار نہ ہوگا یعنی اب پاک ہونے کے بعد لگاتار تین روزے

۱....."الحوہرة النيرة"، كتاب الأيمان بالحزء الثاني، ص ۲۵۳.

۲.....لگاتار۔

۳....."الحوہرة النيرة"، المرجع السابق. ۴.....المرجع السابق یو غیرہا.

۵....."الدر المختار"، كتاب الأيمان، ج ۱، ص ۵۲۶.

۶.....مقروض۔ ۷.....قرض۔

۸.....یعنی ڈوبا ہوا۔ ۹.....ضرورت۔

۱۰....."الحوہرة النيرة"، كتاب الأيمان بالحزء الثاني، ص ۲۵۳.

رکھے۔<sup>(۱)</sup> (درمختار)

**مسئلہ ۴۰:** روزوں سے کفارہ ادا ہونے کے لیے یہ بھی شرط ہے کہ ختم تک مال پر قدرت نہ ہو یعنی مثلاً اگر دو روزے رکھنے کے بعد اتنا مال مل گیا کہ کفارہ ادا کرے تو اب روزوں سے نہیں ہو سکتا بلکہ اگر تیسرا روزہ بھی رکھ لیا ہے اور غروب آفتاب سے پہلے مال پر قادر ہو گیا تو روزے ناکافی ہیں اگرچہ مال پر قادر ہوتا یوں ہوا کہا اوس کے مورث<sup>(۲)</sup> کا انتقال ہو گیا اور اوس کو ترکہ اتنا ملے گا جو کفارہ کے لیے کافی ہے۔<sup>(۳)</sup> (درمختار)

**مسئلہ ۴۱:** کفارہ کا روزہ رکھا تھا اور افطار سے پہلے مال پر قادر ہو گیا تو اوس روزے کا پورا کرنا ضروری نہیں ہاں بہتر پورا کرنا ہے اور توڑ دے تو قضا ضرور نہیں۔<sup>(۴)</sup> (جوہرہ)

**مسئلہ ۴۲:** اپنی ملک میں مال تھا مگر اسے معلوم نہیں یا بھول گیا ہے اور کفارہ میں روزے رکھے بعد میں یاد آیا تو کفارہ ادا نہ ہوا۔ یو ہیں اگر مورث مر گیا اور اسے اوس کے مرنے کی خبر نہیں اور کفارہ میں روزے رکھے بعد کو اوس کا مرنا معلوم ہوا تو کفارہ مال سے ادا کرے۔<sup>(۵)</sup> (درمختار، رد المحتار)

**مسئلہ ۴۳:** اس کے پاس خود اس وقت مال نہیں ہے مگر اس کا اور دوں پر دین ہے تو اگر وصول کر سکتا ہے وصول کر کے کفارہ ادا کرے روزے ناکافی ہیں۔ یو ہیں اگر عورت کے پاس مال نہیں ہے مگر شوہر پر دین مہربانی ہے اور شوہر دین مہر دینے پر قادر ہے یعنی اگر عورت لینا چاہے تو لے سکتی ہے تو روزوں سے کفارہ نہ ہوگا اور اگر اس کی ملک میں مال ہے مگر غائب ہے، یہاں موجود نہیں ہے تو روزوں سے کفارہ ہو سکتا ہے۔<sup>(۶)</sup> (عالمگیری)

**مسئلہ ۴۴:** عورت مال سے کفارہ ادا کرنے سے عاجز ہو اور روزہ رکھنا چاہتی ہو تو شوہر اسے روزہ رکھنے سے روک سکتا ہے۔<sup>(۷)</sup> (جوہرہ)

۱..... "الدر المختار"، کتاب الأیمان، ج ۵، ص ۵۲۶.

۲..... میراث چھوڑنے والا شخص، وارث بنانے والا۔

۳..... "الدر المختار"، المرجع السابق.

۴..... "الحوہرۃ النیرۃ"، کتاب الأیمان، الجزء الثانی، ص ۲۵۳.

۵..... "الدر المختار" و "رد المختار"، کتاب الأیمان مطلب: کفارۃ الیمین، ج ۵، ص ۵۲۶.

۶..... "الفتاویٰ الہندیہ"، کتاب الأیمان، الباب الثانی فیما یکون یمیناً... إلخ، الفصل الثانی، ج ۲، ص ۶۲.

۷..... "الحوہرۃ النیرۃ"، کتاب الأیمان، الجزء الثانی، ص ۲۵۳.

**مسئلہ ۲۵:** ان روزوں میں رات سے نیت شرط ہے اور یہ بھی ضرور ہے کہ کفارہ کی نیت سے ہوں مطلق روزہ کی نیت کافی نہیں۔<sup>(۱)</sup> (مبسوط)

**مسئلہ ۲۶:** قسم کے دو کفارے اس کے ذمہ تھے اس نے چھ روزے رکھ لیے اور یہ معین نہ کیا کہ یہ تین فلاں کے ہیں اور یہ تین فلاں کے تو دونوں کفارے ادا ہو گئے اور اگر دونوں کفاروں میں ہر مسکین کو دو فطرہ کے برابر دیا یا دو کپڑے دیے تو ایک ہی کفارہ ادا ہوا۔<sup>(۲)</sup> (مبسوط)

**مسئلہ ۲۷:** اوس کے ذمہ دو کفارے تھے اور فقط ایک کفارہ میں کھانا کھلا سکتا ہے اوس نے پہلے تین روزے رکھ لیے پھر دوسرے کفارے کے لیے کھانا کھلایا تو روزے پھر سے رکھے کہ کھانے پر قادر تھا اوس وقت روزوں سے کفارہ ادا کرنا جائز نہ تھا۔<sup>(۳)</sup> (مبسوط)

**مسئلہ ۲۸:** دو کفارے تھے ایک کے لیے کھانا کھلایا اور ایک کے لیے کپڑے دیے اور معین نہ کیا تو دونوں ادا ہو گئے۔<sup>(۴)</sup> (عالمگیری)

**مسئلہ ۲۹:** پانچ مسکین کو کھانا کھلایا اب خود فقیر ہو گیا کہ باقی پانچ کو نہیں کھلا سکتا تو وہی تین روزے رکھ لے۔<sup>(۵)</sup> (عالمگیری)

**مسئلہ ۳۰:** اس کے ذمہ قسم کا کفارہ ہے اور محتاج ہے کہ نہ کھانا دے سکتا ہے نہ کپڑا اور یہ شخص اتنا بوڑھا ہے کہ نہ اب روزہ رکھ سکتا ہے، نہ آئندہ روزہ رکھنے کی امید ہے تو اگر کوئی چاہے اوس کی طرف سے دس (۱۰) مسکین کو کھانا کھلا دے یعنی اس کی اجازت سے کفارہ ادا ہو جائے گا یہ نہیں ہو سکتا کہ اس کے ذمہ چونکہ تین روزے تھے تو ہر روزے کے بدلے ایک مسکین کو کھانا کھلائے۔<sup>(۶)</sup> (عالمگیری)

**مسئلہ ۳۱:** مرجانے سے قسم کا کفارہ ساقط نہ ہوگا یعنی اوس پر لازم ہے کہ وصیت کر جائے اور تہائی مال سے کفارہ

..... ① "کتاب المبسوط"، کتاب الأیمان، باب الصیام ج ۴، المعزۃ الثامن، ص ۱۶۶.

..... ② المرجع السابق، ص ۱۶۷.

..... ③ المرجع السابق، ص ۱۶۸.

..... ④ "الفتاویٰ الہندیۃ"، کتاب الطلاق، الباب العاشر فی الکفارة، ج ۱، ص ۵۱۴.

..... ⑤ "الفتاویٰ الہندیۃ"، کتاب الأیمان، الباب الثانی فیما یکون... الخ، الفصل الثانی، ج ۲، ص ۶۳.

..... ⑥ المرجع السابق، ص ۶۴.

ادا کرنا وارثوں پر لازم ہوگا اور اس نے خود وصیت نہ کی اور وارث دینا چاہتا ہے تو دے سکتا ہے۔ (۱) (عالمگیری)

**مسئلہ ۳۲:** قسم توڑنے سے پہلے کفارہ نہیں اور دیا تو ادا نہ ہوا یعنی اگر کفارہ دینے کے بعد قسم توڑی تو اب پھر دے کہ جو پہلے دیا ہے وہ کفارہ نہیں مگر فقیر سے دیے ہوئے کو واپس نہیں لے سکتا۔ (۲) (عالمگیری)

**مسئلہ ۳۳:** کفارہ انھیں مساکین کو دے سکتا ہے جن کو زکوٰۃ دے سکتا ہے یعنی اپنے باپ ماں اولاد وغیرہم کو جن کو زکوٰۃ نہیں دے سکتا کفارہ بھی نہیں دے سکتا۔ (۳) (در مختار)

**مسئلہ ۳۴:** کفارہ قسم کی قیمت مسجد میں صرف (۴) نہیں کر سکتا نہ مردہ کے کفن میں لگا سکتا ہے یعنی جہاں جہاں زکوٰۃ نہیں خرچ کر سکتا وہاں کفارہ کی قیمت نہیں دیا جاسکتی۔ (۵) (عالمگیری)

## منت کا بیان

اللہ تعالیٰ فرماتا ہے:

﴿وَمَا أَلْفَقْتُمْ مِنَ نَّفَقَةٍ أَوْ نَذْرٍ ثُمَّ نَذَرْتُمْ لَكُمْ أَنَّ اللَّهَ يَعْلَمُهَا وَمَا لَظَّالِمِينَ مِنَ الْأَصَا۟مِۙ﴾ (۸)

جو کچھ تم خرچ کر دیا منت مانو، اللہ (عزوجل) اس کو جانتا ہے اور ظالموں کا کوئی مددگار نہیں۔

اور فرماتا ہے:

﴿يُذَكِّرُونَ بِالَّذِي هُمْ يَخْلَفُونَ يَوْمَ مَا كَانَ شَرُّ مَا مُنْذَرُوا۟﴾ (۷)

نیک لوگ وہ ہیں جو اپنی منت پوری کرتے ہیں اور اس دن سے ڈرتے ہیں جس کی برائی پھیلی ہوئی ہے۔

**حدیث ۱:** امام بخاری و امام احمد و حاکم ام المومنین صدیقہ رضی اللہ تعالیٰ عنہا سے راوی، رسول اللہ صلی اللہ تعالیٰ علیہ وسلم نے فرمایا: ”جو یہ منت مانے کہ اللہ (عزوجل) کی اطاعت کریگا تو اس کی اطاعت کرے یعنی منت پوری کرے اور جو اس کی نافرمانی

..... ۱۔ ”الفتاویٰ الہندیہ“، کتاب الایمان، الباب الثانی فیما یکون... الخ، الفصل الثانی، ج ۲، ص ۶۴۔

..... المرجع السابق۔

..... ۲۔ ”الدر المختار“، کتاب الایمان، ج ۵، ص ۵۲۷۔

..... ۳۔ خرچ یا استعمال۔

..... ۴۔ ”الفتاویٰ الہندیہ“، کتاب الایمان، الباب الثانی فیما یکون... الخ، الفصل الثانی، ج ۲، ص ۶۲۔

کرنے کی منت مانتے تو اوس کی نافرمانی نہ کرے۔ یعنی اس منت کو پورا نہ کرے۔“ (۱)

**حدیث ۲:** صحیح مسلم شریف میں عمران بن حصین رضی اللہ تعالیٰ عنہ سے مروی، کہ حضور (صلی اللہ تعالیٰ علیہ وسلم) نے فرمایا:

”اوس منت کو پورا نہ کرے، جو اللہ (عزوجل) کی نافرمانی کے متعلق ہو اور نہ اوس کو جس کا بندہ مالک نہیں۔“ (۲)

**حدیث ۳:** ابوداؤد ثابت بن ضحاک رضی اللہ تعالیٰ عنہ سے راوی، کہتے ہیں کہ ایک شخص نے رسول اللہ صلی اللہ تعالیٰ علیہ وسلم کے

زمانہ میں منت مانی تھی کہ اے (۳) میں ایک اونٹ کی قربانی کرے گا۔ حضور (صلی اللہ تعالیٰ علیہ وسلم) کی خدمت میں حاضر ہو کر اوس نے

دریافت کیا؟ ارشاد فرمایا: ”کیا وہاں جاہلیت کے بتوں میں سے کوئی بُت ہے جس کی پرستش (۴) کی جاتی ہے؟“ لوگوں نے عرض کی،

نہیں۔ ارشاد فرمایا: ”کیا وہاں جاہلیت کی عیدوں میں سے کوئی عید ہے؟“ لوگوں نے عرض کی، نہیں۔ ارشاد فرمایا: ”اپنی منت پوری

کر اس لیے کہ معصیت (۵) کے متعلق جو منت ہے اوس کو پورا نہ کیا جائے اور نہ وہ منت جس کا انسان مالک نہیں۔“ (۶)

**حدیث ۴:** نسائی نے عمران بن حصین رضی اللہ تعالیٰ عنہ سے روایت کی کہتے ہیں، میں نے رسول اللہ صلی اللہ تعالیٰ علیہ وسلم کو

فرماتے سنا ہے کہ ”منت دو قسم ہے، جس نے طاعت کی منت مانی، وہ اللہ (عزوجل) کے لیے ہے اور اوسے پورا کیا جائے اور جس

نے گناہ کرنے کی منت مانی، وہ شیطان کے سبب سے ہے اور اوسے پورا نہ کیا جائے۔“ (۷)

**حدیث ۵:** صحیح بخاری شریف میں عبد اللہ بن عباس رضی اللہ تعالیٰ عنہما سے مروی ہے، کہ حضور اقدس صلی اللہ تعالیٰ علیہ وسلم

خطبہ فرما رہے تھے کہ ایک شخص کو کھڑا ہوا دیکھا۔ اوس کے متعلق دریافت کیا؟ لوگوں نے عرض کی، یہ ابواسرائیل ہے اس نے منت

مانی ہے کہ کھڑا رہے گا بیٹھے گا نہیں اور اپنے اوپر سایہ نہ کریگا اور کلام نہ کرے گا اور روزہ رکھے گا۔ ارشاد فرمایا کہ ”اسے حکم کر دو کہ

کلام کرے اور سایہ میں جائے اور بیٹھے اور اپنے روزہ کو پورا کرے۔“ (۸)

**حدیث ۶:** ابوداؤد ترمذی و نسائی ام المؤمنین صدیقہ رضی اللہ تعالیٰ عنہا سے روایت کرتے ہیں، کہ رسول اللہ

صلی اللہ تعالیٰ علیہ وسلم نے فرمایا کہ ”گناہ کی منت نہیں (یعنی اس کا پورا کرنا نہیں) اور اس کا کفارہ وہی ہے جو قسم کا کفارہ ہے۔“ (۹)

۱..... ”صحیح البخاری“، کتاب الایمان و النور، باب التذکر فی الطاعة... إلخ، الحديث: ۶۶۹۶، ج ۱، ص ۳۰۲.

۲..... ”صحیح مسلم“، کتاب الایمان، باب لا وفاء لنذر فی معصية الله... إلخ، الحديث: ۱۶۴۱، ص ۸۹۱.

۳..... ایک جگہ کا نام ہے۔

۴..... عبادت۔

۵..... ”سنن ابی داؤد“، کتاب الایمان و النور، باب ما یؤمر به من مفاء لنذر، الحديث: ۳۳۱۳، ج ۳، ص ۳۲۲.

۶..... ”سنن النسائی“، کتاب الایمان و النور، باب کفارة لنذر، الحديث: ۳۸۵۰، ص ۶۲۷.

۷..... ”صحیح البخاری“، کتاب الایمان و النور، باب التذکر فیما لا یملک... إلخ، الحديث: ۶۷۰۴، ج ۱، ص ۳۰۳.

۸..... ”جامع ترمذی“، کتاب النور و الایمان، باب ما جاء عن رسول الله صلی الله علیه و سلم: أن لا... إلخ، الحديث: ۱۵۲۹، ج ۳، ص ۱۷۹.

۹.....



**حدیث ۷:** ابو داؤد و ابن ماجہ عبد اللہ بن عباس رضی اللہ تعالیٰ عنہما سے مروی کہ رسول اللہ صلی اللہ تعالیٰ علیہ وسلم نے فرمایا: ”جس نے کوئی منت مانی اور اسے ذکر نہ کیا (یعنی فقط اتنا کہا کہ مجھ پر نذر ہے اور کسی چیز کو معین نہ کیا، مثلاً یہ نہ کہا کہ اتنے روزے رکھوں گا یا اتنی نماز پڑھوں گا یا اتنے فقیر کھلاؤں گا وغیرہ وغیرہ) تو اس کا کفارہ قسم کا کفارہ ہے اور جس نے گناہ کی منت مانی تو اس کا کفارہ ہے اور جس نے ایسی منت مانی جس کی طاقت نہیں رکھتا تو اس کا کفارہ قسم کا کفارہ ہے اور جس نے ایسی منت مانی جس کی طاقت رکھتا ہے تو اسے پورا کرے۔“ (۱)

**حدیث ۸:** صحاح ستہ میں ابن عباس رضی اللہ تعالیٰ عنہما سے مروی کہ سعد بن عبادہ رضی اللہ تعالیٰ عنہ نے نبی صلی اللہ تعالیٰ علیہ وسلم سے فتویٰ پوچھا کہ اون کی ماں کے ذمہ منت تھی اور پوری کرنے سے پہلے اون کا انتقال ہو گیا۔ حضور (صلی اللہ تعالیٰ علیہ وسلم) نے فتویٰ دیا کہ یہ اسے پورا کریں۔ (۲)

**حدیث ۹:** ابو داؤد و دارمی جابر بن عبد اللہ رضی اللہ تعالیٰ عنہما سے روایت کرتے ہیں، کہ ایک شخص نے فتح مکہ کے دن حضور اقدس صلی اللہ تعالیٰ علیہ وسلم کی خدمت میں حاضر ہو کر عرض کی، یا رسول اللہ! (صلی اللہ تعالیٰ علیہ وسلم) میں نے منت مانی تھی کہ اگر اللہ تعالیٰ آپ کے لیے فتح کرے گا تو میں بیت المقدس میں دو رکعت نماز پڑھوں گا۔ انھوں نے ارشاد فرمایا: کہ ”یہیں پڑھ لو۔“ دوبارہ پھر اس نے وہی سوال کیا، فرمایا: کہ ”یہیں پڑھ لو۔“ پھر سوال کا اعادہ کیا (۳)، حضور (صلی اللہ تعالیٰ علیہ وسلم) نے جواب دیا: ”اب تم جو چاہو کرو۔“ (۴)

**حدیث ۱۰:** ابو داؤد و ابن عباس رضی اللہ تعالیٰ عنہما روایت کرتے ہیں، کہ عقبہ بن عامر رضی اللہ تعالیٰ عنہ نے بہن نے منت مانی تھی کہ پیدل حج کرے گی اور اس میں اس کی طاقت نہ تھی۔ حضور (صلی اللہ تعالیٰ علیہ وسلم) نے ارشاد فرمایا: کہ ”تیری بہن کی تکلیف سے اللہ (عزوجل) کو کیا فائدہ ہے، وہ سواری پر حج کرے اور قسم کا کفارہ دیدے۔“ (۵)

**حدیث ۱۱:** رزین نے محمد بن منشر سے روایت کی کہ ایک شخص نے یہ منت مانی تھی کہ اگر خدا نے دشمن سے نجات دی تو میں اپنے کو قربانی کر دوں گا۔ یہ سوال حضرت عبد اللہ بن عباس کے پاس پیش ہوا، انھوں نے فرمایا: کہ مسروق (۶) سے پوچھو، مسروق سے دریافت کیا تو یہ جواب دیا کہ اپنے کو ذبح نہ کر اس لیے کہ اگر تو مومن ہے تو مومن کو قتل کرنا لازم آئے گا اور اگر تو

①..... ”سنن أبي داود“، كتاب الايمان و النذور، باب من نذر نذراً لا يطيقه، الحديث: ۴۲۲۲، ج ۳، ص ۳۲۶.

②..... ”صحيح البخاري“، كتاب الايمان و النذور، باب من مات وعليه نذر، الحديث: ۶۶۹۸، ج ۴، ص ۳۰۲.

..... یعنی سوال دوبارہ عرض کیا۔

③..... ”سنن أبي داود“، كتاب الايمان و النذور، باب من نذر أن يهمل في بيت المقدس، الحديث: ۳۳۰۵، ص ۳۱۹.

④..... ”سنن أبي داود“، كتاب الايمان و النذور، باب من رأى عليه كفارة... إلخ، الحديث: ۳۲۹۵، ۳۳۰۳، ص ۳۱۶ - ۳۱۹.

..... ایک صحابی کا نام ہے۔

کافر ہے تو جہنم کو جانے میں جلدی کیوں کرتا ہے، ایک مینڈھا خرید کر ذبح کر کے مساکین کو دیدے۔<sup>(۱)</sup>

## مسائل فقہیہ

چونکہ منت کی بعض صورتوں میں بھی کفارہ ہوتا ہے اس لیے اسکو یہاں ذکر کیا جاتا ہے اس کے بعد قسم کی باقی صورتیں بیان کی جائیں گی اور اس بیان میں جہاں کفارہ کہا جائیگا اس سے وہی کفارہ مراد ہے جو قسم توڑنے میں ہوتا ہے۔ روزہ کے بیان میں ہم نے منت کی شرطیں لکھ دی ہیں اون شرطوں کو وہاں سے معلوم کر لیں۔

**مسئلہ ۱:** منت کی دو صورتیں ہیں: ایک یہ کہ اوس کے کرنے کو کسی چیز کے ہونے پر موقوف رکھے مثلاً میرا فلاں کام ہو جائے تو میں روزہ رکھوں گا یا خیرات کروں گا، دوم یہ کہ ایسا نہ ہو مثلاً مجھ پر اللہ (عزوجل) کے لیے اتنے روزے رکھنے ہیں یا میں نے اتنے روزوں کی منت مانی۔ پہلی صورت یعنی جس میں کسی شے کے ہونے پر اوس کام کو معلق کیا ہو اس کی دو صورتیں ہیں۔ اگر ایسی چیز پر معلق کیا کہ اوس کے ہونے کی خواہش ہے مثلاً اگر میرا لڑکا تندرست ہو جائے یا پردیس سے آجائے یا میں روزگار سے لگ جاؤں تو اوٹنے روزے رکھوں گا یا اتنا خیرات کروں گا ایسی صورت میں جب شرط پائی گئی یعنی بیمار اچھا ہو گیا یا لڑکا پردیس سے آگیا یا روزگار لگ گیا تو اوٹنے روزے رکھنا یا خیرات کرنا ضرور ہے یہ نہیں ہو سکتا کہ یہ کام نہ کرے اور اس کے عوض میں کفارہ دیدے، اور اگر ایسی شرط پر معلق کیا جس کا ہونا نہیں چاہتا مثلاً اگر میں تم سے بات کروں یا تمہارے گھر آؤں تو مجھ پر اتنے روزے ہیں کہ اوس کا مقصد یہ ہے کہ میں تمہارے یہاں نہیں آؤں گا تم سے بات نہ کروں گا ایسی صورت میں اگر شرط پائی گئی یعنی اوس کے یہاں گیا یا اوس سے بات کی تو اختیار ہے کہ جتنے روزے کہے تھے وہ رکھ لے یا کفارہ دے۔<sup>(۲)</sup> (درمختار)

**مسئلہ ۲:** منت میں ایسی شرط ذکر کی جس کا کرنا گناہ ہے اور وہ شخص بدکار ہے جس سے معلوم ہوتا ہے کہ اوس کا قصد<sup>(۳)</sup> اوس گناہ کے کرنے کا ہے اور پھر اوس گناہ کو کر لیا تو منت کو پورا کرنا ضرور ہے اور وہ شخص نیک بخت<sup>(۴)</sup> ہے جس سے معلوم ہوتا ہے کہ یہ منت اوس گناہ سے بچنے کے لیے ہے مگر وہ گناہ اوس سے ہو گیا تو اختیار ہے کہ منت پوری کرے یا کفارہ دے<sup>(۵)</sup> (ردالمحتار)

۱..... "مشكاة المصابيح"، باب في النذور، الفصل الثالث، الحديث: ۳۴۴۵، ج ۱، ص ۶۳۱.

۲..... "الدر المختار"، كتاب الأيمان، ج ۵، ص ۵۴۲، ۵۳۷.

۳..... پرہیزگار، متقی۔

۴..... ارادہ۔

۵..... "ردالمحتار"، كتاب الأيمان، مطلب في أحكام النذور، ج ۵، ص ۵۴۲.

**مسئلہ ۳:** جس منت میں شرط ہو اوس کا حکم تو معلوم ہو چکا کہ ایک صورت میں منت پوری کرنا ہے اور ایک صورت میں اختیار ہے کہ منت پوری کرے یا کفارہ دے اور اگر شرط کا ذکر نہ ہو تو منت کا پورا کرنا ضروری ہے حج یا عمرہ یا روزہ یا نماز یا خیرات یا اعتکاف جس کی منت مانی ہو وہ کرے۔<sup>(۱)</sup> (عالمگیری)

**مسئلہ ۴:** منت میں اگر کسی چیز کو معین نہ کیا مثلاً کہا اگر میرا یہ کام ہو جائے تو مجھ پر منت ہے یہ نہیں کہا کہ نماز یا روزہ یا حج وغیرہا تو اگر دل میں کسی چیز کو معین کیا ہو تو جو نیت کی وہ کرے اور اگر دل میں بھی کچھ مقرر نہ کیا تو کفارہ دے۔<sup>(۲)</sup> (بحر)

**مسئلہ ۵:** منت مانی اور زبان سے منت کو معین نہ کیا مگر دل میں روزہ کا ارادہ ہے تو جتنے روزوں کا ارادہ ہے اوتنے رکھ لے، اور اگر روزہ کا ارادہ ہے مگر یہ مقرر نہیں کیا کہ کتنے روزے تو تین روزے رکھے۔ اور اگر صدقہ کی نیت کی اور مقرر نہ کیا تو دس مسکین کو بقدر صدقہ فطر<sup>(۳)</sup> کے دے۔ یوہیں اگر فقیروں کے کھلانے کی منت مانی تو جتنے فقیر کھلانے کی نیت تھی اوتنوں کو کھلائے اور تعداد اوس وقت دل میں بھی نہ ہو تو دس (۱۰) فقیر کھلائے اور دونوں وقت کھلانے کی نیت تھی تو دونوں وقت کھلائے اور ایک وقت کا ارادہ ہے تو ایک وقت اور کچھ ارادہ نہ ہو تو دونوں وقت کھلائے یا صدقہ فطر کی مقدار اون کو دے۔ اور فقیر کو کھلانے کی منت مانی تو ایک فقیر کو کھلائے یا صدقہ فطر کی مقدار دیدے۔<sup>(۴)</sup> (بحر، عالمگیری وغیرہا)

**مسئلہ ۶:** یہ منت مانی کہ اگر بیمار اچھا ہو جائے تو میں ان لوگوں کو کھانا کھلاؤں گا اور وہ لوگ مالدار ہوں تو منت صحیح نہیں یعنی اُسکا پورا کرنا اوس پر ضرور نہیں۔<sup>(۵)</sup> (بحر)

**مسئلہ ۷:** نماز پڑھنے کی منت مانی اور رکعتوں کو معین نہ کیا تو دو رکعت پڑھنی ضروری ہے اور ایک یا آدمی رکعت کی منت مانی جب بھی دو پڑھنی ضرور ہے اور تین رکعت کی منت ہے تو چار پڑھے اور پانچ کی تو چھ پڑھے۔<sup>(۶)</sup> (عالمگیری)

**مسئلہ ۸:** بے وضو نماز پڑھنے کی منت مانی تو صحیح نہ ہوئی اور بغیر قراءت یا نکلے نماز پڑھنے کی منت مانی تو منت صحیح ہے، قراءت کے ساتھ اور کپڑا پہن کر نماز پڑھے۔<sup>(۷)</sup> (عالمگیری)

..... "الفتاویٰ الہندیہ"، کتاب الایمان، الباب الثانی فیما یكون یمنًا وما لا یكون یمنًا... الخ، الفصل الثانی، ج ۲، ص ۶۵.

..... "البحر الرائق"، کتاب الایمان، ج ۴، ص ۴۹۹.

..... ۳ صدقہ فطر کے برابر دے یعنی نصف صاع گندم، آٹا یا اس کی قیمت وغیرہ۔

..... ۴ "الفتاویٰ الہندیہ"، کتاب الایمان، الباب الثانی فیما یكون یمنًا وما لا یكون یمنًا... الخ، الفصل الثانی، ج ۲، ص ۶۵.

و "البحر الرائق"، کتاب الایمان، ج ۴، ص ۴۹۹، وغیرہما.

..... "البحر الرائق"، کتاب الایمان، ج ۴، ص ۵۰۰.

..... "الفتاویٰ الہندیہ"، کتاب الایمان، الباب الثانی فیما یكون یمنًا وما لا یكون یمنًا... الخ، الفصل الثانی، ج ۲، ص ۶۵.

..... المرجع السابق.

**مسئلہ ۹:** آٹھ رکعت ظہر کی منت مانی تو آٹھ واجب نہ ہوگی بلکہ چار ہی پڑھنی پڑیں گی اور اگر یہ کہا کہ مجھے اللہ تعالیٰ دس روپے دیدے تو مجھ پر آٹھ دس روپے بذکوۃ ہے تو دس (۱۰) روپے بذکوۃ کے فرض نہ ہونگے بلکہ ہی پانچ ہی فرض رہیں گے۔ (۱) (عالمگیری)

**مسئلہ ۱۰:** سو (۱۰۰) روپے خیرات کرنے کی منت مانی اور اس کے پاس اس وقت اتنے نہیں ہیں تو جتنے ہیں اتنے ہی کی خیرات واجب ہے ہاں اگر اُسکے پاس اسباب (۲) ہے کہ بیچے تو سوروپے ہو جائینگے تو سو کی خیرات ضرور ہے اور اسباب بیچنے پر بھی سو (۱۰۰) نہ ہونگے تو جو کچھ نقد ہے وہ اور تمام سامان کی جو کچھ قیمت ہو وہ سب خیرات کر دے منت پوری ہوگئی اور اگر اُسکے پاس کچھ نہ ہو تو کچھ واجب نہیں۔ (۳) (عالمگیری)

**مسئلہ ۱۱:** یہ منت مانی کہ جمعہ کے دن اتنے روپے فلاں فقیر کو خیرات دوں گا اور جمعرات ہی کو خیرات کر دیے یا اس کے سوا کسی دوسرے فقیر کو دیدے منت پوری ہوگئی یعنی خاص اسی فقیر کو دینا ضرور نہیں نہ جمعہ کے دن دینا ضرور۔ یوہیں اگر مکہ معظمہ یا مدینہ طیبہ کے فقرا پر خیرات کرنے کی منت مانی تو وہیں کے فقرا کو دینا ضروری نہیں بلکہ یہاں خیرات کر دینے سے بھی منت پوری ہو جائیگی۔ یوہیں اگر منت میں کہا کہ یہ روپے فقیروں پر خیرات کروں گا تو خاص انھیں روپوں کا خیرات کرنا ضرور نہیں اتنے ہی دوسرے روپے دیدے منت پوری ہوگئی۔ (۴) (درمختار)

**مسئلہ ۱۲:** جمعہ کے دن نماز پڑھنے کی منت مانی اور جمعرات کو پڑھ لی منت پوری ہوگئی یعنی جس منت میں شرط نہ ہو اس میں وقت کی تعیین کا اعتبار نہیں یعنی جو وقت مقرر کیا ہے اس سے پہلے بھی ادا کر سکتا ہے اور جس میں شرط ہے اس میں ضرور ہے کہ شرط پائی جائے بغیر شرط پائی جائیکے ادا کیا تو منت پوری نہ ہوئی شرط پائی جانے پر پھر کرنا پڑیگا مثلاً کہا اگر بیمار اچھا ہو جائے تو دس روپے خیرات کروں گا اور اچھا ہونے سے پہلے ہی خیرات کر دیے تو منت پوری نہ ہوئی اچھے ہونے کے بعد پھر کرنا پڑیگا۔ باقی جگہ اور روپے اور فقیروں کی تخصیص (۵) دونوں میں بیکار ہے خواہ شرط ہو یا نہ ہو (۶) (درمختار، رد المحتار)

**مسئلہ ۱۳:** اگر میرا یہ کام ہو جائے تو دس (۱۰) روپے کی روٹی خیرات کروں گا تو روٹیوں کا خیرات کرنا لازم نہیں یعنی کوئی دوسری چیز غلہ وغیرہ دس روپے کا خیرات کر سکتا ہے اور یہ بھی ہو سکتا ہے کہ دس روپے نقد دیدے۔ (۷) (درمختار)

- ۱..... "الفتاویٰ الہندیۃ"، کتاب الایمان، الباب الثانی فیما یحکون یمینا وما لا یحکون یمینا... الخ، الفصل الثانی، ج ۲، ص ۶۵.
- ۲..... یعنی سامان وغیرہ۔
- ۳..... "الدر المختار"، کتاب الایمان، ج ۳، ص ۵۴۵، ج ۳، ص ۴۸۷.
- ۴..... یعنی فقیروں کی تعیین۔
- ۵..... "الدر المختار" و "رد المحتار"، کتاب الایمان، مطلب فی احکام النذر، ج ۵، ص ۵۴۰، ۵۳۷.
- ۶..... "الدر المختار"، کتاب الایمان، ج ۵، ص ۵۴۶.

**مسئلہ ۱۴:** دس (۱۰) روپے دس (۱۰) مسکین پر خیرات کرنے کی منت مانی اور ایک ہی فقیر کو دسوں (۱۰) روپے دیدیے منت پوری ہوگئی۔<sup>(۱)</sup> (عالمگیری)

**مسئلہ ۱۵:** یہ کہا کہ مجھ پر اللہ (عزوجل) کے لیے دس (۱۰) مسکین کا کھانا ہے تو اگر دس (۱۰) مسکین کو دینے کی نیت نہ ہو تو اتنا کھانا جو دس (۱۰) کے لیے کافی ہو ایک مسکین کو دینے سے منت پوری ہو جائیگی۔<sup>(۲)</sup> (عالمگیری)

**مسئلہ ۱۶:** اونٹ یا گائے ذبح کر کے اس کے گوشت کو خیرات کرنے کی منت مانی اور اس کی جگہ سات بکریاں ذبح کر کے گوشت خیرات کر دیا منت پوری ہوگئی اور یہ گوشت مالداروں کو نہیں دے سکتا دیگا تو اتنا خیرات کرنا پڑے گا ورنہ منت پوری نہ ہوگی۔<sup>(۳)</sup> (عالمگیری)

**مسئلہ ۱۷:** اپنی اولاد کو ذبح کرنے کی منت مانی تو ایک بکری ذبح کر دے منت پوری ہو جائیگی اور اگر بیٹے کو مار ڈالنے کی منت مانی تو منت صحیح نہ ہوئی اور اگر خود اپنے کو یا اپنے باپ ماں دادا دادی یا غلام کو ذبح کرنے کی منت مانی تو یہ منت نہ ہوئی اس کے ذمہ کچھ لازم نہیں۔<sup>(۴)</sup> (درمختار، عالمگیری)

**مسئلہ ۱۸:** مسجد میں چراغ جلانے یا طاق بھرنے یا فلاں بزرگ کے مزار پر چادر چڑھانے یا گیارھویں کی نیاز دلانے یا غوث اعظم رضی اللہ تعالیٰ عنہ کا توشہ<sup>(۵)</sup> یا شاہ عبدالحق رضی اللہ تعالیٰ عنہ کا توشہ کرنے یا حضرت جلال بخاری کا کوٹھا کرنے یا محرم کی نیاز یا شربت یا سبیل لگانے یا میلاد شریف کرنے کی منت مانی تو یہ شرعی منت نہیں مگر یہ کام منع نہیں ہیں کرے تو اچھا ہے۔ ہاں البتہ اس کا خیال رہے کہ کوئی بات خلاف شرع اس کے ساتھ نہ ملائے مثلاً طاق بھرنے میں رت جگا<sup>(۶)</sup> ہوتا ہے جس میں کنبہ<sup>(۷)</sup> اور رشتہ کی عورتیں اکٹھا ہو کر گاتی بجاتی ہیں کہ یہ حرام ہے یا چادر چڑھانے کے لیے بعض لوگ تاشے<sup>(۸)</sup> باجے کے ساتھ جاتے ہیں یہ ناجائز ہے یا مسجد میں چراغ جلانے میں بعض لوگ آنے کا چراغ جلاتے ہیں یہ خواہ مخواہ مال ضائع کرنا ہے اور ناجائز ہے مٹی کا چراغ کافی ہے۔ اور گھی کی بھی ضرورت نہیں مقصود روشنی ہے وہ تیل سے حاصل ہے۔ رہا یہ کہ میلاد شریف میں

۱..... "الفناوی الہندیۃ"، کتاب الايمان، الباب الثانی فیما یكون بمینا وما لا یكون بمینا...، فلع، الفصل الثانی ج ۲، ص ۶۶

۲..... المرجع السابق.

۳..... المرجع السابق.

۴..... المرجع السابق، ص ۶۵.

۵..... کسی ولی یا بزرگ کی فاتحہ کا کھانا جو عرس وغیرہ کے دن تقسیم کیا جاتا ہے۔ ۶..... ایک قسم کی خوشی کی نیاز جو عورتیں دیتی ہیں اور سات کو جاگتی رہتی ہیں۔

۷..... خانہ دان۔ ۸..... ایک قسم کا ذمہ جسے گلے میں ڈال کر بجاتے ہیں۔

فرش دروشتی کا اچھا انتظام کرنا اور مٹھائی تقسیم کرنا یا لوگوں کو نکلا دینا اور اس کے لیے تاریخ مقرر کرنا اور پڑھنے والوں کا خوش الحانی سے پڑھنا یہ سب باتیں جائز ہیں البتہ غلط اور جھوٹی روایتوں کا پڑھنا منع ہے پڑھنے والے اور سننے والے دونوں گنہگار ہونگے۔

**مسئلہ ۱۹:** علم اور تعزیہ بنانے اور پیک بننے اور محرم میں بچوں کو فقیر بنانے اور بدھی پہنانے اور مرثیہ (۱) کی مجلس کرنے اور تعزیوں پر نیاز دلوانے وغیرہ خرافات (۲) جو ردافض اور تعزیہ دار لوگ کرتے ہیں ان کی منت سخت جہالت ہے ایسی منت ماننی نہ چاہیے اور مانی ہو تو پوری نہ کرے اور ان سب سے بدتر شیخ سذ و کامرغا اور کڑا ہی ہے۔

**مسئلہ ۲۰:** بعض جاہل عورتیں لڑکوں کے کان ناک چھدوانے اور بچوں کی چوٹیا رکھنے کی منت مانتی ہیں یا اور طرح طرح کی ایسی منتیں مانتی ہیں جن کا جواز کسی طرح ثابت نہیں اولاً ایسی وہمیات (۳) سمجھتوں سے بچیں اور مانی ہو تو پوری نہ کریں اور شریعت کے معاملہ میں اپنے لغو خیالات کو دخل نہ دیں نہ یہ کہ ہمارے بڑے بوڑھے یو ہیں کرتے چلے آئے ہیں اور یہ کہ پوری نہ کریں گے تو بچہ مر جائیگا بچہ مرنے والا ہوگا تو یہ ناجائز منتیں بچانہ لیں گی۔ منت ماننا کہ تو نیک کام نماز، روزہ، خیرات، دُرود شریف، کلمہ شریف، قرآن مجید پڑھنے، فقیروں کو کھانا دینے، کپڑا پہنانے وغیرہ کی منت مانو اور اپنے یہاں کے کسی سنی عالم سے دریافت بھی کر لو کہ یہ منت ٹھیک ہے یا نہیں، وہابی سے نہ پوچھنا کہ وہ گمراہ بے دین ہے وہ صحیح مسئلہ نہ بتائے گا بلکہ ایچ بیج (۴) سے جائز امر کو ناجائز کہہ دیگا۔

**مسئلہ ۲۱:** منت یا قسم میں انشاء اللہ کہا تو اوس کا پورا کرنا واجب نہیں بشرطیکہ انشاء اللہ کا لفظ اوس کلام سے متصل ہو اور اگر فاصلہ ہو گیا مثلاً قسم کھا کر چپ ہو گیا یا درمیان میں کچھ اور بات کی پھر انشاء اللہ کہا تو قسم باطل نہ ہوئی۔ یو ہیں ہر وہ کام جو کلام کرنے سے ہوتا ہے مثلاً طلاق اقرار وغیرہ یا یہ سب انشاء اللہ کہہ پنے سے باطل ہو جاتے ہیں۔ ہاں اگر یوں کہا کہ میری فلاں چیز اگر خدا چاہے تو بیچ دو تو یہاں اوس کو بیچنے کا اختیار رہیگا اور وکالت صحیح ہے یا یوں کہا کہ میرے مرنے کے بعد میرا اتنا مال انشاء اللہ خیرات کر دینا تو وصیت صحیح ہے اور جو کام دل سے متعلق ہیں وہ باطل نہیں ہوتے، مثلاً نیت کی کہ کل انشاء اللہ روزہ رکھوں گا تو یہ نیت درست ہے۔ (۵) (در مختار)

۱..... یعنی وہ اشعار جن میں قصہ ام کر بلا کے مصائب و مصائد کا ذکر ہو۔

۲..... یعنی بے ہودہ رسمیں، الٹی سیدھی رسمیں۔

۳..... لغو و ناجائز۔

۴..... یعنی مکرو فریب۔

## مکان میں جانے اور رہنے وغیرہ کے متعلق قسم کا بیان

یہاں ایک قاعدہ یاد رکھنا چاہیے جس کا قسم میں ہر جگہ لحاظ ضرور ہے وہ یہ کہ قسم کے تمام الفاظ سے وہ معنی لیے جائیں گے جن میں اہل عرف استعمال کرتے ہوں مثلاً کسی نے قسم کھائی کہ کسی مکان میں نہیں جائیگا اور مسجد میں یا کعبہ معظمہ میں گیا تو قسم نہیں ٹوٹی اگرچہ یہ بھی مکان ہیں یوں ہی حمام میں جانے سے بھی قسم نہیں ٹوٹے گی۔<sup>(۱)</sup> (عالمگیری)

**مسئلہ ۱:** قسم میں الفاظ کا لحاظ ہوگا اس کا لحاظ نہ ہوگا کہ اس قسم سے غرض کیا ہے یعنی اون لفظوں کے بول چال میں جو معنی ہیں وہ مراد لیے جائیں گے قسم کھانے والے کی نیت اور مقصد کا اعتبار نہ ہوگا مثلاً قسم کھائی کہ فلاں کے لیے ایک پیسہ کی کوئی چیز نہیں خریدوں گا اور ایک روپیہ کی خریدی تو قسم نہیں ٹوٹی حالانکہ اس کلام سے مقصد یہ ہوا کرتا ہے کہ نہ پیسے کی خریدوں گا نہ روپیہ کی مگر چونکہ لفظ سے یہ نہیں سمجھا جاتا لہذا اس کا اعتبار نہیں یا قسم کھائی کہ دروازہ سے باہر نہ جاؤں گا اور دیوار کو دیر یا سیڑھی لگا کر باہر چلا گیا تو قسم نہیں ٹوٹی اگرچہ اس سے مراد یہ ہے کہ گھر سے باہر نہ جاؤں گا۔<sup>(۲)</sup> (درمختار، رد المحتار)

**مسئلہ ۲:** قسم کھائی کہ اس گھر میں نہ جاؤں گا پھر وہ مکان بالکل گر گیا اب اس میں گیا تو قسم نہیں ٹوٹی۔ یوں اگر گرنے کے بعد پھر عمارت بنائی گئی اور اب گیا جب بھی قسم نہیں ٹوٹی اور اگر صرف چھت گری ہے دیواریں بدستور باقی ہیں تو قسم ٹوٹ گئی۔<sup>(۳)</sup> (درمختار)

**مسئلہ ۳:** قسم کھائی کہ اس مسجد میں نہ جاؤں گا پھر وہ مسجد شہید ہو گئی اور گیا تو قسم ٹوٹ گئی۔ یوں اگر گرنے کے بعد پھر سے بنی تو جانے سے قسم ٹوٹ جائے گی۔<sup>(۴)</sup> (عالمگیری)

**مسئلہ ۴:** قسم کھائی کہ اس مسجد میں نہ جاؤں گا اور اس مسجد میں کچھ اضافہ کیا گیا اور یہ شخص اس حصہ میں گیا جواب بڑھایا گیا ہے تو قسم نہیں ٹوٹی اور اگر یہ کہا کہ فلاں محلہ کی مسجد میں نہ جاؤں گا یا وہ مسجد جن لوگوں کے نام سے مشہور ہے اس نام کو ذکر کیا تو اس حصہ میں جو بڑھایا گیا ہے جانے سے بھی قسم ٹوٹ جائے گی۔<sup>(۵)</sup> (عالمگیری)

....."الفتاویٰ الہندیۃ"، کتاب الایمان، الباب الثالث فی الیمین... الخ، ج ۲، ص ۶۸.

....."الدر المختار" و "رد المحتار"، کتاب الایمان، مطلب مهم فی تحقیق... الخ، ج ۵، ص ۵۵۰.

....."الدر المختار"، کتاب الایمان، ج ۵، ص ۵۵۴.

....."الفتاویٰ الہندیۃ"، کتاب الایمان، الباب الثالث فی الیمین... الخ، ج ۲، ص ۶۸.

- مسئلہ ۵:** قسم کھائی کہ اس مکان میں نہیں جائے گا اور وہ مکان بڑھایا گیا تو اس حصہ میں جانے سے قسم نہیں ٹوٹی اور اگر یہ کہا کہ فلاں کے مکان میں نہیں جائے گا تو ٹوٹ جائے گی۔<sup>(۱)</sup> (عالمگیری)
- مسئلہ ۶:** قسم کھائی کہ اس مکان میں نہ جاؤں گا پھر اس مکان کی چھت یا دیوار پر کسی دوسرے مکان پر سے یا میٹھی لگا کر چڑھ گیا تو قسم نہیں ٹوٹی کہ بول چال میں اسے مکان میں جانا نہ کہیں گے۔ یوہیں اگر مکان کے باہر درخت ہے اس پر چڑھا اور جس شاخ پر ہے وہ اس مکان کی سیدھ میں ہے کہ اگر گرے تو اس مکان میں گرے گا تو اس شاخ پر چڑھنے سے بھی قسم نہیں ٹوٹی۔ یوہیں کسی مسجد میں نہ جانے کی قسم کھائی اور اس کی دیوار یا چھت پر چڑھا تو قسم نہیں ٹوٹی۔<sup>(۲)</sup> (عالمگیری، درمختار، رد المحتار)
- مسئلہ ۷:** قسم کھائی کہ اس مکان میں نہیں جاؤں گا اور اس کے نیچے خانہ ہے جس سے گھر والے نفع اٹھاتے ہیں تو یہ خانہ میں جانے سے قسم نہیں ٹوٹے گی۔<sup>(۳)</sup> (درمختار)
- مسئلہ ۸:** دو مکان ہیں اور اون دونوں پر ایک بالا خانہ ہے اگر بالا خانہ کا راستہ اس مکان سے ہو تو اس میں شمار ہوگا اور اگر راستہ دوسرے مکان سے ہے تو اس میں شمار کیا جائیگا۔<sup>(۴)</sup> (عالمگیری)
- مسئلہ ۹:** مکان میں نہ جانے کی قسم کھائی تو جس طرح بھی اس مکان میں جائے قسم ٹوٹ جائے گی خواہ دروازہ سے داخل ہو یا میٹھی لگا کر دیوار سے اترے، اور اگر قسم کھائی کہ دروازہ سے نہیں جائیگا تو میٹھی لگا کر دیوار سے اترنے میں قسم نہیں ٹوٹی۔ یوہیں اگر کسی جانب کی دیوار ٹوٹ گئی ہے وہاں سے مکان کے اندر گیا جب بھی قسم نہیں ٹوٹی ہاں اگر دروازہ بتانے کے لیے دیوار توڑی گئی ہے اس میں سے گیا تو ٹوٹ گئی اگر یوں قسم کھائی کہ اس دروازہ سے نہ جائیگا تو جو دروازہ بعد میں بتایا پہلے ہی سے کوئی دوسرا دروازہ تھا اس سے گیا تو قسم نہیں ٹوٹی۔<sup>(۵)</sup> (درمختار، طحاوی)
- مسئلہ ۱۰:** قسم کھائی کہ مکان میں نہ جائیگا اور اس کی چوکھٹ<sup>(۶)</sup> پر کھڑا ہوا اگر وہ چوکھٹ اس طرح ہے کہ دروازہ بند
- 
- ۱..... "الفتاویٰ الہندیۃ"، کتاب الایمان، الباب الثالث فی الیمین... الخ، ج ۶، ص ۶۸.
- ۲..... "الفتاویٰ الہندیۃ"، المرجع السابق.
- ۳..... "الدر المختار" و "رد المختار"، کتاب الایمان، باب الیمین فی الدخول... الخ، مبحث مهم فی تحقیق... الخ، ج ۱۵، ص ۵۵۷.
- ۴..... "الدر المختار"، کتاب الایمان، باب الیمین فی الدخول... الخ، ج ۵، ص ۵۵۴، ۵۵۸.
- ۵..... "الفتاویٰ الہندیۃ"، کتاب الایمان، الباب الثالث فی الیمین... الخ، ج ۶، ص ۶۹.
- ۶..... "الدر المختار"، المرجع السابق، ص ۵۵۴-۵۵۹.
- ۷..... "حاشیۃ النظم طحاوی علی الدر المختار"، کتاب الایمان، باب الیمین فی الدخول... الخ، ج ۶، ص ۳۴۴.
- ۸..... دروازے کا فریم جس میں پتہ لگائے جاتے ہیں۔



کرنے پر مکان سے باہر ہو جیسا عموماً مکان کے بیرونی دوازے ہوتے ہیں تو قسم نہیں ٹوٹی اور اگر دروازہ بند کرنے سے چوکھٹ اندر رہے تو قسم ٹوٹ گئی غرض یہ کہ مکان میں جانے کے یہ معنی ہیں کہ ایسی جگہ پہنچ جائے کہ دروازہ بند کرنے کے بعد وہ جگہ اندر ہو۔<sup>(۱)</sup> (در مختار وغیرہ)

**مسئلہ ۱۱:** ایک قدم مکان کے اندر رکھا اور دوسرا باہر ہے یا چوکھٹ پر ہے تو قسم نہیں ٹوٹی اگرچہ اندر کا حصہ بچا ہو۔  
یو ہیں اگر قدم باہر ہوں اور سر اندر یا ہاتھ بڑھا کر کوئی چیز مکان میں سے اٹھائی تو قسم نہیں ٹوٹی۔<sup>(۲)</sup> (عالمگیری)

**مسئلہ ۱۲:** صورت مذکورہ میں اگر چہ<sup>(۳)</sup> یا پٹ<sup>(۴)</sup> یا کر دھ سے لیٹ کر مکان میں گیا اگر اکثر حصہ بدن کا اندر ہے تو قسم ٹوٹ گئی ورنہ نہیں۔<sup>(۵)</sup> (عالمگیری)

**مسئلہ ۱۳:** قسم کھائی تھی کہ مکان میں نہ جائیگا اور دوڑتا ہوا آ رہا تھا دروازہ پر پہنچ کر پھسلا اور مکان کے اندر جا رہا یا آندھی کے دھکے سے بے اختیار مکان میں جا رہا یا کوئی شخص زبردستی پکڑ کر مکان کے اندر لے گیا تو ان سب صورتوں میں قسم نہیں ٹوٹی اور اگر اس کے حکم سے کوئی شخص اسے اٹھا کر مکان میں لایا یا سواری پر آیا تو ٹوٹ گئی۔<sup>(۶)</sup> (جوہرہ، عالمگیری) مگر پہلی صورت میں کہ بغیر اختیار جانا ہوا ہے اس سے قسم ابھی اس کے ذمہ باقی ہے یعنی اگر مکان سے نکل کر پھر خود جائے تو قسم ٹوٹ جائے گی۔<sup>(۷)</sup> (در مختار)

**مسئلہ ۱۴:** قسم کھائی کہ اس مکان میں داخل نہ ہوگا اور قسم کے وقت وہ اس مکان کے اندر ہے تو جب تک مکان کے اندر ہے قسم نہیں ٹوٹی مکان سے باہر آنے کے بعد پھر جائیگا تو ٹوٹ جائیگی۔<sup>(۸)</sup> (عالمگیری)

**مسئلہ ۱۵:** اگر قسم کھائی کہ اس گھر سے باہر نہ نکلے گا اور چوکھٹ پر کھڑا ہوا، اگر چوکھٹ دروازہ سے باہر ہے تو قسم ٹوٹ گئی اور اندر ہے تو نہیں۔ یو ہیں اگر ایک پاؤں باہر ہے دوسرا اندر تو نہیں ٹوٹی یا مکان کے اندر درخت ہے اس پر چڑھا اور جس

۱..... "الدر المختار"، کتاب الايمان، ج ۵، ص ۵۵۹، وغیرہ۔

۲..... "الفتاویٰ الہندیۃ"، کتاب الايمان، الباب الثالث فی اليمين... الخ، ج ۲، ص ۶۹۔

۳..... پیچھے کے بل۔

۴..... اوندھا۔

۵..... "الفتاویٰ الہندیۃ"، کتاب الايمان، الباب الثالث فی اليمين... الخ، ج ۲، ص ۶۹۔

۶..... "الحوہرۃ النہرۃ"، کتاب الايمان، الجزء الثاني، ص ۲۵۶۔

۷..... "الفتاویٰ الہندیۃ"، المرجع السابق، ص ۶۸، ۶۹۔

۸..... "الدر المختار"، کتاب الايمان، ج ۵، ص ۵۶۸۔

۹..... "الفتاویٰ الہندیۃ"، کتاب الايمان، الباب الثالث فی اليمين... الخ، ج ۲، ص ۶۹۔

شاخ پر ہے وہ شاخ مکان سے باہر ہے جب بھی قسم نہیں ٹوٹی۔<sup>(۱)</sup> (درمختار)

مسئلہ ۱۶: ایک شخص نے دوسرے سے کہا، خدا کی قسم! تیرے گھر آج کوئی نہیں آئے گا تو گھر والوں کے سوا اگر دوسرا کوئی آیا یا یہ قسم کھانے والا خود اس کے یہاں گیا تو قسم ٹوٹ گئی۔<sup>(۲)</sup> (عالمگیری)

مسئلہ ۱۷: قسم کھائی کہ تیرے گھر میں قدم نہ رکھوں گا اس سے مراد گھر میں داخل ہونا ہے نہ کہ صرف قدم رکھنا لہذا اگر سواری پر مکان کے اندر گیا یا جوتے پہنے ہوئے جب بھی قسم ٹوٹ گئی اور اگر دروازہ کے باہر لیٹ کر صرف پاؤں مکان کے اندر کر دیے تو قسم نہیں ٹوٹی۔<sup>(۳)</sup> (درمختار)

مسئلہ ۱۸: قسم کھائی کہ مسجد سے نہ نکلے گا اگر خود نکلیا اس نے کسی کو حکم دیا وہ اسے اٹھا کر مسجد سے باہر لایا تو قسم ٹوٹ گئی اور اگر زبردستی کسی نے مسجد سے کھینچ کر باہر کر دیا تو نہیں ٹوٹی اگرچہ دل میں نکالنے پر خوش ہو۔ زبردستی کے معنی یہاں صرف اتنے ہیں کہ نکلنا اپنے اختیار سے نہ ہو یعنی کوئی ہاتھ پکڑ کر یا اٹھا کر باہر کر دے اگرچہ یہ نہ جانتا چاہتا تو وہ باہر نہ کر سکتا ہو اور اگر اس نے دھمکی دی اور ڈر کر یہ خود نکل گیا تو قسم ٹوٹ گئی اور اگر زبردستی نکالنے کے بعد پھر مسجد میں گیا اور اپنے آپ باہر ہوا تو قسم ٹوٹ گئی اور مکان سے نہ نکلنے کی قسم کھائی جب بھی ایسی احکام ہیں۔<sup>(۴)</sup> (درمختار، رد المحتار، عالمگیری)

مسئلہ ۱۹: قسم کھائی کہ میری عورت فلاں شخص کی شادی میں نہیں جائے گی اور وہ عورت اس کے یہاں شادی سے قبل گئی تھی اور شادی میں بھی رہی تو قسم نہ ٹوٹی کہ شادی میں جانا نہ ہوا۔<sup>(۵)</sup> (درمختار)

مسئلہ ۲۰: قسم کھائی کہ تمہارے پاس آؤں گا تو اس کے مکان یا اس کی دوکان پر جانا ضرور ہے خواہ ملاقات ہو یا نہ ہو اسکی مسجد میں جانا کافی نہیں اور اگر اس کے مکان یا دوکان پر نہ گیا یہاں تک کہ ان میں کا ایک مر گیا تو اس کی زندگی کے آخر وقت میں قسم ٹوٹے گی کہ اب اس کے پاس آنا نہیں ہو سکتا۔<sup>(۶)</sup> (درمختار)

مسئلہ ۲۱: قسم کھائی کہ میں تمہارے پاس کل آؤں گا اگر آنے پر قادر ہوا تو اس سے مراد یہ ہے کہ بیمار نہ ہوا یا کوئی مانع

۱..... "الدر المختار"، کتاب الايمان، ج ۵، ص ۵۵۹.

۲..... "الفتاویٰ الہندیہ"، کتاب الايمان، باب الثالث فی اليمين... الخ، ج ۲، ص ۷۰.

۳..... "الدر المختار"، کتاب الايمان، ج ۵، ص ۵۷۷.

۴..... "الدر المختار" و "رد المختار" باب اليمين فی الدخول... الخ، مطلب حلف: لا یساکن فلائہ، کتاب الايمان، ج ۵، ص ۵۶۷.

۵..... "الفتاویٰ الہندیہ"، کتاب الايمان، باب الرابع فی اليمين... الخ، ج ۲، ص ۷۸.

۶..... "الدر المختار"، کتاب الايمان، ج ۵، ص ۵۷۲.

۷..... المرجع السابق.

مثلاً جنون یا نسیان<sup>(۱)</sup> یا بادشاہ کی ممانعت وغیرہ پیش نہ آئے تو آؤں گا لہذا اگر بلا وجہ نہ آیا تو قسم ٹوٹ گئی۔<sup>(۲)</sup> (رد المحتار)

**مسئلہ ۲۲:** عورت سے کہا اگر میری اجازت کے بغیر گھر سے نکلی تو تجھے طلاق ہے تو ہر بار نکلنے کے لیے اجازت کی ضرورت ہے اور اجازت یوں ہوگی کہ عورت اسے سنے اور سمجھے اگر اس نے اجازت دی مگر عورت نے نہیں سنا اور چلی گئی تو طلاق ہوگئی۔ یوں اگر اس نے ایسی زبان میں اجازت دی کہ عورت اس کو سمجھتی نہیں مثلاً عربی یا فارسی میں کہا اور عورت عربی یا فارسی نہیں جانتی تو طلاق ہوگئی۔ یوں اگر اجازت دی مگر کسی قرینہ سے معلوم ہوتا ہے کہ اجازت مراد نہیں ہے تو اجازت نہیں مثلاً غصہ میں جھڑکنے کے لیے کہا جا تو اجازت نہیں یا کہا جا مگر گئی تو خدا تیرا بھلا نہ کریگا تو یہ اجازت نہیں یا جانے کے لیے کھڑی ہوئی اس نے لوگوں سے کہا، چھوڑو اسے جانے دو تو اجازت نہ ہوئی اور اگر دروازہ پر فقیر بولا اس نے کہا فقیر کو کھڑا دیدے اگر دروازہ سے نکلے بغیر نہیں دے سکتی تو نکلنے کی اجازت ہے ورنہ نہیں اور اگر کسی رشتہ دار کے یہاں جانے کی اجازت دی مگر اس وقت نہ گئی دوسرے وقت گئی تو طلاق ہوگئی اور اگر ماں کے یہاں جانے کے لیے اجازت لی اور بھائی کے یہاں چلی گئی تو طلاق نہ ہوئی اور اگر عورت سے کہا اگر میری خوشی کے بغیر نکلی تو تجھ کو طلاق ہے تو اس میں سننے اور سمجھنے کی ضرورت نہیں اور اگر کہا بغیر میرے جانے ہوئے گئی تو طلاق ہے پھر عورت نکلی اور شوہر نے نکلنے دیکھا یا اجازت دی مگر اس وقت نہ گئی بعد میں گئی تو طلاق نہ ہوئی۔<sup>(۳)</sup> (رد المحتار)

**مسئلہ ۲۳:** اس کے مکان میں کوئی رہتا ہے اس سے کہا، خدا کی قسم! تو بغیر میری اجازت کے گھر سے نہیں نکلے گا تو ہر بار نکلنے کے لیے اجازت کی ضرورت نہیں پہلی بار اجازت لے لی قسم پوری ہوگئی۔ ہر بار اجازت زوجہ کے لیے درکار ہے اور زوجہ کو بھی اگر ایک بار اجازت عام دیدی کہ میں تجھے اجازت دیتا ہوں جب کبھی تو چاہے جائے تو یہ اجازت ہر بار کے لیے کافی ہے۔<sup>(۴)</sup> (رد المحتار)

**مسئلہ ۲۴:** قسم کھائی کہ بغیر اجازت زید میں نہیں نکلوں گا اور زید مر گیا تو قسم جاتی رہی۔<sup>(۵)</sup> (رد المحتار)

**مسئلہ ۲۵:** عورت سے کہا، خدا کی قسم! تو بغیر میری اجازت کے نہیں نکلے گی تو ہر بار اجازت کی ضرورت اسی وقت تک ہے کہ عورت اس کے نکاح میں ہے نکاح جاتے رہنے کے بعد اب اجازت کی ضرورت نہیں۔<sup>(۶)</sup> (رد المحتار)

۱..... بھول جانا۔

۲..... "المهر المختار"، کتاب الأیمان، ج ۵، ص ۵۲۳۔

۳..... "الدر المختار" و "رد المحتار"، کتاب الأیمان، مطلب لا تخرجی الا باذنی، ج ۵، ص ۵۲۱۔

۴..... "رد المحتار"، المرجع السابق، ص ۵۲۵۔

۵..... المرجع السابق، ص ۵۲۵۔

۶..... المرجع السابق۔

- مسئلہ ۲۶:** اگر میری اجازت کے بغیر نکلی تو تجھ کو طلاق ہے اور عورت بغیر اجازت نکلی تو ایک طلاق ہو گئی پھر اب اجازت لینے کی ضرورت نہ رہی کہ قسم پوری ہو گئی لہذا اگر دوبارہ نکلی تو اب پھر طلاق نہ پڑے گی۔<sup>(۱)</sup> (درمختار)
- مسئلہ ۲۷:** قسم کھائی کہ جنازہ کے سوا کسی کام کے لیے گھر سے نہ نکلوں گا اور جنازہ کے لیے نکلا، چاہے جنازہ کے ساتھ گیا یا نہ گیا تو قسم نہیں ٹوٹی اگرچہ گھر سے نکلنے کے بعد اور کام بھی کیے۔<sup>(۲)</sup> (درمختار)
- مسئلہ ۲۸:** قسم کھائی کہ فلاں محلہ میں نہ جائیگا اور ایسے مکان میں گیا جس میں دو دروازے ہیں ایک دروازہ اوس محلہ میں ہے جس کی نسبت قسم کھائی اور دوسرا دوسرے محلہ میں تو قسم ٹوٹ گئی۔<sup>(۳)</sup> (عالمگیری)
- مسئلہ ۲۹:** قسم کھائی کہ لکھنؤ نہیں جاؤں گا تو لکھنؤ کے ضلع میں جو قصبات یا گاؤں ہیں اون میں جانے سے قسم نہیں ٹوٹی۔ یو ہیں اگر قسم کھائی کہ فلاں گاؤں میں نہ جاؤں گا تو آبادی میں جانے سے قسم ٹوٹے گی اور اوس گاؤں کے متعلق جو اراضی ہستی سے باہر ہے وہاں جانے سے قسم نہیں ٹوٹی۔ اور اگر کسی ملک کی نسبت قسم کھائی مثلاً پنجاب، بنگال، اودھ، روہیل، کھنڈ وغیرہ تو گاؤں میں جانے سے بھی قسم ٹوٹ جائے گی۔<sup>(۴)</sup> (عالمگیری)
- مسئلہ ۳۰:** قسم کھائی کہ دہلی نہیں جاؤں گا اور پنجاب کے ارادہ سے گھر سے نکلا اور دہلی راستہ میں پڑتی ہے اگر اپنے شہر سے نکلنے وقت نیت تھی کہ دہلی ہوتا ہوا پنجاب جاؤں گا تو قسم ٹوٹ گئی اور اگر یہ نیت تھی کہ دہلی نہ جاؤں گا مگر ایسی جگہ پہنچ کر دہلی ہو کر جانے کا ارادہ ہوا کہ وہاں سے نماز میں قصر<sup>(۵)</sup> شروع ہو گیا تو قسم نہیں ٹوٹی اور اگر قسم میں یہ نیت تھی کہ خاص دہلی نہ جاؤں گا اور پنجاب جانے کے لیے نکلا اور دہلی ہو کر جانے کا ارادہ کیا تو قسم نہیں ٹوٹی۔<sup>(۶)</sup> (عالمگیری)
- مسئلہ ۳۱:** قسم کھائی کہ فلاں کے گھر نہیں جاؤں گا تو جس گھر میں وہ رہتا ہے اوس میں جانے سے قسم ٹوٹ گئی اگرچہ وہ مکان اوسکا نہ ہو بلکہ کرایہ پر یا عاریۃً اوس میں رہتا ہو۔<sup>(۷)</sup> یو ہیں جو مکان اوس کی ملک میں ہے اگرچہ اوس میں رہتا نہ ہو، اوس میں جانے سے بھی قسم ٹوٹ جائیگی۔<sup>(۸)</sup> (عالمگیری)

۱..... "الدر المختار"، کتاب الأیمان، ج ۵، ص ۵۷۶.

۲..... المرجع السابق، ص ۵۶۸.

۳..... "الفتاویٰ الہندیۃ"، کتاب الأیمان، الباب الثالث فی الیمین علی الدخول والسکنی وغیرہا، ج ۲، ص ۷۰.

۴..... المرجع السابق.

۵..... یعنی ظہر، عصر اور عشاء کی فرض نماز دو، دو رکعتیں پڑھنا۔

۶..... "الفتاویٰ الہندیۃ"، کتاب الأیمان، الباب الثالث فی الیمین علی الدخول والسکنی وغیرہا، ج ۲، ص ۷۰.

۷..... یعنی چند روز کے لئے مانگ کر اس مکان میں رہتا ہو، بغیر عوض کے کسی چیز سے نفع حاصل کرنے کا مالک یا عاریۃً کہتے ہیں۔

۸..... "الفتاویٰ الہندیۃ"، کتاب الأیمان، الباب الثالث فی الیمین علی الدخول والسکنی وغیرہا، ج ۲، ص ۷۰.

**مسئلہ ۳۲:** قسم کھائی کہ فلاں کی دوکان میں نہیں جاؤں گا تو اگر اس شخص کی دو دوکانیں ہیں ایک میں خود بیٹھتا ہے اور ایک کرایہ پر دیدی ہے تو کرایہ والی میں جانے سے قسم نہیں ٹوٹی اور اگر ایک ہی دوکان ہے جس میں وہ بیٹھتا بھی نہیں ہے بلکہ کرایہ پردے دی ہے تو اب اس میں جانے سے قسم ٹوٹ جائیگی کہ اس صورت میں دوکان سے مراد سکونت (۱) کی جگہ نہیں بلکہ وہ جو اس کی ملک میں ہے۔ (۲) (عالمگیری)

**مسئلہ ۳۳:** قسم کھائی کہ زید کے مکان میں نہیں جائیگا اور ایسے مکان میں گیا جو زید اور دوسرے کی شرکت میں ہے اگر زید اس مکان میں رہتا ہے تو قسم ٹوٹ گئی اور رہتا نہ ہو تو نہیں۔ (۳) (عالمگیری)

**مسئلہ ۳۴:** ایک شخص کسی مکان میں بیٹھا ہوا ہے اور قسم کھائی کہ اس مکان میں اب نہیں آؤں گا تو اس مکان کے کسی حصہ میں داخل ہونے سے قسم ٹوٹ جائے گی خاص وہی والان (۴) جس میں بیٹھا ہوا ہے مراد نہیں اگرچہ وہ کہے کہ میری مراد یہ والان تھی ہاں اگر والان یا کمرہ کہا تو خاص وہی کمرہ مراد ہوگا جس میں وہ بیٹھا ہوا ہے۔ (۵) (بحر، عالمگیری)

**مسئلہ ۳۵:** قسم کھائی کہ زید کے مکان میں نہیں جائیگا اور زید کے دو مکان ہیں ایک میں رہتا ہے اور دوسرا گودام ہے یعنی اس میں تجارت کے سامان رکھتا ہے خود زید کی اس میں سکونت نہیں تو اس دوسرے مکان میں جانے سے قسم نہ ٹوٹے گی ہاں اگر کسی قرینہ سے (۶) یہ بات معلوم ہو کہ یہ دوسرا مکان بھی مراد ہے تو اس میں داخل ہونے سے بھی قسم ٹوٹ جائیگی۔ (۷) (عالمگیری)

**مسئلہ ۳۶:** قسم کھائی کہ زید کے خریدے ہوئے مکان میں نہیں جائے گا اور زید نے ایک مکان خریدا پھر اس سے اس قسم کھانے والے نے خرید لیا تو اس میں جانے سے قسم نہیں ٹوٹے گی اور اگر زید نے خرید کر اس کو بیہ کر دیا (۸) تو جانے سے قسم ٹوٹ جائے گی۔ (۹) (خانہ، بحر)

۱..... رہائش۔

۲..... "الفتاویٰ الہندیہ"، کتاب الایمان، الباب الثالث فی الیمین علی الدخول والسکنی وغیرہا، ج ۲، ص ۷۱.

۳..... المرجع السابق.

۴..... بڑا اور لمبا کمرہ جس میں کھراب دار دروازے ہوتے ہیں۔

۵..... "البحر الرائق"، کتاب الایمان، باب الیمین فی الدخول... الخ، ج ۲، ص ۵۱۱.

۶ و "الفتاویٰ الہندیہ"، المرجع السابق. یعنی ایسی بات جو مطلوب کی طرف اشارہ کرے۔

۷..... "الفتاویٰ الہندیہ"، کتاب الایمان، الباب الثالث فی الیمین علی الدخول والسکنی وغیرہا، ج ۲، ص ۷۱.

۸..... یعنی تحفہ میں دے دیا۔

۹..... "البحر الرائق"، کتاب الایمان، باب الیمین فی الدخول... الخ، ج ۲، ص ۵۱۲.

**مسئلہ ۳۷:** قسم کھائی کہ زید کے مکان میں نہیں جائے گا اور زید نے آدھا مکان بیچ ڈالا تو اگر اب تک زید اس مکان میں رہتا ہے تو جانے سے قسم ٹوٹ جائے گی اور نہیں تو نہیں اور اگر قسم کھائی کہ اپنی زوجہ کے مکان میں نہیں جاؤنگا اور عورت نے مکان بیچ ڈالا اور خریدار سے شوہر نے وہ مکان کرایہ پر لیا اگر قسم کھانا عورت کی وجہ سے تھا تو اب جانے سے قسم نہیں ٹوٹی اور اگر اس مکان کی ناپسندی کی وجہ سے تھا تو ٹوٹ گئی۔<sup>(۱)</sup> (عالمگیری)

**مسئلہ ۳۸:** قسم کھائی کہ زید کے مکان میں نہیں جائے گا اور زید نے لوگوں کو کھانا کھلانے کے لیے کسی سے مکان عاریہ لیا تو اس میں جانے سے قسم نہیں ٹوٹے گی، ہاں اگر مالک مکان نے اپنا کل سامان وہاں سے نکال لیا اور زید اسباب سکونت<sup>(۲)</sup> اس مکان میں لے گیا تو قسم ٹوٹ جائے گی۔<sup>(۳)</sup> (عالمگیری)

**مسئلہ ۳۹:** قسم کھائی کہ زید کے مکان میں نہیں جائیگا اور زید کا خود کوئی مکان نہیں بلکہ زید اپنی زوجہ کے مکان میں رہتا ہے تو اس مکان میں جانے سے قسم ٹوٹ جائے گی اور اگر زید کا خود بھی کوئی مکان ہے تو عورت کے مکان میں جانے سے قسم نہیں ٹوٹی۔ یوہیں اگر قسم کھائی کہ فلاں عورت کے مکان میں نہیں جائیگا اور عورت کا خود کوئی مکان نہیں ہے بلکہ شوہر کے مکان میں رہتی ہے تو اس مکان میں جانے سے قسم ٹوٹ جائے گی اور خود عورت کا بھی مکان ہے تو شوہر والے مکان میں جانے سے قسم نہیں ٹوٹے گی۔<sup>(۴)</sup> (عالمگیری)

**مسئلہ ۴۰:** قسم کھائی کہ حمام میں نہانے کے لیے نہیں جائیگا تو اگر مالک حمام سے ملاقات کرنے کے لیے گیا پھر نہا بھی لیا تو قسم نہیں ٹوٹی۔<sup>(۵)</sup> (خانہ)

**مسئلہ ۴۱:** قسم کھائی کہ میں فلاں شخص کو اس مکان میں آنے سے روکوں گا وہ شخص اس مکان میں جانا چاہتا تھا اس نے روک دیا قسم پوری ہو گئی اب اگر پھر کبھی اس کو جاتے ہوئے دیکھا اور منع نہ کیا تو اس پر کفارہ وغیرہ کچھ نہیں۔<sup>(۶)</sup> (بحر)

**مسئلہ ۴۲:** قسم کھائی کہ فلاں کو اس گھر میں نہیں آنے دوںگا اگر وہ مکان قسم کھانے والے کی ملک<sup>(۷)</sup> میں نہیں ہے تو

۱....."الفتاویٰ الہندیہ"، کتاب الایمان، الباب الثالث فی الیمین علی الدخول والسکنی وغیرہا، ج ۲، ص ۷۱۔

۲.....رہے سہنے کا ساز و سامان۔

۳....."الفتاویٰ الہندیہ"، المرجع السابق۔ ۴.....المرجع السابق۔

۵....."الفتاویٰ الخانیہ"، کتاب الایمان، فصل فی الدخول، ج ۱، ص ۳۱۹۔

۶....."البحر الرائق"، کتاب الایمان، باب الیمین فی الدخول والخروج، ج ۴، ص ۵۱۳۔

۷.....ملکیت۔

زبان سے منع کرنا کافی ہے اور ملک ہے تو زبان سے اور ہاتھ پاؤں سے منع کرنا ضرور ہے، ورنہ قسم ٹوٹ جائیگی۔<sup>(۱)</sup> (بحر)

مسئلہ ۴۳: زید و عمرو سفر میں ہیں زید نے قسم کھائی کہ عمرو کے مکان میں نہیں جائیگا عمرو کے ڈیرے<sup>(۲)</sup> اور خیمے یا جس مکان میں اترے اگر زید گیا تو قسم ٹوٹ گئی۔<sup>(۳)</sup> (عالمگیری)

مسئلہ ۴۴: قسم کھائی کہ اس خیمہ میں نہ جائے گا اور وہ خیمہ کسی جگہ نصب کیا ہوا ہے<sup>(۴)</sup> اب وہاں سے اوکھاڑ کر دوسری جگہ کھڑا کیا گیا اور اس کے اندر گیا تو قسم ٹوٹ گئی۔ یوہیں لکڑی کا زینہ<sup>(۵)</sup> یا منبر ایک جگہ سے اوکھاڑ کر دوسری جگہ قائم کیا گیا تو اب بھی وہی قرار پایگا یعنی جس نے اس پر نہ چڑھنے کی قسم کھائی ہے اب چڑھا قسم ٹوٹ گئی۔<sup>(۶)</sup> (عالمگیری)

مسئلہ ۴۵: زید نے قسم کھائی کہ میں عمرو کے پاس نہ جاؤں گا اور عمرو نے بھی قسم کھائی کہ میں زید کے پاس نہ جاؤں گا اور دونوں مکان میں ایک ساتھ گئے تو قسم نہیں ٹوٹی اور اگر قسم کھائی کہ میں اس کے پاس نہ جاؤں گا اور اس کے مرنے کے بعد گیا تو قسم نہیں ٹوٹی۔<sup>(۷)</sup> (عالمگیری)

مسئلہ ۴۶: قسم کھائی کہ جب تک زید اس مکان میں ہے میں اس مکان میں نہ جاؤں گا اور زید اپنے بال بچوں کو لیکر اس مکان سے چلا گیا پھر اس مکان میں آ گیا تو اب اس میں جانے سے قسم نہیں ٹوٹے گی۔<sup>(۸)</sup> (عالمگیری)

مسئلہ ۴۷: قسم کھائی کہ فلاں کے مکان میں نہیں جائے گا اور اس کے صاحب<sup>(۹)</sup> میں گیا تو قسم نہیں ٹوٹی۔<sup>(۱۰)</sup> (بحر)

مسئلہ ۴۸: قسم کھائی کہ اس گلی میں نہ آئے گا اور اس گلی کے کسی مکان میں گیا مگر اس گلی سے نہیں بلکہ چھت پر چڑھ کر یا کسی اور راستہ سے تو قسم نہیں ٹوٹی بشرطیکہ اس مکان سے نکلنے میں بھی گلی میں نہ آئے۔<sup>(۱۱)</sup> (بحر)

۱..... "البحر الرائق"، کتاب الأیمان، باب اليمين في الدخول والخروج، ج ۴، ص ۵۱۴.

۲..... مکان، گھر۔

۳..... "الفتاویٰ الہندیۃ"، کتاب الأیمان، الباب الثالث فی اليمين علی الدخول والسكنی وغیرہا، ج ۲، ص ۷۱.

۴..... یعنی لگایا ہوا ہے۔

۵..... "الفتاویٰ الہندیۃ"، المرجع السابق۔

۶..... المرجع السابق، ص ۷۳.

۷..... "الفتاویٰ الہندیۃ"، کتاب الأیمان، الباب الثالث فی اليمين علی الدخول والسكنی وغیرہا، ج ۲، ص ۷۴.

۸..... گھوڑے باندھنے کی جگہ۔

۹..... "البحر الرائق"، کتاب الأیمان، باب اليمين... الخ، ج ۴، ص ۵۰۸.

۱۰..... المرجع السابق، ص ۵۱۱.

**مسئلہ ۴۹:** قسم کھائی کہ فلاں کے مکان میں نہیں جائیگا اور مالک مکان کے مرنے کے بعد گیا تو قسم نہیں ٹوٹی۔<sup>(۱)</sup> (بحر)

**مسئلہ ۵۰:** قسم کھائی کہ فلاں مکان میں یا فلاں محلہ یا کوچہ میں نہیں رہے گا اور اس مکان یا محلہ میں فی الحال رہتا ہے اور اب خود اس مکان یا محلہ سے چلا گیا بال بچوں اور سامان کو وہیں چھوڑا تو قسم ٹوٹ گئی یعنی قسم اس وقت پوری ہوگی کہ خود بھی چلا جائے اور بال بچوں کو بھی لے جائے اور خانہ داری کے سامان اس قدر لے جائے جو سکونت<sup>(۲)</sup> کے لیے ضروری ہیں اور اگر قسم کے وقت اس میں سکونت نہ ہو تو جب خود بال بچے اور خانہ داری کے ضروری سامان کو لے کر اس مکان میں جائیگا قسم ٹوٹ جائیگی، مگر یہ اس وقت ہے کہ قسم عربی زبان میں ہو کیونکہ عربی زبان میں اگر خود اس مکان سے چلا گیا اور بال بچے یا سامان خانہ داری ابھی وہیں ہیں تو وہ مکان اس کی سکونت کا قرار پائیگا اگرچہ اس میں رہتا چھوڑ دیا ہو اور جس مکان میں تھا جا کر رہتا ہے وہ سکونت کا مکان نہیں اور فارسی یا اردو میں اگر خود اس مکان کو چھوڑ دیا تو یہ نہیں کہا جائیگا کہ اس مکان میں رہتا ہے اگرچہ بال بچے وہاں رہتے ہوں یا خانہ داری کا کل سامان اس مکان میں موجود ہو اور جس مکان میں چلا گیا اس مکان میں اس کا رہنا قرار دیا جاتا ہے اگرچہ یہاں نہ بال بچے ہوں نہ سامان اور قسم میں اعتبار وہاں کی بول چال کا ہے لہذا عربی کا وہ حکم ہے اور فارسی، اردو کا یہ۔<sup>(۳)</sup> (عالمگیری، بحر، درمختار)

**مسئلہ ۵۱:** قسم کھائی کہ اس مکان میں نہیں رہے گا اور قسم کے وقت اسی مکان میں سکونت ہے تو اگر سکونت میں دوسرے کا تابع<sup>(۴)</sup> ہے مثلاً بالغ لڑکا کہ باپ کے مکان میں رہتا ہے یا عورت کہ شوہر کے مکان میں رہتی ہے اور قسم کھانے کے بعد فوراً خود اس مکان سے چلا گیا اور بال بچوں کو اور سامان کو وہیں چھوڑا تو قسم نہیں ٹوٹی۔<sup>(۵)</sup> (عالمگیری)

**مسئلہ ۵۲:** قسم کھائی کہ اس مکان میں نہیں رہے گا اور ٹکنا چاہتا تھا مگر دروازہ بند ہے کسی طرح کھول نہیں سکتا یا کسی نے اسے مقید کر لیا کہ نکل نہیں سکتا تو قسم نہیں ٹوٹی۔ پہلی صورت میں اس کی ضرورت نہیں کہ دیوار توڑ کر باہر نکلے یعنی اگر دروازہ

..... "البحر الرائق"، کتاب الايمان، باب اليمين... الخ، ج ۴، ص ۵۱۲.

..... یعنی رہنے کے لئے۔

..... "الفتاویٰ الہندیہ"، کتاب الايمان، الباب الثالث فی اليمين علی الدخول والسکون وغیرہا، ج ۲، ص ۷۵، ۷۶.

و "البحر الرائق"، کتاب الايمان، باب اليمين... الخ، ج ۴، ص ۵۱۴، ۵۱۶.

و "الدرالمختار"، کتاب الايمان، باب اليمين فی الدخول... الخ، ج ۵، ص ۵۶۱.

..... ماتحت۔

..... "الفتاویٰ الہندیہ"، کتاب الايمان، الباب الثالث فی اليمين... الخ، ج ۲، ص ۷۶.



بند ہے اور دیوار توڑ کر نکل سکتا ہے اور توڑ کر نہ نکلا تو قسم نہیں ٹوٹی۔ یوہیں اگر قسم کھانے والی عورت ہے اور رات کا وقت ہے تو رات میں رہ جانے سے قسم نہ ٹوٹنے کی اور مرد نے قسم کھائی اور رات کا وقت ہے تو جب تک چور وغیرہ کا ڈر نہ ہو عذر نہیں۔<sup>(۱)</sup>

**مسئلہ ۵۳:** قسم کھائی کہ اس مکان میں نہ رہے گا اگر دوسرے مکان کی تلاش میں ہے تو مکان نہ چھوڑنے کی وجہ سے قسم نہیں ٹوٹی اگرچہ کئی دن گزر جائیں بشرطیکہ مکان کی تلاش میں پوری کوشش کرتا ہو۔ یوہیں اگر اسی وقت سے سامان اونٹھوانا شروع کر دیا مگر سامان زیادہ ہونے کے سبب کئی دن گزر گئے یا سامان کے لیے مزدور تلاش کیا اور نہ ملایا سامان خود ڈھوکر<sup>(۲)</sup> لے گیا اس میں دیر ہوئی اور مزدور کرتا تو جلد ڈھل جاتا<sup>(۳)</sup> اور مزدور کرنے پر قدرت بھی رکھتا ہے تو ان سب صورتوں میں دیر ہو جانے سے قسم نہیں ٹوٹی اور اردو میں قسم ہے تو اس کا مکان سے نکل جانا اس نیت سے کہ اب اس میں رہنے کو نہ آؤں گا قسم بھی ہونے کے لیے کافی ہے اگرچہ سامان وغیرہ یہاں سے کتنی ہی دیر ہو اور کسی وجہ سے دیر ہو۔<sup>(۴)</sup> (در مختار، خانہ)

**مسئلہ ۵۴:** قسم کھائی کہ اس شہر یا گاؤں میں نہیں رہے گا اور خود وہاں سے فوراً چلا گیا تو قسم نہیں ٹوٹی اگرچہ بال بچے اور کل سامان وہیں چھوڑ گیا ہو پھر جب کبھی وہاں رہنے کے ارادہ سے آگیا قسم ٹوٹ جائیگی اور اگر کسی سے ملنے کو یا بال بچوں اور سامان لینے کو وہاں آگیا تو اگرچہ کئی دن ٹھہر جائے قسم نہیں ٹوٹی۔<sup>(۵)</sup> (عالمگیری)

**مسئلہ ۵۵:** قسم کھائی کہ میں پورے سال اس گاؤں میں نہ رہوں گا یا اس مکان میں اس مہینے بھر سکونت نہ کروں گا اور سال میں یا مہینے میں ایک دن باقی تھا کہ وہاں سے چلا گیا تو قسم نہیں ٹوٹی۔<sup>(۶)</sup> (عالمگیری)

**مسئلہ ۵۶:** قسم کھائی کہ فلاں شہر میں نہیں رہے گا اور سفر کر کے وہاں پہنچا اگر چند دن ٹھہرنے کی نیت کر لی قسم ٹوٹ گئی اور اس سے کم میں نہیں۔<sup>(۷)</sup> (عالمگیری)

**مسئلہ ۵۷:** قسم کھائی کہ فلاں کے ساتھ اس مکان میں نہیں رہے گا اور اس مکان کے ایک حصہ میں وہ رہا اور دوسرے میں یہ تو قسم ٹوٹ گئی اگرچہ دیوار اونٹھوا کر اس مکان کے دو حصے جدا کر دیے گئے اور ہر ایک نے اپنی اپنی آمدورفت<sup>(۸)</sup> کا دروازہ

..... "الفتاویٰ الہندیہ"، کتاب الایمان، الباب الثالث فی الیمین... الخ، ج ۲، ص ۷۵.

..... اٹھا کر۔  
..... یعنی جلدی دوسری جگہ منتقل ہو جائے۔

..... "الدر المختار"، کتاب الایمان، باب الیمین فی الدخول... الخ، ج ۱۵، ص ۵۶۳.

و "الفتاویٰ الہندیہ"، کتاب الایمان، فصل فی المساکنة... الخ، ج ۱، ص ۳۲۵.

..... "الفتاویٰ الہندیہ"، کتاب الایمان، الباب الثالث فی الیمین... الخ، ج ۲، ص ۷۵، ۷۶.

..... المر جمع السابق، ۷۶۔  
..... المر جمع السابق۔  
..... یعنی آنے جانے۔

علیحدہ علیحدہ کھول لیا اور اگر قسم کھانے والا اوس مکان میں رہتا تھا وہ شخص زبردستی اوس مکان میں آکر رہنے لگا اگر یہ فوراً اوس مکان سے نکل گیا تو قسم نہیں ٹوٹی ورنہ ٹوٹ گئی اگرچہ اوس کا اس مکان میں رہنا اسے معلوم نہ ہو اور اگر مکان کو معین نہ کیا مثلاً کہا فلاں کے ساتھ کسی مکان میں یا ایک مکان میں نہ رہے گا اور ایک ہی مکان کی تقسیم کر کے دونوں دو مختلف حصوں میں ہوں تو قسم نہیں ٹوٹی جبکہ بیچ میں دیوار قائم کر دی گئی یا وہ مکان بہت بڑا ہو کہ ایک محلہ کے برابر ہو۔<sup>(۱)</sup> (درمختار، رد المحتار)

**مسئلہ ۵۸:** قسم کھائی کہ فلاں کے ساتھ نہ رہے گا پھر یہ قسم کھانے والا سفر کر کے اوس کے مکان پر جا کر اتر ا اگر پندرہ دن ٹھہرے گا تو قسم ٹوٹ جائے گی اور کم میں نہیں۔<sup>(۲)</sup> (خانہ)

**مسئلہ ۵۹:** قسم کھائی کہ اوس کے ساتھ فلاں شہر میں نہ رہیگا تو اس کا یہ مطلب ہے کہ اوس شہر کے ایک مکان میں دونوں نہ رہیں گے لہذا دونوں اگر اوس شہر کے دو مکانوں میں رہیں تو قسم نہیں ٹوٹی۔ ہاں اگر اوس قسم سے اس کی یہ نیت ہو کہ دونوں اوس شہر میں مطلقاً نہ رہیں گے تو اگرچہ دونوں دو مکان میں ہوں تو قسم ٹوٹ گئی۔ یہی حکم گاؤں میں ایک ساتھ نہ رہنے کی قسم کا ہے۔<sup>(۳)</sup> (عائلیگیری)

**مسئلہ ۶۰:** قسم کھائی کہ فلاں کے ساتھ ایک مکان میں نہ رہیگا اور دونوں بازار میں ایک دوکان میں بیٹھ کر کام کرتے یا تجارت کرتے ہیں تو قسم نہیں ٹوٹی۔ ہاں اگر اوس کی نیت میں یہ بھی ہو کہ دونوں ایک دوکان میں کام نہ کریں گے یا قسم کے پہلے کوئی ایسا کلام ہوا ہے جس سے یہ سمجھا جاتا ہو یا دوکان ہی میں رات کو بھی رہتے ہیں تو قسم ٹوٹ جائیگی۔<sup>(۴)</sup> (عائلیگیری)

**مسئلہ ۶۱:** قسم کھائی کہ فلاں کے مکان میں نہ رہے گا اور مکان کو معین<sup>(۵)</sup> نہ کیا کہ یہ مکان اور اوس شخص نے اس کے قسم کھانے کے بعد اپنا مکان بیچ ڈالا تو اب اوس میں رہنے سے قسم نہ ٹوٹے گی اور اگر اس کی قسم کے بعد اوس نے کوئی مکان خریدا اور اوس جدید مکان میں قسم کھانے والا رہا تو ٹوٹ گئی اور اگر وہ مکان اوس شخص کا تھا نہیں ہے بلکہ دوسرے کا بھی اوس میں حصہ ہے تو اس میں رہنے سے نہیں ٹوٹے گی اور اگر قسم میں مکان کو معین کر دیا تھا کہ فلاں کے اس مکان میں نہ رہوں گا اور نیت یہ ہے کہ اس مکان میں نہ رہوں گا اگرچہ کسی کا ہو تو اگرچہ بیچ ڈالا اوس میں رہنے سے قسم ٹوٹ جائے گی اور اگر یہ نیت ہو کہ چونکہ یہ فلاں

..... "الدر المختار" و "رد المحتار"، کتاب الأيمان، مطلب لا يساكن فلانا، ج ۵، ص ۵۶۴.

..... "الفتاوى الحنابلة"، کتاب الأيمان، فصل فى المساکنة... الخ، ج ۱، ص ۳۲۵.

..... "الفتاوى الهندية"، کتاب الأيمان، الباب الثالث فى اليمين... الخ، ج ۲، ص ۷۶.

..... المر جع السابق، ۷۷.

..... مقرر۔

کا ہے اس وجہ سے نہ رہوں گا یا کھنیت نہ ہو تو بیچنے کے بعد رہنے سے نہ ٹوٹی۔<sup>(۱)</sup> (عالمگیری)

**مسئلہ ۶۲:** قسم کھائی کہ زید جو مکان خریدے گا اوس میں میں نہ رہوں گا اور زید نے ایک مکان عمرو کے لیے خریدا قسم کھانے والا اس مکان میں رہیگا تو قسم ٹوٹ جائے گی۔ ہاں اگر وہ کہے کہ میرا مقصد یہ تھا کہ زید جو مکان اپنے لیے خریدے میں اوس میں نہ رہوں گا اور یہ مکان تو عمرو کے لیے خریدا ہے تو اس کا قول مان لیا جائیگا۔<sup>(۲)</sup> (عالمگیری)

**مسئلہ ۶۳:** قسم کھائی کہ سوار نہ ہوگا تو جس جانور پر وہاں کے لوگ سوار ہوتے ہیں اوس پر سوار ہونے سے قسم ٹوٹے گی لہذا اگر آدمی کی پیٹھ پر سوار ہوا تو قسم نہیں ٹوٹی۔ یوہیں گائے، بیل، بھینس کی پیٹھ پر سوار ہونے سے قسم نہ ٹوٹے گی۔ یوہیں گدھے اور اونٹ پر سوار ہونے سے بھی قسم نہ ٹوٹے گی کہ ہندوستان میں ان پر لوگ سوار نہیں ہوا کرتے۔ ہاں اگر قسم کھانے والا اون لوگوں میں سے ہو جو ان پر سوار ہوتے ہیں جیسے گدھے والے یا اونٹ والے کہ یہ سوار ہوا کرتے ہیں تو قسم ٹوٹ جائے گی اور گھوڑے ہاتھی پر سوار ہونے سے قسم ٹوٹ جائے گی کہ یہ جانور یہاں لوگوں کی سواری کے ہیں۔ یوہیں اگر قسم کھانے والا اون لوگوں میں تو نہیں ہے جو گدھے یا اونٹ پر سوار ہوتے ہیں مگر قسم وہاں کھائی جہاں لوگ ان پر سوار ہوتے ہیں مثلاً ملک عرب شریف کے سفر میں ہے تو گدھے اور اونٹ پر سوار ہونے سے بھی قسم ٹوٹ جائے گی۔<sup>(۳)</sup> (مستقادمسن الدر وغیرہ)

**مسئلہ ۶۴:** قسم کھائی کہ کسی سواری پر سوار نہ ہوگا تو گھوڑا، خچر، ہاتھی، پاکی<sup>(۴)</sup>، ڈولی، پہلی<sup>(۵)</sup>، ریل، یکہ، تانگہ، شکر<sup>(۶)</sup> وغیرہ ہر قسم کی سواری گاڑیاں اور کشتی پر سوار ہونے سے قسم ٹوٹ جائیگی۔<sup>(۷)</sup>

**مسئلہ ۶۵:** قسم کھائی کہ گھوڑے پر سوار نہ ہوگا تو زین یا چار جامہ<sup>(۸)</sup> رکھ کر سوار ہوا یا نگلی پیٹھ پر بہر حال قسم ٹوٹ مکنی۔<sup>(۹)</sup> (عالمگیری)

۱..... "الفتاویٰ الہندیہ"، کتاب الأیمان، الباب الثالث فی الیمین... الخ، ج ۲، ص ۷۷.

۲..... المر جمع السابق.

۳..... "الدر المختار"، کتاب الأیمان، باب الیمین فی الدخول... الخ، ج ۳، ص ۵۸۳ وغیرہ.

۴..... ایک قسم کی سواری جسے کہہ رہا تھا ہے۔

۵..... بیل گاڑی۔

۶..... ایک قسم کی چار پہیوں والی گاڑی۔

۷..... "الدر المختار"، کتاب الأیمان، باب الیمین فی الدخول... الخ، ج ۵، ص ۵۸۳.

۸..... کپڑے کا زین جس میں لکڑی نہیں ہوتی۔

۹..... "الفتاویٰ الہندیہ"، کتاب الأیمان، الباب الرابع فی الیمین علی الخروج... الخ، ج ۲، ص ۸۰.

**مسئلہ ۶۶:** قسم کھائی کہ اس زمین<sup>(۱)</sup> پر سوار نہ ہوگا پھر اوس میں کچھ کمی بیشی کی جب بھی اوس پر سوار ہونے سے قسم ٹوٹ جائے گی۔<sup>(۲)</sup> (عالمگیری)

**مسئلہ ۶۷:** قسم کھائی کہ کسی جانور پر سوار نہ ہوگا تو آدمی پر سوار ہونے سے قسم نہ ٹوٹے گی کہ عرف میں<sup>(۳)</sup> آدمی کو جانور نہیں کہتے۔<sup>(۴)</sup> (فتح)

**مسئلہ ۶۸:** قسم کھائی کہ عربی گھوڑے پر سوار نہ ہوگا تو اور گھوڑوں پر سوار ہونے سے قسم نہیں ٹوٹے گی۔<sup>(۵)</sup> (عالمگیری)

**مسئلہ ۶۹:** قسم کھائی کہ گھوڑے پر سوار نہ ہوگا پھر زبردستی کسی نے سوار کر دیا تو قسم نہیں ٹوٹی اور اگر اوس نے زبردستی کی اور اوس کے مجبور کرنے سے یہ خود سوار ہوا تو قسم ٹوٹ گئی۔<sup>(۶)</sup> (عالمگیری، درمختار)

**مسئلہ ۷۰:** جانور پر سوار ہے اور قسم کھائی کہ سوار نہ ہوگا تو فوراً اتر جائے، ورنہ قسم ٹوٹ جائیگی۔<sup>(۷)</sup> (عالمگیری)

**مسئلہ ۷۱:** قسم کھائی کہ زید کے اس گھوڑے پر سوار نہ ہوگا پھر زید نے اس گھوڑے کو بیچ ڈالا تو اب اوس پر سوار ہونے سے قسم نہ ٹوٹے گی۔ یو ہیں اگر قسم کھائی کہ زید کے گھوڑے پر سوار نہ ہوگا اور اوس گھوڑے پر سوار ہوا جو زید و عمرو میں مشترک ہے تو قسم نہیں ٹوٹی۔<sup>(۸)</sup> (عالمگیری)

**مسئلہ ۷۲:** قسم کھائی کہ فلاں کے گھوڑے پر سوار نہ ہوگا اور اوس کے غلام کے گھوڑے پر سوار ہوا اگر قسم کے وقت یہ

نیت تھی کہ غلام کے گھوڑے پر بھی سوار نہ ہوگا اور غلام پر اتحاد دین<sup>(۹)</sup> نہیں جو مستغرق<sup>(۱۰)</sup> ہو تو قسم ٹوٹ گئی، خواہ غلام پر بالکل دین نہ ہو یا ہے مگر مستغرق نہیں اور نیت نہ ہو تو قسم نہیں ٹوٹی اور دین مستغرق ہو تو قسم نہیں ٹوٹی، اگر چہ نیت ہو۔<sup>(۱۱)</sup> (درمختار)

۱..... گھوڑے کے اوپر رکھنے والی کاغھی، پالان جس پر بیٹھتے ہیں۔

۲..... "الفتاویٰ الہندیہ"، کتاب الایمان، الباب الرابع فی الیمین علی الخروج... الخ، ج ۲، ص ۸۰۔

۳..... یعنی عام بول چال میں۔

۴..... "فتح القدیر"، کتاب الایمان، باب الیمین فی الخروج... الخ، ج ۴، ص ۳۹۴۔

۵..... "الفتاویٰ الہندیہ"، کتاب الایمان، الباب الرابع فی الیمین علی الخروج... الخ، ج ۲، ص ۸۰۔

۶..... "الفتاویٰ الہندیہ"، المرجع السابق۔

۷..... "الدر المختار"، کتاب الایمان، ج ۵، ص ۵۸۴۔

۸..... المرجع السابق۔

۹..... قرض۔

۱۰..... "الدر المختار"، کتاب الایمان، باب الیمین فی الدخول، ج ۵، ص ۵۸۲۔

۱۱..... خود یا ہوا۔

## کھانے پینے کی قسم کا بیان

جو چیز ایسی ہو کہ چبا کر حلق سے اوتاری جاتی ہو اوس کے حلق سے اوتارنے کو کھانا کہتے ہیں، اگرچہ اس نے بغیر چبائے اوتار لی اور پتلی چیز بہتی ہوئی کو حلق سے اوتارنے کو پینا کہتے ہیں، مگر صرف اتنی ہی بات پر اکتفا نہ کرنا چاہیے<sup>(۱)</sup> بلکہ محاورات کا ضرور خیال کرنا ہوگا کہ کہاں کھانے کا لفظ بولتے ہیں اور کہاں پینے کا کہ قسم کا دارودہ اور بول چال پر ہے۔

**مسئلہ ۱:** اردو میں دودھ پینے کو بھی دودھ کھانا کہتے ہیں، لہذا اگر قسم کھائی کہ دودھ نہیں کھاؤں گا تو پینے سے بھی قسم ٹوٹ جائیگی اور اگر کوئی ایسی چیز کھائی جس میں دودھ ملا ہوا ہے مگر اوس کا مزہ محسوس نہیں ہوتا تو اوس کے کھانے سے قسم نہیں ٹوٹی۔

**مسئلہ ۲:** قسم کھائی کہ دودھ یا سرکہ یا شوربانہیں کھائیگا اور روٹی سے لگا کر کھایا تو قسم ٹوٹ گئی اور خالی سرکہ پی گیا تو قسم نہیں ٹوٹی کہ اس کو کھانا نہ کہیں گے بلکہ یہ پینا ہے۔<sup>(۲)</sup> (ع۔)

**مسئلہ ۳:** قسم کھائی کہ یہ روٹی نہ کھائیگا اور اسے شکھا کر کوٹ کر پانی میں گھول کر پی گیا تو قسم نہیں ٹوٹی کہ یہ کھانا نہیں ہے پینا ہے۔<sup>(۳)</sup> (ع۔)

**مسئلہ ۴:** اگر کسی چیز کو مونہ میں رکھ کر اگل دیا<sup>(۴)</sup> تو یہ نہ کھانا ہے نہ پینا مثلاً قسم کھائی کہ یہ روٹی نہیں کھائے گا اور مونہ میں رکھ کر اگل دی یا یہ پانی نہیں پیے گا اور اوس سے کلی کی تو قسم نہیں ٹوٹی۔<sup>(۵)</sup> (ع۔)

**مسئلہ ۵:** قسم کھائی کہ یہ انڈا یا یہ اخروٹ نہیں کھائیگا اور اسے بغیر چبائے ہوئے نگل گیا تو قسم ٹوٹ گئی اور اگر قسم کھائی کہ یہ انگور یا انار نہیں کھائیگا اور چوس کر عرق<sup>(۶)</sup> پی گیا اور فضلہ<sup>(۷)</sup> پھینک دیا تو قسم ٹوٹ گئی کہ اس کو عرف میں کھانا کہتے ہیں۔ یو ہیں اگر شکر نہ کھانے کی قسم کھائی تھی اور اسے مونہ میں رکھ کر جو گھلتی گئی حلق سے اوتارنا گیا قسم ٹوٹ گئی۔<sup>(۸)</sup> (در مختار)

**مسئلہ ۶:** جھکنے کے معنی ہیں کسی چیز کو مونہ میں رکھ کر اوس کا مزہ معلوم کرنا اور اردو محاورہ میں اکثر مزہ دریافت کرنے

①..... یعنی اس کو کافی نہ سمجھیں۔

②..... "البحر الرائق"، کتاب الايمان، باب اليمين في الاكل... الخ، ج ۴، ص ۵۲۳.

③..... المرجع السابق.

④..... منہ سے نکال دیا۔

⑤..... "البحر الرائق"، المرجع السابق.

⑥..... دس۔

⑦..... دس چوستے کے بعد پچا ہو پھوک۔

⑧..... "الدر المختار"، کتاب الايمان، باب اليمين في الاكل... الخ، ج ۵، ص ۵۸۵.

کے لیے تھوڑا سا کھا لینے یا پی لینے کو چکھنا کہتے ہیں اگر قرینہ سے یہ بات معلوم ہو کہ اس کلام میں چکھنے سے مراد تھوڑا سا کھا کر مزہ معلوم کرنا ہے تو یہ مراد لیں گے۔ مثلاً کوئی شخص کچھ کھا رہا ہے اوس نے دوسرے کو بلایا اس نے انکار کیا اوس نے کہا ذرا چکھ کر تو دیکھو کیسی ہے تو یہاں چکھنے سے مراد تھوڑی سی کھا لینا ہے اور اگر قرینہ نہ ہو تو مطلقاً مزہ معلوم کرنے کے لیے مونہ میں رکھنا مراد ہوگا کہ اس معنی میں بھی یہ لفظ بولا جاتا ہے مگر اگر پانی کی نسبت قسم کھائی کہ اسے نہیں چکھوں گا پھر نماز کے لیے اوس سے کلی کی تو قسم نہیں ٹوٹی کہ کلی کرنا نماز کے لیے ہے مزہ معلوم کرنے کے لیے نہیں اگر چہ مزہ بھی معلوم ہو جائے۔

**مسئلہ ۷:** قسم کھائی کہ یہ ستو<sup>(۱)</sup> نہیں کھائے گا اور اسے گھول کر پیایا قسم کھائی کہ یہ ستو نہیں پئے گا اور گوندھ کر کھایا ویسا ہی پھاٹک لیا<sup>(۲)</sup> تو قسم نہیں ٹوٹی۔<sup>(۳)</sup>

**مسئلہ ۸:** آم وغیرہ کسی درخت کی نسبت کہا کہ اس میں سے کچھ نہ کھاؤں گا تو اوس کے پھل کھانے سے قسم ٹوٹ جائے گی کہ خود درخت کھانے کی چیز نہیں لہذا اس سے مراد اوس کا پھل کھانا ہے۔ یوہیں پھل کو نچوڑ کر جو ٹکڑا وہ کھایا جب بھی قسم ٹوٹ گئی اور اگر پھل کو نچوڑ کر ادھکی کوئی چیز بنائی گئی ہو جیسے انگور سے سرکہ بناتے ہیں تو اس کے کھانے سے قسم نہیں ٹوٹی اور اگر صورت مذکورہ میں تکلف<sup>(۴)</sup> کر کے کسی نے اوس درخت کا کچھ حصہ چھال وغیرہ کھالیا تو قسم نہیں ٹوٹی اگر چہ یہ نیت بھی ہو کہ درخت کا کوئی جز نہ کھاؤں گا اور اگر وہ درخت ایسا ہو جس میں پھل ہوتا ہی نہ ہو یا ہوتا ہے مگر کھایا نہ جاتا ہو تو اوس کی قیمت سے کوئی چیز خرید کر کھانے سے قسم ٹوٹ جائیگی کہ اس کے کھانے سے مراد اوس کی قیمت سے کوئی چیز خرید کر کھانا ہے۔<sup>(۵)</sup> (در مختار، بحر وغیرہما)

**مسئلہ ۹:** قسم کھائی کہ اس آم کے درخت کی کیری<sup>(۶)</sup> نہ کھاؤں گا اور پکے ہوئے کھائے یا قسم کھائی کہ اس درخت کے انگور نہ کھاؤں گا اور میٹے<sup>(۷)</sup> کھائے یا دودھ نہ کھاؤں گا اور دعی کھایا تو قسم نہیں ٹوٹی۔<sup>(۸)</sup> (عامہ کتب)

①..... یعنی ہوئی گندم یا جو وغیرہ کا آنا۔

●..... یعنی سوکھا کھالیا۔

②..... "الفتاویٰ الہندیہ"، کتاب الایمان، الباب الخامس فی الیمین علی الأکل... الخ، ج ۲، ص ۸۱۔

③..... مشقت، تکلیف اٹھا کر۔

④..... "الدر المختار"، کتاب الایمان، باب الیمین فی الأکل... الخ، ج ۵، ص ۵۸۷-۵۸۹۔

⑤..... "البحر الرائق"، کتاب الایمان، باب الیمین فی الأکل... الخ، ج ۴، ص ۵۳۴، وغیرہما۔

⑥..... کچا آم۔

■..... ایک قسم کی بڑی کشمش۔

⑦..... "الفتاویٰ الہندیہ"، کتاب الایمان، الباب الخامس فی الیمین علی الأکل... الخ، ج ۲، ص ۸۲۔

- مسئلہ ۱۰:** قسم کھائی کہ اس گائے یا بکری سے کچھ نہ کھائے گا تو اس کا دودھ دینی یا کھن یا گھی کھانے سے قسم نہیں ٹوٹے گی اور گوشت کھانے سے ٹوٹ جائے گی۔<sup>(۱)</sup> (بحر وغیرہ)
- مسئلہ ۱۱:** قسم کھائی کہ یہ آٹا نہیں کھائیگا اور اس کی روٹی یا اور کوئی بنی ہوئی چیز کھائی تو قسم ٹوٹ گئی اور خود آٹا ہی پھانک لیا تو نہیں۔<sup>(۲)</sup> (بحر، رد المحتار)
- مسئلہ ۱۲:** قسم کھائی کہ روٹی نہیں کھائیگا تو اس جگہ جس چیز کی روٹی لوگ کھاتے ہیں اس کی روٹی سے قسم ٹوٹنے کی مثلاً ہندوستان میں گہوں، جو، جوار، باجرا، مٹکا<sup>(۳)</sup> کی روٹی پکائی جاتی ہے تو چاول کی روٹی سے قسم نہیں ٹوٹے گی اور جہاں چاول کی روٹی لوگ کھاتے ہوں وہاں کے کسی شخص نے قسم کھائی تو چاول کی روٹی کھانے سے قسم ٹوٹ جائے گی۔<sup>(۴)</sup> (بحر)
- مسئلہ ۱۳:** قسم کھائی کہ یہ سرکہ نہیں کھائے گا اور چٹنی یا مسکنس جبین<sup>(۵)</sup> کھائی جس میں وہ سرکہ پڑا ہوا تھا تو قسم نہیں ٹوٹی یا قسم کھائی کہ اس انڈے سے نہیں کھائے گا اور اس میں سے بچہ نکلا اور اسے کھایا تو قسم نہیں ٹوٹی۔<sup>(۶)</sup> (عائگیری، بحر)
- مسئلہ ۱۴:** قسم کھالی کہ اس درخت سے کچھ نہ کھائے گا پھر اس کی قلم کھائی<sup>(۷)</sup> تو اس قلم کے پھل کھانے سے قسم نہیں ٹوٹی۔<sup>(۸)</sup> (رد المحتار)
- مسئلہ ۱۵:** قسم کھائی کہ اس بچھیا کا گوشت نہیں کھائیگا پھر جب وہ جوان ہو گئی اس وقت اس کا گوشت کھایا تو قسم ٹوٹ گئی۔<sup>(۹)</sup> (در مختار)
- مسئلہ ۱۶:** قسم کھائی کہ گوشت نہیں کھائیگا تو پھلی کھانے سے قسم نہیں ٹوٹنے کی اور اونٹ، گائے، بھینس، بھینٹ، بکری اور پرند وغیرہ جن کا گوشت کھایا جاتا ہے اگر اون کا گوشت کھایا تو ٹوٹ جائے گی، خواہ شوربے دار ہو یا نہ ہوا یا کوفتہ<sup>(۱۰)</sup> اور کچا گوشت
- 
- ..... "البحر الرائق"، کتاب الأیمان، باب الیمین... الخ، ج ۴، ص ۵۳۴ وغیرہ۔
- ..... "البحر الرائق"، کتاب الأیمان، باب الیمین... الخ، ج ۴، ص ۵۴۰۔
- و "رد المحتار"، کتاب الأیمان، باب الیمین فی الأکل... الخ، مطلب: اذا تمذرت الحقيقة... الخ، ج ۵، ص ۵۸۷۔
- ..... "البحر الرائق"، کتاب الأیمان، باب الیمین... الخ، ج ۴، ص ۵۴۱۔
- ..... سرکہ یا لیمو کے رس کا پکا ہوا شربت۔
- ..... "الفناوی الهندیہ"، کتاب الأیمان، الباب العام فی الیمین علی الأکل... الخ، ج ۲، ص ۸۱، ۸۲۔
- ..... کسی درخت کی شاخ پھیل کر دوسرے درخت کی شاخ چیر کر اس میں لگانا۔
- ..... "رد المحتار"، کتاب الأیمان، مطلب فیما لو وصل غصن شجرة باخری، ج ۵، ص ۵۸۸۔
- ..... "الدر المختار"، کتاب الأیمان، باب الیمین فی الأکل... الخ، ج ۵، ص ۵۸۹۔
- ..... قیے کا گول کباب جو شوربے میں ڈالتے ہیں۔

یا صرف شور باکھایا تو نہیں ٹوٹی۔ یو ہیں کلجی، بتلی، بھیمڑا، دل، گردہ، اوجھڑی، دُنِب کی چکی (۱) کے کھانے سے بھی نہیں ٹوٹے گی کہ ان چیزوں کو عرف میں گوشت نہیں کہتے اور اگر کسی جگہ ان چیزوں کا بھی گوشت میں شمار ہو تو وہاں ان کے کھانے سے بھی ٹوٹ جائے گی۔ (۲) (در مختار، رد المحتار)

**مسئلہ ۱۷:** قسم کھائی کہ تیل کا گوشت نہیں کھایگا تو گائے کے گوشت سے قسم نہیں ٹوٹے گی اور گائے کے گوشت نہ کھانے کی قسم کھائی تو تیل کا گوشت کھانے سے ٹوٹ جائیگی کہ تیل کے گوشت کو بھی لوگ گائے کا گوشت کہتے ہیں اور بھینس کے گوشت سے نہیں ٹوٹے گی اور بھینس کے گوشت کی قسم کھائی تو گائے تیل کے گوشت سے نہیں ٹوٹے گی اور بڑا گوشت کہا تو ان سب کو شامل ہے اور بکری کا گوشت کہا تو بکرے کے گوشت سے بھی قسم ٹوٹ جائیگی کہ دونوں کو بکری کا گوشت کہتے ہیں۔ یو ہیں بھید کا گوشت کہا تو مینڈھے کو بھی شامل ہے اور دُنِب ان میں داخل نہیں، اگر چہ دُنِب اسی کی ایک قسم ہے اور چھوٹا گوشت ان سب کو شامل ہے۔ (۳)

**مسئلہ ۱۸:** قسم کھائی کہ چربی نہیں کھایگا تو پیٹ میں اور آنکھوں پر جو چربی لپٹی رہتی ہے اس کے کھانے سے قسم ٹوٹے گی پیٹ کی چربی جو گوشت کے ساتھ ملی ہوئی ہوتی ہے اس کے کھانے سے یا دُنِب کی چکی کھانے سے نہیں ٹوٹے گی۔ (۴) (در مختار)

**مسئلہ ۱۹:** قسم کھائی کہ گوشت نہیں کھائے گا اور کسی خاص گوشت کی نیت ہے تو اس کے سوا دوسرا گوشت کھانے سے قسم نہیں ٹوٹے گی۔ یو ہیں قسم کھائی کہ کھانا نہیں کھایگا اور خاص کھانا مراد لیا تو دوسرا کھانا کھانے سے قسم نہ ٹوٹے گی۔ (۵) (عاصیری)

**مسئلہ ۲۰:** قسم کھائی کہ تیل نہیں کھائے گا تو تیل کے تیل کھانے سے قسم نہیں ٹوٹی اور گیہوں (۶) نہ کھانے کی قسم کھائی تو بھینے ہوئے گیہوں کھانے سے قسم ٹوٹ جائے گی اور گیہوں کی روٹی یا آٹا یا ستویا کچے گیہوں کھانے سے قسم نہ ٹوٹے گی مگر جبکہ اس

۱..... دِنِب کی گول چٹنی دم اور اس کی چربی۔

۲..... "الدر المختار" و "رد المحتار"، کتاب الأیمان، باب الیمین فی الأکل... إلخ، مطلب: حلف لا یأکل لحماً، ج ۵، ص ۵۹۳-۵۹۵.

۳..... "البحر الرائق"، کتاب الأیمان، باب الیمین فی الأکل... إلخ، ج ۴، ص ۵۳۹.

۴..... "الدر المختار"، کتاب الأیمان، باب الیمین فی الأکل... إلخ، مطلب: حلف لا یأکل لحماً، ج ۵، ص ۵۹۶.

۵..... "الفتاویٰ الہندیہ"، کتاب الأیمان، الباب الخامس فی الیمین علی الأکل... إلخ، ج ۲، ص ۸۳.

۶..... گندم۔



کی یہ نیت ہو کہ گیسوں کی روٹی نہیں کھائیگا تو روٹی کھانے سے بھی ٹوٹ جائے گی۔<sup>(۱)</sup> (بحر، عالمگیری)

**مسئلہ ۲۱:** قسم کھائی کہ یہ گیسوں نہیں کھائے گا پھر انھیں بویا، اب جو پیدا ہوئے ان کے کھانے سے قسم نہیں ٹوٹے گی کہ یہ وہ گیسوں نہیں ہیں۔<sup>(۲)</sup> (درمختار)

**مسئلہ ۲۲:** قسم کھائی کہ روٹی نہیں کھائیگا تو پراٹھے، پوریاں، سنبو سے<sup>(۳)</sup>، بسکٹ، شیرمال، کلچے، گلگلے، نان پاؤ<sup>(۴)</sup> کھانے سے قسم نہیں ٹوٹے گی کہ ان کو روٹی نہیں کہتے اور تنوری روٹی یا چپاتی یا موٹی روٹی یا بیلن<sup>(۵)</sup> سے بنائی ہوئی روٹی کھانے سے قسم ٹوٹ جائے گی۔<sup>(۶)</sup> (درمختار، ردالمحتار)

**مسئلہ ۲۳:** قسم کھائی کہ فلاں کا کھانا نہیں کھائے گا اور اس کے یہاں کا سرکہ یا نمک کھایا تو قسم نہیں ٹوٹی۔<sup>(۷)</sup> (ردالمحتار)

**مسئلہ ۲۴:** قسم کھائی کہ فلاں محض کا کھانا نہیں کھائیگا اور وہ محض کھانا بیچتا ہے اس نے خرید کر کھالیا تو قسم ٹوٹ گئی کہ اس کے کھانے سے مراد اس سے خرید کر کھانا کھانا ہے اور اگر کھانا بیچتا اس کا کام نہ ہو تو مراد وہ کھانا ہے جو اس کی ملک میں ہے، لہذا خرید کر کھانے سے قسم نہیں ٹوٹے گی۔<sup>(۸)</sup> (ردالمحتار)

**مسئلہ ۲۵:** فلاں عورت کی پکائی ہوئی روٹی نہیں کھائیگا اور اس عورت نے خود روٹی پکائی ہے یعنی اس نے توے پر ڈالی اور سینگلی<sup>(۹)</sup> ہے تو اس کے کھانے سے قسم ٹوٹ جائیگی اور اگر اس نے فقط آنا گوندھا ہے یا روٹی بنائی ہے اور کسی دوسرے نے توے پر ڈالی اور سینگلی اس کے کھانے سے نہیں ٹوٹے گی کہ آنا گوندھنے یا روٹی بنانے کو پکاتا نہیں کہیں گے اور اگر فلاں عورت کی روٹی نہیں کھاؤں گا تو اس میں دو صورتیں ہیں، اگر یہ مراد ہے کہ اس کی پکائی ہوئی روٹی نہیں کھاؤں گا تو وہی حکم ہے جو بیان کیا گیا اور

①....."البحر الرائق"، کتاب الایمان، باب الیمین فی الأکل... إلخ، ج ۴، ص ۵۴۰.

و"الفتاویٰ الہندیۃ"، کتاب الایمان، باب الخمر فی الیمین علی الأکل... إلخ، ج ۲، ص ۸۶، ۸۳.

②....."الدر المختار"، کتاب الایمان، باب الیمین فی الأکل... إلخ، ج ۵، ص ۵۹۸.

③.....سموے۔ ④.....ڈبل روٹی۔ ⑤.....کڑی کا وہ گول اور جس سے روٹی کو بڑھاتے ہیں۔

⑥....."الدر المختار" و"ردالمحتار" کتاب الایمان، باب الیمین فی الأکل... إلخ، مطلب: لا یأکل هذا البیر، ج ۵، ص ۵۹۸.

⑦....."ردالمحتار"، کتاب الایمان، باب الیمین فی الأکل... إلخ، مطلب: لا یأکل طعاما، ج ۵، ص ۶۰۰.

⑧....."ردالمحتار"، کتاب الایمان، باب الیمین فی الأکل... إلخ، مطلب: حلف لا یکلم عبد فلان... إلخ، ج ۵، ص ۶۲۴.

⑨.....روٹی کو توے پر یا ہلکی آنچ پر پکانا۔

اگر یہ مطلب ہے کہ اوس کی ملک میں جو روٹی ہے وہ نہیں کھاؤں گا تو اگرچہ کسی اور نے آٹا گوند حایا روٹی پکائی ہو مگر جب اوس کی ملک ہے تو کھانے سے ٹوٹ جائیگی۔<sup>(۱)</sup> (در مختار، رد المحتار)

**مسئلہ ۲۶:** قسم کھائی کہ یہ کھانا کھایگا تو اس میں دو صورتیں ہیں کوئی وقت مقرر کر دیا ہے یا نہیں اگر وقت نہیں مقرر کیا ہے پھر وہ کھانا کسی اور نے کھالیا یا ہلاک ہو گیا یا قسم کھانے والا سر گیا تو قسم ٹوٹ گئی اور اگر وقت مقرر کر دیا ہے مثلاً آج اسکو کھائے گا اور دن گزرنے سے پہلے قسم کھانے والا سر گیا یا کھانا تلف<sup>(۲)</sup> ہو گیا تو قسم نہیں ٹوٹی۔<sup>(۳)</sup> (عالمگیری)

**مسئلہ ۲۷:** قسم کھائی کہ کھانا نہیں کھایگا تو وہ کھانا مراد ہے جس کو عاۃ<sup>(۴)</sup> کھاتے ہیں لہذا اگر مردار کا گوشت کھایا تو قسم نہیں ٹوٹی۔<sup>(۵)</sup> (در مختار)

**مسئلہ ۲۸:** قسم کھائی کہ سری نہیں کھائے گا اور اوس کی یہ نیت ہو کہ بکری، گائے، مرغ، مچھلی وغیرہ کسی جانور کا سر نہیں کھایگا تو جس چیز کا سر کھائے گا قسم ٹوٹ جائے گی اور اگر نیت کچھ نہ ہو تو گائے اور بکری کے سر کھانے سے قسم ٹوٹے گی اور چڑیا، مڈی<sup>(۶)</sup>، مچھلی وغیرہ جانوروں کے سر کھانے سے نہیں ٹوٹے گی۔<sup>(۷)</sup> (عالمگیری وغیرہ)

**مسئلہ ۲۹:** قسم کھائی کہ انڈا نہیں کھایگا اور نیت کچھ نہ ہو تو مچھلی کے انڈے کھانے سے نہیں ٹوٹے گی۔<sup>(۸)</sup> (عالمگیری)

**مسئلہ ۳۰:** میوہ نہ کھانے کی قسم کھائی تو مراد سیب، ناشپاتی، آڑو، انگور، انار، آم، امرود وغیرہ ہیں جن کو عرف میں میوہ کہتے ہیں کھیر، ککڑی، گاجر، وغیرہ کو میوہ نہیں کہتے۔<sup>(۹)</sup>

**مسئلہ ۳۱:** منہائی سے مراد امرتی<sup>(۱۰)</sup>، جلیبی، پیڑا، بالوشاعی، گلاب جامن، قلاقند، برنی، لڈو وغیرہ ہیں جن کو عرف میں

۱..... "الدر المختار" و "رد المختار"، کتاب الايمان، باب اليمين في الاكل... إلخ، مطلب: لا يأكل حبيزاً، ج ۱۵، ص ۵۹۹.

۲..... ضائع۔

۳..... "الفتاوى الهندية"، کتاب الايمان، الباب الخامس في اليمين على الاكل... إلخ، ج ۱۶، ص ۸۴.

۴..... عام طور پر۔

۵..... "الدر المختار"، کتاب الايمان، باب اليمين في الاكل... إلخ، ج ۵، ص ۶۰۰.

۶..... ٹیڑی، ایک قسم کا پروں والا کثیر اجودہ ختوں اور فصلوں کو نقصان پہنچاتا ہے۔

۷..... "الفتاوى الهندية"، کتاب الايمان، الباب الخامس في اليمين على الاكل... إلخ، ج ۱۶، ص ۸۷، وغیرہ.

۸..... "الفتاوى الهندية"، کتاب الايمان، الباب الخامس في اليمين على الاكل... إلخ، ج ۱۶، ص ۸۷.

۹..... "الدر المختار" و "رد المختار"، کتاب الايمان، باب اليمين في الاكل... إلخ، مطلب: لا يأكل فاكهة، ج ۱۵، ص ۶۰۱.

۱۰..... ایک قسم کی منہائی جو ماش کے آنے کی بتائی جاتی ہے، شکل میں جلیبی کی طرح ہوتی ہے۔

مٹھائی کہتے ہیں ہاں اس طرف بعض گاؤں میں ٹکو کو مٹھائی کہتے ہیں لہذا اگر اس گاؤں والے نے مٹھائی نہ کھانے کی قسم کھائی تو گڑ کھانے سے قسم ٹوٹ جائیگی اور جہاں کا یہ محاورہ نہیں ہے وہاں والے کی نہیں ٹوٹے گی۔ عربی میں حلو اور میٹھی چیز کو کہتے ہیں یہاں تک کہ انجیر اور کھجور کو بھی مگر ہندوستان میں ایک خاص طرح سے بنائی ہوئی چیز کو حلو کہتے ہیں کہ سوچی، میدہ، چاول کے آٹے وغیرہ سے بناتے ہیں اور یہاں بریلی میں اسکو میٹھا بھی بولتے ہیں، غرض جس جگہ کا جو عرف ہو وہاں اسی کا اعتبار ہے۔ سالن عموماً ہندوستان میں گوشت کو کہتے ہیں جس سے روٹی کھائی جائے اور بعض جگہ میں نے دال کو بھی سالن کہتے سنا اور عربی زبان میں تو سرکہ کو بھی ادام (سالن) کہتے ہیں۔ آلو، رتالو<sup>(۱)</sup>، اردی، تری، بھنڈی، ساگ، کدو، شلجم، گو بھی اور دیگر سبزیوں کو ترکیاری کہتے ہیں جن کو گوشت میں ڈالتے ہیں یا تھپا پکاتے ہیں اور بعض گاؤں میں جہاں ہندو کثرت سے رہتے ہیں گوشت کو بھی لوگ ترکیاری بولتے ہیں۔

**مسئلہ ۳۲:** قسم کھائی کہ کھانا نہیں کھایگا اور کوئی ایسی چیز کھائی جسے عرف میں کھانا نہیں کہتے ہیں مثلاً دودھ پی لیا یا مٹھائی کھالی تو قسم نہیں ٹوٹی۔<sup>(۲)</sup>

**مسئلہ ۳۳:** قسم کھائی کہ نمک نہیں کھایگا اور ایسی چیز کھائی جس میں نمک پڑا ہوا ہے تو قسم نہیں ٹوٹی اگرچہ نمک کا مزہ محسوس ہوتا ہو اور روٹی وغیرہ کو نمک لگا کر کھایا تو قسم ٹوٹ جائیگی ہاں اگر اوس کے کلام سے یہ سمجھا جاتا ہو کہ نمکین کھانا مراد ہے تو پہلی صورت میں بھی قسم ٹوٹ جائیگی۔<sup>(۳)</sup> (ردالمحتار)

**مسئلہ ۳۴:** قسم کھائی کہ مرجع نہیں کھایگا اور گوشت وغیرہ کوئی ایسی چیز کھائی جس میں مرجع ہے اور مرجع کا مزہ محسوس ہوتا ہے تو قسم ٹوٹ گئی، اس کی ضرورت نہیں کہ مرجع کھائے تو قسم ٹوٹے۔<sup>(۴)</sup> (درمختار)

**مسئلہ ۳۵:** قسم کھائی کہ پیاز نہیں کھایگا اور کوئی ایسی چیز کھائی جس میں پیاز پڑی ہے تو قسم نہیں ٹوٹی اگرچہ پیاز کا مزہ معلوم ہوتا ہو۔<sup>(۵)</sup> (درمختار)

**مسئلہ ۳۶:** جس کھانے کی نسبت قسم کھائی کہ اس کو نہیں کھائے گا یا پانی کی نسبت کہ اس کو نہیں پیے گا اگر وہ اتنا ہے کہ

①..... آلو کی ایک قسم، کچالو۔

②..... "الفتاویٰ الہندیۃ"، کتاب الایمان، الباب الخامس فی الیمین علی الاکل... إلخ، ج ۲، ص ۸۴۔

③..... "ردالمحتار"، کتاب الایمان، باب الیمین فی الاکل... إلخ، مطلب: حلف لا یأکل إداماً... إلخ، ج ۵، ص ۶۰۴۔

④..... "المترالمختار"، کتاب الایمان، باب الیمین فی الاکل... إلخ، ج ۵، ص ۶۰۴۔

⑤..... المرجع السابق۔

ایک مجلس میں کھا سکتا ہے اور ایک پیاس میں پی سکتا ہے تو جب تک کھل نہ کھائے پیسے قسم نہیں ٹوٹے گی۔ مثلاً قسم کھائی کہ یہ روٹی نہیں کھائے گا اور روٹی ایسی ہے کہ ایک مجلس میں پوری کھا سکتا ہے تو اس روٹی کا ٹکڑا کھانے سے قسم نہیں ٹوٹے گی۔ یوں قسم کھائی کہ اس گلاس کا پانی نہیں پئے گا تو ایک گھونٹ پینے سے نہیں ٹوٹی۔ اور اگر کھانا اتنا ہے کہ ایک مجلس میں نہیں کھا سکتا تو اس میں سے ذرا سا کھانے سے بھی قسم ٹوٹ جائیگی مثلاً قسم کھائی کہ اس گائے کا گوشت نہیں کھایگا اور ایک بوٹی کھائی قسم ٹوٹ گئی۔ یوں قسم کھائی کہ اس مٹکے کا پانی نہیں پیوں گا اور مٹکا پانی سے بھرا ہے تو ایک گھونٹ سے بھی ٹوٹ جائیگی۔ اور اگر یوں کہا کہ یہ روٹی مجھ پر حرام ہے تو اگرچہ ایک مجلس میں وہ روٹی کھا سکتا ہو مگر اس کا ٹکڑا کھانے سے بھی کفارہ لازم ہوگا۔ یوں یہ پانی مجھ پر حرام ہے اور ایک گھونٹ پی لیا تو کفارہ واجب ہو گیا، اگرچہ وہ ایک پیاس کا بھی نہ ہو۔<sup>(۱)</sup> (عالمگیری)

**مسئلہ ۳۷:** قسم کھائی کہ یہ روٹی نہیں کھائے گا اور کھل کھا گیا ایک ذرا سی چھوڑ دی تو قسم ٹوٹ گئی کہ روٹی کا ذرا سا حصہ چھوڑ دینے سے بھی عرف میں یہی کہا جائیگا کہ روٹی کھائی، ہاں اگر اس کی یہ نیت تھی کہ کھل نہیں کھایگا تو ذرا سی چھوڑ دینے سے قسم نہیں ٹوٹی۔<sup>(۲)</sup> (عالمگیری)

**مسئلہ ۳۸:** قسم کھائی کہ اس اتار کو نہیں کھاؤں گا اور سب کھا لیا ایک دودانے چھوڑ دیے تو قسم ٹوٹ گئی اور اگر اتنے زیادہ چھوڑے کہ عارۃً اتنے نہیں چھوڑے جاتے تو نہیں ٹوٹی۔<sup>(۳)</sup> (عالمگیری)

**مسئلہ ۳۹:** قسم کھائی کہ حرام نہیں کھایگا اور غصب کیے ہوئے روپے سے کوئی چیز خرید کر کھائی تو قسم نہیں ٹوٹی مگر گنہگار ہوا اور جو چیز کھائی اگر وہ خود غصب کی ہوئی ہے تو قسم ٹوٹ گئی۔<sup>(۴)</sup> (عالمگیری)

**مسئلہ ۴۰:** قسم کھائی کہ زید کی کماٹی نہیں کھائے گا اور زید کو کوئی چیز وراثت میں ملی تو اس کے کھانے سے قسم نہیں ٹوٹے گی۔ اور اگر زید نے کوئی چیز خریدی یا ہبہ یا صدقہ میں کوئی چیز ملی اور زید نے اسے قبول کر لیا تو اسکے کھانے سے قسم ٹوٹ جائیگی۔ اور اگر زید سے میں نے<sup>(۵)</sup> کوئی چیز خرید کر کھائی تو نہیں ٹوٹی۔ اور اگر زید مر گیا اور اس کی کماٹی کا مال زید کے وراثت کے یہاں کھایا یا یہ قسم کھانے والا خود ہی وارث ہے اور کھالیا تو قسم ٹوٹ گئی۔<sup>(۶)</sup> (عالمگیری)

①..... "الفتاویٰ الہندیہ" کتاب الایمان، الباب الخامس فی الیمین علی الاکل... إلخ، ج ۲، ص ۸۴، ۸۵.

②..... المرجع السابق، ص ۸۵.

③..... المرجع السابق، ص ۸۷.

④..... یہاں غالباً "میں نے" کتابت کی غلطی کی وجہ سے ذاکہ ہو گیا ہے، جبکہ اس مقام پر عالمگیری میں اصل عبارت یوں مذکور ہے "فما شری شیئاً الحالف من المحلوف علیہ... لا یحت" یعنی "اگر زید سے کوئی چیز خرید کر کھائی تو نہیں ٹوٹی"۔... علیہ

⑤..... "الفتاویٰ الہندیہ" کتاب الایمان، الباب الخامس فی الیمین علی الاکل... إلخ، ج ۲، ص ۸۸.

**مسئلہ ۴۱:** کسی کے پاس روپے ہیں، قسم کھائی کہ ان کو نہیں کھائیگا پھر روپے کے پیسے ٹھکانے لے (۱) یا اشرفیاں کر لیں پھر ان پیسوں یا اشرفیوں سے کوئی چیز خرید کر کھائی تو قسم ٹوٹ گئی اور اگر ان پیسوں یا اشرفیوں سے زمین خریدی پھر اسے بیچ کر کھایا تو نہیں ٹوٹی۔ (۲) (عالمگیری)

**مسئلہ ۴۲:** قسم اوس وقت صحیح ہوگی کہ جس چیز کی قسم کھائی ہو وہ زمانہ آئندہ میں پائی جاسکے یعنی عقلاً ممکن ہو اگرچہ عادتاً محال ہو مثلاً یہ قسم کھائی کہ میں آسمان پر چڑھوں گا یا اس مٹی کو سونا کر دوں گا تو قسم ہوگئی اور اسی وقت ٹوٹ بھی گئی۔ یو ہیں قسم کے باقی رہنے کی بھی یہ شرط ہے کہ وہ کام اب بھی ممکن ہو، لہذا اگر اب ممکن نہ رہا تو قسم جاتی رہی مثلاً قسم کھائی کہ میں تمہارا روپیہ کل ادا کروں گا اور کل کے آنے سے پہلے ہی مر گیا تو اگرچہ قسم صحیح ہوگئی تھی مگر اب قسم نہ رہی کہ وہ رہا ہی نہیں، اس قاعدہ کے جاننے کے بعد اب یہ دیکھیے کہ اگر قسم کھائی کہ میں اس کوزہ کا پانی آج پیوں گا اور کوزہ میں پانی نہیں ہے یا تھا مگر رات کے آنے سے پہلے اوس میں کا پانی گر گیا یا اس نے گر دیا تو قسم نہیں ٹوٹی کہ پہلی صورت میں قسم صحیح نہ ہوئی اور دوسری میں صحیح تو ہوئی مگر باقی نہ رہی۔ یو ہیں اگر کہا میں اس کوزہ کا پانی پیوں گا اور اس میں پانی اوس وقت نہیں ہے تو نہیں ٹوٹی مگر جبکہ یہ معلوم ہے کہ پانی نہیں ہے اور پھر قسم کھائی تو گنہگار ہوا، اگرچہ کفارہ لازم نہیں اور اگر پانی تھا اور گر گیا یا گر دیا تو قسم ٹوٹ گئی اور کفارہ لازم۔ (۳) (درمختار، رد المحتار، بحر)

**مسئلہ ۴۳:** عورت سے کہا اگر تو نے کل نماز نہ پڑھی تو تجھے کو طلاق ہے اور صبح کو عورت کو حیض آ گیا تو طلاق نہ ہوئی۔ یو ہیں عورت سے کہا کہ جو روپیہ تو نے میری جیب سے لیا ہے اگر اوس میں نہ رکھے گی تو طلاق ہے اور دیکھا تو روپیہ جیب ہی میں موجود ہے طلاق نہ ہوئی۔ (۴) (درمختار)

## کلام کے متعلق قسم کا بیان

**مسئلہ ۱:** یہ کہا کہ تم سے یا فلاں سے کلام کرنا مجھ پر حرام ہے اور کچھ بھی بات کی تو کفارہ لازم ہو گیا۔ (۵) (درمختار)

**مسئلہ ۲:** قسم کھائی کہ اس بچے سے کلام نہ کریگا اور اس کے جوان یا بوڑھے ہونے کے بعد کلام کیا تو قسم ٹوٹ گئی اور اگر کہا..... توڑ والے، بھیج کر والے۔

..... "الفتاویٰ الہندیہ"، کتاب الایمان، الباب الخامس فی الیمین علی الأکل... إلخ، ج ۲، ص ۸۹۔

..... "الدر المختار" و "رد المختار"، کتاب الایمان، باب الیمین فی الأکل... إلخ، مطلب: حلف لا یشرب... إلخ، ج ۵، ص ۶۱۷-۶۲۰۔

و "البحر الرائق"، کتاب الایمان، باب الیمین فی الأکل... إلخ، ج ۴، ص ۵۵۲-۵۵۴۔

..... "الدر المختار"، کتاب الایمان، باب الیمین فی الأکل... إلخ، ج ۵، ص ۶۱۸۔

کہ بچہ سے کلام نہ کروں گا اور جوان یا بوڑھے سے کلام کیا تو نہیں ٹوٹی۔<sup>(۱)</sup> (درمختار، عالمگیری)

**مسئلہ ۳:** قسم کھائی کہ زید سے کلام نہ کریگا اور زید سورہا تھا، اس نے پکارا اگر پکارنے سے جاگ گیا تو قسم ٹوٹ گئی اور بیدار نہ ہوا تو نہیں اور اگر جاگ رہا تھا اور اس نے پکارا اگر اتنی آواز تھی کہ سن سکے اگرچہ بہرے ہونے یا کام میں مشغول ہونے یا شور کی وجہ سے نہ سنا تو قسم ٹوٹ گئی اور اگر دور تھا اور اتنی آواز سے پکارا کہ سن نہیں سکتا تو نہیں ٹوٹی۔ اور اگر زید کسی مجمع<sup>(۲)</sup> میں تھا اس نے اس مجمع کو سلام کیا تو قسم ٹوٹ گئی ہاں اگر نیت یہ ہو کہ زید کے سوا اوروں کو سلام کرتا ہے تو نہیں ٹوٹی۔ اور نماز کا سلام کلام نہیں ہے، لہذا اس سے قسم نہیں ٹوٹنے کی خواہ زید فنی طرف ہو یا بائیں طرف۔ یوہیں اگر زید امام تھا اور یہ مقتدی، اس نے اس کی غلطی پر سبحان اللہ کہا یا لقمہ دیا تو قسم نہیں ٹوٹی۔ اور اگر یہ نماز میں نہ تھا اور لقمہ دیا یا اس کی غلطی پر سبحان اللہ کہا تو قسم ٹوٹ گئی۔<sup>(۳)</sup> (بحر)

**مسئلہ ۴:** قسم کھائی کہ زید سے بات نہ کروں گا اور کسی کام کو اس سے کہتا ہے اس نے کسی دوسرے کو مخاطب کر کے کہا اور مقصود زید کو سنانا ہے تو قسم نہیں ٹوٹی۔ یوہیں اگر عورت سے کہا کہ تُو نے اگر میری شکایت اپنے بھائی سے کی تو تجھ کو طلاق ہے، عورت کا بھائی آیا اور اس کے سامنے عورت نے بچہ سے اپنے شوہر کی شکایت کی اور مقصود بھائی کو سنانا ہے تو طلاق نہ ہوئی۔<sup>(۴)</sup> (بحر)

**مسئلہ ۵:** قسم کھائی کہ میں تجھ سے ابتداء کلام نہ کروں گا اور راستے میں دونوں کی ملاقات ہوئی دونوں نے ایک ساتھ سلام کیا تو قسم نہیں ٹوٹی بلکہ جاتی رہی کہ اب ابتداء کلام کرنے میں حرج نہیں۔ یوہیں اگر عورت سے کہا اگر میں تجھ سے ابتداء کلام کروں تو تجھ کو طلاق ہے اور عورت نے بھی قسم کھائی کہ میں تجھ سے کلام کی پہل نہ کروں گی تو مرد کو چاہیے کہ عورت سے کلام کرے کہ اس کی قسم کے بعد جب عورت نے قسم کھائی تو اب مرد کا کلام کرنا ابتداء نہ ہوگا۔<sup>(۵)</sup> (بحر)

**مسئلہ ۶:** کلام نہ کرنے کی قسم کھائی تو خط بھیجنے یا کسی کے ہاتھ کچھ کہلا کر بھیجنے یا اشارہ کرنے سے قسم نہیں ٹوٹے گی۔<sup>(۶)</sup> (عالمگیری)

**مسئلہ ۷:** اقرار و بشارت<sup>(۷)</sup> اور خبر دینا یہ سب لکھنے سے ہو سکتے ہیں اور اشارہ سے نہیں مثلاً قسم کھائی کہ تم کو فلاں

۱..... "الفتاویٰ الہندیۃ"، کتاب الایمان، الباب السادس فی الیمین علی الکلام، ج ۲، ص ۱۰۱.

۲..... "الدر المختار"، کتاب الایمان، باب الیمین فی الأکل... إلخ، ج ۵، ص ۶۱۸.

۳..... محفل مجلس۔

۴..... "البحر الرائق"، کتاب الایمان، باب الیمین فی الأکل... إلخ، ج ۴، ص ۵۵۷-۵۵۹.

۵..... المرجع السابق، ص ۵۵۸، ۵۵۹. المرجع السابق، ص ۵۵۸.

۶..... "الفتاویٰ الہندیۃ"، کتاب الایمان، الباب السادس فی الیمین علی الکلام، ج ۲، ص ۹۷.

۷..... خوشخبری دینا۔

بات کی خبر نہ دوں گا اور لکھ کر بھیج دیا تو قسم ٹوٹ گئی اور اشارہ سے بتایا تو نہیں اور اگر قسم کھائی کہ تمہارا یہ راز کسی پر ظاہر نہ کروں گا اور اشارہ سے بتایا تو قسم ٹوٹ گئی کہ ظاہر کرنا اشارہ سے بھی ہو سکتا ہے۔<sup>(۱)</sup> (در مختار، بحر)

**مسئلہ ۸:** قسم کھائی کہ زید سے کلام نہ کرے گا اور زید نے دروازہ پر آ کر گنڈی کھٹکھٹائی اس نے کہا کون ہے یا کون تو قسم نہیں ٹوٹی اور اگر کہا آپ کون صاحب ہیں یا تم کون ہو تو ٹوٹ گئی۔ یوہیں اگر زید نے پکارا اور اس نے کہا ہاں یا کہا حاضر ہوا یا اس نے کچھ پوچھا اس نے جواب میں ہاں کہا تو قسم ٹوٹ گئی۔<sup>(۲)</sup> (عالمگیری)

**مسئلہ ۹:** قسم کھائی کہ بی بی سے کلام نہ کریگا اور گھر میں عورت کے سوا دوسرا کوئی نہیں ہے یہ گھر میں آیا اور کہا یہ چیز کس نے رکھی ہے یا کہا یہ چیز کہاں ہے تو قسم ٹوٹ گئی اور اگر گھر میں کوئی اور بھی ہے تو نہیں ٹوٹی یعنی جبکہ اس کی نیت عورت سے پوچھنے کی نہ ہو۔<sup>(۳)</sup> (عالمگیری)

**مسئلہ ۱۰:** کلام نہ کرنے کی قسم کھائی اور ایسی زبان میں کلام کیا جس کو مخاطب نہیں سمجھتا جب بھی قسم ٹوٹ گئی۔<sup>(۴)</sup> (عالمگیری)

**مسئلہ ۱۱:** قسم کھائی کہ زید سے بات نہ کروں گا جب تک فلاں شخص اجازت نہ دے اور اس نے اجازت دی مگر اسے خبر نہیں اور کلام کر لیا تو قسم ٹوٹ گئی اور اگر اجازت دینے سے پہلے وہ شخص مر گیا تو قسم باطل ہو گئی یعنی اب کلام کرنے سے نہیں ٹوٹے گی کہ قسم ہی نہ رہی۔ اور اگر یوں کہا تھا کہ بغیر فلاں کی مرضی کے کلام نہ کروں گا اور اس کی مرضی تھی مگر اسے معلوم نہ تھا اور کلام کر لیا تو نہیں ٹوٹی۔<sup>(۵)</sup> (در مختار)

**مسئلہ ۱۲:** یہ قسم کھائی کہ فلاں کو خط نہ لکھوں گا اور کسی کو لکھنے کے لیے اشارہ کیا تو اگر یہ قسم کھانے والا امراء<sup>(۶)</sup> میں سے ہے تو قسم ٹوٹ گئی کہ ایسے لوگ خود نہیں لکھا کرتے بلکہ دوسروں سے لکھوایا کرتے ہیں اور ان لوگوں کی عادت یہ ہوتی ہے کہ اشارہ سے حکم کیا کرتے ہیں۔<sup>(۷)</sup> (در مختار، بحر)

①....."الدر المختار"، کتاب الأیمان، باب اليمين في الأكل... إلخ، ج ۵، ص ۶۶۵.

و"البحر الرائق"، کتاب الأیمان، باب اليمين في الأكل... إلخ، ج ۴، ص ۵۵۹.

②....."الفتاوى الهندية"، کتاب الأیمان، الباب السادس في اليمين على الكلام، ج ۲، ص ۹۸.

③.....المرجع السابق.

④....."الدر المختار"، کتاب الأیمان، باب اليمين في الأكل... إلخ، ج ۵، ص ۶۶۴.

⑤.....حکام، بادشاہ وغیرہ۔

⑥....."الدر المختار"، کتاب الأیمان، باب اليمين في الأكل... إلخ، ج ۵، ص ۶۶۶.

و"البحر الرائق"، کتاب الأیمان، باب اليمين في الأكل... إلخ، ج ۴، ص ۵۵۹.

**مسئلہ ۱۳:** قسم کھائی کہ فلاں کا خط نہ پڑھے گا اور خط کو دیکھا اور جو کچھ لکھا ہے اسے سمجھا تو قسم ٹوٹ گئی کہ خط پڑھنے

سے یہی مقصود ہے زبان سے پڑھنا مقصود نہیں، یہ امام محمد رضی اللہ عنہ کا قول ہے اور امام ابو یوسف رضی اللہ تعالیٰ عنہ فرماتے ہیں کہ جب تک زبان سے تلفظ نہ کریگا قسم نہیں ٹوٹے گی اور اسی قول ثانی (۱) پر فتویٰ ہے۔ (۲) (بحر)

مگر یہاں کا عام محاورہ یہی ہے کہ خط دیکھا اور لکھے ہوئے کو سمجھا تو یہ کہتے ہیں میں نے پڑھا۔ لہذا یہاں کے محاورہ میں قسم ٹوٹنے پر فتویٰ (۳) ہونا چاہیے واللہ تعالیٰ اعلم۔ یہاں کے محاورہ میں یہ لفظ کہ زید کا خط نہ پڑھوں گا ایک دوسرے معنی کے لیے بھی بولا جاتا ہے وہ یہ کہ زید بے پڑھا شخص ہے اور اس کے پاس جب کہیں سے خط آتا ہے تو کسی سے پڑھواتا ہے تو اگر یہ پڑھنا مقصود ہے تو اس میں دیکھنا اور سمجھنا قسم ٹوٹنے کے لیے کافی نہیں بلکہ پڑھ کر سنانے سے ٹوٹے گی۔

**مسئلہ ۱۴:** قسم کھائی کہ کسی عورت سے کلام نہ کریگا اور بچی سے کلام کیا تو قسم نہیں ٹوٹی اور اگر قسم کھائی کہ کسی عورت سے نکاح نہ کریگا اور چھوٹی لڑکی سے نکاح کیا تو ٹوٹ گئی۔ (۴) (بحر)

**مسئلہ ۱۵:** قسم کھائی کہ فقیروں اور مسکینوں سے کلام نہ کریگا اور ایک سے کلام کر لیا تو قسم ٹوٹ گئی۔ اور اگر یہ نیت ہے کہ تمام فقیروں اور مسکینوں سے کلام نہ کریگا تو نہیں ٹوٹی۔ یو ہیں اگر قسم کھائی کہ بنی آدم سے (۵) کلام نہ کریگا تو ایک سے کلام کرنے میں قسم ٹوٹ جائے گی اور نیت میں تمام اولاد آدم ہے تو نہیں۔ (۶) (عالمگیری)

**مسئلہ ۱۶:** قسم کھائی کہ فلاں سے ایک سال کلام نہ کروں گا تو اس وقت سے ایک سال یعنی بارہ مہینے تک کلام کرنے سے قسم ٹوٹ جائے گی۔ اور اگر کہا کہ ایک مہینہ کلام نہ کریگا تو جس وقت سے قسم کھائی ہے اس وقت سے ایک مہینہ یعنی تیس دن مراد ہیں۔ اور اگر دن میں قسم کھائی کہ ایک دن کلام نہ کروں گا تو جس وقت سے قسم کھائی ہے اس وقت سے دوسرے دن کے اسی وقت تک کلام سے قسم ٹوٹے گی۔ اور اگر رات میں قسم کھائی کہ ایک رات کلام نہ کروں گا تو اس وقت سے دوسرے دن کے بعد والی رات کے اسی وقت تک مراد ہے لہذا درمیان کا دن بھی شامل ہے۔ اور اگر رات میں کہا کہ قسم خدا کی فلاں سے ایک دن کلام نہ کروں گا تو اس وقت سے غروب آفتاب تک کلام کرنے سے قسم ٹوٹ جائے گی۔ اور اگر دن میں کہا کہ فلاں شخص سے ایک

۱..... یعنی امام ابو یوسف رحمہ اللہ تعالیٰ علیہ کا فرمان کہ جب تک زبان سے تلفظ نہ کریگا قسم نہیں ٹوٹے گی۔

۲..... "البحر الرائق" کتاب الأیمان ، باب الیمین فی الأکل ... إلخ ، ج ۴ ، ص ۵۵۹ .

۳..... ثم رأيت فی رد المحتار قال ح و قول محمد هو الموافق لعرفنا كما لا يخفى اه فليلو الحمد . ۱۲ منہ .

۴..... البحر الرائق " ، کتاب الأیمان ، باب الیمین فی الأکل ... إلخ ، ج ۴ ، ص ۵۶۰ .

۵..... بنی آدم : یعنی آدم علیہ السلام کی اولاد ، یعنی کسی بھی انسان سے۔

۶..... "الفتاویٰ الہندیہ" ، کتاب الأیمان ، الباب السادس فی الیمین علی الکلام ، ج ۲ ، ص ۹۸ .



رات کلام نہ کرونگا تو اس وقت سے طلوع فجر تک کلام کرنے سے قسم ٹوٹ جائیگی۔ اور ایک مہینہ یا ایک دن کے روزہ یا اعتکاف کی قسم کھائی تو اسے اختیار ہے جب چاہے ایک مہینہ یا ایک دن کا روزہ یا اعتکاف کر لے۔ اور اگر کہا اس سال کلام نہ کرونگا تو سال پورا ہونے میں جتنے دن باقی ہیں وہ لیے جائیں گے یعنی اس وقت سے ختم ذی الحجہ تک<sup>(۱)</sup>۔ یو ہیں اگر کہا کہ اس مہینہ میں کلام نہ کرونگا تو جتنے دن اس مہینے میں باقی ہیں وہ لیے جائیں گے اور اگر یوں کہا کہ آج دن میں کلام نہ کرونگا تو اس وقت سے غروب آفتاب تک اور اگر رات میں کہا کہ آج رات میں کلام نہ کرونگا تو رات کا جتنا حصہ باقی ہے وہ مراد لیا جائے اور اگر کہا آج اور کل اور پرسوں کلام نہ کرونگا تو درمیان کی راتیں بھی داخل ہیں یعنی رات میں کلام کرنے سے بھی قسم ٹوٹ جائیگی۔ اور اگر کہا کہ نہ آج کلام کرونگا اور نہ کل اور نہ پرسوں تو راتوں میں کلام کر سکتا ہے کہ یہ ایک قسم نہیں ہے بلکہ تین قسمیں ہیں کہ تین دنوں کے لیے علیحدہ علیحدہ ہیں۔<sup>(۲)</sup> (بحر الرائق)

**مسئلہ ۱۷:** قسم کھائی کہ کلام نہ کرے گا تو قرآن مجید پڑھنے یا سخن اللہ کہنے یا اور کوئی وظیفہ پڑھنے یا کتاب پڑھنے سے قسم نہیں ٹوٹے گی۔ اور اگر قسم کھائی کہ قرآن مجید نہ پڑھے گا تو نماز میں یا بیرون نماز<sup>(۳)</sup> پڑھنے سے قسم ٹوٹ جائے گی اور اگر اس صورت میں بسم اللہ پڑھی اور نیت میں وہ بسم اللہ ہے جو سورۃ نمل کی جڑ ہے تو ٹوٹ گئی ورنہ نہیں۔<sup>(۴)</sup> (در مختار)

**مسئلہ ۱۸:** قسم کھائی کہ قرآن کی فلاں سورت نہ پڑھے گا اور اسے اول سے آخر تک دیکھتا گیا اور جو کچھ لکھا ہے اسے سمجھا تو قسم نہیں ٹوٹی اور اگر قسم کھائی کہ فلاں کتاب نہ پڑھے گا اور یو ہیں کیا تو امام محمد رحمہ اللہ ثانی کے نزدیک ٹوٹ جائے گی اور ہمارے یہاں کے عرف سے یہی مناسب۔<sup>(۵)</sup> (رد المحتار)

**مسئلہ ۱۹:** قسم کھائی کہ زید سے کلام نہ کریگا جب تک فلاں جگہ پر ہے تو وہاں سے چلے جانے کے بعد قسم ختم ہوگئی، لہذا اگر پھر واپس آیا اور کلام کیا تو کچھ حرج نہیں کہ قسم اب باقی نہ رہی۔<sup>(۶)</sup> (رد المحتار)

**مسئلہ ۲۰:** قسم کھائی کہ اسے پجبری میں بیجا کر حلف دوں گا مدعی علیہ<sup>(۷)</sup> نے جا کر اسکے حق کا اقرار کر لیا حلف کی نوبت ہی نہ آئی تو قسم نہیں ٹوٹی۔ یو ہیں اگر قسم کھائی کہ تیری شکایت فلاں سے کرونگا پھر دونوں میں صلح ہوگئی اور شکایت نہ کی تو قسم

①..... ذی الحجہ اسلامی مہینوں کے اعتبار سے آخری بار ہواں مہینہ ہے۔

②..... "البحر الرائق"، کتاب الأیمان، باب الیمین فی الأکل... إلخ، ج ۴، ص ۵۶۱۔

③..... نماز سے باہر۔

④..... "الدر المختار"، کتاب الأیمان، باب الیمین فی الأکل... إلخ، ج ۵، ص ۶۲۷۔

⑤..... "رد المختار"، کتاب الأیمان، باب الیمین فی الأکل... إلخ، مطلب مهم: لا یکلمہ... إلخ، ج ۵، ص ۶۲۸۔

⑥..... المرجع السابق، مطلب: أنت طالق یوم اکلم فلانا... إلخ، ص ۶۲۹۔

⑦..... جس پر دعویٰ کیا گیا ہو۔

نہیں ٹوٹی یا قسم کھائی کہ اوس کا قرض آج ادا کر دیگا اور اوس نے معاف کر دیا تو قسم جاتی رہی۔<sup>(۱)</sup> (در مختار، رد المحتار، بحر)

**مسئلہ ۲۱:** قسم کھائی کہ فلاں کے غلام یا اوس کے دوست یا اوس کی عورت سے کلام نہ کرونگا اور اوس نے غلام کو بیچ ڈالا یا اور کسی طرح اوس کی ملک سے نکل گیا اور دوست سے عداوت<sup>(۲)</sup> ہو گئی اور عورت کو طلاق دیدی تو اب کلام کرنے سے قسم نہیں ٹوٹے گی غلام میں چاہے یوں کہا کہ فلاں کے اس غلام سے یا فلاں کے غلام سے دونوں کا ایک حکم ہے اور اگر قسم کے وقت وہ اوس کا غلام تھا اور کلام کرنے کے وقت بھی ہے یا قسم کے وقت یہ اوس کا غلام نہ تھا اور اب ہے دونوں صورتوں میں ٹوٹ جائیگی۔<sup>(۳)</sup> (عالمگیری، در مختار)

**مسئلہ ۲۲:** اگر کہا فلاں کی اس عورت سے یا فلاں کی فلاں عورت سے یا فلاں کے اس دوست سے یا فلاں کے فلاں دوست سے کلام نہ کروں گا اور طلاق یا عداوت کے بعد کلام کیا تو قسم ٹوٹ گئی اور اگر نہ اشارہ ہو نہ معین کیا ہو اور اوس نے اب کسی عورت سے نکاح کیا یا کسی سے دوستی کی تو کلام کرنے سے قسم ٹوٹ جائیگی۔<sup>(۴)</sup> (در مختار، رد المحتار)

**مسئلہ ۲۳:** قسم کھائی کہ فلاں کے بھائیوں سے کلام نہ کرونگا اور اوس کا ایک ہی بھائی ہے تو اگر اسے معلوم تھا کہ ایک ہی ہے تو کلام سے قسم ٹوٹ گئی ورنہ نہیں۔<sup>(۵)</sup> (عالمگیری)

**مسئلہ ۲۴:** قسم کھائی کہ اس کپڑے والے سے کلام نہ کر یگا اوسنے کپڑے بیچ ڈالے پھر اس نے کلام کیا تو قسم ٹوٹ گئی اور جس نے کپڑے خریدے اوس سے کلام کیا تو نہیں۔<sup>(۶)</sup> (عالمگیری)

**مسئلہ ۲۵:** قسم کھائی کہ میں اوس کے پاس نہیں پھنگوں گا تو یہ وہی حکم رکھتا ہے جیسے یہ کہا کہ میں اوس سے کلام نہ کرونگا۔<sup>(۷)</sup> (عالمگیری)

**مسئلہ ۲۶:** کسی نے اپنی عورت کو اجنبی شخص<sup>(۸)</sup> سے کلام کرتے دیکھا اوس نے کہا اگر تو اب کسی اجنبی سے کلام

۱..... "الدر المختار" و "رد المختار" کتاب الایمان، باب اليمين في الأكل... إلخ، مطلب: حلف لا يفارقني... إلخ، ج ۵، ص ۶۳۲.

۲..... "البحر الرائق"، کتاب الایمان، باب اليمين في الضرب... إلخ، ج ۴، ص ۶۱۳.

۳..... وغنی.

۴..... "الدر المختار"، کتاب الایمان، باب اليمين في الأكل... إلخ، ج ۵، ص ۶۳۳.

۵..... و "الفتاویٰ الهندیة"، کتاب الایمان، الباب السادس في اليمين على الكلام، ج ۲، ص ۹۹.

۶..... "الدر المختار" و "رد المختار"، کتاب الایمان، باب اليمين في الأكل... إلخ، مطلب: حلف لا يكلم... إلخ، ج ۵، ص ۶۳۳.

۷..... "الفتاویٰ الهندیة"، کتاب الایمان، الباب السادس في اليمين على الكلام، ج ۲، ص ۹۹.

۸..... المرجع السابق.

یعنی غیر محرم۔

کرے گی تو تجھ کو طلاق ہے پھر عورت نے کسی ایسے شخص سے کلام کیا جو اس گھر میں رہتا ہے مگر محارم<sup>(۱)</sup> میں سے نہیں یا کسی رشتہ دار غیر محرم سے کلام کیا تو طلاق ہوگئی۔<sup>(۲)</sup> (عائلیگیری)

**مسئلہ ۲۷:** کچھ لوگ کسی جگہ بیٹھے ہوئے بات کر رہے تھے ان میں سے ایک نے کہا جو شخص اب بولے اس کی عورت کو طلاق ہے پھر خود ہی بولا تو اس کی عورت کو طلاق ہوگئی۔<sup>(۳)</sup> (عائلیگیری)

**مسئلہ ۲۸:** قسم کھائی کہ زید سے کلام نہ کروں گا پھر زید نے اسے خوشی کی کوئی خبر سنائی اس نے کہا الحمد للہ یا رنج کی سنائی اس نے کہا اناللہ تو قسم نہیں ٹوٹی اور زید کی چھینک پر یرحمک اللہ کہا تو ٹوٹ گئی۔<sup>(۴)</sup> (عائلیگیری)

**مسئلہ ۲۹:** قسم کھائی کہ جب تک شب قدر نہ گزرے کلام نہ کروں گا اگر یہ شخص عام لوگوں میں سے ہے تو رمضان کی ستائیسویں رات گزرنے پر کلام کر سکتا ہے اور اگر جانتا ہو کہ شب قدر میں ائمہ کا اختلاف ہے تو جب تک قسم کے بعد پورا رمضان نہ گزرے کلام نہیں کر سکتا یعنی اگر رمضان سے پہلے قسم کھائی تو اس رمضان کے گزرنے کے بعد کلام کر سکتا ہے اور رمضان کی ایک رات گزرنے کے بعد قسم کھائی تو جب تک دوسرا رمضان پورا نہ گزر جائے کلام نہیں کر سکتا۔<sup>(۵)</sup> (عائلیگیری)

## طلاق دینے اور آزاد کرنے کی یمنین

**مسئلہ ۱:** اگر کہا کہ پہلا غلام کہ خریدوں آزاد ہے تو اس کے کہنے کے بعد جس کو پہلے خریدے گا آزاد ہو جائیگا اور دوسرا غلام ایک ساتھ خریدے تو کوئی آزاد نہ ہوگا کہ ان میں سے کوئی پہلا نہیں۔ اور اگر کہا کہ پہلا غلام جس کا میں مالک ہوں گا آزاد ہے اور ڈیڑھ غلام کا مالک ہوا تو جو پورا ہے آزاد ہے اور آدھا کچھ نہیں۔ یوہیں اگر کپڑے کی نسبت کہا کہ پہلا تھان جو خریدوں صدقہ ہے اور ڈیڑھ تھان ایک ساتھ خریدا تو ایک پورے کو تصدق<sup>(۶)</sup> کرے۔<sup>(۷)</sup> (درمختار)

**مسئلہ ۲:** اگر کہا کہ پچھلا غلام جس کو میں خریدوں آزاد ہے اور اسکے بعد چند غلام خریدے تو سب میں پچھلا آزاد

۱..... وہ قریبی رشتے دار جن سے ہمیشہ نکاح حرام ہو۔

۲..... "الفتاویٰ الہندیۃ"، کتاب الذیمان، الباب السادس فی الیمن علی الکلام، ج ۲، ص ۱۰۱۔

۳..... المرجع السابق، ص ۱۰۲۔ ۴..... المرجع السابق، ص ۹۹، ۱۰۲۔

۵..... "الفتاویٰ الہندیۃ"، کتاب الذیمان، الباب السادس فی الیمن علی الکلام، ج ۲، ص ۱۰۸۔

۶..... صدقہ۔

۷..... "الدر المختار"، کتاب الذیمان، باب الیمن فی الطلاق والعناق، ج ۵، ص ۶۴۴-۶۴۶۔

ہے۔ اور اس کا پچھلا ہونا اس وقت معلوم ہوگا جب یہ شخص مرے اس واسطے کہ جب تک زندہ ہے کسی کو پچھلا نہیں کہہ سکتے۔ اور یہ اب سے آزاد نہ ہوگا بلکہ جس وقت اس نے خریدا ہے اسی وقت سے آزاد قرار دیا جائیگا لہذا اگر صحت میں خریدا جب تو بالکل آزاد ہے اور مرض الموت میں خریدا تو تہائی مال سے آزاد ہوگا۔ اور اگر اس کہنے کے بعد صرف ایک ہی غلام خریدا ہے تو آزاد نہ ہوگا کہ یہ پچھلا تو جب ہوگا جب اس سے پہلے اور بھی خریدا ہوتا۔<sup>(۱)</sup> (در مختار)

**مسئلہ ۳:** اگر کہا پہلی عورت جو میرے نکاح میں آئے اسے طلاق ہے تو اس کہنے کے بعد جس عورت سے پہلے نکاح ہوگا اسے طلاق پڑ جائے گی اور نصف مہر واجب ہوگا۔

**مسئلہ ۴:** اگر کہا کہ پچھلی عورت جو میرے نکاح میں آئے اسے طلاق ہے اور دوبارہ نکاح کیے تو جس سے آخر میں نکاح ہوا نکاح ہوتے ہی اسے طلاق پڑ جائیگی مگر اس کا علم اس وقت ہوگا جب وہ شخص مرے کیونکہ جب تک زندہ ہے یہ نہیں کہا جاسکتا کہ یہ پچھلی ہے کیونکہ ہو سکتا ہے کہ اس کے بعد اور نکاح کر لے۔ لہذا اس کے مرنے کے بعد جب معلوم ہوا کہ یہ پچھلی ہے تو نصف مہر بوجہ طلاق پائے گی۔ اور اگر وطی ہوئی ہے تو پورا مہر بھی لے گی۔ اور اس کی عدت حیض سے شمار ہوگی۔ اور عدت میں سوگ نہ کرے گی اور شوہر کی میراث نہ پائے گی۔ اور اگر اس صورت مذکورہ میں اس نے ایک عورت سے نکاح کیا پھر دوسری سے کیا پھر پہلی کو طلاق دیدی پھر اس سے نکاح کیا تو اگرچہ اس سے ایک بار نکاح آخر میں کیا ہے مگر اس کو طلاق نہ ہوگی بلکہ دوسری کو ہوگی کہ جب اس سے پہلے ایک بار نکاح کیا تو یہ پہلی ہو چکی اسے پچھلی نہیں کہہ سکتے، اگرچہ دوبارہ نکاح اس سے آخر میں ہوا ہے۔<sup>(۲)</sup> (بحر، در مختار)

**مسئلہ ۵:** یہ کہا کہ اگر میں گھر میں جاؤں تو میری عورت کو طلاق ہے پھر قسم کھائی کہ عورت کو طلاق نہیں دیگا اسکے بعد گھر میں گیا تو عورت کو طلاق ہو گئی مگر قسم نہیں ٹوٹی اور اگر پہلے طلاق نہ دینے کی قسم کھائی پھر یہ کہا کہ اگر گھر میں جاؤں تو عورت کو طلاق ہے اور گھر میں گیا تو قسم بھی ٹوٹی اور طلاق بھی ہو گئی۔<sup>(۳)</sup> (عالمگیری)

**مسئلہ ۶:** کسی شخص کو اپنی عورت کو طلاق دینے کا وکیل بنایا پھر یہ قسم کھائی کہ عورت کو طلاق نہیں دیگا، اب اس قسم کے بعد وکیل نے اس کی عورت کو طلاق دی تو قسم نوٹ گئی۔ یو ہیں اگر عورت سے کہا تو اگر چاہے تو تجھے طلاق ہے، اس کے بعد قسم

①..... "الدر المختار"، کتاب الأیمان، باب اليمين في الطلاق والعناق، ج ۵، ص ۶۴۶.

②..... "البحر الرائق"، کتاب الأیمان، باب اليمين في الطلاق والعناق، ج ۴، ص ۵۷۵.

و "الدر المختار" کتاب الأیمان، باب اليمين في الطلاق والعناق، ج ۵، ص ۶۴۶.

③..... "الفتاویٰ الہندیۃ"، کتاب الأیمان، الباب السابع في اليمين في الطلاق والعناق، ج ۲، ص ۱۱۱.

کھائی کہ طلاق نہ دے گا، قسم کھانے کے بعد عورت نے کہا میں نے طلاق چاہی تو طلاق بھی ہو گئی اور قسم بھی ٹوٹی۔<sup>(۱)</sup> (عالمگیری)  
مسئلہ ۷: قسم کھائی کہ نکاح نہ کرے گا اور دوسرے کو اپنے نکاح کا وکیل کیا تو قسم ٹوٹ جائے گی اگرچہ یہ کہے کہ میرا مقصد یہ تھا کہ اپنی زبان سے ایجاب وقبول نہ کروں گا۔<sup>(۲)</sup> (عالمگیری)

مسئلہ ۸: عورت سے کہا اگر تو جنے تو تجھے طلاق ہے اور مردہ یا کچا بچہ پیدا ہوا تو طلاق ہو گئی، ہاں اگر ایسا کچا بچہ پیدا ہوا جس کے اعضاء نہ بنے ہوں تو طلاق نہ ہوئی۔<sup>(۳)</sup> (بحر)

مسئلہ ۹: جو میرا غلام فلاں بات کی خوشخبری سنائے وہ آزاد ہے اور متفرق طور پر<sup>(۴)</sup> غلاموں نے آ کر خبر دی تو پہلے جس نے خبر دی ہے وہ آزاد ہوگا کہ خوشخبری سنانے کے یہ معنی ہیں کہ خوشی کی خبر دینا جس کو وہ نہ جانتا ہو تو دوسرے اور تیسرے نے جو خبر دی یہ جاننے کے بعد ہے، لہذا آزاد نہ ہو گئے اور جھوٹی خبر دی تو کوئی آزاد نہ ہوگا کہ جھوٹی خبر کو خوشخبری نہیں کہتے اور اگر سب نے ایک ساتھ خبر دی تو سب آزاد ہو جائیں گے۔<sup>(۵)</sup> (تنویر الابصار)

## خرید و فروخت و نکاح وغیرہ کی قسم

مسئلہ ۱: بعض عقد<sup>(۶)</sup> اس قسم کے ہیں کہ اون کے حقوق اور کی طرف رجوع کرتے ہیں جس سے وہ عقد صادر ہو<sup>(۷)</sup> اور اس میں وکیل کو اسکی حاجت نہیں کہ یہ کہے میں فلاں کی طرف سے یہ عقد کرتا ہوں جیسے خریدنا، بیچنا، کرایہ پر دینا کرایہ پر لینا۔ اور بعض فعل ایسے ہیں جن میں وکیل کو موکل<sup>(۸)</sup> کی طرف نسبت کرنے کی حاجت ہوتی ہے جیسے مقدمہ لڑانا کہ وکیل کو کہنا پڑیگا کہ یہ دعویٰ میں اپنے فلاں موکل کی طرف سے کرتا ہوں اور بعض فعل ایسے ہوتے ہیں جن میں اصل فائدہ اوی کو ہوتا ہے جو اس فعل کا عمل ہے یعنی جس پر وہ فعل واقع ہے جیسے اولاد کو مارنا۔ ان تینوں قسموں میں اگر خود کرے تو قسم ٹوٹنے کی اور اس کے حکم سے دوسرے نے کیا تو نہیں مثلاً قسم کھائی کہ یہ چیز میں نہیں خریدوں گا اور دوسرے سے خریدوائی یا قسم کھائی کہ گھوڑا کرایہ پر نہیں دوں گا

۱..... "الفناوی الہندیۃ"، کتاب الأیمان، الباب السابع فی الیمین فی الطلاق والعناق، ج ۲، ص ۱۱۱.

بہار شریعت کے تمام نسخوں میں یہاں عبارت ایسے ہی مذکور ہے، غالباً یہاں کتابت کی غلطی ہے، اصل عبارت یوں ہے قسم کھانے کے بعد عورت نے کہا میں نے طلاق چاہی تو طلاق بھی ہو گئی اور قسم بھی نہ ٹوٹی۔... علیہ

۲..... "الفناوی الہندیۃ"، کتاب الأیمان، الباب السابع فی الیمین فی الطلاق والعناق، ج ۲، ص ۱۱۱.

۳..... "البحر الرائق"، کتاب الأیمان، باب الیمین فی الطلاق والعناق، ج ۴، ص ۵۷۳.

۴..... علیحدہ علیحدہ، باری باری۔

۵..... "تنویر الابصار"، کتاب الأیمان، باب الیمین فی الطلاق والعناق، ج ۵، ص ۶۴۹.

۶..... وکیل بنانے والا۔

۷..... جاری ہو، نافذ ہو۔

۸..... یعنی بعض معاملات۔

اور دوسرے سے یہ کام لیا یا دعویٰ نہ کرونگا اور وکیل سے دعوے کرایا یا اپنے لڑکے کو نہیں مارونگا اور دوسرے سے مارنے کو کہا تو ان سب صورتوں میں قسم نہیں ٹوٹی۔ اور جو عقد اس قسم کے ہیں کہ ان کے حقوق اسکے لیے نہیں جس سے وہ عقد صادر ہوں کہ یہ شخص محض متوسط<sup>(۱)</sup> ہوتا ہے بلکہ حقوق اسکے لیے ہوں جس نے حکم دیا ہے اور جو موکل ہے جیسے نکاح، غلام آزاد کرنا، ہبہ، صدقہ، وصیت<sup>(۲)</sup>، قرض لینا، امانت رکھنا، عاریت دینا<sup>(۳)</sup>، عاریت لینا، یا جو فعل ایسے ہوں کہ ان کا نفع اور مصلحت حکم کرنے والے کے لیے ہے جیسے غلام کو مارنا، ذبح کرنا، دین کا تقاضا، دین کا قبضہ کرنا، کپڑا پہننا، کپڑا سلوانا، مکان بنوانا تو ان سب میں خواہ خود کر لے یا دوسرے سے کرائے بہر حال قسم ٹوٹ جائیگی مثلاً قسم کھائی کہ نکاح نہیں کریگا اور کسی کو اپنے نکاح کا وکیل کر دیا اس وکیل نے نکاح کر دیا یا ہبہ و صدقہ وصیت اور قرض لینے کے لیے دوسرے کو وکیل کیا اور وکیل نے یہ کام انجام دیے یا قسم کھائی کہ کپڑا نہیں پہنے گا اور دوسرے سے کہا اس نے پہنا دیا یا قسم کھائی کہ کپڑے نہیں سلوائے گا اس کے حکم سے دوسرے نے سلوائے یا مکان نہیں بنایگا اور اسکے حکم سے دوسرے نے بنایا تو قسم ٹوٹ گئی۔<sup>(۴)</sup> (فتح القدیر وغیرہ)

**مسئلہ ۲:** قسم کھائی کہ فلاں چیز نہیں خریدے گا یا نہیں بیچے گا اور نیت یہ ہے کہ نہ خود اپنے ہاتھ سے خریدے بیچے گا نہ دوسرے سے یہ کام لے گا اور دوسرے سے خریدوائی یا بیچوائی تو قسم ٹوٹ گئی کہ ایسی نیت کر کے اس نے خود اپنے اوپر سخت کر لی۔ یو ہیں اگر ایسی نیت تو نہیں ہے مگر یہ قسم کھانے والا ان لوگوں میں ہے کہ ایسی چیز اپنے ہاتھ سے خریدتے بیچتے نہیں ہیں تو اب بھی دوسرے سے خریدوانے بیچوانے سے قسم ٹوٹ جائیگی۔ اور اگر وہ شخص کبھی خود خریدتا اور کبھی دوسرے سے خریدواتا ہے تو اگر اکثر خود خریدتا ہے تو وکیل کے خریدنے سے نہیں ٹوٹے گی اور اگر اکثر خریدواتا ہے تو ٹوٹ جائیگی۔<sup>(۵)</sup> (بحر، عالمگیری)

**مسئلہ ۳:** قسم کھائی کہ فلاں چیز نہیں خریدے گا یا نہیں بیچے گا اور دوسرے کی طرف سے خریدی یا بیچی تو قسم ٹوٹ گئی۔<sup>(۶)</sup> (رد المحتار)

**مسئلہ ۴:** قسم کھائی کہ نہیں خریدے گا یا نہیں بیچے گا اور بیچے فاسد کے ساتھ خریدی یا بیچی تو قسم ٹوٹ گئی اگرچہ قبضہ نہ ہوا

①..... یعنی دو شخصوں کے درمیان معاملہ طے کرانے والا۔

②..... زندگی کے آخری لمحات یا سفر پر جاتے وقت اپنے مال وغیرہ کی ہدایت دینا۔

③..... اپنی کوئی چیز کسی دوسرے کو نفع حاصل کرنے کے لیے بلا عوض دینا۔

④..... ”فتح القدیر“، کتاب الأیمان، باب الیمین فی البیع... إلخ، ج ۴، ص ۴۴۴ وغیرہ۔

⑤..... ”الفتاویٰ الہندیہ“، کتاب الأیمان، الباب الثامن فی الیمین فی البیع... إلخ، ج ۲، ص ۱۱۳۔

و ”البحر الرائق“، کتاب الأیمان، باب الیمین فی البیع... إلخ، ج ۴، ص ۵۸۰۔

⑥..... ”رد المحتار“، کتاب الأیمان، باب الیمین فی البیع... إلخ، ج ۵، ص ۶۵۸۔

ہو۔ یوہیں اگر بائع یا مشتری<sup>(۱)</sup> نے اختیار واپسی کا اپنے لیے رکھا ہو جب بھی قسم ٹوٹ گئی۔ ہبہ واجارہ کا بھی یہی حکم ہے کہ فاسد<sup>(۲)</sup> سے بھی قسم ٹوٹ جائیگی۔<sup>(۳)</sup> (عالمگیری، درمختار)

**مسئلہ ۵:** قسم کھائی کہ یہ چیز نہیں بیچے گا اور اس کو کسی معاوضہ کی شرط پر ہبہ کر دیا اور دونوں جانب سے قبضہ بھی ہو گیا تو قسم ٹوٹ گئی۔<sup>(۴)</sup> (عالمگیری)

**مسئلہ ۶:** صورت مذکورہ میں اگر بیع باطل کے ذریعہ سے خریدی یا بیچی یا خریدنے کے بعد قسم کھائی کہ اسے نہیں بیچے گا اور وہ چیز بائع کو پھیر دی یا عیب ظاہر ہوا اور پھیر دی تو قسم نہیں ٹوٹی۔<sup>(۵)</sup> (عالمگیری)

**مسئلہ ۷:** قسم کھائی کہ نہیں بیچے گا اور کسی شخص نے بے اس کے حکم کے بیچ دی اور اس نے اس کو جائز کر دیا تو قسم نہیں ٹوٹی ہاں اگر وہ قسم کھانے والا ایسا ہے کہ خود اپنے ہاتھ سے ایسی چیز نہیں بیچتا ہے تو ٹوٹ گئی۔<sup>(۶)</sup> (عالمگیری)

**مسئلہ ۸:** قسم کھائی کہ بیچنے کے لیے غلہ نہ خریدے گا اور گھر کے خرچ کے لیے خریدا پھر کسی وجہ سے بیچ ڈالا تو قسم نہیں ٹوٹی۔<sup>(۷)</sup> (بحر)

**مسئلہ ۹:** قسم کھائی کہ مکان نہیں بیچے گا اور اسے عورت کے مہر میں دیا اس میں دو صورتیں ہیں۔ ایک یہ کہ یہ مکان ہی مہر ہو کہ نکاح میں یہ کہا ہو کہ عوض اس مکان کے تیرے نکاح میں دی جب تو نہیں ٹوٹی اور اگر روپے کا مہر بندھا تھا مثلاً اتنے سو یا اتنے ہزار روپے دین مہر کے عوض تیرے نکاح میں دی اور روپے کے عوض اس نے مکان دیدیا تو قسم ٹوٹ گئی۔<sup>(۸)</sup> (بحر، رد المحتار)

**مسئلہ ۱۰:** قسم کھائی کہ فلاں سے نہیں خریدے گا اور اس سے بیع سلم کے ذریعہ سے کوئی چیز خریدی تو قسم ٹوٹ گئی۔<sup>(۹)</sup> (بحر)

①..... بیچنے والا یا خریدار۔ ..... یعنی ہبہ فاسد اور اجارہ فاسد۔

②..... "الفنای اٹھندیہ"، کتاب الایمان، الباب الثامن فی الیمین فی البیع... إلخ، ج ۲، ص ۱۱۳.

③..... "رد المحتار"، کتاب الایمان، باب الیمین فی البیع... إلخ، ج ۵، ص ۶۶۳.

④..... "الفنای اٹھندیہ"، کتاب الایمان، الباب الثامن فی الیمین فی البیع... إلخ، ج ۲، ص ۱۱۳.

⑤..... المرجع السابق.

⑥..... "البحر الرائق"، کتاب الایمان، باب الیمین فی البیع... إلخ، ج ۴، ص ۵۸۱.

⑦..... "البحر الرائق"، کتاب الایمان، باب الیمین فی البیع... إلخ، ج ۴، ص ۵۸۱.

⑧..... "رد المحتار"، کتاب الایمان، باب الیمین فی البیع... إلخ، ج ۵، ص ۶۵۸.

⑨..... "البحر الرائق"، کتاب الایمان، باب الیمین فی البیع... إلخ، ج ۴، ص ۵۸۱.

**مسئلہ ۱۱:** قسم کھائی کہ یہ جانور بیچ ڈالے گا اور وہ چوری ہو گیا تو جب تک اس کے مرنے کا یقین نہ ہو قسم نہیں ٹوٹے گی۔<sup>(۱)</sup> (عالمگیری)

**مسئلہ ۱۲:** کسی چیز کا بھاؤ کیا<sup>(۲)</sup> بائع نے کہا میں بارہ روپے سے کم میں نہیں دوں گا اس نے کہا اگر میں بارہ روپیہ میں لوں تو میری عورت کو طلاق ہے پھر وہی چیز تیرہ میں یا بارہ روپے اور کوئی کپڑا وغیرہ روپے پر اضافہ کر کے خریدی یعنی بارہ سے زیادہ دیے تو طلاق ہوگئی اور اگر گیارہ روپے اور ان کے ساتھ کچھ کپڑا وغیرہ دیا تو نہیں۔<sup>(۳)</sup> (عالمگیری)

**مسئلہ ۱۳:** قسم کھائی کہ کپڑا نہیں خریدے گا اور کھلی یا ناٹ یا پھونٹا یا ٹوپی یا قالین خریدا تو قسم نہیں ٹوٹی اور اگر قسم کھائی کہ نیا کپڑا نہیں خریدے گا تو استعمالی کپڑا، بے ڈھلا ہوا بھی خریدنے سے قسم ٹوٹ جائے گی۔<sup>(۴)</sup> (بحر) مگر بعض کپڑے اس زمانہ میں ایسے ہیں کہ ان کے ڈھلنے کی نوبت نہیں آتی وہ اگر اتنے استعمالی ہیں کہ انھیں پرانا کہتے ہوں تو پرانے ہیں۔

**مسئلہ ۱۴:** قسم کھائی کہ سونا چاندی نہیں خریدوں گا اور ان کے برتن یا زیور خریدے تو قسم ٹوٹ گئی اور روپیہ یا اشرفی خریدی تو نہیں کہ ان کے خریدنے کو عرف میں سونا چاندی خریدنا نہیں کہتے۔ یو ہیں قسم کھائی کہ تانبا نہیں خریدیگا اور پیسے مول لیے<sup>(۵)</sup> تو نہیں ٹوٹی۔<sup>(۶)</sup> (بحر)

**مسئلہ ۱۵:** قسم کھائی کہ نہ خریدے گا اور گیسوں خریدے ان میں کچھ دانے ہو کے بھی ہیں تو قسم نہیں ٹوٹی۔ یو ہیں اگر اینٹ، تختہ، کڑی<sup>(۷)</sup> وغیرہ کے نہ خریدنے کی قسم کھائی اور مکان خریدا جس میں یہ سب چیزیں ہیں تو نہیں ٹوٹی۔<sup>(۸)</sup> (عالمگیری)

**مسئلہ ۱۶:** قسم کھائی کہ گوشت نہیں خریدیگا اور زندہ بکری خریدی یا قسم کھائی کہ دودھ نہیں خریدیگا اور بکری وغیرہ کوئی جانور خریدا جس کے قصن میں دودھ ہے تو قسم نہیں ٹوٹی۔<sup>(۹)</sup> (بحر)

۱..... "الفناوی الہندیۃ"، کتاب الأیمان، الباب الثامن فی البیع فی البیع... إلخ، ج ۲، ص ۱۱۳.

۲..... قیمت مقرر کی۔

۳..... "الفناوی الہندیۃ"، کتاب الأیمان، الباب الثامن فی البیع فی البیع... إلخ، ج ۲، ص ۱۱۳.

۴..... "البحر الرائق"، کتاب الأیمان، باب البیع فی البیع... إلخ، ج ۴، ص ۵۸۱.

۵..... یعنی تانے کے بنے ہوئے پیسے خریدے۔

۶..... المرجع السابق. ●..... فہمتر۔

۷..... "الفناوی الہندیۃ"، کتاب الأیمان، الباب الثامن فی البیع فی البیع... إلخ، ج ۲، ص ۱۱۵.

۸..... "البحر الرائق"، کتاب الأیمان، باب البیع فی البیع... إلخ، ج ۴، ص ۵۸۱.



- مسئلہ ۱۷:** قسم کھائی کہ چٹیل یا تانبا نہیں خریدے گا اور ان کے برتن طشت (۱) وغیرہ خریدے تو قسم ٹوٹ گئی۔ (۲) (بحر)
- مسئلہ ۱۸:** قسم کھائی کہ تیل نہیں خریدے گا اور نیت کچھ نہ ہو تو وہ تیل مراد لیا جائیگا جس کے استعمال کی وہاں عادت ہو خواہ کھانے میں یا سر کے ڈالنے میں۔ (۳) (بحر)
- مسئلہ ۱۹:** قسم کھائی کہ فلاں عورت سے نکاح نہ کریگا اور نکاح فاسد کیا مثلاً بغیر گواہوں کے یا عدت کے اندر تو قسم نہیں ٹوٹی کہ نکاح فاسد نکاح نہیں۔ (۴) (درمختار)
- مسئلہ ۲۰:** قسم کھائی کہ لڑکے یا لڑکی کا نکاح نہ کریگا اور نابالغ ہوں تو خود کرے یا دوسرے کو وکیل کر دے دونوں صورتوں میں قسم ٹوٹ گئی اور بالغ ہوں تو خود پڑھانے سے نوٹے گی دوسرے کو وکیل کرنے سے نہیں۔ (۵) (درمختار، ردالمحتار)
- مسئلہ ۲۱:** قسم کھائی کہ نکاح نہ کریگا پھر یہ پاگل یا بوہرا ہو گیا اور اس کے باپ نے نکاح کر دیا تو قسم نہیں ٹوٹی۔ (۶) (عالمگیری)
- مسئلہ ۲۲:** قسم کھائی کہ نکاح نہ کریگا اور قسم سے پہلے فضولی نے نکاح کیا تھا اور بعد قسم اس نے نکاح کو جائز کر دیا تو نہیں ٹوٹی اور قسم کے بعد فضولی نے نکاح کر دیا ہے تو اگر قول سے جائز کریگا تو ٹوٹ جائیگی اور فعل سے جائز کیا مثلاً عورت کے پاس مہر بھیج دیا تو نہیں ٹوٹی اور اگر فضولی یا وکیل نے نکاح فاسد کیا ہے تو نہیں ٹوٹے گی۔ (۷) (عالمگیری)
- مسئلہ ۲۳:** نکاح نہ کرنے کی قسم کھائی اور کسی نے مجبور کر کے نکاح کر لیا تو قسم ٹوٹ گئی۔ (۸) (خانہ)
- مسئلہ ۲۴:** قسم کھائی کہ اتنے سے زیادہ مہر پر نکاح نہ کریگا اور اتنے ہی پر نکاح کیا، بعد کو مہر میں اضافہ کر دیا تو قسم نہیں ٹوٹی۔ (۹) (عالمگیری)

۱..... بڑا تھاں، بڑا برتن۔

۲..... "البحر الرائق"، کتاب الأیمان، باب اليمين في البيع... إلخ ج ۱، ص ۵۸۱.

۳..... المرجع السابق.

۴..... "الدر المختار"، کتاب الأیمان، باب اليمين في البيع... إلخ، ج ۵، ص ۶۷۳.

۵..... "الدر المختار" و "رد المختار"، کتاب الأیمان، باب اليمين في البيع... إلخ، مطلب: حلف لا يزوج عبده، ج ۵، ص ۶۶۲.

۶..... "الفتاوى الهندية"، کتاب الأیمان، الباب الثامن في اليمين في البيع... إلخ، ج ۲، ص ۱۱۸.

۷..... المرجع السابق، ص ۱۱۲.

۸..... "الفتاوى الخانية"، کتاب الأیمان، باب من الأیمان، فصل في التزويج، ج ۱، ص ۳۰۰.

۹..... "الفتاوى الهندية"، کتاب الأیمان، الباب الثامن في اليمين في البيع... إلخ، ج ۲، ص ۱۱۸.

- مسئلہ ۲۵:** قسم کھائی کہ پوشیدہ نکاح کریگا اور دو گواہوں کے سامنے نکاح کیا تو نہیں ٹوٹی اور تین کے سامنے کیا تو ٹوٹ گئی۔<sup>(۱)</sup> (عالمگیری)
- مسئلہ ۲۶:** قسم کھائی کہ فلاں کو قرض نہ دیگا اور بغیر مانگے اس نے قرض دیا اس نے لینے سے انکار کر دیا جب بھی قسم ٹوٹ جائیگی۔ یو ہیں اگر قسم کھائی کہ فلاں سے قرض نہ لے گا اور اس نے مانگا اس نے نہ دیا قسم ٹوٹ گئی۔<sup>(۲)</sup> (عالمگیری)
- مسئلہ ۲۷:** قسم کھائی کہ فلاں سے کوئی چیز عاریت نہ لے گا، اس نے اپنے گھوڑے پر اسے بٹھالیا تو نہیں ٹوٹی۔<sup>(۳)</sup> (عالمگیری)
- مسئلہ ۲۸:** قسم کھائی کہ اس قلم سے نہیں لکھے گا اور اسے توڑ کر دوبارہ بنایا اور لکھا قسم ٹوٹ گئی کہ عرف میں اس نوٹے ہوئے کو بھی قلم کہتے ہیں۔<sup>(۴)</sup> (ردالمحتار)

## نماز و روزہ ■ حج کی قسم کا بیان

- مسئلہ ۱:** نماز نہ پڑھنے یا روزہ نہ رکھنے یا حج نہ کرنے کی قسم کھائی اور فاسد ادا کیا تو قسم نہیں ٹوٹی جبکہ شروع ہی سے فاسد ہو مثلاً بغیر طہارت نماز پڑھی یا طلوع فجر کے بعد کھانا کھایا اور روزہ کی نیت کی۔ اور اگر شروع صحت<sup>(۵)</sup> کے ساتھ کیا بعد کو فاسد کر دیا مثلاً ایک رکعت نماز پڑھ کر توڑ دی یا روزہ رکھ کر توڑ دیا اگرچہ نیت کرنے کے تھوڑے ہی بعد توڑ دیا تو قسم ٹوٹ گئی۔<sup>(۶)</sup> (ردالمحتار)
- مسئلہ ۲:** نماز نہ پڑھنے کی قسم کھائی اور قیام و قراءت و رکوع کر کے توڑ دی تو قسم نہیں ٹوٹی اور سجدہ کر کے توڑی تو ٹوٹ گئی۔<sup>(۷)</sup> (عالمگیری)
- مسئلہ ۳:** قسم کھائی کہ ظہر کی نماز نہ پڑھے گا تو جب تک قعدہ اخیرہ میں التحیات نہ پڑھ لے قسم نہ ٹوٹے گی یعنی اس

۱..... "الفتاویٰ الہندیہ"، کتاب الأیمان، الباب الثامن فی الیمین فی البیع... إلخ، ج ۲، ص ۱۱۹.

۲..... "الفتاویٰ الہندیہ"، کتاب الأیمان، الباب الثامن فی الیمین فی البیع... إلخ، ج ۲، ص ۱۱۹.

۳..... المرجع السابق.

۴..... "ردالمحتار"، کتاب الأیمان، باب الیمین فی الدعول... إلخ، مطلب: الأیمان مبنیة... إلخ، ج ۵، ص ۵۵۷.

۵..... یعنی تمام شرائط و ارکان کی پابندی کرتے ہوئے۔

۶..... "ردالمحتار"، کتاب الأیمان، باب الیمین فی البیع... إلخ، مطلب: حلف لا یصوم... إلخ، ج ۵، ص ۶۸۲.

۷..... "الفتاویٰ الہندیہ"، کتاب الأیمان، الباب التاسع فی الیمین فی الحج... إلخ، ج ۲، ص ۱۲۱.

سے قبل فاسد کرنے میں قسم نہیں ٹوٹی۔<sup>(۱)</sup> (درمختار)

**مسئلہ ۴:** قسم کھائی کہ کسی کی امامت نہ کریگا اور تنہا شروع کر دی پھر لوگوں نے اس کی اقتدا کر لی مگر اس نے امامت کی نیت نہ کی تو مقتدیوں کی نماز ہو جائیگی اگرچہ جمعہ کی نماز ہو اور اس کی قسم نہ ٹوٹی۔ یوں اگر جنازہ یا سجدہ تلاوت میں لوگوں نے اسکی اقتدا کی جب بھی قسم نہ ٹوٹی اور اگر قسم کے یہ لفظ ہوں کہ نماز میں امامت نہ کروں گا تو نماز جنازہ میں امامت کی نیت سے بھی نہیں ٹوٹے گی۔<sup>(۲)</sup> (درمختار، ردالمحتار)

**مسئلہ ۵:** قسم کھائی کہ فلاں کے پیچھے نماز نہیں پڑھے گا اور اس کی اقتدا کی مگر پیچھے کھڑا نہ ہوا بلکہ برابر دھننے یا بائیں کھڑے ہو کر نماز پڑھی یا قسم کھائی کہ فلاں کے ساتھ نماز نہ پڑھے گا اور اس کی اقتدا کی اگرچہ ساتھ نہ کھڑا ہوا بلکہ پیچھے کھڑا ہوا قسم ٹوٹ گئی۔<sup>(۳)</sup> (بحر)

**مسئلہ ۶:** قسم کھائی کہ نماز وقت گزار کر نہ پڑھے گا اور سو گیا یہاں تک کہ وقت ختم ہو گیا اگر وقت آنے سے پہلے سویا اور وقت جانے کے بعد آنکھ کھلی تو قسم نہیں ٹوٹی۔ اور وقت ہو جانے کے بعد سویا تو ٹوٹ گئی۔<sup>(۴)</sup> (ردالمحتار)

**مسئلہ ۷:** قسم کھائی کہ فلاں نماز جماعت سے پڑھے گا اور آدمی سے کم جماعت سے ملی یعنی چار یا تین رکعت والی میں ایک رکعت جماعت سے پائی یا قصد میں شریک ہوا تو قسم ٹوٹ گئی اگرچہ جماعت کا ثواب پائے گا۔<sup>(۵)</sup> (شرح وقایہ)

**مسئلہ ۸:** عورت سے کہا، اگر تو نماز چھوڑے گی تو تجھ کو طلاق اور نماز قضا ہوگئی مگر پڑھ لی تو طلاق نہ ہوئی کہ عرف میں نماز چھوڑنا اسے کہتے ہیں کہ بالکل نہ پڑھے گا اگرچہ شرعاً قصد<sup>(۶)</sup> قضا کر دینے کو بھی چھوڑنا کہتے ہیں۔<sup>(۷)</sup> (ردالمحتار)

**مسئلہ ۹:** قسم کھائی کہ اس مسجد میں نماز نہ پڑھے گا اور مسجد بڑھائی گئی اس نے اس حصہ میں نماز پڑھی جواب زیادہ کیا گیا ہے تو قسم نہیں ٹوٹی اور اگر قسم میں یہ کہا فلاں محلہ کی مسجد یا فلاں شخص کی مسجد میں نماز نہ پڑھے گا اور مسجد میں کچھ اضافہ ہوا اس نے اس جگہ پڑھی جب بھی ٹوٹ گئی۔<sup>(۸)</sup> (بحر)

....."الدرالمختار"، کتاب الأيمان، باب اليمين في البيع... إلخ، ج ۵، ص ۶۸۶.

....."الدرالمختار" و "ردالمختار"، کتاب الأيمان، باب اليمين في البيع... إلخ، مطلب: حلف لا يؤم أحدًا، ج ۵، ص ۶۸۶.

....."البحر الرائق"، کتاب الأيمان، باب اليمين في البيع... إلخ، ج ۴، ص ۶۰۱، ۶۰۰.

....."ردالمختار"، کتاب الأيمان، باب اليمين في البيع... إلخ، مطلب: حلف لا يؤم أحدًا، ج ۵، ص ۶۸۸.

....."شرح الوقاية مع حاشية عمدة الرعاية"، کتاب الأيمان، ج ۲، ص ۲۶۳.

..... جان بوجہ کر۔

....."ردالمختار"، کتاب الأيمان، باب اليمين في البيع... إلخ، مطلب: حلف لا يؤم أحدًا، ج ۵، ص ۶۸۸.

....."البحر الرائق"، کتاب الأيمان، باب اليمين في البيع... إلخ، ج ۴، ص ۶۰۲.

## لباس کے متعلق قسم کا بیان

**مسئلہ ۱:** قسم کھائی کہ اپنی عورت کے کاتے ہوئے سوت کا کپڑا نہ پہنے گا اور عورت نے سوت کا کتا اور وہ بن کر کپڑا طیار ہوا اگر وہ روئی جس کا سوت بنا ہے قسم کھاتے وقت شوہر کی تھی تو پہننے سے قسم ٹوٹ گئی ورنہ نہیں۔ اور اگر قسم کھائی کہ فلاں کے کاتے ہوئے سوت کا کپڑا نہ پہنے گا اور کچھ اوس کا کاتا ہے اور کچھ دوسرے کا دونوں کو ملا کر کپڑا بنوایا تو قسم نہ ٹوٹی اور اگر کل سوت اوی کا کاتا ہوا ہے دوسرے کے کاتے ہوئے ذورے سے کپڑا سیا گیا ہے تو قسم ٹوٹ گئی۔<sup>(۱)</sup> (بحر، رد المحتار)

**مسئلہ ۲:** اگر کھا<sup>(۲)</sup>، اچکن<sup>(۳)</sup>، شیردانی<sup>(۴)</sup> تینوں میں فرق ہے لہذا اگر قسم کھائی کہ شیردانی نہ پہنے گا تو اگر کھا پہننے سے قسم نہ ٹوٹی۔ یوہیں قیص اور گرتے میں بھی فرق ہے لہذا ایک کی قسم کھائی اور دوسرا پہنا تو قسم نہیں ٹوٹی اگرچہ عربی میں قیص گرتے کو کہتے ہیں۔ یوہیں پتلون اور پاجامہ میں بھی فرق ہے اگرچہ انگریزی میں پتلون پاجامہ ہی کو کہتے ہیں۔ یوہیں بوٹ نہ پہننے کی قسم کھائی اور ہندوستانی جو پتا پہنا قسم نہ ٹوٹی کہ اس کو بوٹ نہیں کہتے۔

**مسئلہ ۳:** قسم کھائی کہ کپڑا نہیں پہنے گا یا نہیں خریدے گا تو مراد کتا کپڑا ہے جس سے ستر چھپاسکیں اور اس کو پہن کر نماز جائز ہو سکے اس سے کم مثلاً ٹوپی پہننے میں نہیں ٹوٹنے کی اور اگر عمامہ باندھا اور وہ اتنا ہے کہ ستر اس سے چھپ سکے تو ٹوٹ گئی ورنہ نہیں۔ یوہیں ناٹ یا دری یا قالین پہن لینے یا خریدنے سے قسم نہ ٹوٹنے کی اور پوستین<sup>(۵)</sup> سے ٹوٹ جائیگی۔ اور اگر قسم کھائی کہ کرتانہ پہنے گا اور اس صورت میں گرتے کو تہبند کی طرح باندھ لیا یا چادر کی طرح اوڑھ لیا تو نہیں ٹوٹی اور اگر کہا کہ یہ کرتا نہیں پہنے گا تو کسی طرح پہنے قسم ٹوٹ جائیگی۔<sup>(۶)</sup> (بحر، رد المحتار)

**مسئلہ ۴:** قسم کھائی کہ زیور نہیں پہنے گا تو چاندی سونے کے ہر قسم کے گہنے<sup>(۷)</sup> اور موتیوں یا جواہر کے ہار اور سونے کی انگوٹھی پہننے سے قسم ٹوٹ جائیگی اور چاندی کی انگوٹھی سے نہیں جبکہ ایک گنگ<sup>(۸)</sup> کی ہو اور کئی گنگ کی ہو تو اس سے بھی ٹوٹ جائیگی۔

①..... "البحر الرائق"، کتاب الايمان، باب اليمين في البيع... إلخ، ج ۴، ص ۶۰۴۔

②"رد المحتار"، کتاب الايمان، باب اليمين في البيع... إلخ، مطلب: في الفرق بين تعين... إلخ، ج ۵، ص ۶۹۱۔

③..... ایک قسم کا لباس مردانہ لباس جس کے دو حصے ہوتے ہیں چولی اور دامن۔ ایک قسم کا لباس جو کوٹ کی طرح ہوتا ہے۔

④..... لمسی پٹی یا کالر دار جدید وضع قطع کا لباس۔

⑤..... چمڑے کا کوٹ۔

⑥..... "رد المحتار"، کتاب الايمان، باب اليمين في البيع... إلخ، مطلب: حلف لا بلبس حليا، ج ۵، ص ۶۹۴۔

⑦..... "البحر الرائق"، کتاب الايمان، باب اليمين في البيع... إلخ، ج ۴، ص ۶۰۶۔

⑧..... گھین، انگوٹھی پر جڑا ہوا پتھر وغیرہ۔ ایک قسم کا زیور۔

یو ہیں اگر اس پر سونے کا طمع<sup>(۱)</sup> ہو تو ٹوٹ جائیگی۔<sup>(۲)</sup> (درمختار وغیرہ)

**مسئلہ ۵:** قسم کھائی کہ زمین پر نہیں بیٹھے گا اور زمین پر کوئی چیز بچھا کر بیٹھا مثلاً تختہ یا چڑایا بچھونا یا چٹائی تو قسم نہیں ٹوٹی۔ اور اگر بغیر بچھائے ہوئے بیٹھ گیا اگرچہ کپڑا پہنے ہوئے ہے جس کی وجہ سے اس کا بدن زمین سے نہ لگا تو قسم ٹوٹ گئی اور اگر کپڑے اوتار کر خود اس کپڑے پر بیٹھا تو نہیں ٹوٹی کہ اسے زمین پر بیٹھنا نہ کہیں گے اور اگر گھاس پر بیٹھا تو نہیں ٹوٹی جبکہ زیادہ ہو۔<sup>(۳)</sup> (درمختار، رد المحتار)

**مسئلہ ۶:** قسم کھائی کہ اس بچھونے پر نہیں سونے گا اور اس پر دوسرا بچھونا اور بچھا دیا اور اس پر سویا تو قسم نہیں ٹوٹی اور اگر صرف چادر بچھائی تو ٹوٹ گئی۔ اس چٹائی پر نہ سونے کی قسم کھائی تھی اس پر دوسری چٹائی بچھا کر سویا تو نہیں ٹوٹی اور اگر یوں کہا تھا کہ بچھونے پر نہیں سونے گا تو اگرچہ اس پر دوسرا بچھونا بچھا دیا ہو، ٹوٹ جائے گی۔<sup>(۴)</sup> (درمختار، بحر، عالمگیری)

**مسئلہ ۷:** قسم کھائی کہ اس تخت پر نہیں بیٹھے گا اور اس پر دوسرا تخت بچھالیا تو نہیں ٹوٹی اور بچھونا یا پور یا بچھا کر بیٹھا تو ٹوٹ گئی۔ ہاں اگر یوں کہا کہ اس تخت کے تختوں پر نہ بیٹھے گا تو اس پر بچھا کر بیٹھنے سے نہیں ٹوٹے گی۔<sup>(۵)</sup> (درمختار، عالمگیری)

**مسئلہ ۸:** قسم کھائی کہ زمین پر نہیں چلے گا تو جوتے یا سوزے یا پن کر یا پتھر پر چلنے سے ٹوٹ جائیگی اور بچھونے پر چلنے سے نہیں۔<sup>(۶)</sup> (درمختار)

**مسئلہ ۹:** قسم کھائی کہ فلاں کے کپڑے یا بچھونے پر نہیں سونے گا اور بدن کا زیادہ حصہ اس پر کر کے سو گیا ٹوٹ گئی۔<sup>(۷)</sup> (درمختار)

۱..... سونا چھایا ہوا۔

۲..... "الدر المختار"، کتاب الايمان، باب اليمين في البيع... إلخ، ج ۵، ص ۶۹۳ وغیرہ۔

۳..... "الدر المختار" و "رد المختار"، کتاب الايمان، باب اليمين في البيع... إلخ، مطلب: حلف لا يجلس... إلخ، ج ۵، ص ۶۹۴۔

۴..... "الدر المختار"، کتاب الايمان، باب اليمين في البيع... إلخ، ج ۵، ص ۶۹۳۔

۵..... "الدر المختار"، کتاب الايمان، باب اليمين في البيع... إلخ، ج ۴، ص ۶۰۶۔

۶..... "الدر المختار"، کتاب الايمان، الباب العاشر في اليمين في البيع... إلخ، ج ۲، ص ۱۲۷۔

۷..... "الدر المختار"، کتاب الايمان، باب اليمين في البيع... إلخ، ج ۵، ص ۶۹۵۔

۸..... "الدر المختار"، کتاب الايمان، الباب العاشر في اليمين في البيع... إلخ، ج ۲، ص ۱۲۷۔

۹..... "الدر المختار"، کتاب الايمان، باب اليمين في البيع... إلخ، ج ۵، ص ۶۹۵۔

۱۰..... المرجع السابق، ص ۶۹۶۔

## مارنے کے متعلق قسم کا بیان

**مسئلہ ۱:** جو فعل ایسا ہے کہ اس میں مردہ و زندہ دونوں شریک ہیں یعنی دونوں کے ساتھ متعلق ہو سکتا ہے تو اس میں زندگی و موت دونوں حالتوں میں قسم کا اعتبار ہے جیسے نہلانا کہ زندہ کو بھی نہلا سکتے ہیں اور مردہ کو بھی۔ اور جو فعل ایسا ہے کہ زندگی کے ساتھ خاص ہے اس میں خاص زندگی کی حالت کا اعتبار ہوگا مرنے کے بعد کرنے سے قسم ٹوٹ جائیگی یعنی جبکہ اس فعل کے کرنے کی قسم کھائی۔ اور اگر نہ کرنے کی قسم کھائی اور مرنے کے بعد وہ فعل کیا تو نہیں ٹوٹے گی۔ جیسے وہ فعل جس سے لذت یا رنج یا خوشی ہوتی ہے کہ ظاہر میں یہ زندگی کے ساتھ خاص ہیں اگرچہ شرعاً مردہ بھی بعض چیزوں سے لذت پاتا ہے اور اسے بھی رنج و خوشی ہوتی ہے مگر ظاہر میں لگا ہیں <sup>(۱)</sup> اس کے اور اک <sup>(۲)</sup> سے قاصر ہیں اور قسم کا مدار <sup>(۳)</sup> حقیقت شرعیہ پر نہیں بلکہ عرف پر ہے لہذا ایسے افعال <sup>(۴)</sup> میں خاص زندگی کی حالت معتبر ہے۔ اس قاعدہ کے متعلق بعض مثالیں سنو: مثلاً قسم کھائی کہ فلاں کو نہیں نہلائے گا یا نہیں اٹھائے گا یا کپڑا نہیں پہنائے گا اور مرنے کے بعد اسے غسل دیا یا اس کا جنازہ اٹھایا یا اسے کفن پہنایا تو قسم ٹوٹ گئی کہ یہ فعل اس کی زندگی کے ساتھ خاص نہ تھے۔ اور اگر قسم کھائی کہ فلاں کو مار دوں گا یا اس سے کلام کروں گا یا اس کی ملاقات کو جاؤں گا یا اسے پیار کروں گا اور یہ افعال اس کے مرنے کے بعد کیے یعنی اُسے مارا یا اُس سے کلام کیا یا اُس کے جنازہ یا قبر پر گیا یا اُسے پیار کیا تو قسم ٹوٹ گئی کہ اب وہ ان افعال کا محل نہ رہا۔ <sup>(۵)</sup> (در مختار، رد المحتار وغیرہما)

**مسئلہ ۲:** قسم کھائی کہ اپنی عورت کو نہیں مارے گا اور اس کے بال پکڑ کر کھینچے یا اس کا گلا گھونٹ دیا یا دانت سے کاٹ لیا یا چنگلی لی اگر یہ افعال غصہ میں ہوئے تو قسم ٹوٹ گئی اور اگر ہنسی ہنسی میں ایسا ہوا تو نہیں۔ یو ہیں اگر دل لگی میں مرد کا سر عورت کے سر سے لگا اور عورت کا سر ٹوٹ گیا تو قسم نہیں ٹوٹی۔ <sup>(۶)</sup> (عالمگیری، بحر)

**مسئلہ ۳:** قسم کھائی کہ تجھے اتنا ماروں گا کہ مر جائے۔ ہزاروں گھونٹے ماروں گا تو اس سے مراد مبالغہ ہے نہ کہ مار ڈالنا یا ہزاروں گھونٹے مارنا۔ اور اگر کہا کہ مارتے مارتے بیہوش کر دوں گا یا اتنا ماروں گا کہ رونے لگے یا چلانے لگے یا پیشاب کر دے

① ظاہر موجود چیزیں دیکھنے والی آنکھیں۔

② سمجھنا، محسوس کرنا۔

③ یعنی کام معاملات۔

④ "الدر المختار" و "رد المختار"، کتاب الأیمان، باب اليمين في الضرب... إلخ، مطلب: تردد الحياة... إلخ، ج ۵، ص ۶۹۶، وغیرہما۔

⑤ "الفتاویٰ الهندیہ"، کتاب الأیمان، الباب الحادی عشر فی اليمين فی الضرب... إلخ، ج ۲، ص ۱۲۸۔

⑥ "البحر الرائق"، کتاب الأیمان، باب اليمين فی الضرب... إلخ، ج ۴، ص ۶۰۹۔

تو قسم اوس وقت بھی ہوگی کہ جتنا کہا اوتنا ہی مارے اور اگر کہا کہ تلوار سے ماروں گا یہاں تک کہ مر جائے تو یہ مباخذہ نہیں بلکہ مار ڈالنے سے قسم پوری ہوگی۔<sup>(۱)</sup> (عالمگیری، درمختار)

**مسئلہ ۴:** قسم کھائی کہ اوسے تلوار سے ماروں گا اور نیت کچھ نہ ہو اور تلوار پٹ کر کے<sup>(۲)</sup> اوسے ماردی تو قسم پوری ہوگئی اور تلوار میان میں تھی ویسے ہی میان سمیت اوسے ماردی تو قسم پوری نہ ہوئی ہاں اگر تلوار نے میان کو کاٹ کر اوس شخص کو زخمی کر دیا تو قسم پوری ہوگئی۔ اور اگر نیت یہ ہے کہ تلوار کی دھار کی طرف سے مارے گا تو پٹ کر کے مارنے سے قسم پوری نہ ہوئی اور اگر قسم کھائی کہ اوسے کلہاڑی یا تہر<sup>(۳)</sup> سے ماروں گا اور اوس کے جینٹ<sup>(۴)</sup> سے مارا تو قسم پوری نہ ہوئی۔<sup>(۵)</sup> (عالمگیری، بحر)

**مسئلہ ۵:** قسم کھائی کہ سو (۱۰۰) کوڑے ماروں گا اور سو (۱۰۰) کوڑے جمع کر کے ایک مرتبہ میں مارا کہ سب اوس کے بدن پر پڑے تو قسم بھی ہوگئی جبکہ اوسے چوٹ بھی لگے اور اگر صرف چھو دیا کہ چوٹ نہ لگی تو قسم پوری نہ ہوئی۔<sup>(۶)</sup> (بحر)

**مسئلہ ۶:** کسی سے کہا اگر تم مجھے ملے اور میں نے تمہیں نہ مارا تو میری عورت کو طلاق ہے اور وہ شخص ایک میل کے فاصلہ سے اسے دکھائی دیا یا وہ چھت پر ہے اور یہاں اوس پر چڑھ نہیں سکتا تو طلاق واقع نہ ہوئی۔<sup>(۷)</sup> (عالمگیری)

## ادانے دین وغیرہ کے متعلق قسم کا بیان

**مسئلہ ۱:** قسم کھائی کہ اوس کا قرض فلاں روز ادا کر دوں گا اور کھونٹے روپے<sup>(۸)</sup> یا بڑی گولی کا روپیہ جو دوکاندار نہیں لیتے اوس نے قرض میں دیا تو قسم نہیں ٹوٹی اور اگر اوس روز روپیہ لیکر اوس کے مکان پر آیا مگر وہ ملا نہیں تو قاضی کے پاس داخل کر آئے ورنہ قسم ٹوٹ جائیگی۔ اگر یہ روپے اوسے دیتا ہے مگر وہ انکار کرتا ہے، نہیں لیتا تو اگر اوس کے پاس اتنے قریب رکھ دیے کہ لینا چاہے تو ہاتھ بڑھا کر لے سکتا ہے تو قسم پوری ہوگئی۔<sup>(۹)</sup> (درمختار، بحر)

۱..... "الفتاویٰ الہندیہ"، کتاب الأیمان، الباب الحادی عشر فی الیمین فی الضرب... إلخ، ج ۲، ص ۱۲۹.

۲..... "الدرالمختار"، کتاب الأیمان، باب الیمین فی البیع... إلخ، ج ۵، ص ۷۰۰.

۳..... چوڑی کر کے۔ ۴..... کلہاڑا۔ ۵..... کلہاڑی میں لگا ہوا گٹری کا دستہ۔

۶..... "الفتاویٰ الہندیہ"، کتاب الأیمان، الباب الحادی عشر فی الیمین فی الضرب... إلخ، ج ۲، ص ۱۲۹.

۷..... "البحر الرائق"، کتاب الأیمان، باب الیمین فی الضرب... إلخ، ج ۴، ص ۶۱۰.

۸..... "البحر الرائق"، کتاب الأیمان، باب الیمین فی الضرب... إلخ، ج ۴، ص ۶۰۹.

۹..... "الفتاویٰ الہندیہ"، کتاب الأیمان، الباب الحادی عشر فی الیمین فی الضرب... إلخ، ج ۲، ص ۱۳۰.

۱۰..... کھونٹے روپے۔

۱۱..... "الدرالمختار"، کتاب الأیمان، باب الیمین فی البیع... إلخ، ج ۵، ص ۷۰۳.

۱۲..... "البحر الرائق"، کتاب الأیمان، باب الیمین فی الضرب... إلخ، ج ۴، ص ۶۱۲.

**مسئلہ ۲:** قسم کھائی کہ فلاں روز اس کے روپے ادا کر دوں گا اور وقت پورا ہونے سے پہلے اس نے معاف کر دیا یا اس دن کے آنے سے پہلے ہی اس نے ادا کر دیا تو قسم نہیں ٹوٹی۔ یوہیں اگر قسم کھائی کہ یہ روٹی کل کھاؤں گا اور آج ہی کھائی تو قسم نہیں ٹوٹی۔ اگر قرض خواہ نے قسم کھائی کہ فلاں روز روپیہ وصول کر لوں گا اور اس دن کے پہلے معاف کر دیا یا یہ کہ قسم کھائی تو نہیں ٹوٹی اور اگر دن مقرر نہ کیا تھا تو ٹوٹ گئی۔<sup>(۱)</sup> (در مختار، عالمگیری)

**مسئلہ ۳:** قرض خواہ نے قسم کھائی کہ بغیر اہتاق لیے تجھے نہ چھوڑ دوں گا پھر قرضدار سے اپنے روپے کے بدلے میں کوئی چیز خرید لی اور چلا گیا تو قسم نہیں ٹوٹی۔ یوہیں اگر کسی عورت پر روپے تھے اور قسم کھائی کہ بغیر حق لیے نہ ہوں گا اور وہیں رہا یہاں تک کہ اس روپے کو مہر قرار دیکر عورت سے نکاح کر لیا تو قسم نہیں ٹوٹی۔<sup>(۲)</sup> (بحر)

**مسئلہ ۴:** قسم کھائی کہ بغیر اہتاق لیے تجھ سے جدا نہ ہوں گا تو اگر وہ ایسی جگہ ہے کہ یہاں سے دیکھ رہا ہے اور اس کی حفاظت میں ہے تو اگرچہ کچھ فاصلہ ہو مگر جدا ہونا نہ پایا گیا۔ یوہیں اگر مسجد کا ستون درمیان میں حائل<sup>(۳)</sup> ہو یا ایک مسجد کے اندر ہے دوسرا باہر اور مسجد کا دروازہ کھلا ہوا ہے کہ اسے دیکھتا ہے تو جدا نہ ہوا اور اگر مسجد کی دیوار درمیان میں حائل ہے کہ اسے نہیں دیکھتا اور ایک مسجد میں ہے اور دوسرا باہر تو جدا ہو گیا اور قسم ٹوٹ گئی۔ اور اگر قرضدار کو مکان میں کر کے باہر سے قفل<sup>(۴)</sup> بند کر دیا اور دروازہ پر بیٹھا ہے اور کنجی اس کے پاس ہے تو جدا نہ ہوا۔ اور اگر قرضدار نے اسے پکڑ کر مکان میں بند کر دیا اور کنجی قرضدار کے پاس ہے تو قسم ٹوٹ گئی۔<sup>(۵)</sup> (بحر)

**مسئلہ ۵:** قسم کھائی کہ اپنا روپیہ اس سے وصول کروں گا تو اختیار ہے کہ خود وصول کرے یا اس کا وکیل اور خواہ خود اس سے لے یا اس کے وکیل یا ضامن سے یا اس سے جس پر اس نے حوالہ کر دیا بہر حال قسم پوری ہو جائے گی۔<sup>(۶)</sup> (عالمگیری)

**مسئلہ ۶:** قرض خواہ قرضدار کے دروازہ پر آیا اور قسم کھائی کہ بغیر لیے نہ ہوں گا اور قرضدار نے آکر اسے دھکا دیکر ہٹا دیا مگر اس کے ڈھکیلے سے ہٹا خود اپنے قدم سے نہ چلا اور جب اس جگہ سے ہٹا دیا گیا اب اس کے بعد بغیر لیے چلا گیا تو قسم

①....."الدر المختار"، کتاب الأیمان، باب اليمين في البيع... إلخ، ج ۵، ص ۷۰۶.

و "الفتاویٰ الہندیۃ"، کتاب الأیمان، الباب الثانی عشر فی اليمين فی تقاضی الدراہم، ج ۲، ص ۱۳۴.

②....."البحر الرائق"، کتاب الأیمان، باب اليمين فی الضرب... إلخ، ج ۴، ص ۶۱۳، ۶۱۴.

③..... رکاوٹ، آڑ۔

④..... کالا۔

⑤....."البحر الرائق"، کتاب الأیمان، باب اليمين فی الضرب... إلخ، ج ۴، ص ۶۱۵.

⑥....."الفتاویٰ الہندیۃ"، کتاب الأیمان، الباب الثانی عشر فی اليمين فی تقاضی الدراہم، ج ۲، ص ۱۳۴.



نہیں ٹوٹی کہ وہاں سے خود نہ ہٹا۔<sup>(۱)</sup> (عالمگیری)

**مسئلہ ۷:** قسم کھائی کہ میں اپنا کل روپیہ ایک دفعہ لوں گا تھوڑا تھوڑا نہیں لوں گا اور ایک ہی مجلس میں دس دس یا پچیس پچیس گن گن کر اسے دیتا گیا اور یہ لیتا گیا تو قسم نہیں ٹوٹی یعنی گننے میں جو وقفہ ہوا اس کا قسم میں اعتبار نہیں اور اس کو تھوڑا تھوڑا لیتا نہ کہیں گے۔ اور اگر تھوڑے تھوڑے روپے لیے تو قسم ٹوٹ جائیگی مگر جب تک کہ کل روپیہ پر قبضہ نہ کر لے نہیں ٹوٹے گی یعنی جس وقت سب روپے پر قبضہ ہو جائیگا اس وقت ٹوٹنے کی اس سے پہلے اگر چہ کئی مرتبہ تھوڑے تھوڑے لیے ہیں مگر قسم نہیں ٹوٹی تھی۔<sup>(۲)</sup> (عالمگیری، درمختار)

**مسئلہ ۸:** کسی نے کہا اگر میرے پاس مال ہو تو عورت کو طلاق ہے اور اس کے پاس مکان اور اسباب ہیں جو تجارت کے لیے نہیں تو طلاق نہ ہوئی۔<sup>(۳)</sup> (درمختار)

**مسئلہ ۹:** قسم کھائی کہ یہ چیز فلاں کو ہبہ کرونگا اور اس نے ہبہ کیا مگر اس نے قبول نہ کیا تو قسم بھی ہو گئی اور اگر قسم کھائی کہ اس کے ہاتھ پھوں گا اور اس نے کہا کہ میں نے یہ چیز تیرے ہاتھ ہی مگر اس نے قبول نہ کی تو قسم ٹوٹ گئی۔<sup>(۴)</sup> (درمختار)

**مسئلہ ۱۰:** قسم کھائی کہ خوشبو نہ سونگھے گا اور بلا قصد ناک میں گئی تو قسم نہیں ٹوٹی اور قصداً سونگھی تو ٹوٹ گئی۔<sup>(۵)</sup> (بحر وغیرہ)

**مسئلہ ۱۱:** قسم کھائی کہ فلاں شخص جو حکم دے گا بجالاؤں گا اور جس چیز سے منع کرے گا باز رہوں گا اور اس نے بی بی کے پاس جانے سے منع کر دیا اور یہ نہیں مانا اگر وہاں کوئی قرینہ ایسا تھا جس سے یہ سمجھا جاتا ہو کہ اس سے منع کرے گا تو اس سے بھی باز آؤں گا جب تو قسم ٹوٹ گئی ورنہ نہیں۔<sup>(۶)</sup> (عالمگیری)

۱..... "الفتاویٰ الہندیۃ"، کتاب الأیمان، الباب الثانی عشر فی الیمین فی تقاضی الدرہم، ج ۲، ص ۱۳۴، ۱۳۵.

۲..... "الفتاویٰ الہندیۃ"، کتاب الأیمان، الباب الثانی عشر فی الیمین فی تقاضی الدرہم، ج ۲، ص ۱۳۴، ۱۳۵.

۳ و "الدرالمختار"، کتاب الأیمان، باب الیمین فی البیع... إلخ، ج ۵، ص ۷۰۷.

۴..... "الدرالمختار"، کتاب الأیمان، باب الیمین فی البیع... إلخ، ج ۵، ص ۷۰۹.

۵..... المرجع السابق، ص ۷۱۴.

۶..... "البحر الرائق"، کتاب الأیمان، باب الیمین فی الضرر... إلخ، ج ۴، ص ۶۲۰ وغیرہ.

..... "الفتاویٰ الہندیۃ"، کتاب الأیمان، الباب الثانی عشر فی الیمین فی تقاضی الدرہم، ج ۲، ص ۱۳۹.

## حدود کا بیان

اللہ عزوجل فرماتا ہے:

﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ ۚ  
وَمَنْ يَفْعَلْ ذَلِكَ يَلْقَ أَثَامًا ۖ يُضَاعَفْ لَهُ الْعَذَابُ يَوْمَ الْقِيَامَةِ وَيَخْلُدْ فِيهِ مُهَانًا ۖ إِلَّا مَنْ تَابَ وَآمَنَ وَعَمِلَ  
عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ ۚ وَكَانَ اللَّهُ غَفُورًا رَحِيمًا ۝﴾ (1)

اور اللہ (عزوجل) کے بندے وہ کہ خدا کے ساتھ دوسرے معبود کو شریک نہیں کرتے اور ہوس جان کو قتل نہیں کرتے جسے خدا نے حرام کیا اور  
زنا نہیں کرتے اور جو بیکام کرے وہ مزاپایہ کا قیامت کے دن اس پر عذاب بڑھایا جائے گا اور ہمیشہ ذلت کے ساتھ ہوس میں رہے گا مگر جو توبہ  
کرے اور ایمان لائے اور اچھا کام کرے تو اللہ (عزوجل) ہوس کی برائیاں کو نیکیوں کے ساتھ بدل دیکھو اللہ (عزوجل) بخشنے والا مہربان ہے۔  
اور فرماتا ہے:

﴿وَالَّذِينَ هُمْ يُغْفِرُونَ ۖ إِلَّا عَلَىٰ أَزْوَاجِهِمْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۚ  
فَمَنْ أَهْتَشَىٰ وَمَرَأَةٌ ذَٰلِكَ فَا وَلَيْسَ لَهُمُ الْعَذَابُ مِنْهُ ۚ﴾ (2)

جو لوگ اپنی شرمگاہوں کی حفاظت کرتے ہیں مگر اپنی بیویوں یا باندیوں سے اون پر ملامت نہیں اور جو اس کے سوا کچھ  
اور چاہے تو وہ حد سے گزرنے والے ہیں۔  
اور فرماتا ہے:

﴿وَلَا تَقْرُبُوا الزَّوْجَ إِذَا كَانَ فَا جَشَةً ۚ وَسَاءَ سَبِيلًا ۝﴾ (3)

زنا کے قریب نہ جاؤ کہ وہ بے حیائی ہے اور بری راہ ہے۔

اور فرماتا ہے:

﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةً جَلْدَةً ۚ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ  
كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ۚ وَلَيْسَ عَلَيْكُمْ جُنَاحٌ أَلَّا تُعَذِّبُوا بِهَا مَا ظَنَّ الْمُؤْمِنُونَ ۝﴾ (4)

۱۔ پ ۱۹، الفرقان: ۶۸-۷۰۔

۲۔ پ ۱۸، المؤمنون: ۵-۷۔

۳۔ پ ۱۸، النور: ۲۔

۴۔ پ ۱۵، بنی اسرائیل: ۳۲۔

عورت زانیہ اور مرد زانی ان میں ہر ایک کو تھو کوڑے مارو اور تھمیں اون پر ترس نہ آئے، اللہ (عزوجل) کے دین میں اگر تم اللہ (عزوجل) اور پچھلے دن (قیامت) پر ایمان رکھتے ہو اور چاہیے کہ اون کی سزا کے وقت مسلمانوں کا ایک گروہ حاضر ہو۔ اور فرماتا ہے:

وَلَا تَكْرَهُوا قَسِيَّتَكُمْ عَلَى الْبَغَاءِ إِنَّ أَرْهَقَ تَحَصُّنًا لِّتَمْتَعُوا عَرَضَ الْحَيَاةِ الدُّنْيَا وَمَنْ يُكْرِهْهُنَّ فَإِنَّ اللَّهَ مِنْ بَعْدِ الْكَرْهِ لَغَفُورٌ رَحِيمٌ ۝ (۱)

اپنی باندہ یوں کو زنا پر مجبور نہ کرو اگر وہ پارسائی چاہیں (اس لیے مجبور کرتے ہو) کہ دنیا کی زندگی کا کچھ سامان حاصل کرو اور جو اون کو مجبور کرے تو بعد اس کے کہ مجبور کی گئیں، اللہ (عزوجل) اون کو بخشنے والا مہربان ہے۔

## احادیث

**حدیث ۱:** ابن ماجہ عبد اللہ بن عمر اور نسائی ابو ہریرہ رضی اللہ تعالیٰ عنہم سے راوی، کہ رسول اللہ صلی اللہ تعالیٰ علیہ وسلم نے فرمایا: کہ ”اللہ (عزوجل) کی حدود میں سے کسی حد کا قائم کرنا چالیس رات کی بارش سے بہتر ہے۔“ (۲)

**حدیث ۲:** ابن ماجہ عبادہ بن صامت رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”اللہ (عزوجل) کی حدود کو قریب و بعید سب میں قائم کرو اور اللہ (عزوجل) کے حکم بجالانے میں ملامت کرنے والے کی ملامت قصیں نہ روکے۔“ (۳)

**حدیث ۳:** بخاری و مسلم و ابوداؤد و ترمذی و نسائی و ابن ماجہ و أم المؤمنين صدیقہ رضی اللہ تعالیٰ عنہا سے راوی، کہ ایک مخزومیہ عورت نے چوری کی تھی، جس کی وجہ سے قریش کو فکر پیدا ہو گئی (کہ اس کو کس طرح حد سے بچایا جائے۔) آپس میں لوگوں نے کہا، کہ اس کے بارے میں کون شخص رسول اللہ صلی اللہ تعالیٰ علیہ وسلم سے سفارش کریگا؟ پھر لوگوں نے کہا، سوا اسامہ بن زید رضی اللہ تعالیٰ عنہما کے جو رسول اللہ صلی اللہ تعالیٰ علیہ وسلم کے محبوب ہیں، کوئی شخص سفارش کرنے کی جرأت نہیں کر سکتا، غرض اسامہ نے سفارش کی، اس پر حضور (صلی اللہ تعالیٰ علیہ وسلم) نے ارشاد فرمایا: کہ تو حد کے بارے میں سفارش کرتا ہے پھر حضور (صلی اللہ تعالیٰ علیہ وسلم) خطبہ کے لیے کھڑے ہوئے اور اس خطبہ میں یہ فرمایا: کہ ”اگلے لوگوں کو اس بات نے ہلاک کیا کہ اگر ان میں کوئی شریف چوری

۱..... سنن ابن ماجہ، کتاب الحدود، باب اقامة الحدود، الحديث: ۲۵۳۷، ج ۳، ص ۲۱۵.

۲..... سنن ابن ماجہ، کتاب الحدود، باب اقامة الحدود، الحديث: ۲۵۴۰، ج ۳، ص ۲۱۷.

۳..... سنن ابن ماجہ، کتاب الحدود، باب اقامة الحدود، الحديث: ۲۵۴۰، ج ۳، ص ۲۱۷.

کرتا تو اسے چھوڑ دیتے اور جب کمزور چوری کرتا تو اس پر حد قائم کرتے، قسم ہے خدا کی! اگر قاطعہ بنت محمد صلی اللہ تعالیٰ علیہ وسلم (والعیاذ باللہ تعالیٰ) چوری کرتی تو اس کا بھی ہاتھ کاٹ دیتا۔“ (1)

**حدیث ۴:** امام احمد و ابوداؤد و عبد اللہ بن عمر رضی اللہ تعالیٰ عنہما سے راوی، کہتے ہیں میں نے رسول اللہ صلی اللہ تعالیٰ علیہ وسلم کو فرماتے سنا: کہ ”جس کی سفارش حد قائم کرنے میں حائل ہو جائے (2)، اس نے اللہ (عزوجل) کی مخالفت کی اور جو جان کر باطل کے بارے میں جھگڑے، وہ ہمیشہ اللہ تعالیٰ کی ناراضی میں ہے جب تک اس سے جدا نہ ہو جائے اور جو شخص مومن کے متعلق ایسی چیز کہے جو اس میں نہ ہو، اللہ تعالیٰ اسے رذیۃ الخبال میں اس وقت تک رکھے گا جب تک اس کے گناہ کی سزا پوری نہ ہو لے۔ رذیۃ الخبال جہنم میں ایک جگہ ہے جہاں جہنمیوں کا خون اور پیپ جمع ہوگا۔“ (3)

**حدیث ۵:** ابوداؤد و نسائی بروایت عمرو بن شعیب عن ابیہ عن جدہ راوی، کہ رسول اللہ صلی اللہ تعالیٰ علیہ وسلم نے فرمایا: کہ ”حد کو آپس میں تم معاف کر سکتے ہو (یعنی جب تک اس کا مقدمہ میرے پاس پیش نہ ہو، تمہیں درگزر کرنے کا اختیار ہے) اور میری خدمت میں پہنچنے کے بعد واجب ہو جائے گی (یعنی اب ضرور قائم ہوگی)۔“ (4)

**حدیث ۶:** ابوداؤد و أم المومنین عائشہ رضی اللہ تعالیٰ عنہا سے راوی، کہ حضور (صلی اللہ تعالیٰ علیہ وسلم) نے فرمایا: ”(اے ائمہ!) عزت داروں کی لغزشیں دفع کر دو (5)، مگر حدود کہ ان کو دفع نہیں کر سکتے۔“ (6)

**حدیث ۷:** بخاری و مسلم ابو ہریرہ و زید بن خالد رضی اللہ تعالیٰ عنہما سے روایت کرتے ہیں، کہ دو شخصوں نے حضور اقدس صلی اللہ تعالیٰ علیہ وسلم کی خدمت میں مقدمہ پیش کیا۔ ایک نے کہا، ہمارے درمیان کتاب اللہ کے موافق فیصلہ فرمائیے، دوسرے نے بھی کہا ہاں یا رسول اللہ! (عزوجل صلی اللہ تعالیٰ علیہ وسلم) کتاب اللہ کے موافق فیصلہ کیجئے اور مجھے عرض کرنے کی اجازت دیجیے۔ ارشاد فرمایا: ”عرض کرو۔“ اس نے کہا میرا لڑکا اس کے یہاں مزدور تھا اس نے اس کی عورت سے زنا کیا لوگوں نے مجھے خبر دی کہ میرے لڑکے پر رجم ہے، میں تو نے بکریاں اور ایک کتیرا اپنے لڑکے کے فدیہ میں دی پھر جب میں نے اہل علم سے سوال کیا تو انہوں نے خبر دی کہ میرے لڑکے پر تو گوڑے مارے جائیں گے اور ایک سال کے لیے جلا وطن کیا جائیگا اور اس کی عورت پر رجم ہے۔ رسول اللہ صلی اللہ تعالیٰ علیہ وسلم نے فرمایا: ”قسم ہے اس کی جس کے قبضہ قدرت میں میری جان ہے! میں تم دونوں میں کتاب

1..... ”صحیح البخاری“، کتاب أحادیث الأنبياء، باب (۵۶)، الحدیث: ۳۴۷۵، ج ۲، ص ۴۶۸.

2..... یعنی رکاوٹ بن جائے۔

3..... ”سنن أبی داؤد“، کتاب الأقضية، باب فیمن یعین علی خصومة... إلخ، الحدیث: ۳۵۹۷، ج ۳، ص ۴۲۷.

4..... ”سنن أبی داؤد“، کتاب الحدود، باب العفو عن الحدود... إلخ، الحدیث: ۴۳۷۶، ج ۴، ص ۱۷۸.

5..... یعنی معاف کر دو۔

6..... ”سنن أبی داؤد“، کتاب الحدود، باب فی الحد یشفع فیہ، الحدیث: ۴۳۷۵، ج ۴، ص ۱۷۸.

اللہ سے فیصلہ کروں گا۔ بکریاں اور کثیر دامیں کی جائیں اور تیرے لڑکے کو تتا کوڑے مارے جائیں گے اور ایک سال کو شہر بدر کیا جائے۔“ (اسکے بعد انیس رضی اللہ تعالیٰ عنہ سے مخاطب ہو کر فرمایا:) ”اے انیس! صبح کو تم اسکی عورت کے پاس جاؤ، وہ اقرار کرے تو رجم کر دو۔“ عورت نے اقرار کیا اور اس کو رجم کیا۔<sup>(۱)</sup>

**حدیث ۸:** صحیح بخاری شریف میں زید بن خالد رضی اللہ تعالیٰ عنہ سے مروی، کہتے ہیں میں نے رسول اللہ صلی اللہ تعالیٰ علیہ وسلم کو حکم فرماتے سنا: کہ ”جو شخص زنا کرے اور محسن نہ ہو، اسے تتا کوڑے مارے جائیں اور ایک برس کے لیے شہر بدر کر دیا جائے۔“<sup>(۲)</sup>

**حدیث ۹:** بخاری و مسلم راوی، کہ امیر المؤمنین عمر بن الخطاب رضی اللہ تعالیٰ عنہ نے فرمایا: اللہ تعالیٰ نے محمد صلی اللہ تعالیٰ علیہ وسلم کو حق کے ساتھ مبعوث فرمایا اور ان پر کتاب نازل فرمائی اور اللہ تعالیٰ نے جو کتاب نازل فرمائی اس میں آیت رجم بھی ہے، خود رسول اللہ صلی اللہ تعالیٰ علیہ وسلم نے رجم کیا اور حضور (صلی اللہ تعالیٰ علیہ وسلم) کے بعد ہم نے رجم کیا اور رجم کتاب اللہ میں ہے اور یہ حق ہے، رجم اس پر ہے جو زنا کرے اور محسن ہو، خواہ وہ مرد ہو یا عورت بشرطیکہ گواہوں سے زنا ثابت ہو یا حمل ہو یا اقرار ہو۔“<sup>(۳)</sup>

**حدیث ۱۰:** بخاری و مسلم وغیرہ راوی، کہ یہودیوں میں سے ایک مرد و عورت نے زنا کیا تھا۔ یہ لوگ حضور (صلی اللہ تعالیٰ علیہ وسلم) کی خدمت میں مقدمہ لائے (شاید اس خیال سے کہ ممکن ہے کوئی معمولی اور ہلکی سزا حضور (صلی اللہ تعالیٰ علیہ وسلم) تجویز فرمائیں تو قیامت کے دن کہنے کو ہو جائیگا کہ یہ فیصلہ تیرے ایک نبی نے کیا تھا، ہم اس میں بے قصور ہیں۔) حضور (صلی اللہ تعالیٰ علیہ وسلم) نے ارشاد فرمایا: کہ ”تورات میں رجم کے متعلق کیا ہے؟“ یہودیوں نے کہا، ہم زانیوں کو فسیخت<sup>(۴)</sup> اور زسوا کرتے ہیں اور کوڑے مارتے ہیں (یعنی توریت میں رجم کا حکم نہیں ہے) عبد اللہ بن سلام رضی اللہ تعالیٰ عنہ نے فرمایا: تم جھوٹے ہو توریت میں بلاشبہ رجم ہے۔ توریت لاؤ۔ یہودی توریت لائے اور کھول کر ایک شخص پڑھنے لگا اس نے آیت رجم پر ہاتھ رکھ کر ماقبل و مابعد کو پڑھنا شروع کیا (آیت رجم کو چھپالیا اور اسکو نہیں پڑھا) عبد اللہ بن سلام نے فرمایا: اپنا ہاتھ اٹھا۔ اس نے ہاتھ اٹھایا تو آیت رجم اس کے نیچے چمک رہی تھی۔ حضور (صلی اللہ تعالیٰ علیہ وسلم) نے زانی و زانیہ کے متعلق حکم فرمایا، وہ دونوں رجم کیے گئے اور یہودیوں سے دریافت فرمایا: کہ ”جب تمہارے یہاں رجم موجود ہے تو کیوں تم نے اسے چھوڑ دیا ہے؟“ یہودیوں نے

..... ”صحیح مسلم“ کتاب الحدود، باب من اعترف... الخ، الحدیث ۲۵۔ (۱۶۹۷)، ص ۹۳۴۔

..... ”صحیح البخاری“، کتاب المحاربین... الخ، باب البکران یحلفان... الخ، الحدیث: ۶۸۳۱، ج ۴، ص ۳۴۷۔

..... ”صحیح البخاری“، کتاب المحاربین... الخ، باب رجم الحبلی من الزنا... الخ، الحدیث: ۶۸۳۰، ج ۴، ص ۳۴۳، ۳۴۵۔

..... ذیل ورسوا۔

کہا، وجہ یہ ہے کہ ہمارے یہاں جب کوئی شریف و مالدار زنا کرتا تو اسے چھوڑ دیا کرتے تھے اور کوئی غریب ایسا کرتا تو اسے رجم کرتے۔ پھر ہم نے مشورہ کیا کہ کوئی ایسی سزا تجویز کرنی چاہیے، جو امیر و غریب سب پر جاری کی جائے، لہذا ہم نے یہ سزا تجویز کی کہ اس کا مونہ کالا کریں اور گدھے پر اٹا سوار کر کے شہر میں تشہیر کریں۔<sup>(۱)</sup>

اب ہم چاہتے ہیں کہ زنا کی مذمت و قباحیت میں جو احادیث وارد ہوئیں، ان میں سے بعض ذکر کریں۔

**حدیث ۱۱:** بخاری و مسلم و ابوداؤد و نسائی ابو ہریرہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”زنا کرنے والا جس وقت زنا کرتا ہے مومن نہیں رہتا اور چور جس وقت چوری کرتا ہے مومن نہیں رہتا اور شرابی جس وقت شراب پیتا ہے مومن نہیں رہتا۔“ اور نسائی کی روایت میں یہ بھی ہے، کہ ”جب ان افعال کو کرتا ہے تو اسلام کا پٹا اپنی گردن سے نکال دیتا ہے پھر اگر توبہ کرے تو اللہ تعالیٰ اس کی توبہ قبول فرماتا ہے۔“ حضرت عبداللہ بن عباس رضی اللہ تعالیٰ عنہما نے فرمایا: کہ اس شخص سے نور ایمان جدا ہو جاتا ہے۔<sup>(۲)</sup>

**حدیث ۱۲:** ابوداؤد و ترمذی و بیہقی و حاکم انھیں سے راوی، کہ حضور (صلی اللہ تعالیٰ علیہ وسلم) نے فرمایا: ”جب مرد زنا کرتا ہے تو اس کا ایمان نکل کر سر پر مثل سائبان کے ہو جاتا ہے، جب اس فعل سے جدا ہوتا ہے تو اس کی طرف ایمان لوٹ آتا ہے۔“<sup>(۳)</sup>

**حدیث ۱۳:** امام احمد عمرو بن عاص رضی اللہ تعالیٰ عنہ سے راوی، کہتے ہیں میں نے رسول اللہ صلی اللہ تعالیٰ علیہ وسلم کو فرماتے سنا: کہ ”جس قوم میں زنا ظاہر ہوگا، وہ قحط میں گرفتار ہوگی اور جس قوم میں رشوت کا ظہور ہوگا، وہ رعب میں گرفتار ہوگی۔“<sup>(۴)</sup>

**حدیث ۱۴:** صحیح بخاری کی ایک طویل حدیث سمرہ بن جندب رضی اللہ تعالیٰ عنہ سے مروی ہے، کہ حضور اقدس صلی اللہ تعالیٰ علیہ وسلم فرماتے ہیں: کہ ”رات میں نے دیکھا کہ دو شخص میرے پاس آئے اور مجھے زمین مقدس کی طرف لے گئے (اس حدیث میں چند مشاہدات بیان فرمائے ان میں ایک یہ بات بھی ہے) ہم ایک سوراخ کے پاس پہنچے جو غور کی طرح اوپر تنگ ہے اور نیچے کشادہ، اس میں آگ جل رہی ہے اور اس آگ میں کچھ مرد اور عورتیں برہنہ ہیں جب آگ کا شعلہ بلند ہوتا ہے تو وہ لوگ اوپر آ جاتے ہیں اور جب شعلہ کم ہو جاتے ہیں تو شعلے کے ساتھ وہ بھی اندر چلے جاتے ہیں (یہ کون لوگ ہیں ان کے متعلق

..... ”صحیح البخاری“۔ کتاب المحاربین... الخ، باب أحكام أهل الذمة... الخ، الحديث ۶۸۴۱، ج ۴، ص ۳۴۹۔

و ”صحیح مسلم“، کتاب الحدود، باب رجم اليهود... الخ، الحديث (۱۶۹۹) و (۱۷۰۰)، ص ۹۳۴، ۹۳۵ وغیرہما۔

..... ”صحیح مسلم“، کتاب الايمان، باب بيان نقصان الايمان بالمعاصي... الخ، الحديث: ۲۰۲، ص ۶۹۰۔

و ”سنن النسائي“، کتاب قطع السارق، باب تعظيم السرقة، الحديث: ۴۸۷۶، ص ۲۴۰۳۔

..... ”متن أبي داود“، کتاب السنة، باب الدليل على زيادة الايمان و نقصانه، الحديث: ۴۶۹۰، ص ۱۵۶۷۔

..... ”مشکوٰۃ المصابيح“، کتاب الحدود بالفصل الثالث، الحديث ۳۵۸۷، ج ۱، ص ۶۵۶۔

بیان فرمایا) یہ زانی مرد اور عورتیں ہیں۔ (۱)

**حدیث ۱۵:** حاکم ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”جس بستی میں زنا اور سود ظاہر ہو جائے تو انھوں نے اپنے لیے اللہ (عزوجل) کے عذاب کو حلال کر لیا۔“ (۲)

**حدیث ۱۶:** ابو داؤد و نسائی و ابن حبان ابو ہریرہ رضی اللہ تعالیٰ عنہ سے راوی، انھوں نے رسول اللہ صلی اللہ تعالیٰ علیہ وسلم کو فرماتے سنا: کہ ”جو عورت کسی قوم میں اوس کو داخل کر دے جو اوس قوم سے نہ ہو (یعنی زنا کرایا اور اوس سے اولاد ہوئی) تو اسے اللہ (عزوجل) کی رحمت کا حصہ نہیں اور اسے جنت میں داخل نہ فرمائے گا۔“ (۳)

**حدیث ۱۷:** مسلم و نسائی ابو ہریرہ رضی اللہ تعالیٰ عنہ سے روایت کرتے ہیں، کہ رسول اللہ صلی اللہ تعالیٰ علیہ وسلم نے فرمایا: ”تین شخصوں سے اللہ تعالیٰ نہ کلام فرمائے گا اور نہ انھیں پاک کرے گا اور نہ اون کی طرف نظر رحمت فرمائے گا اور اون کے لیے دردناک عذاب ہوگا۔ ① بوز عازنا کرنے والا اور ② مہوٹ بولنے والا بادشاہ اور ③ فقیر متکبر۔“ (۴)

**حدیث ۱۸:** بزار بریدہ رضی اللہ تعالیٰ عنہ سے راوی، کہ نبی صلی اللہ تعالیٰ علیہ وسلم نے فرمایا: کہ ”ساتوں آسمان اور ساتوں زمینیں بوز عازنی پر لعنت کرتی ہیں اور زانیوں کی شرمگاہ کی بدبو جہنم والوں کو ایذا دے گی۔“ (۵)

**حدیث ۱۹:** بخاری و مسلم و ترمذی و نسائی ابن مسعود رضی اللہ تعالیٰ عنہ سے راوی، کہتے ہیں میں نے رسول اللہ صلی اللہ تعالیٰ علیہ وسلم سے سوال کیا، کہ کونسا گناہ سب میں بڑا ہے؟ فرمایا: ”یہ کہ تو اللہ (عزوجل) کے ساتھ کسی کو شریک کرے، حالانکہ تجھے اوس نے پیدا کیا۔“ میں نے عرض کی، بیشک یہ بہت بڑا ہے پھر اس کے بعد کونسا گناہ؟ فرمایا: ”یہ کہ تو اپنی اولاد کو اس لیے قتل کر ڈالے کہ وہ تیرے ساتھ کھائے گی۔“ میں نے عرض کی پھر کونسا؟ فرمایا: ”یہ کہ تو اپنے پردی کی عورت سے زنا کرے۔“ (۶)

**حدیث ۲۰:** امام احمد و طبرانی مقداد بن اسود رضی اللہ تعالیٰ عنہ سے راوی، حضور (صلی اللہ تعالیٰ علیہ وسلم) نے صحابہ سے ارشاد فرمایا: ”زنا کے بارے میں تم کیا کہتے ہو؟“ لوگوں نے عرض کی، وہ حرام ہے اللہ (عزوجل) و رسول (صلی اللہ تعالیٰ علیہ وسلم) نے اسے

..... ”صحیح البخاری“، کتاب الحناظر، باب (۹۳)، الحدیث: ۱۳۸۶، ج ۱، ص ۴۶۸ و ۷۰۴۷، ج ۴، ص ۴۲۵.

..... ”المستدرک“ للحاکم، کتاب البیوع، باب اذا اظهر الزنا والربا فی قریۃ، الحدیث: ۲۳۰۸، ج ۲، ص ۳۳۹.

..... ”سنن أبی داؤد“، کتاب الطلاق، باب التغلیظ فی الاکتفاء، الحدیث: ۲۲۶۳، ج ۲، ص ۴۰۶.

..... ”صحیح مسلم“، کتاب الإیمان، باب بیان غلط تحریم إسبال الإزار... إلخ، الحدیث: ۱۷۲- (۱۰۷)، ص ۶۸.

..... ”مجمع الزوائد“، کتاب الحدود، باب زم الزنا، الحدیث: ۱۰۵۴۱، ج ۶، ص ۳۸۹.

..... ”صحیح مسلم“، کتاب الإیمان، باب کون الشرب قبیح الذنوب... إلخ، الحدیث: ۱۴۱- (۸۶)، ص ۵۹.

حرام کیا، وہ قیامت تک حرام رہے گا۔ رسول اللہ صلی اللہ تعالیٰ علیہ وسلم نے ارشاد فرمایا: ”دس (۱۰) عورتوں کے ساتھ زنا کرنا اپنے پرہیزی کی عورت کے ساتھ زنا کرنے سے آسان ہے۔“ (۱)

**حدیث ۲۱:** حاکم و بیہقی ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”اے جو انانین قریش! اپنی شرمگاہوں کی حفاظت کرو، زنا نہ کرو، جو شرمگاہوں کی حفاظت کرے گا اوس کے لیے جنت ہے۔“ (۲)

**حدیث ۲۲:** ابن حبان اپنی صحیح میں ابو ہریرہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”عورت جب پانچوں نمازیں پڑھے اور پارسائی کرے اور شوہر کی اطاعت کرے تو جنت کے جس دروازہ سے چاہے داخل ہو۔“ (۳)

**حدیث ۲۳:** بخاری و ترمذی سہل بن سعد رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: ”جو شخص اوس چیز کا جو جہڑوں کے درمیان ہے (زبان) اور اوس چیز کا جو دونوں پاؤں کے درمیان ہے (شرمگاہ) ضامن ہو، (کہ ان سے خلاف شرع بات نہ کرے) میں اوس کے لیے جنت کا ضامن ہوں۔“ (۴)

**حدیث ۲۴:** امام احمد و ابن ابی الدنیا و ابن حبان و حاکم عبادہ بن صامت رضی اللہ تعالیٰ عنہ سے روایت کرتے ہیں، کہ حضور (صلی اللہ تعالیٰ علیہ وسلم) نے فرمایا: ”میرے لیے چھ چیز کے ضامن ہو جاؤ، میں تمہارے لیے جنت کا ضامن ہوں۔ ① بات بولو تو سچ بولو۔ ② وعدہ کرو تو پورا کرو۔ ③ تمہارے پاس امانت رکھی جائے تو ادا کرو اور ④ اپنی شرمگاہوں کی حفاظت کرو اور ⑤ اپنی نگاہوں کو پست کرو اور ⑥ اپنے ہاتھوں کو روکو۔“ (۵)

**حدیث ۲۵:** ترمذی و ابن ماجہ ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”جس شخص کو قوم لوط (۶) کا عمل کرتے پاؤ تو قاتل اور مفعول بہ (۷) دونوں کو قتل کر ڈالو۔“ (۸)

**حدیث ۲۶:** ترمذی و ابن ماجہ و حاکم جابر رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”اپنی

①..... ”المسند“ للإمام أحمد بن حنبل، بقیة حدیث المقادیر بن الأسود، الحدیث: ۲۳۹۱۵، ج ۹، ص ۲۲۶.

②..... ”شعب الإيمان“ للبیہقی، باب فی تحریم الفروج، الحدیث: ۱۵۴۲۵، ج ۴، ص ۳۶۵.

③.....

④..... ”صحیح البخاری“، کتاب الرقاق، باب حفظ اللسان، الحدیث: ۶۴۷۴، ج ۴، ص ۲۴۰.

⑤..... ”المسند“ للإمام أحمد بن حنبل، حدیث عبادة بن الصامت، الحدیث: ۲۲۸۲۱، ج ۸، ص ۴۱۲.

⑥..... حضرت لوط علیہ السلام کی قوم لڑکوں کیساتھ بد فعلی کرنے میں مبتلا تھی اور اسی وجہ سے اس قوم پر عذاب کا نزول ہوا۔

⑦..... قاتل اور مفعول بہ۔ یعنی قاتل سے مراد بد فعلی کرنے والا اور مفعول سے مراد وہ لڑکا جس سے بد فعلی کی گئی ہو۔

⑧..... ”جامع الترمذی“، کتاب الحدود، باب ما جاء فی حد اللوطی، الحدیث: ۱۴۶۸، ج ۳، ص ۱۳۷.



أمت پر سب سے زیادہ جس چیز کا مجھے خوف ہے، وہ عمل قوم لوط ہے۔“ (۱)

**حدیث ۲۷:** رزین ابن عباس و ابو ہریرہ رضی اللہ تعالیٰ عنہم سے روایت کرتے ہیں، کہ رسول اللہ صلی اللہ تعالیٰ علیہ وسلم نے فرمایا: ”ملعون ہے وہ جو قوم لوط کا عمل کرے۔“ اور ایک روایت میں ہے، کہ حضرت علی رضی اللہ تعالیٰ عنہ نے دونوں کو چلا دیا اور ابو بکر رضی اللہ تعالیٰ عنہ نے اُن پر دیوار ڈھادی۔ (۲)

**حدیث ۲۸:** ترمذی و نسائی و ابن حبان ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”اللہ تعالیٰ اُس مرد کی طرف نظرِ رحمت نہیں فرمائے گا، جو مرد کے ساتھ جماع کرے یا عورت کے پیچھے کے مقام میں جماع کرے۔“ (۳)

**حدیث ۲۹:** ابو یعلیٰ عمر رضی اللہ تعالیٰ عنہ سے روایت کرتے ہیں، کہ حضور (صلی اللہ تعالیٰ علیہ وسلم) نے فرمایا: ”حیا کرو کہ اللہ تعالیٰ حق بات بیان کرنے سے باز نہ رہے گا اور عورتوں کے پیچھے کے مقام میں جماع نہ کرو۔“ (۴)

**حدیث ۳۰:** امام احمد و ابو داؤد و ابو ہریرہ رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) فرماتے ہیں: ”جو شخص عورت کے پیچھے میں جماع کرے، وہ ملعون ہے۔“ (۵)

## احکام فقہیہ

حد ایک قسم کی سزا ہے جس کی مقدار شریعت کی جانب سے مقرر ہے کہ اس میں کی بیشی نہیں ہو سکتی اس سے مقصود لوگوں کو ایسے کام سے باز رکھنا ہے جس کی یہ سزا ہے اور جس پر حد قائم کی گئی وہ جب تک تو بہ نہ کرے محض حد قائم کرنے سے پاک نہ ہوگا۔ (۶)

**مسئلہ ۱:** جب حاکم کے پاس ایسا مقدمہ پہنچ جائے اور ثبوت گزر جائے تو سفارش جائز نہیں اور اگر کوئی سفارش کرے

..... "جامع الترمذی"، کتاب الحدود، باب ما جاء فی حد اللوطی، الحدیث: ۱۴۶۲، ج ۳، ص ۱۳۸۔

..... "مشكاة المصابيح"، کتاب الحدود، الفصل الثالث، الحدیث: ۳۵۸۳، ۳۵۸۴، ج ۲، ص ۳۱۴ - ۳۱۵۔

..... "جامع الترمذی"، کتاب الرضاع، باب ما جاء فی کراهية اتيان النساء فی ادبارهن، الحدیث: ۱۱۶۷، ج ۲، ص ۳۸۷۔

..... "الترغيب و الترہيب"، کتاب الحدود... إلخ، الترہيب من اللواط... إلخ، الحدیث: ۱۴، ج ۳، ص ۱۹۸۔

..... "مشن أبي داود"، کتاب النکاح، باب فی جامع النکاح، الحدیث: ۲۱۶۲، ج ۲، ص ۳۶۲۔

..... "الدر المختار" و "رد المختار"، کتاب الحدود ج ۶، ص ۵۔

بھی تو حاکم کو چھوڑنا جائز نہیں اور اگر حاکم کے پاس پیش ہونے سے پہلے تو پہ کر لے تو حد ساقط ہو جائیگی۔<sup>(۱)</sup> (درمختار، رد المحتار)

**مسئلہ ۲:** حد قائم کرنا بادشاہ اسلام یا اس کے نائب کا کام ہے یعنی باپ اپنے بیٹے پر یا آقا اپنے غلام پر نہیں قائم کر سکتا۔ اور شرط یہ ہے کہ جس پر قائم ہو اس کی عقل درست ہو اور بدن سلامت ہو لہذا پاگل اور نشہ والے اور مرلیض اور ضعیف الخلقہ<sup>(۲)</sup> پر قائم نہ کریں گے بلکہ پاگل اور نشہ والا جب ہوش میں آئے اور بیمار جب تندرست ہو جائے اس وقت حد قائم کریں گے۔<sup>(۳)</sup> (عالمگیری)

حد کی چند صورتیں ہیں، اول میں سے ایک حد زنا ہے۔ وہ زنا جس میں حد واجب ہوتی ہے یہ ہے کہ مرد کا عورت مشہاۃ<sup>(۴)</sup> کے آگے کے مقام میں بطور حرام بقدر حشفہ<sup>(۵)</sup> دخول کرنا اور وہ عورت نہ اس کی زوجہ ہو نہ باندی نہ ان دونوں کا شہبہ ہو نہ شہبہ اشتہا ہو اور وہ وطی کرنے والا مکلف ہو اور گونگا نہ ہو اور مجبور نہ کیا گیا ہو۔<sup>(۶)</sup> (درمختار، عالمگیری)

**مسئلہ ۳:** حشفہ سے کم دخول میں حد واجب نہیں۔ اور جس کا حشفہ کٹا ہو تو مقدار حشفہ کے دخول سے حد واجب ہوگی۔ مجنون و نابالغ نے وطی کی تو حد واجب نہیں اگرچہ نابالغ سمجھ وال ہو۔ یوہیں اگر گونگا ہو یا مجبور کیا گیا ہو یا اتنی چھوٹی لڑکی کے ساتھ کیا جو مشہاۃ نہ ہو۔<sup>(۷)</sup> (رد المحتار)

**مسئلہ ۴:** جس عورت سے بغیر گواہوں کے نکاح کیا یا لونڈی سے بغیر مولیٰ کی اجازت کے نکاح کیا یا غلام نے بغیر اذن مولیٰ نکاح کیا اور ان صورتوں میں وطی ہوئی تو حد نہیں۔ یوہیں کسی نے اپنے لڑکے کی باندی یا غلام کی باندی سے جماع کیا تو حد نہیں کہ ان سب میں شہبہ نکاح یا شہبہ ملک ہے اور جس عورت کو تین طلاقیں دیں عدت کے اندر اس سے وطی کی یا لڑکے نے باپ کی باندی سے وطی کی اگر اس کا یہ گمان تھا کہ وطی حلال ہے تو حد نہیں، ورنہ ہے۔<sup>(۸)</sup> (عالمگیری، رد المحتار)

..... "الدر المختار" و "رد المحتار"، کتاب الحدود و مطلب التوبة تسقط الحد قبل ثبوته، ج ۶، ص ۶.

..... یعنی پیدائشی کمزور۔

..... "الفتاویٰ الہندیہ" کتاب الحدود، الباب الاول فی تفسیرہ، ج ۲، ص ۱۴۳.

..... قابل شہوت۔ ..... پر ذکر کے برابر۔

..... "الدر المختار"، کتاب الحدود، ج ۶، ص ۷.

و "الفتاویٰ الہندیہ" کتاب الحدود، الباب الثانی فی الزنا، ج ۲، ص ۱۴۳.

..... "رد المحتار"، کتاب الايمان مطلب الزنى شرعا... الخ، ج ۶، ص ۸.

..... "الفتاویٰ الہندیہ" کتاب الحدود، الباب الثانی فی الزنا، ج ۲، ص ۱۴۳.

و "رد المحتار" المراجع السابق، ص ۹.

- مسئلہ ۵:** حاکم کے نزدیک زنا اوس وقت ثابت ہوگا جب چار مرد ایک مجلس میں لفظ زنا کے ساتھ شہادت ادا کریں یعنی یہ کہیں کہ اس نے زنا کیا ہے اگر وہ ملی یا جماع کا لفظ کہیں گے تو زنا ثابت نہ ہوگا۔<sup>(۱)</sup> (در مختار وغیرہ)
- مسئلہ ۶:** اگر چاروں گواہ یکے بعد دیگرے آکر مجلس قضا میں بیٹھے اور ایک ایک نے اوٹھ اوٹھ کر قاضی کے سامنے شہادت دی تو گواہی قبول کر لی جائے گی۔ اور اگر دارالقضا<sup>(۲)</sup> کے باہر سب مجتمع<sup>(۳)</sup> تھے اور وہاں سے ایک ایک نے آکر گواہی دی تو گواہی مقبول نہ ہوگی اور ان گواہوں پر تہمت کی حد لگائی جائے گی۔<sup>(۴)</sup> (رد المحتار)
- مسئلہ ۷:** دو گواہوں نے یہ گواہی دی کہ اس نے زنا کیا ہے اور دو یہ کہتے ہیں کہ اس نے زنا کا اقرار کیا تو نہ اوس پر حد ہے نہ گواہوں پر، اور اگر تین نے شہادت دی کہ زنا کیا ہے اور ایک نے یہ کہ اوس نے زنا کا اقرار کیا ہے تو اون تینوں پر حد قائم کی جائے گی۔<sup>(۵)</sup> (بحر)
- مسئلہ ۸:** اگر چار عورتوں نے شہادت دی تو نہ اوس پر حد ہے، نہ ان پر۔<sup>(۶)</sup> (عالمگیری)
- مسئلہ ۹:** جب گواہ گواہی دے لیں تو قاضی اون سے دریافت کریگا کہ زنا کس کو کہتے ہیں۔ جب گواہ اس کو بتالیں گے اور یہ کہیں کہ ہم نے دیکھا کہ اوس کے ساتھ وہی کی جیسے سرمہ دانی میں سلائی ہوتی ہے تو اون سے دریافت کریگا کہ کس طرح زنا کیا یعنی اکراہ و مجبوری میں تو نہ ہوا۔ جب یہ بھی بتالیں گے تو پوچھے گا کہ کب کیا کہ زمانہ دراز گزر کر تمہاری<sup>(۷)</sup> تو نہ ہوئی۔ پھر پوچھے گا کس عورت کے ساتھ کیا کہ ممکن ہے وہ عورت ایسی ہو جس سے وہی پر حد نہیں۔ پھر پوچھے گا کہ کہاں زنا کیا کہ شاید دارالحرب میں ہوا ہو تو حد نہ ہوگی۔ جب گواہ ان سب سوالوں کا جواب دے لیں گے تو اب اگر ان گواہوں کا عادل ہونا قاضی کو معلوم ہے تو خیر ورنہ ان کی عدالت کی<sup>(۸)</sup> تحقیق کریگا یعنی پوشیدہ و علانیہ اس کو دریافت کرے گا۔ پوشیدہ ہوں کہ ان کے نام اور پورے پتے لکھ کر وہاں کے لوگوں سے دریافت کرے گا اگر وہاں کے معتبر لوگ اس امر کو لکھ دیں کہ یہ عادل ہے اسکی گواہی
- 
- ..... "الدر المختار"، کتاب الحدود ج ۶ ص ۱۱ وغیرہ۔
- ..... یعنی عدالت، قاضی کی کچہری۔
- ..... اکٹھے۔
- ..... "رد المختار"، المرجع السابق، ص ۱۱۔
- ..... "البحر الرائق"، کتاب الحدود، ج ۵، ص ۹۔
- ..... "الفتاویٰ الہندیہ"، کتاب الحدود، الباب الثانی فی الزنا، ج ۲، ص ۱۴۳۔
- ..... اتنے زیادہ وقت کا گزر جاتا جس کے بعد سزا نافذ نہیں کی جاتی یا دعویٰ سنائیں جاتا۔
- ..... یعنی عادل و قائل شہادت ہونے کی۔

قابل قبول ہے اسکے بعد جس نے ایسا لکھا ہے قاضی اسے بلا کر گواہ کے سامنے دریافت کرے گا کیا جس شخص کی نسبت تم نے ایسا لکھا یا بیان کیا ہے وہ یہی ہے جب وہ تصدیق کر لے گا تو اب گواہ کی عدالت ثابت ہوگئی۔ اب اس کے بعد اس شخص سے جس کی نسبت زنا کی شہادت گزری قاضی یہ دریافت کریگا کہ تو محسن ہے یا نہیں (احسان کے معنی یہاں پر یہ ہیں کہ آزاد عاقل بالغ ہو جس نے نکاح صحیح کے ساتھ دلی کی ہو)۔ اگر وہ اپنے محسن ہونے کا اقرار کرے یا اس نے تو انکار کیا مگر گواہوں سے اس کا محسن ہونا ثابت ہو تو احسان کے معنی دریافت کرینگے یعنی اگر خود اس نے محسن ہونے کا اقرار کیا ہے تو اس سے احسان کے معنی پوچھیں گے اور گواہوں سے احسان ثابت ہو تو گواہوں سے دریافت کرینگے۔ اگر اس کے صحیح معنی بتا دیے تو رجم کا حکم دیا جائیگا اور اگر اس نے کہا میں محسن نہیں ہوں اور گواہوں سے بھی اس کا احسان ثابت نہ ہوا تو سو "دُرے مارنے کا قاضی حکم دیگا۔" (۱) (عالمگیری وغیرہ)

**مسئلہ ۱۰:** گواہوں سے قاضی نے جب زنا کی حقیقت دریافت کی تو انہوں نے جواب دیا کہ ہم نے جو بیان کیا ہے اب اس سے زیادہ بیان نہ کریں گے یا بعض نے حقیقت بیان کی اور بعض نے نہیں تو ان دونوں صورتوں میں حد نہیں نہ اس پر نہ گواہوں پر۔ یو ہیں جب اس سے پوچھا کہ کس عورت سے زنا کیا تو کہنے لگے ہم اس سے نہیں پہچانتے یا پہلے تو یہ کہا کہ ہم نہیں پہچانتے، بعد میں کہا کہ فلاں عورت کے ساتھ، جب بھی حد نہیں۔ (۲) (بحر)

**مسئلہ ۱۱:** دوسرا طریقہ اس کے ثبوت کا اقرار ہے کہ قاضی کے سامنے چار بار چار مجلسوں میں ہوش کی حالت میں صاف اور صریح لفظ میں زنا کا اقرار کرے اور تین مرتبہ تک ہر بار قاضی اس کے اقرار کو رد کر دے جب چوتھی بار اس نے اقرار کیا اب وہی پانچ سوال قاضی اس سے بھی کریگا یعنی زنا کس کو کہتے ہیں اور کس کے ساتھ کیا اور کب کیا اور کہاں کیا اور کس طرح کیا اگر سب سوالوں کا جواب ٹھیک طور پر دیدے تو حد قائم کریں گے۔ اور اگر قاضی کے سوا کسی اور کے سامنے اقرار کیا یا نشہ کی حالت میں کیا یا جس عورت کے ساتھ بتاتا ہے وہ عورت انکار کرتی ہے یا عورت جس مرد کو بتاتی ہے وہ مرد انکار کرتا ہے یا وہ عورت گونگی یا مرد گونگا ہے یا وہ عورت کہتی ہے میرا اس کے ساتھ نکاح ہوا ہے یعنی جس وقت زنا کرنا بتاتا ہے اس وقت میں اس کی زوجہ تھی یا مرد کا عضو تامل بالکل کٹا ہے یا عورت کا سوراخ بند ہے۔ غرض جس کے ساتھ زنا کا اقرار ہے وہ منکر ہے یا خود اقرار کرنے والے میں صلاحیت نہ ہو یا جس کے ساتھ بتاتا ہے اس سے زنا میں حد نہ ہو تو ان

..... "الفتاویٰ الہندیۃ"، کتاب الحدود، الباب الثانی فی الزنا، ج ۲، ص ۱۴۳، وغیرہ۔

..... "البحر الرئق"، کتاب الحدود، ج ۵، ص ۹۔

سب صورتوں میں حد نہیں۔ (۱) (درمختار، عالمگیری وغیرہما)

مسئلہ ۱۲: زنا کے بعد اگر ان دونوں کا باہم نکاح ہوا تو یہ نکاح حد کو دفع نہ کریگا۔ یوہیں اگر عورت کینز تھی اور زنا کے بعد اسے خرید لیا تو اس سے حد جاتی نہ رہے گی۔ (۲) (درمختار)

مسئلہ ۱۳: اگر ایک ہی مجلس میں چار بار اقرار کیا تو یہ ایک اقرار قرار دیا جائیگا اور اگر چار دنوں میں یا چار مہینوں میں چار اقرار ہوئے تو حد ہے جبکہ اور شرائط بھی پائے جائیں۔ (۳) (عالمگیری)

مسئلہ ۱۴: بہتر یہ ہے کہ قاضی اسے یہ تلقین کرے کہ شاید تو نے بوسہ لیا ہوگا یا چھوا ہوگا یا شبہہ کے ساتھ وطی کی ہوگی یا تو نے اس سے نکاح کیا ہوگا۔ (۴) (عالمگیری)

مسئلہ ۱۵: اقرار کرنے والے سے جب پوچھا گیا کہ تو نے کس عورت سے زنا کیا ہے تو اس نے کہا میں پہچانتا نہیں یا جس عورت کا نام لیتا ہے وہ اس وقت یہاں موجود نہیں کہ اس سے دریافت کیا جائے تو ایسے اقرار پر بھی حد قائم کریں گے۔ (۵) (بحر)

مسئلہ ۱۶: قاضی کو اگر ذاتی علم ہے کہ اس نے زنا کیا ہے تو اس کی بنا پر حد نہیں قائم کر سکتا جب تک چار مردوں کی گواہیاں نہ گزریں یا زانی چار بار اقرار نہ کر لے۔ اور اگر کہیں دوسری جگہ اس نے اقرار کیے اور اس اقرار کی شہادت قاضی کے پاس گزری تو اس کی بنا پر حد نہیں۔ (۶) (بحر)

مسئلہ ۱۷: جب اقرار کر لے گا تو قاضی دریافت کریگا کہ وہ محسن ہے یا نہیں اگر وہ محسن ہونے کا بھی اقرار کرے تو احسان کے معنی پوچھے اگر بیان کر دے تو رجم ہے اور اگر محسن ہونے سے انکار کیا اور گواہوں سے اس کا محسن ہونا ثابت ہے جب بھی رجم ہے ورنہ ذرے مارتا۔ (۷) (عالمگیری)

..... "الفتاویٰ الہندیۃ"، کتاب الحدود، الباب الثانی فی الزنا، ج ۲، ص ۱۴۳.

و "الدر المختار"، کتاب الحدود، ج ۶، ص ۱۵ وغیرہما.

..... "الدر المختار"، کتاب الحدود، ج ۶، ص ۱۶.

..... "الفتاویٰ الہندیۃ"، کتاب الحدود، الباب الثانی فی الزنا، ج ۲، ص ۱۴۴.

..... المرجع السابق.

..... "البحر الرائق"، کتاب الحدود، ج ۵، ص ۱۲.

..... "البحر الرائق"، کتاب الحدود، ج ۵، ص ۱۲.

..... "الفتاویٰ الہندیۃ"، کتاب الحدود، الباب الثانی فی الزنا، ج ۲، ص ۱۴۳.

**مسئلہ ۱۸:** اقرار کر چکنے کے بعد اب انکار کرتا ہے حد قائم کرنے سے پہلے یا درمیان حد میں یا اثنائے حد میں بھاگنے لگایا کہتا ہے کہ میں نے اقرار ہی نہ کیا تھا تو اُسے چھوڑ دیجئے حد قائم نہ کریں گے اور اگر شہادت سے زنا ثابت ہوا ہو تو رجوع یا انکار یا بھاگنے سے حد موقوف نہ کریں گے۔ اور اگر اپنے محسن ہونے کا اقرار کیا تھا پھر اس سے رجوع<sup>(۱)</sup> کر گیا تو رجم نہ کریں گے۔<sup>(۲)</sup> (در مختار)

**مسئلہ ۱۹:** گواہوں سے زنا ثابت ہوا اور حد قائم کی جا رہی تھی اثنائے حد میں بھاگ گیا تو اسے دوڑ کر پکڑیں اگر فوراً ہل جائے تو بقیہ حد قائم کریں اور چند روز کے بعد ملا تو حد ساقط ہے۔<sup>(۳)</sup> (عالمگیری)

**مسئلہ ۲۰:** رجم کی صورت یہ ہے کہ اسے میدان میں لجا کر اس قدر پتھر ماریں کہ مر جائے اور رجم کے لیے لوگ نماز کی طرح صفیں باندھ کر کھڑے ہوں جب ایک صف مار چکے تو یہ ہٹ جائے اب اور لوگ ماریں۔ اگر رجم میں ہر شخص یہ قصد کرے<sup>(۴)</sup> کہ ایسا ماروں کہ مر جائے تو اس میں بھی حرج نہیں۔ ہاں اگر یہ اس کا ذی رجم محرم ہے تو ایسا قصد کرنے کی اجازت نہیں اور اگر ایسے شخص کو جس پر رجم کا حکم ہو چکا ہے کسی نے قتل کر ڈالا یا اس کی آنکھ پھوڑ دی تو اس پر نہ قصاص ہے نہ دیت مگر سزا دیجئے کہ اس نے کیوں پیش قدمی کی۔ ہاں اگر حکم رجم سے پہلے ایسا کیا تو قصاص یا دیت واجب ہوگی۔<sup>(۵)</sup> (در مختار، عالمگیری)

**مسئلہ ۲۱:** اگر زنا گواہوں سے ثابت ہوا ہے تو رجم میں یہ شرط ہے کہ پہلے گواہ ماریں اگر گواہ رجم کرنے سے کسی وجہ سے مجبور ہیں مثلاً سخت بیمار ہیں یا اون کے ہاتھ نہ ہوں تو ان کے سامنے قاضی پہلے پتھر مارے اور اگر گواہ مارنے سے انکار کریں یا وہ سب کہیں چلے گئے یا مر گئے یا اون میں سے ایک نے انکار کیا یا چلا گیا یا مر گیا یا گواہی کے بعد ان کے ہاتھ کسی وجہ سے کاٹے گئے تو ان سب صورتوں میں رجم ساقط ہو گیا۔<sup>(۶)</sup> (در مختار)

**مسئلہ ۲۲:** سب گواہوں میں یا اون میں سے ایک میں کوئی ایسی بات پیدا ہوگئی جس کی وجہ سے وہ اب اس قابل نہیں کہ گواہی قبول کی جائے مثلاً قاسق ہو گیا یا اندھا یا گونگا ہو گیا یا اس پر تہمت زنا کی حد ماری گئی اگرچہ یہ عیوب حکم رجم کے بعد

..... یعنی اقرار کے بعد مکر گیا۔

..... "الدر المختار"، کتاب الحدود، ج ۶، ص ۱۶۔

..... "الفتاویٰ الہندیہ"، کتاب الحدود، الباب الثانی فی الزنا، ج ۲، ص ۱۴۴۔

..... ارادہ کرے۔

..... "الدر المختار"، کتاب الحدود، ج ۶، ص ۱۷۔

و "الفتاویٰ الہندیہ"، کتاب الحدود، الباب الثانی فی الزنا، ج ۲، ص ۱۴۵۔

..... "الدر المختار"، کتاب الحدود، ج ۶، ص ۱۷۔

- پائے گئے تو رجم ساقط ہو جائیگا۔ یوہیں اگر زانی غیر محسن<sup>(۱)</sup> ہو تو کوڑے مارنا بھی ساقط ہے اور گواہ مر گیا یا غائب ہو گیا تو ڈڑے مارنے کی حد ساقط نہ ہوگی۔<sup>(۲)</sup> (عالمگیری، رد المحتار)
- مسئلہ ۲۳:** گواہوں کے بعد بادشاہ پتھر مارے گا پھر اور لوگ اور اگر زنا کا ثبوت زانی کے اقرار سے ہوا ہو تو پہلے بادشاہ شروع کرے اس کے بعد اور لوگ۔<sup>(۳)</sup> (عالمگیری وغیرہ)
- مسئلہ ۲۴:** اگر قاضی عادل فقیہ نے رجم کا حکم دیا ہے تو اس کی ضرورت نہیں کہ جو لوگ حکم دینے کے وقت موجود تھے وہی رجم کریں بلکہ اگرچہ ان کے سامنے شہادت نہ گزری ہو رجم کر سکتے ہیں اور اگر قاضی اس صفت کا نہ ہو تو جب تک شہادت سامنے نہ گزری ہو یا فیصلہ کی تفتیش کر کے موافق شرع نہ پالے اس وقت تک رجم جائز نہیں۔<sup>(۴)</sup> (عالمگیری، رد المحتار)
- مسئلہ ۲۵:** جس کو رجم کیا گیا، اسے غسل و کفن دینا اور اس کی نماز پڑھنا ضروری ہے۔<sup>(۵)</sup> (تنویر)
- مسئلہ ۲۶:** اگر وہ شخص جس کا زنا ثابت ہوا محسن نہ ہو تو اسے ڈڑے مارے جائیں، اگر آزاد ہے تو سو ڈڑے اور غلام یا باعہی ہے تو پچاس (۵۰) اور ڈڑہ اس قسم کا ہو جس کے کنارہ پر گرہ نہ ہو نہ اس کا کنارہ سخت ہو اگر ایسا ہو تو اس کو کوٹ کر ملائم کر لیں اور متوسط طور پر ماریں، نہ آہستہ نہ بہت زور سے۔ نہ ڈڑے کو سر سے اونچا اٹھا کر مارے نہ بدن پر پڑنے کے بعد اسے کھینچے بلکہ اوپر کو اٹھا لے اور بدن پر ایک ہی جگہ نہ مارے، بلکہ مختلف جگہوں پر مگر چہرہ اور سر اور شرمگاہ پر نہ مارے۔<sup>(۶)</sup> (رد المحتار، رد المحتار)
- مسئلہ ۲۷:** ڈڑہ مارنے کے وقت مرد کے کپڑے اتار لیے جائیں مگر تہبند یا پاجامہ نہ اتاریں کہ ستر ضرور ہے اور عورت کے کپڑے نہ اتارے جائیں ہاں پوتین<sup>(۷)</sup> یا روئی بھرا ہوا کپڑا پہنے ہو تو اسے اتر دالیں مگر جبکہ اس کے نیچے کوئی دوسرا کپڑا نہ ہو تو اسے بھی نہ اتروائیں اور مرد کو کھڑا کر کے اور عورت کو بٹھا کر ڈڑے ماریں۔ زمین پر لٹا کر نہ ماریں اور اگر مرد کھڑا نہ ہو تو اسے ستون سے باندھ کر یا پکڑ کر کوڑے ماریں۔ اور عورت کے لیے اگر گڑھا کھودا جائے تو جائز ہے یعنی جبکہ زنا گواہوں
- 
- ۱..... غیر شادی شدہ، جس سے نکاح صحیح کے ساتھ طہی نہ کی ہو۔
- ۲..... "الدر المختار"، کتاب الحدود، ج ۶، ص ۱۷۔
- ۳..... "الفتاویٰ الہندیۃ"، کتاب الحدود، الباب الثانی فی الزنا، ج ۲، ص ۱۴۶ وغیرہ۔
- ۴..... "الفتاویٰ الہندیۃ"، کتاب الحدود، الباب الثانی فی الزنا، ج ۲، ص ۱۴۶۔
- ۵..... "رد المختار"، کتاب الحدود، مطلب الزنی شرعا... الخ، ج ۶، ص ۱۹۔
- ۶..... "تنویر الابصار"، کتاب الحدود، ج ۶، ص ۲۰۔
- ۷..... "الدر المختار" و "رد المختار"، کتاب الحدود، مطلب الزنی شرعا... الخ، ج ۶، ص ۲۰۔
- ۸..... چڑے کا کوٹ۔

سے ثابت ہوا ہوا اور مرد کے لیے نہ کھودیں۔ (۱) (عائیکیری، درمختار، ردالمحتار)

**مسئلہ ۲۸:** اگر ایک دن پچاس کوڑے مارے دوسرے دن پھر پچاس مارے تو کافی ہیں اور اگر ہر روز ایک ایک یا دو دو کوڑے مارے اور یوں مقدار پوری کی تو کافی نہیں۔ (۲) (درمختار، ردالمحتار)

**مسئلہ ۲۹:** ایسا نہیں ہو سکتا کہ کوڑے بھی ماریں اور رجم بھی کریں اور یہ بھی نہیں کہ کوڑے مار کر کچھ دنوں کے لیے شہر بدر کر دیں۔ ہاں اگر حاکم کے نزدیک شہر بدر کرنے میں کوئی مصلحت ہو تو کر سکتا ہے مگر یہ حد کے اندر داخل نہیں بلکہ امام کی جانب سے ایک علیحدہ مزا ہے۔ (۳) (درمختار، ردالمحتار)

**مسئلہ ۳۰:** زانی اگر مریض ہے تو رجم کر دیئے مگر کوڑے نہ مارینگے جب تک اچھا نہ ہو جائے ہاں اگر ایسا بیمار ہو کہ اچھے ہونے کی امید نہ ہو تو بیماری ہی کی حالت میں کوڑے ماریں مگر بہت آہستہ یا کوئی ایسی لکڑی جس میں سو (۱۰۰) شاخیں ہوں اس سے ماریں کہ سب شاخیں اس کے بدن پر پڑیں۔ (۴) (درمختار، ردالمحتار)

**مسئلہ ۳۱:** عورت کو حمل ہو تو جب تک بچہ پیدا نہ ہو لے حد قائم نہ کریں اور بچہ پیدا ہونے کے بعد اگر رجم کرنا ہے تو فوراً کر دیں، ہاں اگر بچہ کی تربیت کرنی والا کوئی نہ ہو تو دو برس بچہ کی عمر ہونے کے بعد رجم کریں اور اگر کوڑے مارنے کا حکم ہو تو نفاس کے بعد مارے جائیں۔ عورت کو حد کا حکم ہوا اور اس نے اپنا حاملہ ہونا بیان کیا تو عورتیں اس کا معاینہ کریں اگر یہ کہہ دیں کہ حمل ہے تو دو برس تک قید میں رکھی جائے اگر اس درمیان میں بچہ پیدا ہو گیا تو وہی کریں جو اوپر مذکور ہوا اور بچہ پیدا نہ ہوا تو اب حد قائم کر دیں۔ (۵) (درمختار، ردالمحتار)

**مسئلہ ۳۲:** محسن ہونے کی سات شرطیں ہیں: ① آزاد ہونا۔ ② عاقل ہونا۔ ③ بالغ ہونا۔ ④ مسلمان ہونا۔ ⑤ نکاح صحیح ہونا۔ ⑥ نکاح صحیح کے ساتھ وطی ہونا۔ ⑦ میاں بی بی دونوں کا وقت وطی میں صفات مذکورہ کے ساتھ متصف ہونا۔ لہذا اگر بانہی سے نکاح کیا ہے یا آزاد عورت نے غلام سے نکاح کیا تو محسن و محسنہ نہیں، ہاں اگر اس کے آزاد ہونے کے

..... "الفتاویٰ الہندیہ"، کتاب الحدود، الباب الثانی فی الزنا، ج ۲، ص ۱۴۶۔

و "الدر المختار" و "رد المختار"، کتاب الحدود، مطلب الزنی شرعا... الخ، ج ۶، ص ۲۱۔

..... "الدر المختار" و "رد المختار"، کتاب الحدود، مطلب الزنی شرعا... الخ، ج ۶، ص ۲۱۔

..... "الدر المختار" و "رد المختار"، کتاب الحدود، مطلب فی الکلام علی السیاسة، ج ۶، ص ۲۲۔

..... المرجع السابق، ص ۲۴۔

..... المرجع السابق۔



بعد و طی واقع ہوئی تو اب محسن ہو گئے۔<sup>(۱)</sup> (در مختار وغیرہ)

**مسئلہ ۳۳:** مرد کے زنا پر چار گواہ گزرے اور وہ کہتا ہے کہ میں محسن نہیں حالانکہ اس کی عورت کے اس کے نکاح میں بچہ پیدا ہو چکا ہے تو رجیم کیا جائے گا اور بی بی ہے مگر بچہ پیدا نہیں ہوا ہے تو جب تک گواہوں سے محسن ہونا ثابت نہ ہو لے رجیم نہ کریں گے۔<sup>(۲)</sup> (بحر)

**مسئلہ ۳۴:** مرتد ہونے سے احسان جاتا رہتا ہے پھر اس کے بعد اسلام لایا تو جب تک دخول نہ ہو محسن نہ ہوگا۔ اور پاگل اور بوہرا ہونے سے بھی احسان جاتا رہتا ہے مگر ان دونوں میں اچھے ہونے کے بعد احسان لوٹ آئے گا اگرچہ افاقہ کی حالت میں و طی نہ کی ہو۔<sup>(۳)</sup> (عالمگیری)

**مسئلہ ۳۵:** محسن ہونے کا ثبوت دو مرد یا ایک مرد و عورتوں کی گواہی سے ہو جائیگا۔<sup>(۴)</sup> (عالمگیری)

**مسئلہ ۳۶:** محسن رہنے کے لیے نکاح کا باقی رہنا ضرور نہیں، لہذا نکاح کے بعد و طی کر کے طلاق دیدی تو محسن ہی ہے، اگرچہ عمر مجرد<sup>(۵)</sup> رہے۔<sup>(۶)</sup> (در مختار)

## کہاں حد واجب ہے اور کہاں نہیں

ترمذی ام المؤمنین صدیقہ رضی اللہ تعالیٰ عنہا سے راوی، کہ حضور اقدس صلی اللہ تعالیٰ علیہ وسلم نے فرمایا: ”جہاں تک ہو سکے مسلمانوں سے حدود دفع کرو (یعنی اگر حدود کے ثبوت میں کوئی شبہ ہو تو قائم نہ کرو، اگر کوئی راہ نکل سکتی ہو تو اسے چھوڑ دو) کہ امام معاف کرنے میں خطا کرے، یہ اس سے بہتر ہے کہ سزا دینے میں غلطی کرے۔“<sup>(۷)</sup> نیز ترمذی وائل بن حجر رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم کے زمانے میں ایک عورت سے جبراً زنا کیا گیا۔ حضور (صلی اللہ تعالیٰ علیہ وسلم) نے اس عورت پر حد نہ لگائی اور اس مرد پر حد قائم کی جس نے اس کے ساتھ کیا تھا۔<sup>(۸)</sup>

۱..... "الدر المختار"، کتاب الحدود، ج ۶، ص ۲۵.

۲..... "البحر النقی"، کتاب الحدود، باب الشهادة علی الزنا... الخ، ج ۵، ص ۴۱.

۳..... "الفتاویٰ الہندیہ"، کتاب الحدود، الباب الثالث فی کیفیۃ الحد، ج ۲، ص ۱۴۵.

۴..... "الفتاویٰ الہندیہ"، کتاب الحدود، الباب الثالث فی کیفیۃ الحد، ج ۲، ص ۱۴۵.

۵..... یعنی شادی کے بغیر۔

۶..... "الدر المختار"، کتاب الحدود، ج ۶، ص ۲۸.

۷..... "سنن الترمذی"، کتاب الحدود، باب ما جاء فی درء الحدود، بالحديث ۱۴۲۹، ج ۳، ص ۱۱۵.

۸..... "سنن الترمذی"، کتاب الحدود، باب ما جاء فی المرأة اذا استکرت علی الزنا، بالحديث ۱۴۵۸، ج ۳، ص ۱۳۵.

**مسئلہ ۱:** یہ ہم ادھر پر بیان کر آئے کہ شہبہ سے حد ساقط ہو جاتی ہے۔ وطی حرام کی نسبت یہ کہتا ہے کہ میں نے اسے حلال گمان کیا تھا تو حد ساقط ہو جائیگی اور اگر اس نے ایسا ظاہر نہ کیا تو حد قائم کی جائیگی اور اس کا اعتبار صرف اس شخص کی نسبت کیا جاسکتا ہے جس کو ایسا شہبہ ہو سکتا ہے اور جس کو نہیں ہو سکتا وہ اگر دعویٰ کرے تو مسموع نہ ہوگا اور اس میں گمان کا پایا جانا ضرور ہے فقط وہ ہم کافی نہیں۔<sup>(۱)</sup> (عائلیگیری)

**مسئلہ ۲:** اگر وہ<sup>(۲)</sup> کا دعویٰ کیا تو شخص دعویٰ سے حد ساقط نہ ہوگی جب تک گواہوں سے یہ ثابت نہ کر لے کہ اگر وہ پایا گیا۔<sup>(۳)</sup> (در مختار)

**مسئلہ ۳:** جس عورت سے وطی کی گئی اُس میں ملک کا شہبہ ہو تو حد قائم نہ ہوگی اگرچہ اس کو حرام ہونے کا گمان ہو، جیسے ① اپنی اولاد کی باندی۔ ② جس عورت کو الفاظ کتابیہ سے طلاق دی اور وہ عدت میں ہو، اگرچہ تین طلاق کی نیت کی ہو۔ ③ بائع<sup>(۴)</sup> کا بیچی ہوئی لونڈی سے وطی کرنا جبکہ مشتری<sup>(۵)</sup> نے لونڈی پر قبضہ نہ کیا ہو بلکہ بیچ اگر فاسد ہو تو قبضہ کے بعد بھی۔ ④ شوہر نے نکاح میں لونڈی کا مہر مقرر کیا اور ابھی وہ لونڈی عورت کو نہ دی تھی کہ اس لونڈی سے وطی کی۔ ⑤ لونڈی میں چند شخص شریک ہیں، اون میں سے کسی نے اس سے وطی کی۔ ⑥ اپنے مکاتب کی کثیر سے وطی کی۔ ⑦ غلام ماذون جو خود اور اس کا تمام مال دین میں مستغرق ہے، اُس کی لونڈی سے وطی کی۔ ⑧ غنیمت میں جو عورتیں حاصل ہوئیں تقسیم سے پہلے اون میں سے کسی سے وطی کی۔ ⑨ بائع کا اس لونڈی سے وطی کرنا جس میں مشتری کو اختیار<sup>(۸)</sup> تھا۔ ⑩ یا اپنی لونڈی سے دستبرائے قبل وطی کی۔ ⑪ یا اس لونڈی سے وطی کی جو اس کی رضاعی بہن ہے۔ ⑫ یا اس کی بہن اس کے تصرف<sup>(۷)</sup> میں ہے۔ ⑬ یا اپنی اس لونڈی سے وطی کی جو بھوسہ ہے۔ ⑭ یا اپنی زوجہ سے وطی کی جو مرتدہ ہو گئی ہے یا اور کسی وجہ سے حرام ہو گئی، مثلاً اس کے بیٹے سے اس کا تعلق ہو گیا یا اس کی ماں یا بیٹی سے اس نے جماع کیا۔<sup>(۸)</sup> (در مختار، رد المحتار)

..... "الفناری الہندیہ"، کتاب الحدود، الباب الرابع فی الوطاء الذی یوجب الحد... الخ، ج ۲، ص ۱۴۷.

..... اس سے مراد اگر اشرفی ہے یعنی کوئی شخص کسی کو صحیح دھمکی دے کہ اگر تو نے طلاق نہ دی تو میں تجھے مار ڈالوں گا یا ہاتھ پاؤں توڑ دوں گا یا ناک، کان وغیرہ کوئی عضو کاٹ ڈالوں گا یا سخت مار ماروں گا اور یہ سمجھتا ہو کہ یہ کہنے والا جو کچھ کہتا ہے کر گزرے گا۔

..... "الدر المختار"، کتاب الحدود، باب الوطاء الذی یوجب الحد... الخ، ج ۶، ص ۲۹.

..... بیچنے والا۔

..... اختیار۔

..... قبضہ، ملک۔

..... "الدر المختار" و "رد المحتار"، کتاب الحدود، باب الوطاء الذی یوجب الحد... الخ، مطلب فی بیان شبهة المحل، ج ۶، ص ۳۰-۳۲.

مسئلہ ۴: شہدہ جب محل میں ہو تو حد نہیں ہے اگرچہ وہ جانتا ہے کہ یہ وطنی حرام ہے بلکہ اگرچہ اس کو حرام بتاتا ہو۔<sup>(۱)</sup> (رد المحتار)

مسئلہ ۵: شہدہ فعل اس کو شہدہ اشتباہ کہتے ہیں کہ محل تو مشتبہ نہیں، مگر اس نے اوس وطنی کو حلال گمان کر لیا تو جب ایسا دعویٰ کرے گا تو دونوں میں کسی پر حد قائم نہ ہوگی اگرچہ دوسرے کو اشتباہ نہ ہو، مثلاً ① ماں باپ کی لونڈی سے وطنی کی یا ② عورت کو صریح لفظوں میں تین طلاقیں دیں اور زمانہ عدت میں اوس سے وطنی کی خواہ ایک لفظ سے تین طلاقیں دیں یا تین لفظوں سے۔ ایک مجلس میں یا متعدد مجلسوں میں۔ ③ یا اپنی عورت کی باندی یا ④ موٹی کی باندی سے وطنی کی یا ⑤ مرتہن<sup>(۲)</sup> نے اُس لونڈی سے وطنی کی جو اس کے پاس گروی ہے یا ⑥ دوسرے کی لونڈی اس لیے عاریۃ لایا تھا کہ اوس کو گروی رکھے گا اور اوس سے وطنی کی یا ⑦ عورت کو مال کے بدلے میں طلاق دی یا مال کے عوض خلع کیا، اُس سے عدت میں وطنی کی یا ⑧ ام ولد کو آزاد کر دیا اور زمانہ عدت میں اوس سے وطنی کی، ان سب میں حد نہیں جبکہ دعویٰ کرے کہ میرے گمان میں وطنی حلال تھی اور اگر اس قسم کی وطنی ہوئی اور وہ کہتا ہے کہ میں حرام جانتا تھا اور دوسرا موجود نہیں کہ اوس کا گمان معلوم ہو سکے تو جو موجود ہے، اوس پر حد قائم کی جائے گی۔<sup>(۳)</sup> (در مختار، عالمگیری)

مسئلہ ۶: بھائی یا بہن یا چچا کی لونڈی یا خدمت کے لیے کسی کی لونڈی عاریۃ لایا تھا یا نوکر رکھ کر لایا تھا یا اس کے پاس امانۃ تھی اوس سے وطنی کی تو حد ہے اگرچہ حلال ہونے کا دعویٰ کرتا ہو۔<sup>(۴)</sup> (عالمگیری)

مسئلہ ۷: نکاح کے بعد پہلی شب میں جو عورت رخصت کر کے اس کے یہاں لائی گئی اور عورتوں نے بیان کیا کہ یہ تیری بی بی ہے اس نے وطنی کی بعد کو معلوم ہوا کہ بی بی نہ تھی تو حد نہیں۔<sup>(۵)</sup> (در مختار) یعنی جبکہ پیشتر سے<sup>(۶)</sup> یہ اوس عورت کو نہ

..... "رد المحتار"، کتاب الحدود، مطلب الزنی شرعاً... الخ، ج ۶، ص ۹.

..... جس کے پاس کوئی چیز گروی رکھی ہو۔

..... "الدر المختار" کتاب الحدود، باب الوطاء الذی یوجب الحد... الخ، ج ۶، ص ۲۳-۲۵.

و "الفتاویٰ الہندیۃ"، کتاب الحدود، الباب الرابع فی الوطاء الذی یوجب الحد... الخ، ج ۲، ص ۱۴۸.

..... المرجع السابق.

..... "الدر المختار"، کتاب الحدود، ج ۶، ص ۴۱.

..... پہلے سے۔

پہچانتا ہو جس کے ساتھ نکاح ہوا ہے اور اگر پہچانتا ہے اور دوسری عورت اس کے پاس لائی گئی تو اون عورتوں کا قول کس طرح اعتبار کریگا۔ یو ہیں اگر عورتیں نہ کہیں مگر سسرال والوں نے جس عورت کو اوس کے یہاں بھیج دیا ہے اُس میں بیشک یہی گمان ہوگا کہ اسی کے ساتھ نکاح ہوا ہے جبکہ بیشتر سے دیکھا نہ ہو اور بعض واقفے ایسے ہوئے بھی ہیں کہ ایک گھر میں دو برائیں آئیں اور رخصت کے وقت دونوں بہنیں بدل گئیں اوس کی اوس کے یہاں اوس کی اس کے یہاں آگئی لہذا یہ اشتباہ ضرور معتبر ہوگا واللہ تعالیٰ اعلم۔

**مسئلہ ۸:** شبہ عقد یعنی جس عورت سے نکاح نہیں ہو سکا اوس سے نکاح کر کے وطی کی مثلاً دوسرے کی عورت سے نکاح کیا یا دوسرے کی عورت ابھی عدت میں تھی اوس سے نکاح کیا تو اگرچہ یہ نکاح نکاح نہیں مگر حد ساقط ہوگئی، مگر اسے سزا دی جائیگی۔ یو ہیں اگر اوس عورت کے ساتھ نکاح تو ہو سکتا ہے مگر جس طرح نکاح کیا وہ صحیح نہ ہو مثلاً بغیر گواہوں کے نکاح کیا کہ یہ نکاح صحیح نہیں مگر ایسے نکاح کے بعد وطی کی تو حد ساقط ہوگئی۔<sup>(۱)</sup> (در مختار وغیرہ)

**مسئلہ ۹:** اندھیری رات میں اپنے بستر پر کسی عورت کو پایا اور اسے زوجہ گمان کر کے وطی کی حالانکہ وہ کوئی دوسری عورت تھی تو حد نہیں۔ یو ہیں اگر وہ شخص اندھا ہے اور اپنے بستر پر دوسری کو پایا اور زوجہ گمان کر کے وطی کی اگرچہ دن کا وقت ہے تو حد نہیں۔<sup>(۲)</sup> (رد المحتار)

**مسئلہ ۱۰:** عاقل بالغ نے پاگل عورت سے وطی کی یا اتنی چھوٹی لڑکی سے وطی کی، جس کی شل سے جماع کیا جاتا ہو یا عورت سورعی تھی اوس سے وطی کی تو صرف مرد پر حد قائم ہوگی، عورت پر نہیں۔<sup>(۳)</sup> (عالمگیری)

**مسئلہ ۱۱:** مرد نے چوپایہ سے وطی کی یا عورت نے بندر سے کرائی تو دونوں کو سزا دیجئے اور اوس جانور کو ذبح کر کے جلادیں، اوس سے نفع اٹھانا مکروہ ہے۔<sup>(۴)</sup> (در مختار، رد المحتار)

**مسئلہ ۱۲:** اغلام یعنی بچے کے مقام میں وطی کی تو اس کی سزا یہ ہے کہ اوس کے اوپر دیوار گرا دیں یا اونچی جگہ سے اسے

..... "الدر المختار"، کتاب الحدود، ج ۶، ص ۳۶-۳۸ وغیرہ۔

..... "رد المختار"، کتاب الحدود، باب الوطء الذی یوجب الحد... الخ، مطلب اذا استحل المحرم... الخ، ج ۶، ص ۴۰۔

..... "الفتاویٰ الہندیہ"، کتاب الحدود، الباب الرابع فی الوطء... الخ، ج ۲، ص ۱۴۹۔

..... "الدر المختار" و "رد المختار"، کتاب الحدود، باب الوطء الذی یوجب الحد... الخ، مطلب فی وطء البہیمۃ، ج ۶، ص ۴۱۔

اوندھا کر کے گرائیں اور اوس پر پتھر برسائیں یا او سے قید میں رکھیں یہاں تک کہ مر جائے یا توبہ کرے یا چند بار ایسا کیا ہو تو بادشاہ اسلام او سے قتل کر ڈالے۔ الغرض یہ فعل نہایت خبیث ہے بلکہ زنا سے بھی بدتر ہے، اسی وجہ سے اس میں حد نہیں کہ بعضوں کے نزدیک حد قائم کرنے سے اوس گناہ سے پاک ہو جاتا ہے اور یہ اتنا برا ہے کہ جب تک توبہ خالصہ نہ ہو، اس میں پاکی نہ ہوگی اور اغلام کو حلال جاننے والا کافر ہے، یہی مذہب جمہور ہے۔<sup>(۱)</sup> (در مختار، بحر وغیرہما)

**مسئلہ ۱۳:** کسی کی لونڈی غصب کر لی اور اوس سے وطی کی پھر اوس کی قیمت کا تاوان دیا تو حد نہیں اور اگر زنا کے بعد غصب کی اور تاوان دیا تو حد ہے۔ یو ہیں اگر زنا کے بعد عورت سے نکاح کر لیا تو حد ساقط نہ ہوگی۔<sup>(۲)</sup> (در مختار، عالمگیری)

## زنا کی گواہی دیے کو رجوع کرنا

**مسئلہ ۱:** جو امر موجب حد ہے وہ بہت پہلے پایا گیا اور گواہی اب دیتا ہے تو اگر یہ تاخیر کسی عذر کے سبب ہے مثلاً بیمار تھا یا وہاں سے پکھری دور تھی یا اوس کو خوف تھا یا راستہ اندیشہ تاک<sup>(۳)</sup> تھا تو یہ تاخیر معسر<sup>(۴)</sup> ہمیں یعنی گواہی قبول کر لی جائے گی اور اگر بلا عذر تاخیر کی تو گواہی مقبول نہ ہوگی مگر حد قذف میں اگرچہ بلا عذر تاخیر ہو گواہی مقبول ہے اور چوری کی گواہی دی اور تمادی<sup>(۵)</sup> ہو چکی ہے تو حد نہیں مگر چور سے تاوان دلوائیں گے۔<sup>(۶)</sup> (در مختار)

**مسئلہ ۲:** اگر وہ مجرم خود اقرار کرے تو اگرچہ تمادی ہو گئی ہو حد قائم ہوگی مگر شراب پینے کا اقرار کرے اور تمادی ہو تو حد نہیں۔<sup>(۷)</sup> (در مختار)

**مسئلہ ۳:** شراب پینے کے بعد اتنا زمانہ گزرا کہ مونہ سے ۷ اُڑ گئی تو تمادی ہو گئی اور اس کے علاوہ اوروں میں تمادی جب ہوگی کہ ایک مہینہ کا زمانہ گزر جائے۔<sup>(۸)</sup> (تویر)

..... "الدر المختار"، کتاب الحدود، باب الوطء الذی یوجب الحد... الخ، ج ۶، ص ۴۵.

و "البحر الرائق"، کتاب الحدود، باب الوطء الذی یوجب الحد... الخ، ج ۵، ص ۲۸، ۲۷ وغیرہما.

..... "الدر المختار"، کتاب الحدود، باب الوطء الذی یوجب الحد... الخ، ج ۶، ص ۴۸.

..... خطرناک۔

..... اتنے زیادہ وقت کا گزر جانا جس کے بعد سزا نافذ نہیں ہوتی یا دعویٰ سنا نہیں جاتا۔

..... "الدر المختار"، کتاب الحدود، باب الشهادة علی الزنی والرجوع عنها، ج ۶، ص ۵۰.

..... المرجع السابق.

..... "تنویر الأبصار"، کتاب الحدود، باب الشهادة علی الزنی والرجوع عنها، ج ۶، ص ۵۱.

**مسئلہ ۴:** تمامی عارض ہونے کے بعد چار گواہوں نے زنا کی شہادت دی تو نہ زانی پر حد ہے، نہ گواہوں پر۔<sup>(۱)</sup> (رد المحتار)

**مسئلہ ۵:** گواہی دی کہ اس نے فلاں عورت کے ساتھ زنا کیا ہے اور وہ عورت کہیں چلی گئی ہے تو مرد پر حد قائم کریں گے۔ یوہیں اگر زانی خود اقرار کرتا ہے اور یہ کہتا ہے کہ مجھے معلوم نہیں وہ کون عورت تھی تو حد قائم کی جائے گی۔ اور اگر گواہوں نے کہا معلوم نہیں وہ کون عورت تھی تو نہیں۔ اور اگر گواہوں نے بیان کیا کہ اس نے چوری کی مگر جس کی چوری کی وہ عائب ہے تو حد نہیں۔<sup>(۲)</sup> (در مختار)

**مسئلہ ۶:** چار گواہوں نے شہادت دی کہ فلاں عورت کے ساتھ اس نے زنا کیا ہے مگر دو نے ایک شہر کا نام لیا کہ فلاں شہر میں اور دو نے دوسرے شہر کا نام لیا۔ یادو کہتے ہیں کہ اس نے جبراً زنا کیا ہے اور دو کہتے کہ عورت راضی تھی۔ یادو نے کہا کہ فلاں مکان میں اور دو نے دوسرا مکان بتایا۔ یادو نے کہا مکان کے نیچے والے درجہ میں زنا کیا اور دو کہتے ہیں بالا خانہ پر۔ یادو نے کہا جمعہ کے دن زنا کیا اور دو ہفتہ کا دن بتاتے ہیں۔ یادو نے صبح کا وقت بتایا اور دو نے شام کا۔ یادو ایک عورت کو کہتے دوسری عورت کے ساتھ زنا ہونا بیان کرتے ہیں۔ یا چاروں ایک شہر کا نام لیتے ہیں اور چار دوسرے دوسرے شہر میں زنا ہونا کہتے ہیں اور جو دن تاریخ وقت اون چاروں نے بیان کیا وہی دوسرے چار بھی بیان کرتے ہیں تو ان سب صورتوں میں حد نہیں، نہ ان پر نہ گواہوں پر۔<sup>(۳)</sup> (عالمگیری)

**مسئلہ ۷:** مرد و عورت کے کپڑوں میں گواہوں نے اختلاف کیا کوئی کہتا ہے فلاں کپڑا پہنے ہوئے تھا اور کوئی دوسرے کپڑے کا نام لیتا ہے۔ یا کپڑوں کے رنگ میں اختلاف کیا۔ یا عورت کو کوئی دہلی بتاتا ہے کوئی موٹی یا کوئی لمبی کہتا ہے اور کوئی ٹھکنی<sup>(۴)</sup> تو اس اختلاف کا اعتبار نہیں یعنی حد قائم ہوگی۔<sup>(۵)</sup> (عالمگیری)

**مسئلہ ۸:** چار گواہوں نے شہادت دی کہ اس نے فلاں دن تاریخ وقت میں فلاں شہر میں فلاں عورت سے زنا کیا اور چار کہتے ہیں کہ اسی دن تاریخ وقت میں اس نے فلاں شخص کو (دوسرے شہر کا نام لیکر) فلاں شہر میں قتل کیا تو نہ زنا کی حد قائم ہوگی

..... "رد المحتار"، کتاب الحدود، باب الشهادة على الزنى... الخ، ج ۶، ص ۵۱.

..... "الدر المختار"، کتاب الحدود، باب الشهادة على الزنى والرجوع عنها، ج ۶، ص ۵۱.

..... "الفتاوى الهندية"، کتاب الحدود، باب الخامس في الشهادة على الزنا والرجوع عنها، ج ۲، ص ۱۵۲، ۱۵۳.

..... بہت چھوٹے قد والی۔

..... "الفتاوى الهندية"، کتاب الحدود، باب الخامس في الشهادة على الزنا والرجوع عنها، ج ۲، ص ۱۵۳.

نہ قصاص۔ یہ اس وقت ہے کہ دونوں شہادتیں ایک ساتھ گزریں اور اگر ایک شہادت گزری اور حاکم نے اس کے مطابق حکم کر دیا، اب دوسری گزری تو دوسری باطل ہے۔<sup>(۱)</sup> (عائگیری)

**مسئلہ ۹:** چار گواہوں نے زنا کی شہادت دی تھی اور ان میں ایک شخص غلام یا اندھ یا نابالغ یا مجنون ہے یا اس پر تہمت زنا کی حد قائم ہوئی ہے یا کافر ہے تو اس شخص پر حد نہیں مگر گواہوں پر تہمت زنا کی حد قائم ہوگی۔ اور اگر ان کی شہادت کے بنا پر حد قائم کی گئی بعد کو معلوم ہوا کہ ان میں کوئی غلام یا محدود فی القذف وغیرہ ہے جب بھی گواہوں پر حد قائم کی جائے گی اور اس شخص پر جو کوڑے مارنے سے چوٹ آئی بلکہ مر بھی گیا اس کا کچھ معاوضہ نہیں اور اگر رجم کیا بعد کو معلوم ہوا کہ گواہوں میں کوئی شخص ناقابل شہادت تھا تو بیت المال سے دیت دینگے۔<sup>(۲)</sup> (در مختار، بحر)

**مسئلہ ۱۰:** رجم کے بعد ایک گواہ نے رجوع کی تو صرف اسی پر حد قذف جاری کریں گے اور اسے چوتھائی دیت دینی ہوگی اور رجم سے پہلے رجوع کی تو سب پر حد قذف قائم ہوگی اور اگر پانچ گواہ تھے اور رجم کے بعد ایک نے رجوع کی تو اس پر کچھ نہیں اور ان چار باقیوں میں ایک نے اور رجوع کی تو ان دونوں پر حد قذف ہے اور چوتھائی دیت دونوں ملکر دیں اگر پھر ایک نے رجوع کی تو اس اکیلے پر پوری چوتھائی دیت ہے اور اگر سب رجوع کر جائیں تو دیت کے پانچ حصے کریں، ہر ایک ایک ایک حصہ دے۔<sup>(۳)</sup> (بحر)

**مسئلہ ۱۱:** جس شخص نے گواہوں کا تزکیہ کیا<sup>(۴)</sup> وہ اگر رجوع کر جائے یعنی کہے میں نے قصداً جھوٹ بولا تھا واقع میں گواہ قابل شہادت نہ تھے تو مرجوم<sup>(۵)</sup> کی دیت اسے دینی پڑے گی اور اگر وہ اپنے قول پر اڑا ہے یعنی کہتا ہے کہ گواہ قابل شہادت ہیں مگر واقع میں قابل شہادت نہیں تو بیت المال سے دیت دے جائے گی اور گواہوں پر نہ دیت ہے نہ حد قذف۔<sup>(۶)</sup> (در مختار)

**مسئلہ ۱۲:** گواہوں کا تزکیہ ہوا<sup>(۷)</sup> اور رجم کر دیا گیا بعد کو معلوم ہوا کہ قابل شہادت نہ تھے تو بیت المال سے دیت دی

..... "الفتاویٰ الہندیہ"، کتاب الحدود، باب الخامس فی الشهادة علی الزنا والرجوع عنها، ج ۶، ص ۱۵۳.

..... "الدر المختار"، کتاب الحدود، باب الشهادة علی الزنی ... الخ، ج ۶، ص ۵۲، ۵۳.

و "البحر الرائق" کتاب الحدود، باب الشهادة علی الزنی ... الخ، ج ۵، ص ۲۷، ۲۸.

..... "البحر الرائق" کتاب الحدود، باب الشهادة علی الزنی ... الخ، ج ۵، ص ۳۸، ۳۹.

..... عادل و معتبر ہونے کی تحقیق کی۔

..... جسے رجم کیا گیا ہو۔

..... "الدر المختار"، کتاب الحدود، باب الشهادة علی الزنی ... الخ، ج ۶، ص ۵۵.

..... بہار شریعت کے تمام نسخوں میں یہاں عبارت ایسے ہی مذکور ہے، غالباً یہاں کتابت کی غلطی ہے کیونکہ "در مختار" میں اس مقام پر

"ثم يترك الشهود" یعنی "گواہوں کا تزکیہ نہ ہوا" مذکور ہے۔۔۔ علیہ

جائے۔<sup>(۱)</sup> (درمختار)

**مسئلہ ۱۳:** گواہوں نے بیان کیا کہ ہم نے قصد اوس طرف نظر کی تھی تو اس کی وجہ سے فاسق نہ ہو گئے اور گواہی مقبول ہے کہ اگرچہ دوسرے کی شرمگاہ کی طرف دیکھنا حرام ہے مگر ضرورت جائز ہے، لہذا بغرض ادائے شہادت جائز ہے جیسے دائی اور ختنہ کرنے والے اور عمل دینے والے<sup>(۲)</sup> اور طبیب کو بوقت ضرورت اجازت ہے اور اگر گواہوں نے بیان کیا کہ ہم نے مزہ لینے کے لیے نظر کی تھی تو فاسق ہو گئے اور گواہی قابل قبول نہیں۔<sup>(۳)</sup> (درمختار، بحر)

**مسئلہ ۱۴:** مرد اپنے بھسن ہونے سے انکار کرے تو دو مرد یا ایک مرد اور دو عورتوں کی شہادت سے احسان ثابت ہو گیا اوس کے بچہ پیدا ہو چکا ہے جب بھی بھسن ہے اور اگر خلوت ہو چکی ہے اور مرد کہتا ہے کہ میں نے زوجہ سے وطی کی ہے مگر عورت انکار کرتی ہے تو مرد بھسن ہے اور عورت نہیں۔<sup>(۴)</sup> (درمختار)

## شراب پینے کی حد کا بیان

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْمِرُ وَالْأَنصَابُ وَالْأَزْلَامُ رِجْسٌ مِّمَّنْ عَمِلَ الشَّيْطَانُ فَأَجْزِهِمْ  
لَعَنَكُمْ تَعْلَمُونَ ۝ إِنَّمَا يُرِيدُ الشَّيْطَانُ أَنْ يُزَيِّدَ بَيْنَكُمْ الْعَدَاوَةَ وَالْبَغْضَاءَ فِي الْخَمْرِ وَالْمَيْمِرِ وَيَصَدَّكُمْ  
ذِكْرَ اللَّهِ وَعَنِ الصَّلَاةِ فَهَلْ أَنْتُمْ مُنْتَبِهُونَ ۝ وَأَطِيعُوا اللَّهَ وَأَطِيعُوا الرَّسُولَ وَاحْذَرُوا ۚ فَإِنْ تَوَلَّيْتُمْ  
فَاعْلَمُوا أَنَّمَا عَلَى رَسُولِنَا الْبَلَاءُ الْمُبِينُ ۝﴾<sup>(۵)</sup>

اے ایمان والو! شراب اور جو اور بت اور تیروں سے قال نکالنا یہ سب ناپاکی ہیں، شیطان کے کاموں سے ہیں، ان سے بچو تا کہ فلاح پاؤ۔ شیطان تو یہی چاہتا ہے کہ شراب اور جوے کی وجہ سے تمہارے اندر عداوت اور بغض ڈال دے اور تم کو اللہ

..... "الدر المختار"، کتاب الحدود، باب الشهادة على الزنا والرجوع عنها، ج ۶، ص ۵۶.

..... یعنی حقہ کرنے والے۔

..... "الدر المختار"، کتاب الحدود، باب الشهادة على الزنى ... الخ، ج ۶، ص ۵۶، ۵۷.

و "البحر الرائق"، کتاب الحدود، باب الشهادة على الزنى ... الخ، ج ۵، ص ۴۰، ۴۱.

..... "الدر المختار"، کتاب الحدود، باب الشهادة على الزنى ... الخ، ج ۶، ص ۵۷.

..... پ ۷، المائدة: ۹۰-۹۲.



(عزوجل) کی یاد اور نماز سے روک دے تو کیا تم ہو باز آنے والے اور اطاعت کرو اللہ (عزوجل) کی اور رسول کی اطاعت کرو اور پرہیز کرو اور اگر تم اعراض کرو گے تو جان لو کہ ہمارے رسول پر صرف صاف طور پہنچا دینا ہے۔

شراب پینا حرام ہے اور اس کی وجہ سے بہت سے گناہ پیدا ہوتے ہیں، لہذا اگر اس کو معاصی<sup>(۱)</sup> اور بے حیائیوں کی اصل کہا جائے تو بجا ہے۔ احادیث میں اس کے پینے پر نہایت سخت وعیدیں آئی ہیں، چند احادیث ذکر کی جاتی ہیں۔

## احادیث

**حدیث ۱:** ترمذی و ابو داؤد و ابن ماجہ جابر رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: ”جو چیز زیادہ مقدار میں نشلائے، وہ تھوڑی بھی حرام ہے۔“<sup>(۲)</sup>

**حدیث ۲:** ابو داؤد و مسلم رحمہ اللہ تعالیٰ عنہما سے راوی، کہ حضور (صلی اللہ تعالیٰ علیہ وسلم) نے مسکر اور مفتر (یعنی اعضا کو ست کرنے والی، جو اس کو کند کرنے والی مثلاً افیون) سے منع فرمایا۔<sup>(۳)</sup>

**حدیث ۳:** بخاری و مسلم و ابو داؤد و ترمذی و نسائی و بیہقی ابن عمر رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”ہر نشہ والی چیز خمر ہے (یعنی خمر کے حکم میں ہے) اور ہر نشہ والی چیز حرام ہے اور جو شخص دنیا میں شراب پیے اور اس کی مداومت کرتا ہو امرے اور توبہ نہ کرے، وہ آخرت کی شراب نہیں پیے گا۔“<sup>(۴)</sup>

**حدیث ۴:** صحیح مسلم میں جابر رضی اللہ تعالیٰ عنہ سے مروی، کہ حضور (صلی اللہ تعالیٰ علیہ وسلم) نے ارشاد فرمایا: ”ہر نشہ والی چیز حرام ہے، بیشک اللہ تعالیٰ نے عہد کیا ہے کہ جو شخص نشہ پیے گا اسے طیبۃ النہال سے پلائیگا۔“ لوگوں نے عرض کی، طیبۃ النہال کیا چیز ہے؟ فرمایا کہ ”جہنمیوں کا پسینہ یا اولن کا عصارہ (نہجوز)۔“<sup>(۵)</sup>

**حدیث ۵:** صحیح مسلم میں ہے کہ طارق بن سويد رضی اللہ تعالیٰ عنہ نے شراب کے متعلق سوال کیا حضور (صلی اللہ تعالیٰ علیہ وسلم) نے منع فرمایا۔ انھوں نے عرض کی، ہم تو اسے دوا کے لیے پیتے ہیں فرمایا: ”یہ دوا نہیں ہے، یہ تو خود بیماری ہے۔“<sup>(۶)</sup>

..... یعنی گناہوں۔

..... ”جامع الترمذی“، ابواب الاشربة، باب ما جاء من اسکر کثیرہ ... إلخ، الحديث: ۱۸۷۲، ج ۳، ص ۳۴۳۔

..... ”سنن أبی داؤد“، کتاب الاشربة، باب النہی عن المسکر، الحديث: ۳۶۸۶، ج ۳، ص ۴۶۱۔

..... ”صحیح مسلم“، کتاب الاشربة، باب بیان ان کل مسکر حمرا ... إلخ، الحديث: ۷۳- (۲۰۰۳)، ص ۱۱۰۹۔

..... ”صحیح مسلم“، کتاب الاشربة، باب بیان ان کل مسکر حمرا ... إلخ، الحديث: ۷۲- (۲۰۰۲)، ص ۱۱۰۹۔

..... ”صحیح مسلم“، کتاب الاشربة، باب تحريم التداوی بالحمرة ... إلخ، الحديث: ۱۲- (۱۹۸۴)، ص ۱۰۹۷۔

**حدیث ۶:** ترمذی نے عبد اللہ بن عمر اور نسائی و ابن ماجہ و دارمی نے عبد اللہ بن عمرو رضی اللہ تعالیٰ عنہم سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص شراب پیے گا، اوس کی چالیس روز کی نماز قبول نہ ہوگی پھر اگر توبہ کرے تو اللہ (عزوجل) اوس کی توبہ قبول فرمایگا پھر اگر پیے تو چالیس روز کی نماز قبول نہ ہوگی اس کے بعد توبہ کرے تو قبول ہے پھر اگر پیے تو چالیس روز کی نماز قبول نہ ہوگی اس کے بعد توبہ کرے تو اللہ (عزوجل) قبول فرمایگا پھر اگر چوتھی مرتبہ پیے تو چالیس روز کی نماز قبول نہ ہوگی اب اگر توبہ کرے تو اللہ (عزوجل) اوس کی توبہ قبول نہیں فرمایگا اور نہر خیال سے اوسے پلائیگا۔“ (۱)

**حدیث ۷:** ابو داؤد نے و علیٰ حمیری رضی اللہ تعالیٰ عنہ سے روایت کی، کہتے ہیں میں نے عرض کی، یا رسول اللہ! (عزوجل صلی اللہ تعالیٰ علیہ وسلم) ہم سرد ملک کے رہنے والے ہیں اور سخت سخت کام کرتے ہیں اور ہم گیہوں (۲) کی شراب بناتے ہیں جس کی وجہ سے ہمیں کام کرنے کی قوت حاصل ہوتی ہے اور سردی کا اثر نہیں ہوتا۔ ارشاد فرمایا: ”کیا اُس میں نشہ ہوتا ہے؟“ عرض کی، ہاں۔ فرمایا: ”تو اس سے پرہیز کرو۔“ میں نے عرض کی، لوگ اسے نہیں چھوڑینگے۔ فرمایا: ”اگر نہ چھوڑیں تو اُن سے قتال کرو۔“ (۳)

**حدیث ۸:** دارمی نے عبد اللہ بن عمرو رضی اللہ تعالیٰ عنہما سے روایت کی، کہ حضور (صلی اللہ تعالیٰ علیہ وسلم) نے فرمایا: ”والدین کی نافرمانی کرنے والا اور جو اکھیلنے والا اور احسان جتانے والا اور شراب کی مداومت کرنے والا جنت میں داخل نہ ہوگا۔“ (۴)

**حدیث ۹:** امام احمد نے ابو امامہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ اللہ تعالیٰ فرماتا ہے: ”قسم ہے میری عزت کی! میرا جو بندہ شراب کی ایک گھونٹ بھی پیے گا، میں اوسکو اتنی ہی پیپ پلاؤں گا اور جو بندہ میرے خوف سے اوسے چھوڑے گا، میں اوس کو حوض قدس (۵) سے پلاؤں گا۔“ (۶)

**حدیث ۱۰:** امام احمد و نسائی و بزار و حاکم ابن عمر رضی اللہ تعالیٰ عنہما سے روایت کرتے ہیں، کہ حضور (صلی اللہ تعالیٰ علیہ وسلم) نے فرمایا: ”تین فحشوں پر اللہ (عزوجل) نے جنت حرام کر دی۔ شراب کی مداومت کرنے والا اور والدین کی نافرمانی کرنے والا

..... ”جامع الترمذی“، کتاب الاشربة، باب ماجاء فی شارب الخمر، الحدیث: ۱۸۶۹، ج ۳، ص ۳۴۶.

..... ”مقدم۔“

..... ”متن ابی داؤد“، کتاب الاشربة، باب النہی عن السكر، الحدیث: ۳۶۸۳، ج ۳، ص ۴۶۰.

..... ”مشکاۃ المصابیح“، کتاب الخلوۃ، باب بیان الخمر... إلخ، الحدیث: ۳۶۵۳، ج ۲، ص ۲۳۰.

..... یعنی حوض کوثر۔

..... ”المسند“ للإمام أحمد بن حنبل، حدیث ابی امامۃ الباہلی، الحدیث: ۲۲۲۸۱، ج ۸، ص ۲۸۶.

اور ریوٹ جو اپنے اہل میں بے حیائی کی بات دیکھے اور منع نہ کرے۔“ (۱)

**حدیث ۱۱:** امام احمد و ابوالفضل و ابن حبان و حاکم نے ابوموسیٰ اشعری رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: ”تین شخص جنت میں داخل نہ ہو گئے۔ شراب کی مدامت کرنے والا اور قاطع رحم اور جادو کی تصدیق کرنے والا۔“ (۲)

**حدیث ۱۲:** امام احمد نے ابن عباس سے اور ابن ماجہ نے ابو ہریرہ رضی اللہ تعالیٰ عنہم سے روایت کی، کہ حضور (صلی اللہ تعالیٰ علیہ وسلم) نے فرمایا: ”شراب کی مدامت کرنے والا مرے گا تو خدا سے ایسے ملے گا جیسا بت پرست۔“ (۳)

**حدیث ۱۳:** ترمذی و ابن ماجہ نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے شراب کے بارے میں دس شخصوں پر لعنت کی۔ ① بتانے والا اور ② بنوانے والا اور ③ پینے والا اور ④ اٹھانے والا اور ⑤ جس کے پاس اٹھا کر لائی گئی اور ⑥ پلانے والا اور ⑦ بیچنے والا اور ⑧ اس کے دام (۴) کھانے والا اور ⑨ خریدنے والا اور ⑩ جس کے لیے خریدی گئی۔ (۵)

**حدیث ۱۴:** طبرانی ابن عباس رضی اللہ تعالیٰ عنہما سے راوی، کہ حضور (صلی اللہ تعالیٰ علیہ وسلم) نے فرمایا: ”جو شخص اللہ (عزوجل) اور قیامت کے دن پر ایمان لاتا ہے، وہ شراب نہ پیے اور جو شخص اللہ (عزوجل) اور قیامت کے دن پر ایمان لاتا ہے، وہ ایسے دسترخوان پر نہ بیٹھے جس پر شراب پی جاتی ہے۔“ (۶)

**حدیث ۱۵:** حاکم نے ابن عباس رضی اللہ تعالیٰ عنہما سے روایت کی، کہ حضور (صلی اللہ تعالیٰ علیہ وسلم) نے فرمایا: ”شراب سے بچو کہ وہ ہر برائی کی کنجی ہے۔“ (۷)

**حدیث ۱۶:** ابن ماجہ و ترمذی و ابودرداء رضی اللہ تعالیٰ عنہ سے راوی، کہتے ہیں مجھے میرے خلیل صلی اللہ تعالیٰ علیہ وسلم نے وصیت

۱..... "المسند" للإمام أحمد بن حنبل، مسند عبدالله بن عمر، الحديث: ۵۳۷۲، ج ۲، ص ۳۵۱.

اس حدیث کے تحت مفتی احمد یار خان علیہ رحمۃ اللہ تحریر فرماتے ہیں: ”بعض شارحین نے فرمایا کہ یہاں نصیحت سے مراد زنا اور اسباب زنا ہیں یعنی جوانی بیوی بچوں کے زنا یا بے حیائی، بے پردگی ایسی مردوں سے اختلاط، بازاروں میں زینت سے بھرنا، بے حیائی کے گانے ناچ وغیرہ دیکھ کر باوجود قدرت کے نہ روکے وہ بے حیائی ہے مگر مرقات نے یہاں فرمایا کہ تمام بے غیرتی کے گناہ اس میں شامل ہیں جیسے شراب نوشی، غسل جنابت نہ کرنا دیگر اس قسم کے جرائم، اللہ تعالیٰ دینی غیرت دے۔“

(شرح مشکوٰۃ ج ۷ ص ۲۴۱ تحت الحديث ۳۶۵۵) (مرآة المناجیح شرح مشکوٰۃ المصابیح، ج ۵، ص ۳۳۷)

۲..... "المسند" للإمام أحمد بن حنبل، حديث أبي موسى الأشعري، الحديث: ۱۹۵۸۶، ج ۷، ص ۱۳۹.

۳..... "المسند" للإمام أحمد بن حنبل، مسند عبدالله بن عباس، الحديث: ۲۴۵۳، ج ۱، ص ۵۸۳.

۴..... قیمت۔

۵..... "جامع الترمذی"، کتاب البیوع، باب النہی ان یتخذ عللاً، الحديث: ۱۲۹۹، ج ۳، ص ۴۷.

۶..... "المعجم الكبير"، الحديث: ۱۱۴۶۲، ج ۱۱، ص ۱۵۳.

۷..... "المستدرک للحاکم"، کتاب الاشریة، باب احتیو الخمر... إلخ، الحديث: ۷۳۱۳، ج ۵، ص ۲۰۱.

فرمائی: کہ ”خدا کے ساتھ شرک نہ کرنا، اگرچہ ٹکڑے کر دیے جاؤ، اگرچہ جلا دیے جاؤ اور نماز فرض کو قصداً<sup>(۱)</sup> ترک نہ کرنا کہ جو شخص اسے قصداً چھوڑے، اس سے ذمہ بری ہے اور شراب نہ پینا کہ وہ ہر برائی کی کنجی ہے۔“<sup>(۲)</sup>

**حدیث ۱۷:** ابن حبان و تہمتی حضرت عثمان رضی اللہ تعالیٰ عنہ سے راوی، کہ فرماتے ہیں: ام الخبائث (شراب) سے بچو کہ گزشتہ زمانہ میں ایک شخص عابد تھا اور لوگوں سے الگ رہتا تھا ایک عورت اُس پر فریفتہ<sup>(۳)</sup> ہو گئی اس نے اس کے پاس ایک خادمہ کو بھیجا کہ گواہی کے لیے اسے بلا کر لا، وہ بلا کر لائی، جب مکان کے دروازوں میں داخل ہوتا گیا خادمہ بند کرتی گئی جب اندر کے مکان میں پہنچا دیکھا کہ ایک خوبصورت عورت بیٹھی ہے اور اس کے پاس ایک لڑکا ہے اور ایک برتن میں شراب ہے، اس عورت نے کہا میں نے تجھے گواہی کے لیے نہیں بلایا ہے بلکہ اس لیے بلایا ہے کہ یا اس لڑکے کو قتل کر یا مجھ سے زنا کر یا شراب کا ایک پیالہ پی اگر تو ان باتوں سے انکار کرتا ہے تو میں شور کروں گی اور تجھے رسوا کر دوں گی۔ جب اس نے دیکھا کہ مجھے ناچار کچھ کرنا ہی پڑیگا کہا، ایک پیالہ شراب کا مجھے پلا دے جب ایک پیالہ پی چکا تو کہنے لگا اور دے جب خوب پی چکا تو زنا بھی کیا اور لڑکے کو قتل بھی کیا، لہذا شراب سے بچو۔ خدا کی قسم! ایمان اور شراب کی مدامت مرد کے سینہ میں جمع نہیں ہوتے، قریب ہے کہ اون میں کا ایک دوسرے کو نکال دے۔“<sup>(۴)</sup>

**حدیث ۱۸:** ابن ماجہ و ابن حبان ابو مالک اشعری رضی اللہ تعالیٰ عنہ سے راوی، کہ حضور صلی اللہ تعالیٰ علیہ وسلم فرماتے ہیں: کہ ”میری امت میں کچھ لوگ شراب پیئیں گے اور اس کا نام بدل کر کچھ اور رکھیں گے اور اون کے سروں پر باجے بجائے جائیں گے اور گانے والیاں گائیں گی یہ لوگ زمین میں دھنسا دیے جائیں گے اور ان میں سے کچھ لوگ بندر اور سوڑ بنا دیے جائیں گے۔“<sup>(۵)</sup>

**حدیث ۱۹:** ترمذی و ابو داؤد نے معاویہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شراب پیے، اسے کوڑے مار داور اگر چوتھی مرتبہ پھر پیے تو اسے قتل کر ڈالو۔“ اور یہ حدیث جابر رضی اللہ تعالیٰ عنہ سے بھی مروی ہے، وہ کہتے ہیں کہ چوتھی بار حضور (صلی اللہ تعالیٰ علیہ وسلم) کی خدمت میں شراب خواہ<sup>(۶)</sup> لایا گیا، اسے کوڑے مارے اور قتل نہ کیا یعنی قتل کرنا

..... جان بوجھ کر۔

..... ”مسند ابن ماجہ“، أبواب الفتن، باب الصبر علی البلاء، الحدیث: ۴۰۳۴، ج ۴، ص ۳۷۶۔

..... عاشق۔

..... ”صحیح ابن حبان“، کتاب الاشرۃ، فصل فی الاشرۃ، الحدیث: ۵۳۲۴، ج ۷، ص ۳۶۷۔

..... ”مسند ابن ماجہ“، أبواب الفتن، باب العقوبات، الحدیث: ۴۰۲۰، ص ۲۷۱۹۔

..... شراب پینے والا۔

منسوخ ہے۔ (۱)

حدیث ۲۰: بخاری و مسلم انس رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے شراب کے متعلق شاخوں اور جوتیوں سے مارنے کا حکم دیا۔ (۲)

حدیث ۲۱: صحیح بخاری میں سائب بن یزید رضی اللہ تعالیٰ عنہما سے مروی، کہتے ہیں کہ حضور (صلی اللہ تعالیٰ علیہ وسلم) کے زمانہ میں اور حضرت ابو بکر کے زمانہ خلافت میں اور حضرت عمر کے ابتدائی زمانہ خلافت میں شرابی لایا جاتا، ہم اپنے ہاتھوں اور جوتوں اور چادروں سے اسے مارتے پھر حضرت عمر نے چالیس کوڑے کا حکم دیا پھر جب لوگوں میں سرکشی ہو گئی تو اسی کوڑے کا حکم دیا۔ (۳)

حدیث ۲۲: امام مالک نے ثور بن زید رضی اللہ تعالیٰ عنہ سے روایت کی، کہ حضرت عمر رضی اللہ تعالیٰ عنہ نے حدِ خمر (۴) کے متعلق صحابہ سے مشورہ کیا۔ حضرت علی رضی اللہ تعالیٰ عنہ نے فرمایا: کہ میری رائے یہ ہے کہ اسے اسی گوزے مارے جائیں کیونکہ جب وہ گانشہ ہوگا اور جب نشہ ہوگا، یہودہ بکے گا اور جب یہودہ بکے گا، افترا کرے گا، لہذا حضرت عمر رضی اللہ تعالیٰ عنہ نے اسی گوزوں کا حکم دیا۔ (۵)

## احکام فقہیہ

مسئلہ ۱: مسلمان، عاقل، بالغ، ناطق، غیر مضطر (۶) بلا اکراہ شرعی (۷) خمر کا ایک قطرہ بھی پے تو اس پر حد قائم کی جائیگی جبکہ اسے اس کا حرام ہونا معلوم ہو۔ کافر یا مجنون یا نابالغ یا گونگے نے پی تو حد نہیں۔ یوہیں اگر پیاس سے مرا جاتا تھا اور پانی نہ تھا کہ پی کر جان بچاتا اور اتنی پی کہ جان بچ جائے تو حد نہیں اور اگر ضرورت سے زیادہ پی تو حد ہے۔ یوہیں اگر کسی نے شراب پینے پر مجبور کیا یعنی اکراہ شرعی پایا گیا تو حد نہیں۔ شراب کی حرمت کو جاننا ہو اس کی دو صورتیں ہیں ایک یہ کہ واقع

۱..... "جامع الترمذی"، کتاب الحدود، باب ما جاء من شرب الخمر فاجلدوا... إلخ، الحدیث: ۱۴۴۹، ج ۳، ص ۱۲۸۔

۲..... "صحیح البخاری"، کتاب الحدود، باب ما جاء فی ضرب شارب الخمر، الحدیث: ۶۷۷۳، ج ۴، ص ۳۲۸۔

۳..... "صحیح البخاری"، کتاب الحدود، باب الضرب بالحریدو الثغال بالحدیث: ۶۷۷۹، ج ۴، ص ۳۲۹۔

۴..... یعنی شراب کی سزا۔

۵..... "الموطأ"، لإمام مالک، کتاب الأشربة، باب الحد فی الخمر بالحدیث: ۱۶۱۵، ج ۲، ص ۳۵۱۔

۶..... یعنی انتہائی مجبور و بے بس نہ ہو۔

۷..... اکراہ شرعی یہ ہے کہ کوئی شخص کسی کو صحیح و معصی دے کہ اگر تو فلاں کام نہ کرے گا تو میں تجھے مار ڈالوں گا یا ہاتھ پاؤں توڑ دوں گا یا ناک، کان وغیرہ کوئی عضو کاٹ ڈالوں گا یا سخت مار ماروں گا اور وہ یہ سمجھتا ہو کہ یہ جو کچھ کہتا ہے کر گزرے گا۔

میں اسے معلوم ہو کہ یہ حرام ہے دوسرے یہ کہ دارالاسلام میں رہتا ہو تو اگرچہ نہ جانتا ہو حکم یہی دیا جائیگا کہ اسے معلوم ہے کیونکہ دارالاسلام میں جہل<sup>(۱)</sup> عذر نہیں لہذا اگر کوئی حربی دارالحرب سے آکر مشرف باسلام ہوا اور شراب پی اور کہتا ہے مجھے معلوم نہ تھا کہ یہ حرام ہے تو حد نہیں۔<sup>(۲)</sup> (درمختار)

مسئلہ ۲: شراب پی اور کہتا ہے میں نے دودھ یا شربت اسے تصور کیا تھا یا کہتا ہے کہ مجھے معلوم نہ تھا کہ یہ شراب ہے تو حد ہے اور اگر کہتا ہے میں نے اسے فیذ سمجھا تھا تو حد نہیں۔<sup>(۳)</sup> (بحر)

مسئلہ ۳: انگور کا کچا پانی جب خود جوش کھانے لگے اور اس میں جھاگ پیدا ہو جائے اُسے خر کہتے ہیں۔ اسکے ساتھ پانی ملا دیا ہو اور پانی کم ہو جب بھی خالص کے حکم میں ہے کہ ایک قطرہ پینے پر بھی حد قائم ہوگی اور پانی زیادہ ہے تو جب تک نشہ نہ ہو حد نہیں اور اگر انگور کا پانی پکا لیا گیا تو جب تک اسکے پینے سے نشہ نہ ہو حد نہیں۔ اور اگر خر کا عرق کھینچا<sup>(۴)</sup> تو اس عرق کا بھی وہی حکم ہے کہ ایک قطرہ پر بھی حد ہے۔<sup>(۵)</sup> (رد المحتار)

مسئلہ ۴: خر کے علاوہ اور شرابیں پینے سے حد اس وقت ہے کہ نشہ آجائے۔<sup>(۶)</sup> (درمختار)

مسئلہ ۵: شراب پی کر حرم میں داخل ہوا تو حد ہے مگر جبکہ حرم میں پناہ لی تو حد نہیں اور حرم میں پی تو حد ہے دارالحرب میں پینے سے بھی حد نہیں۔<sup>(۷)</sup> (رد المحتار)

مسئلہ ۶: نشہ کی حالت میں حد قائم نہ کریں بلکہ نشہ جاتے رہنے کے بعد قائم کریں اور نشہ کی حالت میں قائم کر دی تو نشہ جانے کے بعد پھر اعادہ کریں۔<sup>(۸)</sup> (درمختار)

مسئلہ ۷: شراب خوار پکڑا گیا اور اس کے منہ میں ہنوز<sup>(۹)</sup> موجود ہے، اگرچہ افاقہ<sup>(۱۰)</sup> ہو گیا ہو یا نشہ کی حالت

..... یعنی لاعلمی۔

..... "الدر المختار"، کتاب الحدود، باب حد الشرب المحرم، ج ۶، ص ۵۸-۶۱۔

..... "البحر الرائق"، کتاب الحدود، باب حد الشرب، ج ۵، ص ۴۳۔

..... رک چوسا۔

..... "رد المحتار"، کتاب الحدود، باب حد الشرب المحرم، ج ۶، ص ۵۹۔

..... "الدر المختار"، کتاب الحدود، باب حد الشرب المحرم، ج ۶، ص ۶۰۔

..... "رد المحتار"، کتاب الحدود، باب حد الشرب المحرم، مطلب: فی نفاة العرق... إلخ، ج ۶، ص ۶۲۔

..... "الدر المختار"، کتاب الحدود، باب حد الشرب المحرم، ج ۶، ص ۵۸ و ۶۲۔

..... یعنی نشہ ختم ہو گیا اور ہوش میں آ گیا۔

..... ابھی تک۔

میں لایا گیا اور گواہوں سے شراب چٹا ثابت ہو گیا تو حد ہے اور اگر جس وقت انہوں نے پکڑا تھا اس وقت نشہ تھا اور پوچھی، مگر عدالت دور ہے وہاں تک لاتے لاتے نشہ اور بو جاتی رہی تو حد ہے، جبکہ گواہ بیان کریں کہ ہم نے جب پکڑا تھا اس وقت نشہ تھا اور پوچھی۔<sup>(۱)</sup> (عالمگیری)

**مسئلہ ۸:** نشہ والا اگر ہوش آنے کے بعد شراب پینے کا خود اقرار کرے اور ہنوز بو موجود ہے تو حد ہے اور بو جاتی رہنے کے بعد اقرار کیا تو حد نہیں۔<sup>(۲)</sup> (عالمگیری)

**مسئلہ ۹:** نشہ یہ ہے کہ بات چیت صاف نہ کر سکے اور کلام کا اکثر حصہ ہذیان<sup>(۳)</sup> ہو اگرچہ کچھ باتیں ٹھیک بھی ہوں۔<sup>(۴)</sup> (عالمگیری درمختار)

**مسئلہ ۱۰:** شراب پینے کا ثبوت فقط منہ میں شراب کی سی بو آنے بلکہ تے میں شراب نکلنے سے بھی نہ ہوگا یعنی فقط اتنی بات سے کہ پانی گئی یا شراب کی تے کی حد قائم نہ کرینگے کہ ہو سکتا ہے حالت اضطراب<sup>(۵)</sup> یا اکراہ میں پی ہو مگر بویا نشہ کی صورت میں تعزیر کرینگے جبکہ ثبوت نہ ہو۔ اور اس کا ثبوت دوسروں کی گواہی سے ہوگا۔ اور ایک مرد اور دو عورتوں نے شہادت دی تو حد قائم کرنے کے لیے یہ ثبوت نہ ہوا۔<sup>(۶)</sup> (درمختار، ردالمحتار)

**مسئلہ ۱۱:** قاضی کے سامنے جب گواہوں نے کسی شخص کے شراب پینے کی شہادت دی تو قاضی ان سے چند سوال کرے گا۔ خمر کس کو کہتے ہیں۔ اس نے کس طرح پی، اپنی خواہش سے یا اکراہ کی حالت میں، کب پی، اور کہاں پی، کیونکہ تمادی<sup>(۷)</sup> کی صورت میں یا دارالحرب میں پینے سے حد نہیں۔ جب گواہ ان امور کے جواب دے لیں تو وہ شخص جس کے اوپر یہ شہادت گزری روک لیا جائے اور گواہوں کی عدالت کے متعلق سوال کرے اگر ان کا عادل ہونا ثابت ہو جائے تو حد کا حکم دیا جائے۔ گواہوں کا بظاہر عادل ہونا کافی نہیں جب تک اس کی تحقیق نہ ہو۔<sup>(۸)</sup> (درمختار)

۱..... "الفتاویٰ الہندیہ"، کتاب الحدود، الباب السادس فی حد الشرب، ج ۲، ص ۱۵۹.

۲..... المرجع السابق.

۳..... بے ہودہ باتیں کرنا۔

۴..... "الفتاویٰ الہندیہ"، کتاب الحدود، الباب السادس فی حد الشرب، ج ۲، ص ۱۵۹.

۵..... "الدر المختار"، کتاب الحدود، باب حد الشرب المحرم، ج ۶، ص ۶۵.

۶..... یعنی انتہائی مجبور و بے اختیار ہونے کی حالت۔

۷..... "الدر المختار و رد المختار"، کتاب الحدود، باب حد الشرب المحرم، مطلب: فی نحاسة العرق... إلخ، ج ۶، ص ۶۳.

۸..... عرصہ دراز، یعنی وہ میعاد جس کے گزرنے کے بعد حد وغیرہ نافذ نہیں ہوتی۔

۹..... "الدر المختار"، کتاب الحدود، باب حد الشرب المحرم، ج ۶، ص ۶۳.

**مسئلہ ۱۲:** گواہوں نے جب بیان کیا، اس نے شراب پی اور کسی نے مجبور نہ کیا تھا تو اس کا یہ کہنا کہ مجھے مجبور کیا گیا، سنا نہ جائیگا۔<sup>(۱)</sup> (بحر)

**مسئلہ ۱۳:** گواہوں میں اگر باہم اختلاف ہو ایک صبح کا وقت بتاتا ہے دوسرا شام کا یا ایک نے کہا شراب پی دوسرا کہتا ہے شراب کی قے کی یا ایک پینے کی گواہی دیتا ہے اور دوسرا اس کی کہ میرے سامنے اقرار کیا ہے تو ثبوت نہ ہوا اور حد قائم نہ ہوگی۔<sup>(۲)</sup> (در مختار) مگر ان سب صورتوں میں سزا دیئے۔

**مسئلہ ۱۴:** اگر خود اقرار کرتا ہو تو ایک بار اقرار کافی ہے حد قائم کر دیں گے جبکہ اقرار ہوش میں کرتا ہو اور نشہ میں اقرار کیا تو کافی نہیں۔<sup>(۳)</sup> (در مختار)

**مسئلہ ۱۵:** کسی فاسق کے گھر میں شراب پائی گئی یا چند شخص اکٹھے ہیں اور وہاں شراب بھی رکھی ہے اور اون کی مجلس اس قسم کی ہے جیسے شراب پینے والے شراب پینے بیٹھا کرتے ہیں اگرچہ انھیں پیتے ہوئے کسی نے نہیں دیکھا تو ان پر حد نہیں مگر سب کو سزا دی جائے۔<sup>(۴)</sup> (رد المحتار)

**مسئلہ ۱۶:** اس کی حد میں آٹھ کوزے مارے جائیں گے اور غلام کو چالیس اور بدن کے متفرق۔<sup>(۵)</sup> (تخصیص میں ماریں گے، جس طرح حد زنا میں بیان ہوا۔)<sup>(۶)</sup> (در مختار)

**مسئلہ ۱۷:** نشہ کی حالت میں تمام وہ احکام جاری ہوں گے جو ہوش میں ہوتے ہیں، مثلاً اپنی زوجہ کو طلاق دیدی تو طلاق ہوگئی یا اپنا کوئی مال بیچ ڈالا تو بیع ہوگئی۔ صرف چند باتوں میں اس کے احکام علیحدہ ہیں۔ اگر کوئی کلمہ (۱) کفر کا تو اسے مرتد کا حکم نہ دیں گے یعنی اس کی عورت بائن نہ ہوگی رہا یہ کہ عند اللہ بھی کافر ہوگا یا نہیں اگر قصداً کفر کا ہے تو عند اللہ کافر ہے، ورنہ نہیں۔ جو حدود ① خالص حق اللہ ہیں اون کا اقرار کیا تو اقرار صحیح نہیں اسی وجہ سے اگر شراب پینے کا نشہ کی حالت میں اقرار کیا تو حد نہیں۔ اپنی ② شہادت پر دوسرے کو گواہ نہیں بنا سکتا۔ اپنے ③ چھوٹے بچے کا مہر مثل ④ سے زیادہ پر نکاح نہیں کر سکتا۔ اپنی ⑤ نابالغ لڑکی کا مہر مثل سے کم پر نکاح نہیں کر سکتا۔ کسی ⑥ نے ہوش کے وقت اسے وکیل کیا تھا کہ یہ میرا سامان بیچ دے اور

①..... "البحر الرائق"، کتاب الحدود، باب حد الشرب، ج ۵، ص ۱۳۔  
 ②..... "الدر المختار"، کتاب الحدود، باب حد الشرب المحرم، ج ۶، ص ۶۴۔  
 ..... المرجع السابق۔  
 ③..... "رد المحتار"، کتاب الحدود، باب حد الشرب المحرم، مطلب: فی نحر العرق... إلخ، ج ۶، ص ۶۴۔  
 ④..... "رد المحتار"، کتاب الحدود، باب حد الشرب المحرم، مطلب: فی نحر العرق... إلخ، ج ۶، ص ۶۴۔  
 ⑤..... "رد المحتار"، کتاب الحدود، باب حد الشرب المحرم، مطلب: فی نحر العرق... إلخ، ج ۶، ص ۶۴۔  
 ⑥..... عام طور پر خاندان میں جتنے مہر پر نکاح کیا جاتا ہے اسے مہر مثل کہتے ہیں۔



نشر میں بیچا تو بیچ نہ ہوئی۔ کسی ⑤ نے ہوش میں وکیل کیا تھا کہ تو میری عورت کو طلاق دیدے اور نشر میں اس کی عورت کو طلاق دی تو طلاق نہ ہوئی۔ (۱) (در مختار، رد المحتار)

مسئلہ ۱۸: بھنگ اور افیون پینے سے نشر ہو تو حد قائم نہ کریں گے مگر سزا دی جائے اور ان سے نشر کی حالت میں طلاق دی تو ہو جائے گی جبکہ نشر کے لیے استعمال کی ہو اور اگر علاج کے طور پر استعمال کی ہو تو نہیں۔ (۲) (رد المحتار)

مسئلہ ۱۹: حد ماری جاری تھی اور بھاگ گیا پھر پکڑ کر لایا گیا اگر تمادی آگئی ہے تو چھوڑ دیں گے ورنہ بقیہ پوری کریں اور اگر دوبارہ پھر پی اور حد قائم کرنے کے بعد ہے تو دوسری مرتبہ پھر حد قائم کریں اور اگر پہلے بالکل نہیں ماری گئی یا کچھ کوڑے مارے تھے کچھ باقی تھے تو اب دوسری بار کے لیے حد ماریں پہلی اسی میں متداخل (۳) ہو گئی۔ (۴) (در مختار، رد المحتار)

## حد قذف کا بیان

اللہ عزوجل فرماتا ہے:

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا كُتِبَ عَلَيْهِمُ أَنْ يَتَّقُوا اللَّهَ أَنْ يَكُونُوا رِئَاسَةً أُولَئِكَ هُمُ الْفَاسِقُونَ﴾ (۵)

اور جو لوگ مسلمان مرد اور عورتوں کو ناحق باتوں سے ایذا دیتے ہیں انہوں نے بہتان اور کھلا ہوا گناہ اٹھایا۔

اور فرماتا ہے:

﴿وَالَّذِينَ يَرْمُونَ الْمُحْصَنَاتِ ثُمَّ لَا يَأْتُوا بِأَرْبَعَةِ شُهَدَاءَ فَإِذْ لَمْ يَأْتُوا بِالشُّبُهَاتِ فَأُولَئِكَ يُسَمَّيْنَ فَزُورًا وَلَا تَقْبَلُوا لَهُنَّ شَهَادَةً أَبَدًا وَأُولَئِكَ هُمُ الْفَاسِقُونَ﴾ (۶) إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ (۷)

اور جو لوگ پارسا عورتوں کو تہمت لگاتے ہیں پھر چار گواہ نہ لائیں اور ان کو انہی کوڑے مار دیا اور ان کی گواہی کبھی قبول نہ کرو

۱..... "الدر المختار" و "رد المختار"، کتاب الحدود، باب حد الشرب المحرم، مطلب: في نكاح العرق... إلخ، ج ۶، ص ۶۵.

۲..... "الدر المختار"، کتاب الحدود، باب حد الشرب المحرم، مطلب: في البنج... إلخ، ج ۶، ص ۶۶.

۳..... یعنی اب دوسری بار حد مارنے سے پہلی بھی ادا ہو جائے گی، علیحدہ سے پہلی کو پورا نہیں کیا جائے گا۔

۴..... "الدر المختار" و "رد المختار"، کتاب الحدود، باب حد الشرب المحرم، مطلب: في البنج... إلخ، ج ۶، ص ۶۷.

۵..... پ ۲۲، لا احزاب: ۵۸.

۶..... پ ۱۸، النور: ۵، ۴.

اور وہ لوگ فاسق ہیں مگر وہ کہ اس کے بعد توبہ کریں اور اپنی حالت درست کر لیں تو بیشک اللہ (عزوجل) بخشنے والا مہربان ہے۔

## احادیث

**حدیث ۱:** صحیح مسلم شریف میں ابو ہریرہ رضی اللہ تعالیٰ عنہ سے مروی، کہ حضور اقدس صلی اللہ تعالیٰ علیہ وسلم نے فرمایا: ”جو شخص اپنے مملوک پر زنا کی تہمت لگائے، قیامت کے دن اس پر حد لگائی جائے گی مگر جبکہ واقع میں وہ غلام ویسا ہی ہے، جیسا اس نے کہا۔“ (۱)

**حدیث ۲:** عبدالرزاق عکرمہ سے روایت کرتے ہیں، وہ کہتے ہیں ایک عورت نے اپنی باندی کو زانیہ کہا۔ عبد اللہ بن عمر رضی اللہ تعالیٰ عنہما نے فرمایا: تو نے زنا کرتے دیکھا ہے؟ اس نے کہا، نہیں۔ فرمایا: قسم ہے اس کی جس کے قبضہ میں میری جان ہے! قیامت کے دن اس کی وجہ سے لوہے کے آنٹی کوڑے تجھے مارے جائیں گے۔ (۲)

## مسائل فقہیہ

**مسئلہ ۱:** کسی کو زنا کی تہمت لگانے کو قذف کہتے ہیں اور یہ کبیرہ گناہ ہے۔ یوہیں لواطت کی تہمت بھی کبیرہ گناہ ہے مگر لواطت کی تہمت لگائی تو حد نہیں بلکہ تعزیر ہے اور زنا کی تہمت لگانے والے پر حد ہے۔ حد قذف آزاد پر آنٹی کوڑے ہے اور غلام پر چالیس۔ (۳) (در مختار، رد المحتار)

**مسئلہ ۲:** زنا کے علاوہ اور کسی گناہ کے اتہام (۴) کو قذف نہ کہیں گے نہ اس پر حد ہے البتہ بعض صورتوں میں تعزیر ہے (۵) جس کا بیان انشاء اللہ تعالیٰ آئے گا۔ (بحر)

**مسئلہ ۳:** قذف کا ثبوت دو مردوں کی گواہی سے ہوگا یا اس تہمت لگانے والے کے اقرار سے۔ اور اس جگہ عورتوں کی گواہی یا شہادۃ علی الشہادۃ (۶) کافی نہیں بلکہ ایک قاضی نے اگر دوسرے قاضی کے پاس لکھ بھیجا کہ میرے نزدیک قذف

۱..... ”صحیح مسلم“، کتاب الايمان، باب التغليظ علی من قذف... إلخ، الحدیث: ۳۷۔ (۱۶۶۰)، ص ۹۰۵۔

۲..... ”المصنف“، لعبد الرزاق، کتاب العقول، [باب قذف الرجل مملوكه] بالحدیث: ۱۸۲۹۱، ج ۹، ص ۳۲۰۔

۳..... ”الدر المختار“ و ”رد المختار“، کتاب الحدود، باب حد القذف، ج ۶، ص ۶۹۔

۴..... تہمت لگانا۔

۵..... ”البحر الرائق“، کتاب الحدود، باب حد القذف، ج ۵، ص ۴۹۔

۶..... اصل کو قاضی کے پاس حاضر نہ ہو سکے کسی دوسرے سے کہہ کہ میں اس بات کی گواہی دیتا ہوں کہ میری طرف سے قاضی کے صہب میں یہ گواہی دینا۔

کا ثبوت ہو چکا ہے اور کتاب القاضی کے شرائط بھی پائے جائیں جب بھی یہ دوسرا قاضی حد قذف قائم نہیں کر سکتا۔ یوہیں اگر قاذف<sup>(۱)</sup> نے قذف سے انکار کیا اور گواہوں سے ثبوت نہ ہوا تو اس سے حلف نہ لیں گے اور اگر اس پر حلف رکھا گیا اور اس نے قسم کھانے سے انکار کر دیا تو حد قائم نہ کریں گے اور اگر گواہوں میں باہم اختلاف ہوا، ایک گواہ قذف کا کچھ وقت بتاتا ہے اور دوسرا گواہ دوسرا وقت کہتا ہے تو یہ اختلاف معتبر نہیں یعنی حد جاری کریں گے۔ اور اگر ایک نے قذف کی شہادت دی اور دوسرے نے اقرار کیا یا ایک کہتا ہے مثلاً فارسی زبان میں تہمت لگائی اور دوسرا یہ بیان کرتا ہے کہ اردو میں تو حد نہیں۔<sup>(۲)</sup> (ردالمحتار)

**مسئلہ ۴:** جب اس قسم کا دعویٰ قاضی کے یہاں ہو اور گواہ ابھی نہیں لایا ہے تو تین دن تک قاذف کو مجبوس<sup>(۳)</sup> رکھیں گے اور اس شخص سے گواہوں کا مطالبہ ہوگا اگر تین دن کے اندر گواہ لایا نہیں<sup>(۴)</sup> اور نہ اس سے رہا کر دیں گے۔<sup>(۵)</sup> (درمختار)

**مسئلہ ۵:** تہمت لگانے والے پر حد واجب ہونے کے لیے چند شرطیں ہیں۔ جس پر تہمت لگائی وہ مسلمان<sup>(۱)</sup>، عاقل<sup>(۲)</sup>، بالغ<sup>(۳)</sup>، آزاد<sup>(۴)</sup>، پارسا<sup>(۵)</sup> ہو اور<sup>(۶)</sup> تہمت لگانے والے کا نہ وہ لڑکا ہو، نہ پوتا اور<sup>(۷)</sup> نہ گونگا ہو، نہ خصی<sup>(۸)</sup>، نہ اس کا عضو تناسل جڑ سے کٹا ہو، نہ اس<sup>(۹)</sup> نے نکاح فاسد کے ساتھ وطی کی اور<sup>(۱۰)</sup> اگر عورت کو تہمت لگائی تو وہ ایسی نہ ہو جس سے وطی نہ کی جاسکے اور<sup>(۱۱)</sup> وقت حد تک وہ شخص محسن ہو، لہذا معاذ اللہ قذف کے بعد مرتد ہو گیا یا مجنون یا بوہرا ہو گیا یا وطی حرام کی یا گونگا ہو گیا تو حد نہیں۔<sup>(۱۲)</sup> (درمختار، ردالمحتار، عالمگیری)

**مسئلہ ۶:** جس عورت کو اس نے تین طلاقیں یا طلاق بائن دی اور زمانہ عدت میں اس سے وطی کی یا کسی لونڈی سے وطی کی پھر اس کے خریدنے یا اس سے نکاح کرنے کا دعویٰ کیا یا مشترک لونڈی تھی اس سے وطی کی یا کسی عورت سے جبراً<sup>(۱۳)</sup> زنا کیا یا غلطی سے زوجہ کے بدلے دوسری عورت اس کے یہاں رخصت کر دی گئی اور اس نے اس سے وطی کی یا زمانہ کفر میں زنا کیا

..... زنا کی مجبوری تہمت لگانے والا۔

..... "ردالمحتار"، کتاب الحدود، باب حد القذف، ج ۶، ص ۷۰۔

..... قید۔

..... تو بہتر ہے۔

..... "الدرالمختار"، کتاب الحدود، باب حد القذف، ج ۶، ص ۷۱۔

..... "الدرالمختار" و "ردالمحتار"، کتاب الحدود، باب حد القذف، ج ۶، ص ۷۱۔

و "الفتاویٰ الہندیہ"، کتاب الحدود، الباب السابع فی حد القذف والتعزیر، ج ۵، ص ۱۶۰، ۱۶۱۔

..... یعنی زیر دست، انتہائی مجبور کر کے۔

تھا پھر مسلمان ہوا۔ یا حالت جنون میں زنا کیا۔ یا جو باندی اس پر ہمیشہ کے لیے حرام تھی اس سے وطی کی۔ یا جو باندی اس کے باپ کی موطوہ تھی اس سے اس نے خرید اور وطی کی۔ یا اس کی ماں سے اس نے خود وطی کی تھی اب اس لڑکی کو خرید اور وطی کی۔ ان سب صورتوں میں اگر کسی نے اس شخص پر زنا کی تہمت لگائی تو اس پر حد نہیں۔<sup>(۱)</sup> (عالمگیری)

**مسئلہ ۷:** حرہ<sup>(۲)</sup> اس کے نکاح میں ہے اسکے ہوتے ہوئے باندی سے نکاح کیا۔ یا ایسی دو عورتوں کو نکاح میں جمع کیا جن کا جمع کرنا حرام تھا جیسے دو ماہنیں یا پھوپھی بھتیجی اور وطی کی۔ یا اس کے نکاح میں چار عورتیں موجود ہیں اور پانچویں سے نکاح کر کے جماع کیا۔ یا کسی عورت سے نکاح کر کے وطی کی بعد کو معلوم ہوا کہ یہ عورت مصاہرت کی وجہ سے اس پر حرام تھی۔ پھر کسی نے زنا کی تہمت لگائی تو تہمت لگانے والے پر حد نہیں۔<sup>(۳)</sup> (عالمگیری)

**مسئلہ ۸:** کسی عورت سے بغیر گواہوں کے نکاح کیا۔ یا شوہر دالی عورت سے جان بوجھ کر نکاح کیا۔ یا جان بوجھ کر عذت کے اندر یا اس عورت سے نکاح کیا جس سے نکاح حرام ہے اور ان سب صورتوں میں وطی بھی کی تو تہمت لگانے والے پر حد نہیں۔<sup>(۴)</sup> (عالمگیری)

**مسئلہ ۹:** جس عورت پر حد زنا قائم ہو چکی ہے اس کو کسی نے تہمت لگائی۔ یا ایسی عورت پر تہمت لگائی جس میں زنا کی علامت موجود ہے مثلاً میاں بی بی میں قاضی نے لعان کرایا اور بچہ کا نسب باپ سے منقطع کر کے عورت کی طرف منسوب کر دیا۔ یا عورت کے بچہ ہے جس کا باپ معلوم نہیں تو ان سب صورتوں میں تہمت لگانے والے پر حد نہیں۔ اور اگر لعان بغیر بچہ کے ہوا۔ یا بچہ موجود تھا مگر اس کا نسب باپ سے منقطع نہ کیا یا نسب بھی منقطع کر دیا مگر بعد میں شوہر نے اپنا جھوٹا ہونا بیان کیا اور بچہ باپ کی طرف منسوب کر دیا گیا تو ان صورتوں میں عورت پر تہمت لگانے سے حد ہے۔<sup>(۵)</sup> (عالمگیری)

**مسئلہ ۱۰:** جس عورت کو اس نے شہوت کے ساتھ چھوایا شرمگاہ کی طرف شہوت کے ساتھ نظر کی اب اس کی ماں یا بیٹی کو خرید کر یا نکاح کر کے وطی کی۔ یا جس عورت کو اس کے باپ یا بیٹے نے اسی طرح چھوایا نظر کی تھی اس کو اس نے خرید کر یا نکاح

۱....."الفتاویٰ الہندیۃ"، کتاب الحدود والالباب السابع فی حد القذف والتعزیر، ج ۵، ص ۱۶۱۔

۲.....آزاد عورت جو باندی نہ ہو۔

۳....."الفتاویٰ الہندیۃ"، کتاب الحدود والالباب السابع فی حد القذف والتعزیر، ج ۵، ص ۱۶۱۔

۴.....المرجع السابق۔

۵.....المرجع السابق۔

کر کے وطی کی اور کسی نے زنا کی تہمت لگائی تو اس پر حد ہے۔<sup>(۱)</sup> (عالمگیری)

**مسئلہ ۱۱:** اپنی عورت سے حیض میں جماع کیا۔ یا عورت سے ظہار کیا تھا اور بغیر کفارہ دیے جماع کیا یا عورت روزہ دار تھی اور شوہر کو معلوم بھی تھا اور جماع کیا تو ان صورتوں میں تہمت لگانے والے پر حد ہے۔<sup>(۲)</sup> (عالمگیری)

**مسئلہ ۱۲:** زنا کی تہمت لگائی اور حد قائم ہونے سے پہلے اس شخص نے زنا کیا جس پر تہمت لگائی۔ یا کسی ایسی عورت سے وطی کی جس سے وطی حرام تھی۔ یا محاذ اللہ مرتد ہو گیا اگرچہ پھر مسلمان ہو گیا تو ان سب صورتوں میں حد ساقط<sup>(۳)</sup> ہو گئی۔<sup>(۴)</sup> (بحر)

**مسئلہ ۱۳:** حد قذف اس وقت قائم ہوگی جب صریح لفظ زنا سے تہمت لگائی مثلاً ٹو زانی ہے یا ٹو نے زنا کیا یا ٹو زنا کار ہے اور اگر صریح لفظ نہ ہو مثلاً یہ کہ ٹو نے وطی حرام کی یا ٹو نے حرام طور پر جماع کیا تو حد نہیں اور اگر یہ کہا کہ مجھے خبر ملی ہے کہ ٹو زانی ہے یا مجھے فلاں نے اپنی شہادت پر گواہ بتایا ہے کہ ٹو زانی ہے یا کہا ٹو فلاں کے پاس جا کر اس سے کہہ کہ ٹو زانی ہے اور قاصد نے یو ہیں جا کر کہہ دیا تو حد نہیں۔<sup>(۵)</sup> (در مختار، رد المحتار)

**مسئلہ ۱۴:** اگر کہا کہ تو اپنے باپ کا نہیں یا اس کے باپ کا نام لے کر کہا کہ تو فلاں کا بیٹا نہیں حالانکہ اس کی ماں پاک دامن عورت ہے اگرچہ یہ شخص جس کو کہا گیا کیسا ہی ہو تو حد ہے جبکہ یہ الفاظ قصہ میں کہے ہوں اور اگر رضامندی میں کہے تو حد نہیں کیونکہ اس کے یہ معنی بن سکتے ہیں کہ تو اپنے باپ سے مشابہ نہیں<sup>(۶)</sup> مگر پہلی صورت میں شرط یہ ہے کہ جس پر تہمت لگائی وہ حد کا طالب ہو اگرچہ تہمت لگانے کے وقت وہاں موجود نہ تھا۔ اور اگر کہا کہ تو اپنے باپ کا نہیں یا تو اپنی ماں کا نہیں تو حد نہیں۔<sup>(۷)</sup> (در مختار)

**مسئلہ ۱۵:** اگر دادایا چچا یا ماموں یا مربی<sup>(۸)</sup> کا نام لیکر کہا کہ تو اس کا بیٹا ہے تو حد نہیں کیونکہ ان لوگوں کو بھی مجازاً باپ

..... "الفتاویٰ الہندیہ"، کتاب الحدود، باب السابع فی حد القذف والتعزیر، ج ۵، ص ۱۶۱۔

..... المرجع السابق۔  
..... یعنی اب حد قائم نہ ہوگی۔

①..... "البحر الرائق"، کتاب الحدود، باب حد القذف، ج ۵، ص ۵۶۔

②..... "المعتمد المختار" و "رد المحتار"، کتاب الحدود، باب حد القذف، ج ۶، ص ۷۳۔

③..... یعنی اپنے باپ کا ہم شکل نہیں، باپ جیسی عادات والا نہیں۔

④..... "المعتمد المختار"، کتاب الحدود، باب حد القذف، ج ۶، ص ۷۵۔

..... پالنے والا، سرپرست۔

کہہ دیا کرتے ہیں۔<sup>(۱)</sup> (درمختار)

**مسئلہ ۱۶:** کسی شخص کو اوس کی قوم کے سوا دوسری قوم کی طرف نسبت کرنا یا کہنا کہ تو اوس قوم کا نہیں ہے سبب حد نہیں۔ پھر اگر کسی ذلیل قوم کی طرف نسبت کیا تو مستحق تعزیر ہے جبکہ حالت غصہ میں کہا ہو کہ یہ گالی ہے اور گالی میں سزا ہے۔<sup>(۲)</sup> (درمختار، ردالمحتار) اگر کسی شخص نے بہادری کا کام کیا اوس پر کہا کہ یہ پٹھان ہے تو اس میں کچھ نہیں کہ یہ نہ تہمت ہے، نہ گالی۔  
**مسئلہ ۱۷:** کسی عقیفہ<sup>(۳)</sup> لکھورت کو رنڈی<sup>(۴)</sup> یا کسی<sup>(۵)</sup> کہا تو یہ قذف ہے اور حد کا مستحق ہے کہ یہ لفظ انھیں کے لیے ہے جنھوں نے زنا کو پیشہ کر لیا ہے۔

**مسئلہ ۱۸:** ولد الزنا<sup>(۶)</sup> یا زنا کا بچہ کہا یا عورت کو زانی کہا تو حد ہے اور اگر کسی کو حرام زادہ کہا تو حد نہیں کیونکہ اس کے یہ معنی ہیں کہ وہ طہی حرام سے پیدا ہوا اور طہی حرام کے لیے زنا ہونا ضرور نہیں اس لیے کہ حیض میں طہی حرام ہے اور جب اپنی عورت سے ہے تو زنا نہیں۔<sup>(۷)</sup> (درمختار وغیرہ) اور حرام زادہ میں حد نہ ہونے کی یہ وجہ بھی ہے کہ عرف میں بعض لوگ شریر کے لیے یہ لفظ استعمال کرتے ہیں۔ یو ہیں حرامی یا حیضی بچہ<sup>(۸)</sup> یا ولد الحرام<sup>(۹)</sup> کہنے پر بھی حد نہیں۔

**مسئلہ ۱۹:** عورت کو اگر جانور بیل۔ گھوڑے۔ گدھے سے فعل کرانے کی گالی دی تو اس میں سزا دی جائے گی۔<sup>(۱۰)</sup>  
**مسئلہ ۲۰:** جس کو تہمت لگائی وہ اگر مطالبہ کرے تو حد قائم ہوگی ورنہ نہیں یعنی اس کی زندگی میں دوسرے کو مطالبہ کا حق نہیں اگرچہ وہ موجود نہ ہو کہیں چلا گیا ہو یا تہمت کے بعد مر گیا بلکہ مطالبہ کے بعد بلکہ چند کوڑے مارنے کے بعد انتقال ہوا تو باقی ساقط ہے۔ ہاں اگر اس کا انتقال ہو گیا اور اس کے ورثہ میں وہ شخص مطالبہ کرے جس کے نسب پر اس تہمت کی وجہ سے

۱..... "الدر المختار"، کتاب الحدود، باب حد القذف، ج ۶، ص ۷۸۔

۲..... "الدر المختار و رد المختار"، کتاب الحدود، باب حد القذف، ج ۶، ص ۷۹۔

۳..... پکدا سن۔ ۴..... یعنی بدکار عورت۔ ۵..... فاحشہ، بازاری عورت۔ ۶..... زنا سے پیدا ہونے والا بچہ۔

۷..... "الدر المختار"، کتاب الحدود، باب حد القذف، ج ۶، ص ۷۹ و ۸۸ وغیرہ۔

۸..... حالت حیض میں جماع کرنے سے پیدا ہونے والا بچہ۔ حیض کی حالت میں بیوی سے جماع کرنا حرام ہے۔ رسول اللہ صلی اللہ تعالیٰ علیہ وسلم نے ارشاد فرمایا: "جو شخص حیض والی عورت سے یا عورت کے پیچھے کے مقام میں جماع کرے یا کاکن کے پاس جائے اس نے اس چیز کا کفر کیا جو محمد صلی اللہ تعالیٰ علیہ وسلم پر نازل کی گئی"۔ (جامع الترمذی، حدیث: ۱۳۵، ج ۱، ص ۱۸۵) اگر کوئی عورت کہے کہ کفارہ دے پورا استغفار واجب ہے، سنن ابوداؤد شریف میں روایت ہے کہ رسول اللہ صلی اللہ تعالیٰ علیہ وسلم نے ارشاد فرمایا: جب کوئی شخص اپنی بیوی سے حیض میں جماع کرے تو نصف دینار صدقہ کرے (الحدیث: ۲۶۶، ج ۱، ص ۱۲۴) نیز جامع الترمذی شریف میں ہے "جب سرخ خون ہو تو ایک دینار اور زرد تو نصف دینار صدقہ کرے"۔ (الحدیث: ۱۳۷، ج ۱، ص ۱۸۷) الطیغری تلمیذ امام احمد رضا خان علیہ رحمۃ اللہ فتاویٰ رضویہ ج ۳ ص ۳۵۶ پر فرماتے ہیں یا اگر ابتدائے حیض میں ہے تو ایک دینار اور ختم پر ہے تو نصف دینار اور دینار دس درم کا ہوتا ہے اور دس درم دو پے تیرہ آنے کچھ کوڑیوں کم۔ حیض کے فیصلی احکام بہار شریعت حصہ ۲ میں ملاحظہ فرمائیں۔۔۔ علیہ

۹..... حرام طہی سے پیدا ہونے والا بچہ۔

۱۰..... "الدر المختار"، کتاب الحدود، باب حد القذف، ج ۶، ص ۷۹۔

حرف آتا ہے<sup>(۱)</sup> تو اس کے مطالبہ پر بھی حد قائم کر دی جائے گی مثلاً اس کے دادا یا دادی یا باپ یا ماں یا بیٹا یا بیٹی پر تہمت لگائی اور جسے تہمت لگائی مرچکا ہے تو اس کو مطالبہ کا حق ہے۔ وارث سے مراد وہی نہیں جسے ترکہ پہنچتا ہے بلکہ محبوب<sup>(۲)</sup> یا محروم<sup>(۳)</sup> بھی مطالبہ کر سکتا ہے مثلاً میت کا بیٹا اگر مطالبہ نہ کرے تو پوتا مطالبہ کر سکتا ہے اگرچہ محبوب ہے یا اس وارث نے اپنی مورث<sup>(۴)</sup> کو مار ڈالا ہے یا غلام یا کافر ہے تو ان کو مطالبہ کا استحقاق<sup>(۵)</sup> ہے اگرچہ محروم ہیں۔ یوہیں نواسہ اور نواسی کو بھی مطالبہ کا حق ہے۔<sup>(۶)</sup> (در مختار، عالمگیری)

**مسئلہ ۲۱:** قریبی رشتہ دار نے مطالبہ نہ کیا یا معاف کر دیا تو دور کے رشتہ والے کا حق ساقط نہ ہوگا بلکہ یہ مطالبہ کر سکتا ہے۔<sup>(۷)</sup> (در مختار)

**مسئلہ ۲۲:** کسی کے باپ اور ماں دونوں پر تہمت لگائی اور دونوں مرچکے ہیں تو اس کے مطالبہ پر حد قائم ہوگی مگر ایک ہی حد ہوگی دونوں۔ یوہیں اگر دو دونوں زندہ ہیں جب بھی دونوں کے مطالبہ پر ایک ہی حد ہوگی کہ جب چند حدیں جمع ہوں تو ایک ہی قائم کی جائے گی۔<sup>(۸)</sup> (در مختار، رد المحتار)

**مسئلہ ۲۳:** کسی پر ایک نے تہمت لگائی اور حد قائم ہوئی پھر دوسرے نے تہمت لگائی تو دوسرے پر بھی حد قائم کریں گے۔<sup>(۹)</sup> (عالمگیری)

**مسئلہ ۲۴:** اگر چند حدیں مختلف قسم کی جمع ہوں مثلاً اس نے تہمت بھی لگائی ہے اور شراب بھی پی اور چوری بھی کی اور زنا بھی کیا تو سب حدیں قائم کی جائیں گی مگر ایک ساتھ سب قائم نہ کریں کہ اس میں ہلاک ہو جانے کا خوف ہے بلکہ ایک قائم

۱..... یعنی عیب لگ جاتا ہے۔

۲..... اس سے مراد وہ وارث ہے جس کا حصہ کسی دوسرے وارث کی وجہ سے کم یا بالکل ختم ہو جائے۔

۳..... اس سے مراد وہ وارث ہے جو کسی سبب سے مورث کے ترکہ سے کچھ نہ پائے۔ تفصیل بہار شریعت، حصہ ۲۰، ص ۱۲ پر ملاحظہ فرمائیں۔

۴..... وہ عورت جس کے ترکہ سے میراث ملے۔

۵..... یعنی حق حاصل ہے۔

۶..... "الفتاویٰ الہندیہ"، کتاب الحدود، باب السابع فی حد القذف والتعزیر، ج ۵، ص ۱۶۵۔

۷..... "الدر المختار"، کتاب الحدود، باب حد القذف، ج ۶، ص ۸۰۔

۸..... "الدر المختار"، کتاب الحدود، باب حد القذف، ج ۶، ص ۸۰۔

۹..... "الدر المختار" و "رد المحتار"، کتاب الحدود، باب حد القذف، مطلب: فی الشرف من الأم، ج ۶، ص ۸۱۔

..... "الفتاویٰ الہندیہ"، کتاب الحدود، باب السابع فی حد القذف والتعزیر، ج ۵، ص ۱۶۵۔

کرنے کے بعد اتنے دنوں او سے قید میں رکھیں کہ اچھا ہو جائے پھر دوسری قائم کریں اور سب سے پہلے حد قذف جاری کریں اس کے بعد امام کو اختیار ہے کہ پہلے زنا کی حد قائم کرے یا چوری کی پنا پر ہاتھ پہلے کانٹے یعنی ان دونوں میں تقدیم و تاخیر۔<sup>(۱)</sup> کا اختیار ہے پھر سب کے بعد شراب پینے کی حد ماریں۔<sup>(۲)</sup> (در مختار)

**مسئلہ ۲۵:** اگر اس نے کسی کی آنکھ بھی پھوڑی ہے اور وہ چاروں چیزیں بھی کی ہیں تو پہلے آنکھ پھوڑنے کی سزا دی جائے یعنی اس کی بھی آنکھ پھوڑ دی جائے پھر حد قذف قائم کی جائے اس کے بعد رجم کر دیا جائے اگر مہسن ہو اور باقی حدیں ساقط اور مہسن نہ ہو تو اسی طرح عمل کریں۔ اور اگر ایک ہی قسم کی چند حدیں ہوں مثلاً چند مہسنوں پر تہمت لگائی یا ایک شخص پر چند بار تو ایک حد ہے ہاں اگر پوری حد قائم کرنے کے بعد پھر دوسرے شخص پر تہمت لگائی تو اب دوبارہ حد قائم ہوگی اور اگر اسی پر دوبارہ تہمت ہو تو نہیں۔<sup>(۳)</sup> (در مختار)

**مسئلہ ۲۶:** باپ نے بیٹے پر زنا کی تہمت لگائی یا مولیٰ نے غلام پر توڑ کے یا غلام کو مطالبہ کا حق نہیں۔ یوہیں ماں یا دادا یا دادی نے تہمت لگائی یعنی اپنی اصل سے مطالبہ نہیں کر سکتا۔ یوہیں اگر مری زوجہ پر تہمت لگائی تو بیٹا مطالبہ نہیں کر سکتا ہاں اگر اس عورت کا دوسرے خاوند سے لڑکا ہے تو یہ لڑکا یا عورت کا باپ ہے تو یہ مطالبہ کر سکتا ہے۔<sup>(۴)</sup> (عالمگیری)

**مسئلہ ۲۷:** تہمت لگانے والے نے پہلے اقرار کیا کہ ہاں تہمت لگائی ہے پھر اپنے اقرار سے رجوع کر گیا یعنی اب انکار کرتا ہے تو اب رجوع معتبر نہیں یعنی مطالبہ ہو تو حد قائم کریں گے۔ یوہیں اگر باہم صلح کر لیں اور کچھ معاوضہ لیکر معاف کر دے یا بلا معاوضہ معاف کر دے تو حد معاف نہ ہوگی یعنی اگر پھر مطالبہ کرے تو کر سکتا ہے اور مطالبہ پر حد قائم ہوگی۔<sup>(۵)</sup> (فتح القدیر وغیرہ)

**مسئلہ ۲۸:** ایک شخص نے دوسرے سے کہا تو زانی ہے اوس نے جواب میں کہا کہ نہیں بلکہ تو ہے تو دونوں پر حد ہے کہ ہر ایک نے دوسرے پر تہمت لگائی اور اگر ایک نے دوسرے کو خبیث کہا دوسرے نے کہا نہیں بلکہ تو ہے تو کسی پر سزا نہیں کہ اس

۱..... یعنی جو سزا چاہے پہلے دے اور جو چاہے بعد میں۔

۲..... "الدر المختار"، کتاب الحدود، باب حد القذف، ج ۶، ص ۸۲۔

۳..... المرجع السابق۔

۴..... "الفتاویٰ الہندیہ"، کتاب الحدود، باب السابع فی حد القذف والتعزیر، ج ۵، ص ۱۶۵۔

۵..... "فتح القدیر"، کتاب الحدود، باب حد القذف، ج ۵، ص ۹۷ وغیرہ۔



میں دونوں برابر ہو گئے اور تہمت میں چونکہ حق اللہ غالب ہے لہذا حد ساقط نہ ہوگی کہ وہ اپنے حق کو ساقط کر سکتے ہیں حق اللہ کو ساقط کرنا ان کے اختیار میں نہیں۔<sup>(۱)</sup> (بحر وغیرہ)

**مسئلہ ۲۹:** شوہر نے عورت کو زانیہ کہا، عورت نے جواب میں کہا کہ نہیں بلکہ تو، تو عورت پر حد ہے مرد پر نہیں اور لعان بھی نہ ہوگا کہ حد قذف کے بعد عورت لعان کے قائل نہ رہی۔ اور اگر عورت نے جواب میں کہا کہ میں نے تیرے ساتھ زنا کیا ہے تو حد و لعان کچھ نہیں کہ اس کلام کے دو احتمال ہیں ایک یہ کہ نکاح کے پہلے تیرے ساتھ زنا کیا دوسرا یہ کہ نکاح کے بعد تیرے ساتھ ہم بستری ہوئی اور اس کو زنا سے تعبیر کیا تو جب کلام محتمل ہے تو حد ساقط۔ ہاں اگر جواب میں عورت نے تصریح<sup>(۲)</sup> کر دی کہ نکاح سے پہلے میں نے تیرے ساتھ زنا کیا تو عورت پر حد ہے اور اگر اجنبی عورت سے مرد نے یہ بات کہی اور اس عورت نے یہی جواب دیا تو عورت پر حد ہے کہ وہ زنا کا اقرار کرتی ہے اور مرد پر کچھ نہیں۔<sup>(۳)</sup> (در مختار، رد المحتار)

**مسئلہ ۳۰:** زنا کی تہمت لگائی اور چار گواہ زنا کے پیش کر دیے یا مقدمہ<sup>(۴)</sup> نے زنا کا چار بار اقرار کر لیا تو جس پر تہمت لگائی ہے اوس پر زنا کی حد قائم کی جائے گی اور تہمت لگانے والا بری ہے۔ اور اگر فی الحال گواہ لانے سے عاجز ہے اور مہلت مانگتا ہے کہ وقت دیا جائے تو شہر سے گواہ تلاش کر لاؤں تو اد سے کچھری کے وقت تک مہلت دی جائے گی اور خود اد سے جانے نہ دیئے بلکہ کہا جائیگا کہ کسی کو بھیج کر گواہوں کو بلا لے۔ اور اگر چار فاسق گواہ پیش کر دیے تو سب سے حد ساقط ہے نہ قاذف<sup>(۵)</sup> پر حد ہے نہ مقدمہ<sup>(۶)</sup> پر نہ گواہوں پر۔<sup>(۸)</sup> (در مختار)

**مسئلہ ۳۱:** کسی نے دعویٰ کیا کہ مجھ پر فلاں نے زنا کی تہمت لگائی اور ثبوت میں دو گواہ پیش کیے مگر گواہوں کے مختلف بیان ہوئے ایک کہتا ہے فلاں جبکہ تہمت لگائی دوسرا دوسری جگہ کا نام لیتا ہے تو حد قذف قائم کریں گے۔<sup>(۷)</sup> (عالمگیری)

**مسئلہ ۳۲:** حد قذف میں سواپوشین اور روئی بھرے ہوئے کپڑے کے کچھ نہ اوتاریں۔<sup>(۸)</sup> (بحر)

**مسئلہ ۳۳:** جس شخص پر حد قذف قائم کی گئی اوس کی گواہی کسی معاملہ میں مقبول نہیں ہاں عبادات میں قبول کر لیں

۱..... "البحر الرائق"، کتاب الحدود، باب حد القذف، ج ۵، ص ۶۲ وغیرہ۔

۲..... وضاحت۔

۳..... "المدر المختار" و "رد المحتار"، کتاب الحدود، باب حد القذف، مطلب: هل للقاضي العفو... إلخ، ج ۶، ص ۸۶۔

۴..... جس پر زنا کی تہمت لگائی گئی ہو۔

۵..... "المدر المختار"، کتاب الحدود، باب حد القذف، ج ۶، ص ۹۰۔

۶..... "الفتاویٰ الہندیہ"، کتاب الحدود، باب السابع فی حد القذف والتعزیر، ج ۵، ص ۱۶۴۔

۷..... "البحر الرائق"، کتاب الحدود، باب حد القذف، ج ۵، ص ۴۸۔

مسئلہ ۳۴: بہتر یہ ہے کہ جس پر تہمت لگائی گئی مطالبہ نہ کرے اور اگر دعویٰ کر دیا تو قاضی کے لیے مستحب یہ ہے کہ جب تک ثبوت نہ پیش ہو مدعی کو درگزر کرنے کی طرف توجہ دلائے۔<sup>(۲)</sup> (عالمگیری)

اللہ عزوجل فرماتا ہے:

[illegible]

اے ایمان والو! نہ مرد مرد سے مسخرہ بن کر میں، عجب نہیں وہ ان چٹنے والوں سے بہتر ہوں اور نہ عورتیں عورتوں سے، دور نہیں کہ وہ ان سے بہتر ہوں اور آپس میں طعنہ نہ دو اور بُرے لغووں سے نہ پکارو کہ ایمان کے بعد فاسق کہلاتا برا نام ہے اور جو توبہ نہ کرے، وہی ظالم ہے۔

حدیث ۱: ترمذی نے عبد اللہ بن عباس رضی اللہ تعالیٰ عنہما سے روایت کی، کہ حضور اقدس صلی اللہ تعالیٰ علیہ وسلم نے فرمایا: ”جب ایک شخص دوسرے کو یہودی کہہ کر پکارے تو اسے جیس کوڑے مارو اور عنث کہہ کر پکارے تو بیس مارو اور اگر کوئی اپنے

٥ ..... پ ٦٦، الحجرات: ١١.

محارم سے زنا کرے تو اسے قتل کر ڈالو۔“ (۱)

**حدیث ۲:** بیہقی نے روایت کی، کہ حضرت امیر المومنین علی رضی اللہ تعالیٰ عنہ نے فرمایا: کہ اگر ایک شخص دوسرے کو کہے اے کافر، اے غبیث، اے فاسق، اے گدھے تو اس میں کوئی حد مقرر نہیں، حاکم کو اختیار ہے جو مناسب سمجھے سزا دے۔ (۲)

**حدیث ۳:** بیہقی نعمان بن بشیر رضی اللہ تعالیٰ عنہ سے راوی، کہ حضور اقدس صلی اللہ تعالیٰ علیہ وسلم نے فرمایا: ”جو شخص غیر حد کو حد تک پہنچا دے (یعنی وہ سزا دے جو حد میں ہے) وہ حد سے گزرنے والوں میں ہے۔“ (۳)

**مسئلہ ۱:** کسی گناہ پر بغرض تا دیب جو سزا دی جاتی ہے اس کو تعزیر کہتے ہیں شارع نے اس کے لیے کوئی مقدار معین نہیں کی ہے بلکہ اس کو قاضی کی رائے پر چھوڑا ہے جیسا موقع ہو اس کے مطابق عمل کرے۔ تعزیر کا اختیار صرف بادشاہ اسلام ہی کو نہیں بلکہ شوہر بی بی کو آقا غلام کو ماں باپ اپنی اولاد کو استاد شاگرد کو تعزیر کر سکتا ہے۔ (۴) (رد المحتار وغیرہ)

اس زمانہ میں کہ ہندوستان میں اسلامی حکومت نہیں اور لوگ بے دھڑک بلا خوف و خطر معاصی (۵) کرتے اور اون پر اصرار کرتے ہیں اور کوئی منع کرے تو باز نہیں آتے۔ اگر مسلمان متفق ہو کر ایسی سزائیں تجویز کریں جن سے عبرت ہو اور یہ جہاں کی اور جرأت (۶) کا سلسلہ بند ہو جائے تو نہایت مناسب و انب (۷) ہوگا۔ بعض قوموں میں بعض معاصی پر ایسی سزائیں دی جاتی ہیں مثلاً حقہ پانی (۸) اس کا بند کر دیتے اور نہ اس کے یہاں کھاتے نہ اپنے یہاں اس کو کھلاتے ہیں جب تک توبہ نہ کر لے اور اس کی وجہ سے اون لوگوں میں ایسی باتیں کم پائی جاتی ہیں جن پر اون کے یہاں سزا ہوا کرتی ہے مگر کاش وہ تمام معاصی کے انسداد (۹) میں ایسی ہی کوشش کرتے اور اپنے پنجاتی قانون (۱۰) کو چھوڑ کر شرع مطہر (۱۱) کے موافق فیصلے دیتے اور احکام سناتے تو بہت بہتر ہوتا۔ نیز دوسری قومیں بھی اگر ان لوگوں سے سبق حاصل کریں اور یہ بھی اپنے اپنے مواقع اقتدار میں ایسا ہی کریں تو بہت ممکن ہے کہ مسلمانوں کی حالت درست ہو جائے بلکہ ایک یہی کیا اگر اپنے دیگر معاملات و منازعات (۱۲) میں بھی

۱..... ”جامع الترمذی“، کتاب الحدود، باب ما جاء فیمن یقول لا یر یا معنث، الحدیث: ۱۴۶۷، ج ۳، ص ۱۴۱۔

۲..... ”السنن الکبریٰ“ للبیہقی، کتاب الحدود، باب من حد فی التعریض بالحدیث ۱۷۱۴۹، ۱۷۱۵۰، ج ۸، ص ۴۴۰۔

۳..... ”السنن الکبریٰ“ للبیہقی، کتاب الأشربة، باب ما جاء فی التعزیر ... إلخ الحدیث ۱۷۵۸۴، ج ۸، ص ۵۶۷۔

۴..... ”رد المحتار“، کتاب الحدود، باب التعزیر، ج ۶، ص ۹۵ وغیرہ۔

۵..... گناہ۔ ۶..... یعنی سرعام گناہ کرنے اور ان پر دلیر ہونے۔ ۷..... بہت زیادہ مناسب۔

۸..... یعنی بول چال، لین دین، ملنا جلتنا۔ ۹..... روک تھام۔ ۱۰..... جھگڑے وغیرہ ختم کرنے والے جرم کے اصول۔

۱۱..... یعنی اسلامی قانون۔ ۱۲..... لڑائی جھگڑے وغیرہ۔

شرع مطہر کا دامن پکڑیں اور روزمرہ کی تباہ کن مقدمہ بازیوں سے دست برداری کریں تو دینی قائدہ کے علاوہ ان کی دنیوی حالت بھی سنبھل جائے اور بڑے بڑے فوائد حاصل کریں۔ مقدمہ بازی کے مصارف<sup>(۱)</sup> سے زیر بار<sup>(۲)</sup> بھی تہ ہوں اور اس سلسلہ کے دراز ہونے سے نفیض وعداوت جو دلوں میں گھر کر جاتی ہے اوس سے بھی محفوظ رہیں۔

**مسئلہ ۲:** گناہوں کی مختلف حالتیں ہیں کوئی بڑا کوئی چھوٹا اور آدمی بھی مختلف قسم کے ہیں کوئی حیا دار با عزت اور غیرت والا ہوتا ہے بعض پیاک دلیر<sup>(۳)</sup> ہوتے ہیں لہذا قاضی جس موقع پر جو تعزیر مناسب سمجھے وہ عمل میں لائے کہ تھوڑے سے جب کام نکلے تو زیادہ کی کیا حاجت<sup>(۴)</sup> (ردالمحتار، بحر)

**مسئلہ ۳:** سادات و علما اگر وجاہت<sup>(۵)</sup> و عزت والے ہوں کہ کبیرہ تو کبیرہ صغیرہ بھی نادرا<sup>(۶)</sup> یا بطور لغزش اذن سے صادر ہو تو ان کی تعزیر ادنیٰ درجہ<sup>(۷)</sup> کی ہوگی کہ قاضی ان سے اگر اتنا ہی کہدے کہ آپ نے ایسا کیا ایسوں کے لیے اتنا کہہ دینا ہی باز آنے کے لیے کافی ہے۔ اور اگر یہ لوگ اس صفت پر نہ ہوں بلکہ ان کے اطوار خراب ہو گئے ہوں مثلاً کسی کو اس قدر مارا کہ خونا خون ہو گیا یا چند بار جرم کا ارتکاب کیا یا شراب خواری کے جلسہ میں بیٹھتا ہے یا لواطت<sup>(۸)</sup> میں مبتلا ہے تو اب جرم کے لائق سزا دی جائے گی ایسی صورتوں میں دُورے لگائے جائیں یا قید کیا جائے۔ اذن علما و سادات کے بعد دوسرا مرتبہ زمیندار و تہجار اور مالداروں کا ہے کہ ان پر دعویٰ کیا جائے گا اور دربار قاضی میں طلب کیے جائیں گے پھر قاضی انھیں متنبہ<sup>(۹)</sup> کرے گا کہ کیا تم نے ایسا کیا ہے ایسا نہ کرو۔ تیسرا درجہ متوسط لوگوں کا ہے یعنی بازاری لوگ کہ ایسے لوگوں کے لیے قید ہے۔ چوتھا درجہ ذلیلوں اور کمینوں کا ہے کہ انھیں مارا بھی جائے مگر جرم جب اس قابل ہو جب ہی یہ سزا ہے۔<sup>(۱۰)</sup> (ردالمحتار)

۱..... اخراجات وغیرہ۔

۲..... یعنی مقروض۔

۳..... یعنی ایسے بے حیا جو سرعام گناہ کرنے سے نہیں ڈرتے۔

۴..... ”ردالمحتار“، کتاب الحدود، باب التعزیر، ج ۶، ص ۹۶۔

۵..... ”البحر الرائق“، کتاب الحدود، فصل فی التعزیر، ج ۵، ص ۶۸۔

۶..... کبھی کبھار نہ ہونے کے برابر۔

۷..... سب سے ہلکی، بہت کم۔

۸..... آدمی کے دیر میں بد فعلی کرنا۔

۹..... خبردار، تنبیہ۔

۱۰..... ”ردالمحتار“، کتاب الحدود، باب التعزیر، ج ۶، ص ۹۷۔

- مسئلہ ۴:** تعزیر کی بعض صورتیں یہ ہیں۔ قید کرنا، کوڑے مارنا، گوشمالی کرنا<sup>(۱)</sup>، ڈانٹنا، ترش روئی<sup>(۲)</sup> اوس کی طرف غصہ کی نظر کرنا۔<sup>(۳)</sup> (زیلعی)
- مسئلہ ۵:** اگر تعزیر ضرب<sup>(۴)</sup> سے ہو تو کم از کم تین کوڑے اور زیادہ سے زیادہ اونٹالیس کوڑے لگائے جائیں، اس سے زیادہ کی اجازت نہیں یعنی قاضی کی رائے میں اگر دس (۱۰) کوڑوں کی ضرورت معلوم ہو تو دس، بیس کی ہو تو بیس، تیس کی ہو تو تیس لگائے یعنی جتنے کی ضرورت محسوس کرتا ہو اوس سے کمی نہ کرے۔ ہاں اگر چالیس یا زیادہ کی ضرورت معلوم ہوتی ہے تو اونٹالیس سے زیادہ نہ مارے باقی کے بدلے دوسری سزا کرے مثلاً قید کر دے۔ کم از کم تین کوڑے یہ بعض متون کا قول ہے اور امام ابن ہمام وغیرہ فرماتے ہیں کہ اگر ایک کوڑا مارنے سے کام چلے تو تین کی کچھ حاجت نہیں اور یہی قرین قیاس بھی ہے۔<sup>(۵)</sup> (ردالمحتار)
- مسئلہ ۶:** اگر چند کوڑے مارے جائیں تو بدن پر ایک ہی جگہ ماریں اور بہت سے مارنے ہوں تو متفرق جگہ مارے جائیں کہ عضو بے کار نہ ہو جائے۔<sup>(۶)</sup> (درمختار)
- مسئلہ ۷:** تعزیر بالمال یعنی جرمانہ لینا جائز نہیں ہاں اگر دیکھے کہ بغیر لیے باز نہ آئے گا تو وصول کر لے پھر جب اوس کام سے توبہ کر لے واپس دیدے<sup>(۷)</sup> (بحر وغیرہ) پنچایت<sup>(۸)</sup> میں بھی بعض تو میں بعض جگہ جرمانہ لیتی ہیں انہیں اس سے باز آنا چاہیے۔
- مسئلہ ۸:** جس مسلمان نے شراب پیی اوس کو سزا دی جائے۔ یوہیں گویا اور ناپچنے والے اور عنث اور نوہ کرنے والی بھی مستحق تعزیر ہے۔ مقیم بلا عذر شرعی رمضان کا روزہ نہ رکھے تو مستحق تعزیر ہے اور اگر یہ اندیشہ ہو کہ اب بھی نہیں رکھے گا تو قید
- 
- .....کان مروءنا، تنبیہ کرنا۔
- .....سخت اور نفرت کے انداز سے۔
- .....”تبیین الحقائق“، کتاب الحدود، فصل فی التعزیر، ج ۳، ص ۶۳۳۔
- .....مارنا۔
- .....”ردالمحتار“، کتاب الحدود، باب التعزیر، ج ۶، ص ۹۶۔
- .....”الدرالمختار“، کتاب الحدود، باب التعزیر، ج ۶، ص ۹۷۔
- .....”البحر الرائق“، کتاب الحدود، فصل فی التعزیر، ج ۵، ص ۶۸ وغیرہ۔
- .....اُڑائی جھکڑوں کا فیصلہ کرنے والا عوامی جرگہ۔

کیا جائے۔<sup>(۱)</sup> (عائگیری)

**مسئلہ ۹:** کوئی شخص کسی کی عورت یا چھوٹی لڑکی کو بھگالے گیا اور اس کا کسی سے نکاح کر دیا تو اس پر تعزیر ہے۔ امام محمد رحمہ اللہ تعالیٰ علیہ فرماتے ہیں کہ قید کیا جائے، یہاں تک کہ مرجائے یا اسے واپس کرے۔<sup>(۲)</sup> (عائگیری)

**مسئلہ ۱۰:** ایک شخص نے کسی مرد کو اجنبی عورت کے ساتھ خلوت میں دیکھا اگرچہ فعل قبیح میں مبتلا نہ دیکھا تو چاہیے کہ شور کرے یا مار پیٹ کرنے سے بھاگ جائے تو یہی کرے اور اگر ان باتوں کا اس پر اثر نہ پڑے تو اگر قتل کر سکے تو قتل کر ڈالے اور عورت اس کے ساتھ راضی ہے تو عورت کو بھی مار ڈالے یعنی اس کے مار ڈالنے پر قصاص نہیں۔ یوہیں اگر عورت کو کسی نے زبردستی پکڑا اور کسی طرح اسے نہیں چھوڑتا اور آبرو جانے کا گمان ہے تو عورت سے اگر ہو سکے، اسے مار ڈالے۔<sup>(۳)</sup> (بحر، درمختار)

**مسئلہ ۱۱:** چور کو چوری کرتے دیکھا اور چلانے یا شور کرنے یا مار پیٹ کرنے پر بھی باز نہیں آتا تو قتل کرنے کا اختیار ہے یہی حکم ڈاکو اور غشّار<sup>(۴)</sup> اور ہر ظالم اور کبیرہ گناہ کرنے والے کا ہے۔ اور جس گھر میں تاج رنگ شراب خواری کی مجلس ہو اس کا محاصرہ<sup>(۵)</sup> کر کے گھر میں گھس پڑیں اور غم<sup>(۶)</sup> توڑ ڈالیں اور انھیں نکال باہر کر دیں اور مکان ڈھا دیں۔<sup>(۷)</sup> (درمختار، بحر)

**مسئلہ ۱۲:** یہ احکام جو بیان کیے گئے ان پر اس وقت عمل کر سکتا ہے جب ان گناہوں میں جلا دیکھے اور بعد گناہ کر لینے کے اب اسے سزا دینے کا اختیار نہیں بلکہ بادشاہ اسلام چاہے تو قتل کر سکتا ہے۔<sup>(۸)</sup> (درمختار)

قتل وغیرہ کے متعلق جو کچھ بیان ہوا یہ اسلامی احکام ہیں جو اسلامی حکومت میں ہو سکتے ہیں مگر اب کہ ہندوستان میں اسلامی سلطنت باقی نہیں اگر کسی کو قتل کرے تو خود قتل کیا جائے، لہذا حالت موجودہ میں ان پر کیسے عمل ہو سکے اس وقت جو کچھ ہم

۱..... "الفتاویٰ الہندیہ"، کتاب الحدود، الباب السابع فی حد القذف و التعزیر، فصل فی التعزیر، ج ۲، ص ۱۶۹.

۲..... المرجع السابق، ص ۱۷۰.

۳..... "البحر الرائق"، کتاب الحدود، فصل فی التعزیر، ج ۵، ص ۶۹.

و "الدر المختار"، کتاب الحدود، باب التعزیر، ج ۶، ص ۹۹.

۴..... زبردستی، ناجائز عشر (دسواں حصہ) ٹیکس وصول کرنے والا۔

۵..... چاروں طرف سے گھیرا ڈال کر۔

۶..... "الدر المختار"، کتاب الحدود، باب التعزیر، ج ۶، ص ۱۰۲.

و "البحر الرائق"، کتاب الحدود، فصل فی التعزیر، ج ۵، ص ۷۰.

۷..... "الدر المختار"، کتاب الحدود، باب التعزیر، ج ۶، ص ۱۰۴.

کر سکتے ہیں وہ یہ ہے کہ ایسے لوگوں سے مقاطعہ<sup>(۱)</sup> کیا جائے اور ان سے میل جول نشست و برخاست<sup>(۲)</sup> وغیرہ ترک کریں۔

**مسئلہ ۱۳:** اگر جرم ایسا ہے جس میں حد واجب ہوتی مگر کسی وجہ سے ساقط ہوگئی تو سخت درجہ کی تعزیر ہوگی، مثلاً دوسرے کی لونڈی کو زانیہ کہا تو یہ صورت حد قذف کی تھی مگر چونکہ محض نہیں ہے لہذا سخت قسم کی تعزیر ہوگی اور اگر اوس میں حد واجب نہیں مثلاً کسی کو خبیث کہا تو اس میں تعزیر کی مقدار رائے قاضی پر ہے۔<sup>(۳)</sup> (عالمگیری)

**مسئلہ ۱۴:** دو شخصوں نے باہم مار پیٹ کی تو دونوں مستحق تعزیر ہیں اور پہلے اوسے سزا دیں گے جس نے ابتدا کی۔<sup>(۴)</sup> (درمختار)

**مسئلہ ۱۵:** چوپایہ کے ساتھ برا کام کیا یا کسی مسلمان کو تھپڑ مارا یا بازار میں اوس کے سر سے پگڑی اوتار لی تو مستحق تعزیر ہے۔<sup>(۵)</sup> (عالمگیری)

**مسئلہ ۱۶:** تعزیر کے دُڑے سختی سے مارے جائیں اور زنا کی حد میں اس سے نرم اور شراب کی حد میں اور نرم اور حد قذف میں سب سے نرم۔<sup>(۶)</sup> (درمختار)

**مسئلہ ۱۷:** جو شخص مسلمان کو کسی فعل یا قول سے ایذا پہنچائے اگرچہ آنکھ یا ہاتھ کے اشارے سے وہ مستحق تعزیر ہے۔<sup>(۷)</sup> (درمختار)

**مسئلہ ۱۸:** کسی مسلمان کو فاسق، قاجر، خبیث، لوطی<sup>(۸)</sup>، سود خوار، شراب خوار، خائن<sup>(۹)</sup>، دیوث، عنث<sup>(۱۰)</sup>، بھڑوا چور، حرام زادہ، ولد الحرام<sup>(۱۱)</sup>، پلید، سقلہ<sup>(۱۲)</sup>، کمین<sup>(۱۳)</sup>، جواری کہنے پر تعزیر کی جائے یعنی جبکہ وہ شخص ایسا نہ ہو جیسا اس نے

۱..... ہائیکاٹ، قطع تعلق۔ ●..... المناشیحنا۔

۲..... "الفتاویٰ الہندیہ"، کتاب الحدود، باب السابع فی حد القذف والتعزیر، فصل فی التعزیر، ج ۲، ص ۱۶۷۔

۳..... "الدر المختار"، کتاب الحدود، باب التعزیر، ج ۶، ص ۱۰۵۔

۴..... "الفتاویٰ الہندیہ"، کتاب الحدود، باب السابع فی حد القذف والتعزیر، فصل فی التعزیر، ج ۲، ص ۱۶۹۔

۵..... "الدر المختار"، کتاب الحدود، باب التعزیر، ج ۶، ص ۱۰۶۔

۶..... المرجع السابق۔

۷..... یعنی لواطت کرنے والا۔ ●..... خیانت کرنے والا۔

۸..... بھڑوا۔ ●..... وطی حرام سے پیدا ہونے والا بچہ۔

۹..... گھشیانا لائق۔ ●..... کمینہ۔

کہا اور اگر واقع میں یہ عیوب (۱) اس میں پائے جاتے ہیں اور کسی نے کہا تو تعزیر نہیں کہ اس نے خود اپنے کو عیبی بنا رکھا ہے، اس کے کہنے سے اسے کیا عیب لگا۔ (۲) (بحر وغیرہ)

**مسئلہ ۱۹:** کسی مسلمان کو فاسق کہا اور قاضی کے یہاں جب دعویٰ ہوا اوس نے جواب دیا کہ میں نے اسے فاسق کہا ہے کیونکہ یہ فاسق ہے تو اوس کا فاسق ہونا گواہوں سے ثابت کرنا ہوگا اور قاضی اوس سے دریافت کرے کہ اس میں فسق کی کیا بات ہے اگر کسی خاص بات کا ثبوت دے اور گواہوں نے بھی گواہی میں اوس خاص فسق کو بیان کیا تو تعزیر ہے اور اگر خاص فسق نہ بیان کریں صرف یہ کہیں کہ فاسق ہے تو قول معتبر نہیں۔ اور اگر گواہوں نے بیان کیا کہ یہ فرائض کو ترک کرتا ہے تو قاضی اوس شخص سے فرائض اسلام دریافت کرے گا اگر نہ بتا سکے تو فاسق ہے یعنی وہ فرائض جن کا سیکھنا اس پر فرض تھا اور سیکھا نہیں تو فاسق ہونے کے لیے یہی بس ہے۔ اور اگر ایسے مسلمان کو فاسق کہا جو علانیہ فسق کرتا ہے مثلاً ناجائز نوکری کرتا ہے یا علانیہ سود لیتا ہے وغیرہ وغیرہ تو کہنے والے پر کچھ الزام نہیں۔ (۳) (در مختار وغیرہ)

**مسئلہ ۲۰:** کسی مسلمان کو کافر کہا تو تعزیر ہے رہا یہ کہ وہ قائل خود کافر ہوگا یا نہیں اس میں دو صورتیں ہیں اگر اسے مسلمان جانتا ہے تو کافر نہ ہوا۔ اور اگر اسے کافر اعتقاد کرتا ہے تو خود کافر ہے کہ مسلمان کو کافر جانتا دین اسلام کو کفر جاننا ہے اور دین اسلام کو کفر جاننا کفر ہے۔ ہاں اگر اوس شخص میں کوئی ایسی بات پائی جاتی ہے جس کی بنا پر تکفیر ہو سکے اور اوس نے اسے کافر کہا اور کافر جانا تو کافر نہ ہوگا۔ (۴) (در مختار، رد المحتار) یہ اوس صورت میں ہے کہ وہ وجہ جس کی بنا پر اوس نے کافر کہا ظنی ہو یعنی تاویل ہو سکے تو وہ مسلمان ہی کہا جائیگا مگر جس نے اسے کافر کہا وہ بھی کافر نہ ہوا۔ اور اگر اوس میں قطعی کفر پایا جاتا ہے جو کسی طرح تاویل کی گنجائش نہیں رکھتا (۵) تو وہ مسلمان ہی نہیں اور بیشک وہ کافر ہے اور اس کو کافر کہنا مسلمان کو کافر کہنا نہیں بلکہ کافر کو کافر کہنا ہے بلکہ ایسے کو مسلمان جانا یا اس کے کفر میں شک کرنا بھی کفر ہے۔

**مسئلہ ۳۱:** کسی شخص پر حاکم کے یہاں دعویٰ کیا کہ اس نے چوری کی یا اس نے کفر کیا اور ثبوت نہ دے سکا تو مستحق

①..... عیب کی جمع، بری صفات۔

②..... "البحر الرائق"، کتاب الحدود، فصل فی التعزیر، ج ۵، ص ۶۹ وغیرہ۔

③..... "الدر المختار"، کتاب الحدود، باب التعزیر، ج ۶، ص ۱۰۸ وغیرہ۔

④..... "الدر المختار" و "رد المحتار"، کتاب الحدود، باب التعزیر، مطلب: فی الحرج المحرر، ج ۶، ص ۱۱۱۔

⑤..... یعنی کسی بھی طرح کفر کے سوا اور بات مراد نہ لی جاسکتی ہو۔



تعزیر نہیں یعنی جبکہ اس کا مقصود گالی دینا یا توہین کرنا نہ ہو۔<sup>(۱)</sup> (ردالمحتار)

**مسئلہ ۲۲:** رافضی، بد مذہب، منافق، زندیق<sup>(۲)</sup>، یہودی، نصرانی، نصرانی بچہ، کافر بچہ کہنے پر بھی تعزیر ہے۔<sup>(۳)</sup> (درمختار، بحر) یعنی جبکہ سنی کو رافضی یا بد مذہب یا بدعتی کہا اور رافضی کو کہا تو کچھ نہیں کہ اس کو تو رافضی کہیں گے ہی۔ یوہن سنی کو دہابی یا خارجی کہتا بھی موجب تعزیر ہے۔

**مسئلہ ۲۳:** حرامی کا لفظ بھی بہت سخت گالی ہے اور حرام زادہ کے معنی میں ہے اس کا بھی حکم تعزیر ہونا چاہیے، کسی کو بے ایمان کہا تو تعزیر ہوگی اگرچہ عرف عام<sup>(۴)</sup> میں یہ لفظ کافر کے معنے میں نہیں بلکہ خائن کے معنی میں ہے اور لفظ خائن میں تعزیر ہے۔

**مسئلہ ۲۴:** سور، کتا، گدھا، بکرا، بیل، بندر، اُتو کہنے پر بھی تعزیر ہے جبکہ ایسے الفاظ علماء و سادات یا اچھے لوگوں کی شان میں استعمال کیے۔<sup>(۵)</sup> (ہدایہ وغیرہ) یہ چند الفاظ جن کے کہنے پر تعزیر ہوتی ہے بیان کر دیے باقی ہندوستان میں خصوصاً عوام میں آج کل بکثرت نہایت کر یہ فحش<sup>(۶)</sup> الفاظ گالی میں بولے جاتے یا بعض بیباک<sup>(۷)</sup> مذاق اور دل لگی میں کہا کرتے ہیں ایسے الفاظ بالقصد<sup>(۸)</sup> نہیں لکھے اور اون کا حکم ظاہر ہے کہ عزت دار کو کہے جس کی اون الفاظ سے جھک حرمت<sup>(۹)</sup> ہوتی ہے تو تعزیر ہے یا اون الفاظ سے ہر شخص کی بے آبروی<sup>(۱۰)</sup> ہے جب بھی تعزیر ہے۔

**مسئلہ ۲۵:** جس کو گالی دی یا اور کوئی ایسا لفظ کہا جس میں تعزیر ہے اور اس نے معاف کر دیا تو تعزیر ساقط ہو جائے گی۔ اور اس کی شان میں چند الفاظ کہے تو ہر ایک پر تعزیر ہے یہ نہ ہوگا کہ ایک کی تعزیر سب کے قائم مقام ہو۔ یوہیں اگر چند شخصوں کی نسبت کہا مثلاً تم سب فاسق ہو تو ہر ایک شخص کی طرف سے الگ الگ تعزیر ہوگی۔<sup>(۱۱)</sup> (ردالمحتار)

۱..... "ردالمحتار"، کتاب الحدود، باب التعزیر، مطلب: فی الحرج المجرّد، ج ۶، ص ۱۱۲.

۲..... وہ شخص جو اللہ کی واحدانیت کا قائل نہ ہو۔

۳..... "الدرالمختار"، کتاب الحدود، باب التعزیر، ج ۶، ص ۱۱۲.

۴..... "البحر الرائق"، کتاب الحدود، فصل فی التعزیر، ج ۵، ص ۶۹.

۵..... عام بول چال۔

۶..... "المہدایہ"، کتاب الحدود، باب حد القذف، فصل فی التعزیر، ج ۱، ص ۳۶۰ وغیرہ.

۷..... بہت برے اور بے ہودہ۔

۸..... بے خوف، بے ادب۔

۹..... ارادہ۔

۱۰..... ذلت و رسوائی۔

۱۱..... بے عزتی، توہین۔

۱..... "ردالمحتار"، کتاب الحدود، باب التعزیر، مطلب: فی المالو شتم... إلخ، ج ۶، ص ۱۱۸.

**مسئلہ ۲۶:** جس کو گالی دی اگر وہ ثبوت نہ پیش کر سکا تو گالی دینے والے سے حلف لیں گے اگر قسم کھانے سے انکار کرے تو تعزیر ہوگی۔<sup>(۱)</sup> (درمختار)

**مسئلہ ۲۷:** جہاں تعزیر میں کسی بندہ کا حق متعلق نہ ہو مثلاً ایک شخص قاصتوں کے مجمع میں بیٹھتا ہے یا اوس نے کسی عورت کا بوسہ لیا اور کسی دیکھنے والے نے قاضی کے پاس اس کی اطلاع کی تو یہ شخص اگرچہ بظاہر مدعی کی صورت میں ہے مگر گواہ بن سکتا ہے لہذا اگر اس کے ساتھ ایک اور شخص شہادت دے تو تعزیر کا حکم ہوگا۔<sup>(۲)</sup> (درمختار)

**مسئلہ ۲۸:** شوہر اپنی عورت کو ان امور پر مار سکتا ہے۔ ① عورت اگر باوجود قدرت بناؤ سنگار نہ کرے یعنی جو زینت شرعاً جائز ہے اوس کے نہ کرنے پر مار سکتا ہے اور اگر شوہر مردانہ لباس پہننے کو یا گودنا گودانے<sup>(۳)</sup> کو کہتا ہے اور نہیں کرتی تو مارنے کا حق نہیں۔ یوہیں اگر عورت بیمار ہے یا احرام باندھے ہوئے ہے یا جس قسم کی زینت کو کہتا ہے وہ اوس کے پاس نہیں ہے تو نہیں مار سکتا۔ ② غسل جنابت نہیں کرتی۔ ③ بغیر اجازت گھر سے چلی گئی جس موقع پر اوسے اجازت لینے کی ضرورت تھی۔ ④ اپنے پاس بلایا اور نہیں آئی جبکہ حیض و نفاس سے پاک تھی اور فرض روزہ بھی رکھے ہوئے نہ تھی۔ ⑤ چھوٹے نا بچھ بچھ کے مارنے پر۔ ⑥ شوہر کو گالی دی، گدھا وغیرہ کہا۔ ⑦ یا اوس کے کپڑے پھاڑ دیے۔ ⑧ غیر محرم کے سامنے چہرہ کھول دیا۔ ⑨ اجنبی مرد سے کلام کیا۔ ⑩ شوہر سے بات کی یا جھگڑا کیا اس غرض سے کہ اجنبی شخص اس کی آواز سنے یا شوہر کی کوئی چیز بغیر اجازت کسی کو دے دی اور وہ ایسی چیز ہو کہ عادتاً بغیر اجازت عورتیں ایسی چیز نہ دیا کرتی ہوں اور اگر ایسی چیز دی جس کے دینے پر عادت جاری ہے تو نہیں مار سکتا۔<sup>(۴)</sup> (بحر)

**مسئلہ ۲۹:** عورت اگر نماز نہیں پڑھتی ہے تو اکثر فقہاء کے نزدیک شوہر کو مارنے کا اختیار ہے اور ماں باپ اگر نماز نہ پڑھیں یا اور کوئی معصیت<sup>(۵)</sup> کریں تو اولاد کو چاہیے کہ انہیں سمجھائے اگر مان لیں فیہا ورنہ سکوت کرے<sup>(۶)</sup> اور اون کے لیے دعا واستغفار کرے اور کسی کی ماں اگر کہیں شادی وغیرہ میں جانا چاہتی ہے تو اولاد کو منع کرنے کا حق نہیں۔<sup>(۷)</sup> (درمختار، رد المحتار)

①..... "الدر المختار"، کتاب الحدود، باب التعزیر، ج ۶، ص ۱۱۹.

②..... المرجع السابق، ص ۱۲۰.

③..... بدن کے کسی حصہ پر سوئی سے سرمہ یا نخل بھر کر نقش وغیرہ بنانا۔

④..... "البحر الرائق"، کتاب الحدود، فصل فی التعزیر، ج ۵، ص ۸۲.

⑤..... گناہ۔

⑥..... خاموش رہے۔

⑦..... "الدر المختار" و "رد المحتار"، کتاب الحدود، باب التعزیر، مطلب: فی تعزیر المتہم، ج ۶، ص ۱۲۵.

- مسئلہ ۳۰: چھوٹے بچہ کو بھی تعزیر کر سکتے ہیں اور اس کو سزا اس کا باپ یا دادا یا ان کا وصی (۱) یا معلم دے گا اور ماں کو بھی سزا دینے کا اختیار ہے۔ قرآن پڑھنے اور ادب حاصل کرنے اور علم سیکھنے کے لیے بچہ کو اس کے باپ، ماں مجبور کر سکتے ہیں۔ یتیم بچے جو اس کی پرورش میں ہے اسے بھی اون باتوں پر مار سکتا ہے جن پر اپنے لڑکے کو مارتا۔ (۲) (درمختار، ردالمحتار)
- مسئلہ ۳۱: عورت کو اتنا نہیں مار سکتا کہ ہڈی ٹوٹ جائے یا کھال پھٹ جائے یا نیلا داغ پڑ جائے اور اگر اتنا مارا اور عورت نے دھڑائی کر دیا اور گواہوں سے ثابت کر دیا تو شوہر پر اس مارنے کی تعزیر ہے۔ (۳) (درمختار)
- مسئلہ ۳۲: عورت نے اس غرض سے کفر کیا کہ شوہر سے جدائی ہو جائے تو اس سے سزا دی جائے اور اسلام لانے اور ادبی شوہر سے نکاح کرنے پر مجبور کی جائے دوسرے سے نکاح نہیں کر سکتی۔ (۴) (درمختار)

## چوری کی حد کا بیان

اللہ عزوجل فرماتا ہے:

﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا كِتَابَ اللَّهِ وَاللَّهُ عَزِيزٌ حَكِيمٌ ٥٠ فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ ٥١ إِنَّ اللَّهَ غَفُورٌ رَحِيمٌ ٥٢﴾ (۵)

چورانے والا مرد اور چورانے والی عورت ان دونوں کے ہاتھ کاٹ دو یہ سزا ہے اون کے فعل کی اللہ (عزوجل) کی طرف سے سزا ہے اور اللہ (عزوجل) غالب حکمت والا ہے اور اگر ظلم کے بعد توبہ کرے اور اپنی حالت درست کر لے تو بیشک اللہ (عزوجل) اس کی توبہ قبول کرے گا، بیشک اللہ (عزوجل) بخشنے والا مہربان ہے۔

حدیث ۱: امام بخاری و مسلم ابو ہریرہ رضی اللہ تعالیٰ عنہ سے روایت کرتے ہیں، کہ حضور اقدس صلی اللہ تعالیٰ علیہ وسلم نے فرمایا: ”چور پر اللہ (عزوجل) کی لعنت کہ بیضہ (خود) (۶) چوراتا ہے، جس پر اس کا ہاتھ کاٹا جاتا ہے اور رسی چوراتا ہے، اس پر ہاتھ

۱..... وصی وہ ہے جس کو وصیت کی جائے کہ تم ایسا کرنا۔

۲..... ”الدر المختار“ و ”رد المختار“، کتاب الحدود، باب التعزیر بمطلب: فی تعزیر المتهم، ج ۶، ص ۱۲۵۔

۳..... ”الدر المختار“، کتاب الحدود، باب التعزیر، ج ۶، ص ۱۲۶۔

۴..... المرجع السابق، ص ۱۲۸۔

۵..... پ ۶، المائدہ: ۳۸۔

۶..... لوہے کی بنی ایک خاص ٹوپی جو جنگ کے دوران پہنتے ہیں۔

کاٹا جاتا ہے۔“ (۱)

**حدیث ۲:** ابو داؤد و ترمذی و نسائی و ابن ماجہ فضالہ بن عبید رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم کے پاس ایک چور لایا گیا اوس کا ہاتھ کاٹا گیا پھر حضور (صلی اللہ تعالیٰ علیہ وسلم) نے حکم فرمایا: ”وہ کٹا ہوا ہاتھ اوس کی گردن میں لٹکا دیا جائے۔“ (۲)

**حدیث ۳:** ابن ماجہ صفوان بن امیہ سے اور دارمی ابن عباس رضی اللہ تعالیٰ عنہم سے راوی، کہ صفوان بن امیہ مدینہ میں آئے اور اپنی چادر کا ٹکیر لگا کر مسجد میں سو گئے چور آیا اور اون کی چادر لے بھاگا، اونھوں نے اسے پکڑا اور رسول اللہ صلی اللہ تعالیٰ علیہ وسلم کی خدمت میں حاضر لائے، حضور (صلی اللہ تعالیٰ علیہ وسلم) نے ہاتھ کاٹنے کا حکم فرمایا۔ صفوان نے عرض کی، میرا یہ مطلب نہ تھا، یہ چادر اوس پر صدقہ ہے۔ ارشاد فرمایا: ”میرے پاس حاضر کرنے سے پہلے تم نے ایسا کیوں نہ کیا۔“ (۳)

**حدیث ۴:** امام مالک نے عبد اللہ بن عمرو (۴) رضی اللہ تعالیٰ عنہما سے روایت کی، کہ ایک شخص اپنے غلام کو حضرت عمر رضی اللہ تعالیٰ عنہ کی خدمت میں حاضر لایا اور کہا اس کا ہاتھ کاٹ دے کہ اس نے میری بی بی کا آئینہ چورایا ہے۔ امیر المومنین نے فرمایا: اس کا ہاتھ نہیں کاٹا جائیگا کہ یہ تمہارا خادم ہے، جس نے تمہارا مال لیا ہے۔ (۵)

**حدیث ۵:** ترمذی و نسائی و ابن ماجہ و دارمی جابر رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”خائن اور لوٹنے والے اور اچک لے (۶) جانے والے کے ہاتھ نہیں کاٹے جائیں گے۔“ (۷)

**حدیث ۶:** امام مالک و ترمذی و ابو داؤد و نسائی و ابن ماجہ و دارمی رافع بن خدیج رضی اللہ تعالیٰ عنہ سے راوی کہ حضور اقدس صلی اللہ تعالیٰ علیہ وسلم نے فرمایا: ”پھل اور گاجھے (۸) کے چورانے میں ہاتھ کاٹنا نہیں۔“ یعنی جبکہ پھل (۹) میں لگے ہوں

..... ”صحیح البخاری“، کتاب الحدود، باب ثمن السارق... إلخ، الحديث: ۶۷۸۳، ج ۴، ص ۳۳۰.

..... ”جامع الترمذی“، کتاب الحدود، باب ما جاء في تعليق يذم السارق، الحديث: ۱۴۵۲، ج ۳، ص ۱۳۱.

..... ”سنن الدارمی“، کتاب الحدود، باب السارق يوجب... إلخ، الحديث: ۲۲۹۹، ج ۲، ص ۲۲۶.

و ”سنن ابن ماجہ“، کتاب الحدود، من مرق من الحرز بالحديث: ۲۵۹۵، ج ۳، ص ۲۴۶.

..... بہار شریعت کے نسخوں میں اس مقام پر ”عبد اللہ بن عمرو“ رضی اللہ تعالیٰ عنہما لکھا ہے، جو کتابت کی غلطی معلوم ہوتی ہے کیونکہ یہ حدیث پاک

”موطأ امام مالک“ میں حضرت سیدنا ”عبد اللہ بن عمرو“ رضی اللہ تعالیٰ عنہما سے مروی ہے، لہذا اسی وجہ سے ہم نے درست کر دیا ہے۔... علویہ

..... ”الموطأ“، لإمام مالك، کتاب الحدود، باب ما لا قطع فيه، الحديث: ۱۶۱۱، ج ۲، ص ۳۴۹.

..... چھین کر، چھپٹ کر۔

..... ”جامع الترمذی“، کتاب الحدود، باب ما جاء في الخائن... إلخ، الحديث: ۱۴۵۳، ج ۳، ص ۱۳۲.

..... کجور کا خوشہ جو پہلے پہل (۱۰) ہے، نیز کجور کے درخت سے نکلنے والا سفید گوند جو چربی کی طرح کا ہوتا ہے۔..... درخت۔

**حدیث ۷:** امام مالک نے روایت کی، کہ حضور (صلی اللہ تعالیٰ علیہ وسلم) نے فرمایا: ”درختوں پر جو پھل لگے ہوں، اون میں قطع نہیں اور نہ اون بکریوں کے چورانے میں جو پہاڑ پر ہوں، ہاں جب مکان میں آجائیں اور پھل خرمن<sup>(۲)</sup> میں جمع کر لیے جائیں اور سپر<sup>(۳)</sup> کی قیمت کو پہنچیں تو قطع ہے۔“<sup>(۴)</sup>

**حدیث ۸:** عبداللہ بن عمر، و دیگر صحابہ رضی اللہ تعالیٰ عنہم سے مروی، کہ حضور اقدس صلی اللہ تعالیٰ علیہ وسلم نے سپر کی قیمت میں ہاتھ کاٹنے کا حکم دیا ہے۔ سپر کی قیمت میں روایات بہت مختلف ہیں، بعض میں تین درہم، بعض میں ربع دینار، بعض میں دس درہم۔ ہمارے امام اعظم رضی اللہ تعالیٰ عنہ نے احتیاطاً دس درہم والی روایت پر عمل فرمایا۔<sup>(۵)</sup>

## احکام فقہیہ

چوری یہ ہے کہ دوسرے کا مال چھپا کر ناحق لے لیا جائے اور اس کی سزا ہاتھ کاٹنا ہے مگر ہاتھ کاٹنے کے لیے چند شرطیں ہیں۔

① چورانے والا مکلف ہو یعنی بچہ یا مجنون نہ ہو اب خواہ وہ مرد ہو یا عورت آزاد ہو یا غلام مسلمان ہو یا کافر اور اگر چوری کرتے وقت مجنون نہ تھا پھر مجنون ہو گیا تو ہاتھ نہ کاٹا جائے۔

② گونگا نہ ہو، ③ اٹھیارا<sup>(۶)</sup> ہو اور اگر گونگا ہے تو ہاتھ کاٹنا نہیں کہہ سکتا ہے اپنا مال سمجھ کر لیا ہو۔ یوہیں اندھے کا ہاتھ نہ کاٹا جائے کہ شاید اس نے اپنا مال جان کر لیا۔

④ دس درم چورائے یا اس قیمت کا سونایا اور کوئی چیز چورائے اس سے کم میں ہاتھ نہیں کاٹا جائے گا۔ اور

⑤ دس درم کی قیمت چورانے کے وقت بھی ہو اور ہاتھ کاٹنے کے وقت بھی۔

①.....”جامع الترمذی“، کتاب الحدود، باب ما جاء لا قطع فی ثمر ولا کثر الحدیث: ۱۴۵۴، ج ۳، ص ۱۳۲.

②.....وہ جگہ جہاں پھل اور غلہ جمع کیے جاتے ہیں نیز وہ جگہ جہاں صاف کیے جاتے ہیں۔

③.....ڈھال۔

④.....”الموطأ“، لإمام مالک، کتاب الحدود، باب ما یحب فیہ القطع الحدیث: ۱۵۹۹، ج ۲، ص ۳۴۱.

⑤.....”فتح القدیر“، کتاب السرقة، ج ۵، ص ۱۲۲-۱۲۴.

⑥.....آنکھوں والا جو اندھا نہ ہو۔

⑥ اور اتنی قیمت اس جگہ ہو جہاں ہاتھ کاٹا جائے گا۔ لہذا اگر چورانے کے وقت وہ چیز دس درم قیمت کی تھی مگر ہاتھ کاٹنے کے وقت اس سے کم کی ہوگئی یا جہاں چورایا ہے وہاں تو اب بھی دس درم قیمت کی ہے مگر جہاں ہاتھ کاٹا جائے گا وہاں کم کی ہے تو ہاتھ نہ کاٹا جائے۔ ہاں اگر کسی عیب کی وجہ سے قیمت کم ہوگئی یا اس میں سے کچھ ضائع ہوگئی کہ دس درم کی نہ رہی تو دونوں صورتوں میں ہاتھ کاٹنے جائیں گے۔

⑦ اور چورانے میں خود اس شے کا چورانا مقصود ہو لہذا اگر اچکن<sup>(۱)</sup> وغیرہ کوئی کپڑا چورایا اور کپڑے کی قیمت دس درم سے کم ہے مگر اس میں دینار نکلا تو جس کو بالقصد چورایا وہ دس درم کا نہیں لہذا ہاتھ نہیں کاٹا جائے گا۔ ہاں اگر وہ کپڑا ان درموں کے لیے ظرف ہو تو قطع ہے کہ مقصود کپڑا چورانا نہیں بلکہ اس شے کا چورانا ہے یا کپڑا چورایا اور جانتا تھا کہ اس میں روپے بھی ہیں تو دونوں کو قصد چورانا قرار دیا جائیگا اگرچہ کہتا ہو کہ میرا مقصود صرف کپڑا چورانا تھا۔ یوں اگر روپے کی قھلی چورائی تو اگرچہ کہے مجھے معلوم نہ تھا کہ اس میں روپے ہیں اور نہ میں نے روپے کے قصد سے چورائی بلکہ میرا مقصود صرف قھلی کا چورانا تھا تو ہاتھ کاٹنا جائیگا اور اس کے قول کا اعتبار نہ کیا جائیگا۔

⑧ اس مال کو اس طرح لے گیا ہو کہ اس کا نکالنا ظاہر ہو لہذا اگر مکان کے اندر جہاں سے لیا وہاں اشرفی لگلی تو قطع نہیں بلکہ تاوان لازم ہے۔

⑨ نھیۃ<sup>(۲)</sup> لیا ہو یعنی اگر دن میں چوری کی تو مکان میں جانا اور وہاں سے مال لینا دونوں چھپ کر ہوں اور اگر گیا چھپ کر مگر مال کا لینا علانیہ<sup>(۳)</sup> ہو جیسا ڈاکو کرتے ہیں تو اس میں ہاتھ کاٹنا نہیں۔ مغرب و عشا کے درمیان کا وقت دن کے حکم میں ہے۔ اور اگر رات میں چوری کی اور جانا نھیۃ ہو اگرچہ مال لینا علانیہ یا بظہر جھگڑ کر ہو ہاتھ کاٹا جائے۔

⑩ جس کے یہاں سے چوری کی اس کا قبضہ صحیح ہو خواہ وہ مال کا مالک ہو یا امین<sup>(۴)</sup> اور اگر چور کے یہاں سے چورایا<sup>(۵)</sup> تو قطع نہیں یعنی جبکہ پہلے چور کا ہاتھ کاٹا جا چکا ہو، ورنہ اس کا کاٹا جائے۔

⑪ ایسی چیز نہ چورائی ہو جو جلد خراب ہو جاتی ہے جیسے گوشت اور ترکاریاں۔

⑫ وہ چوری دار الحرب میں نہ ہو۔

⑬ مال محفوظ ہو اور حفاظت کی دو صورتیں ہیں ایک یہ کہ وہ مال ایسی جگہ ہو جو حفاظت کے لیے بنائی گئی ہو جیسے مکان، دوکان، خیمہ، خزانہ، صندوق۔ دوسری یہ کہ وہ جگہ ایسی نہیں مگر وہاں کوئی نگہبان مقرر ہو جیسے مسجد، راستہ، میدان،

● کوٹ کی طرح کا مردانہ لباس، شیریانی۔ ● چھپا کر۔ ● ظاہر، سب کے سامنے۔

④ یعنی جس کے پاس مال امانت رکھا جاتا ہے۔ ● یعنی چور جو مال چوری کر کے لایا تھا اسے چرایا۔

④ بقدر دس درم کے ایک بار مکان سے باہر لے گیا ہو اور اگر چند بار لے گیا کہ سب کا مجموعہ دس درم یا زیادہ ہے، مگر ہر بار دس سے کم لے گیا تو قطع نہیں کہ یہ ایک سرقہ<sup>(۱)</sup> نہیں بلکہ متعدد<sup>(۲)</sup> ہیں، اب اگر دس درم ایک بار لے گیا اور وہ سب ایک ہی شخص کے ہوں یا کئی شخصوں کے مثلاً ایک مکان میں چند شخص رہتے ہیں اور کچھ کچھ ہر ایک کا چور یا جن کا مجموعہ دس درم یا زیادہ ہے اگر چہ ہر ایک کا اس سے کم ہے دونوں صورتوں میں قطع ہے<sup>(۳)</sup>۔

⑤ شبہ یا تاویل کی گنجائش نہ ہو، لہذا اگر باپ کا مال چور یا یا قرآن مجید کی چوری کی تو قطع نہیں کہ پہلے میں شبہ ہے اور دوسرے میں یہ تاویل ہے کہ پڑھنے کے لیے لیا ہے۔<sup>(۴)</sup> (در مختار، بحر، عالمگیری وغیرہ)

مسئلہ ۱: چند شخصوں نے ملکر چوری کی اگر ہر ایک کو بقدر دس درم کے حصہ ملا تو سب کے ہاتھ کاٹے جائیں خواہ سب نے مال لیا ہو یا بعضوں نے لیا اور بعض گنہگاری کرتے رہے۔<sup>(۵)</sup> (عالمگیری، بحر)

مسئلہ ۲: چوری کے ثبوت کے دو طریقے ہیں ایک یہ کہ چور خود اقرار کرے اور اس میں چند بار کی حاجت نہیں صرف ایک بار کافی ہے دوسرا یہ کہ دو مرد گواہی دیں اور اگر ایک مرد اور دو عورتوں نے گواہی دی تو قطع نہیں مگر مال کا تاوان دلایا جائے اور گواہوں نے یہ گواہی دی کہ ہمارے سامنے اقرار کیا ہے تو یہ گواہی قابل اعتبار نہیں گواہ کا آزاد ہونا شرط نہیں۔<sup>(۶)</sup> (در مختار)

مسئلہ ۳: قاضی گواہوں سے چند باتوں کا سوال کرے کس طرح چوری کی، اور کہاں کی، اور کتنے کی کی، اور کس کی چیز چورائی، جب گواہ ان امور کا جواب دیں اور ہاتھ کاٹنے کے تمام شرائط پائے جائیں تو قطع کا حکم ہے۔<sup>(۷)</sup> (در مختار)

مسئلہ ۴: پہلے اقرار کیا پھر اقرار سے پھر گیا یا چند شخصوں نے چوری کا اقرار کیا تھا ان میں سے ایک اپنے اقرار سے پھر گیا یا گواہوں نے اسکی شہادت دی کہ ہمارے سامنے اقرار کیا ہے اور چور انکار کرتا ہے کہتا ہے میں نے اقرار نہیں کیا ہے یا کچھ

①..... ایک بار چوری کرنا۔

②..... یعنی ہاتھ کاٹا جائے گا۔

③..... "الدر المختار"، کتاب السرقة، ج ۶، ص ۱۳۲-۱۳۸۔

و "البحر الرائق"، کتاب السرقة، ج ۶، ص ۸۴-۸۶۔

و "الفتاویٰ الہندیہ"، کتاب السرقة، الباب الأول فی بیان السرقة... إلخ، ج ۲، ص ۱۷۰، وغیرہا۔

④..... "البحر الرائق"، کتاب السرقة، ج ۵، ص ۸۹۔

و "الفتاویٰ الہندیہ"، کتاب السرقة، الباب الأول فی بیان السرقة... إلخ، ج ۲، ص ۱۷۰۔

⑤..... "الدر المختار"، کتاب السرقة، ج ۶، ص ۱۳۸۔

⑥..... المرجع السابق، ص ۱۳۸۔

جواب نہیں دیتا تو ان سب صورتوں میں قطع نہیں مگر اقرار سے رجوع کی تو تاوان لازم ہے۔<sup>(۱)</sup> (در مختار)

**مسئلہ ۵:** اقرار کر کے بھاگ گیا تو قطع نہیں کہ بھاگنا بمنزلہ رجوع کے ہے ہاں تاوان لازم ہے۔ اور گواہوں سے ثابت ہو تو قطع ہے اگرچہ بھاگ جائے اگرچہ حکم سنانے سے پہلے بھاگنا ہوا البتہ اگر بہت دنوں میں گرفتار ہوا تو تادی<sup>(۲)</sup> عارض ہوگی مگر تاوان لازم ہے۔<sup>(۳)</sup> (در مختار)

**مسئلہ ۶:** مدعی گواہ نہ پیش کر سکا چور پر حلف رکھا اوس نے حلف لینے سے انکار کیا تو تاوان دلایا جائے مگر قطع نہیں۔<sup>(۴)</sup> (در مختار)

**مسئلہ ۷:** چور کو مار پیٹ کر اقرار کرانا جائز ہے کہ یہ صورت نہ ہو تو گواہوں سے چوری کا ثبوت بہت مشکل ہے۔<sup>(۵)</sup> (در مختار)

**مسئلہ ۸:** ہاتھ کاٹنے کا قاضی نے حکم دیدیا اب وہ مدعی کہتا ہے کہ یہ مال اوس کا ہے یا میں نے اوس کے پاس امامیہ رکھا تھا یا کہتا ہے کہ گواہوں نے جھوٹی گواہی دی یا اوس نے غلط اقرار کیا تو اب ہاتھ نہیں کاٹا جاسکتا۔<sup>(۶)</sup> (در مختار)

**مسئلہ ۹:** گواہوں کے بیان میں اختلاف ہوا ایک کہتا ہے کہ فلاں قسم کا کپڑا تھا دوسرا کہتا ہے فلاں قسم کا تھا تو قطع نہیں۔<sup>(۷)</sup> (بحر) اقرار و شہادت کے جزئیات کثیر ہیں چونکہ یہاں حدود جاری نہیں ہیں لہذا بیان کرنے کی ضرورت نہیں۔

**مسئلہ ۱۰:** ہاتھ کاٹنے کے وقت مدعی اور گواہوں کا حاضر ہونا ضرور نہیں<sup>(۸)</sup> بلکہ اگر غائب ہوں یا مر گئے ہوں جب بھی ہاتھ کاٹ دیا جائے گا۔<sup>(۹)</sup> (در مختار)

۱..... "الدر المختار"، کتاب السرقة، ج ۶، ص ۱۳۹.

۲..... عرصہ دراز، وہ میعاد جس کے گزرنے کے بعد حد وغیرہ نافذ نہیں ہوتی۔

۳..... "الدر المختار"، کتاب السرقة، ج ۶، ص ۱۴۰.

۴..... المرجع السابق، ص ۱۴۰.

۵..... المرجع السابق، ص ۱۴۱.

۶..... المرجع السابق، ص ۱۴۳.

۷..... "البحر الرائق"، کتاب السرقة، ج ۵، ص ۸۸.

۸..... بہار شریعت کے تمام نسخوں میں یہاں عبارت ایسی ہی مذکور ہے، غالباً یہاں کتابت کی غلطی ہے کیونکہ "در مختار" میں ہے کہ ہاتھ کاٹنے کے

وقت مدعی کا حاضر ہونا شرط ہے گواہوں کا حاضر ہونا شرط نہیں۔۔۔ علیہ

۹..... "الدر المختار"، کتاب السرقة، باب کيفية القطع وإثباته، ج ۶، ص ۱۶۹.



## کن چیزوں میں ہاتھ کاٹا جانے گا اور کس میں نہیں

**مسئلہ ۱:** ساکھو<sup>(۱)</sup>، آبنوس<sup>(۲)</sup>، اگر کی لکڑی<sup>(۳)</sup>، صندل، نیزہ، مشک، زعفران، عنبر اور ہر قسم کے تیل، زمرہ، یا قوت، زبرجد، فیروزہ، موتی اور ہر قسم کے جواہر۔ لکڑی کی ہر قسم کی قیمتی چیزیں جیسے کرسی، میز، تخت، دروازہ جوا بھی نصب نہ کیا گیا ہو<sup>(۴)</sup>، لکڑی کے برتن۔ یوہیں تانبے، پتیل، لوہے، چمڑے وغیرہ کے برتن، چھری، چاقو، قینچی اور ہر قسم کے غلے گیہوں، جو، چاول اور ستوا، آٹا، شکر، تھی، سرکہ، شہد، کھجور، چھوہارے، مٹھے، روٹی، اون، کتان<sup>(۵)</sup>، پہننے کے کپڑے، بچھونا اور ہر قسم کے عمدہ اور نفیس مال میں ہاتھ کاٹا جائیگا۔

**مسئلہ ۲:** حقیر چیزیں جو عادتاً محفوظ نہ رکھی جاتی ہوں اور باعتبار اصل کے مباح ہوں اور ہنوز<sup>(۶)</sup> ان میں کوئی ایسی صنعت<sup>(۷)</sup> بھی نہ ہوئی ہو جس کی وجہ سے قیمتی ہو جائیں ان میں ہاتھ نہیں کاٹا جائیگا جیسے معمولی لکڑی، گھاس، نرکل<sup>(۸)</sup>، پھلی، پرند، گبرو<sup>(۹)</sup>، چونا، کوسکے، نمک، مٹی کے برتن، پکی اینٹیں۔ یوہیں شیشہ اگر چہ قیمتی ہو کہ جلد نوٹ جاتا ہے اور ٹوٹنے پر قیمتی نہیں رہتا۔ یوہیں وہ چیزیں جو جلد خراب ہو جاتی ہیں جیسے دودھ، گوشت، تر بوڑ، خربزہ، لکڑی، کھیر، ساگ، ترکاریاں اور تیار کھانے جیسے روٹی بلکہ قحط کے زمانہ میں غلہ گیہوں، چاول، جو وغیرہ بھی اور تر میوے جیسے انگور، سیب، ناشپاتی، بہی<sup>(۱۰)</sup>، انار اور خشک میوے میں ہاتھ کاٹا جائیگا جیسے اخروٹ، بادام وغیرہ جبکہ محفوظ ہوں۔ اگر درخت پر سے پھل توڑے یا کھیت کاٹ لے گیا تو قطع نہیں، اگر چہ درخت مکان کے اندر ہو یا کھیت کی حفاظت ہوتی ہو اور پھل توڑ کر یا کھیت کاٹ کر حفاظت میں رکھا اب چورائے گا تو قطع ہے۔

**مسئلہ ۳:** شراب چورائی تو قطع نہیں ہاں اگر شراب قیمتی برتن میں تھی کہ اس برتن کی قیمت دس (۱۰) درم ہے اور صرف شراب نہیں بلکہ برتن چورانا بھی مقصود تھا، مثلاً بظاہر دیکھنے سے یہ معلوم ہوتا ہے کہ یہ برتن بیش قیمت<sup>(۱۱)</sup> ہے

..... ایک درخت کا نام جس کی لکڑی مضبوط اور پائیدار ہوتی ہے۔

..... جنوب مشرقی ایشیا کے ایک درخت کا نام جس کی لکڑی سخت، وزنی اور سیاہ ہوتی ہے۔

..... ایک قسم کی لکڑی جو جلانے سے خوشبود ہوتی ہے۔

..... لگا یا نہ گیا ہو۔ ..... ایک قسم کا باریک کپڑا جس کی نسبت مشہور ہے کہ چاندنی رات میں گلے گلے ہو جاتا ہے۔

..... ابھی تک۔ ..... دستکاری۔ ..... سرکنڈا۔

..... ایک قسم کی لال مٹی۔ ..... ایک پھل کا نام جو ناشپاتی کے مشابہ ہوتا ہے۔ ..... زیادہ قیمت والا۔

تو قطع ہے۔ (۱) (ردالمحتار)

مسئلہ ۴: لہو و لعب کی چیزیں جیسے ذحول طبلہ سارنگی (۲) وغیرہ ہر قسم کے باجے اگر چہ طبل جنگ (۳) چورایا ہوا تھ نہیں کاٹا جائیگا۔ یوہیں سونے چاندی کی صلیب (۴) یابت اور شطرنج نزد (۵) چورانے میں قطع نہیں اور روپے اثرنی پر تصویر ہو جیسے آج کل ہندوستان کے روپے اثرنیاں تو قطع ہے۔ (۶) (ردالمحتار)

مسئلہ ۵: گھاس اور زکل کی بیش قیمت چٹائیاں کہ صنعت کی وجہ سے بیش قیمت ہو گئیں۔ جیسے آج کل بمبئی کلکتہ سے آیا کرتی ہیں ان میں قطع (۷) ہے۔ (۸) (ردالمحتار)

مسئلہ ۶: مکان کا بیرونی دروازہ اور مسجد کا دروازہ بلکہ مسجد کے دیگر اسباب مجاز قانون (۹)۔ ہانڈیاں۔ نقشے۔ گھڑی، جانماز وغیرہ اور نمازیوں کے جوتے چورانے میں قطع نہیں مگر جو اس قسم کی چوری کرتا ہو اسے پوری سزا دی جائے اور قید کریں یہاں تک کہ سچی توبہ کر لے بلکہ ہر ایسے چور کو جس میں کسی شہید کی بنا پر قطع نہ ہو تعزیر کی جائے۔ (۱۰) (ردالمحتار)

مسئلہ ۷: ہاتھی دانت یا اس کی بنی ہوئی چیز چورانے میں قطع نہیں اگرچہ صنعت کی وجہ سے بیش قیمت قرار پاتی ہو اور اونٹ کی ہڈی کی بیش قیمت چیز بنی ہو تو قطع ہے۔ (۱۱) (عالمگیری)

مسئلہ ۸: شیر، چیتا وغیرہ درندہ کو ذبح کر کے ان کی کھال کو بچھونا یا جانماز بنالیا ہے تو قطع ہے ورنہ نہیں اور باز، شکار، کتا، چیتا وغیرہ جانوروں کو چورایا تو قطع نہیں۔ (۱۲) (عالمگیری)

مسئلہ ۹: مصحف شریف چورایا تو قطع نہیں اگرچہ سونے چاندی کا اوس پر کام ہو۔ یوہیں کتب تفسیر وحدیث وفقہ ونحو

۱..... "ردالمحتار"، کتاب السرقة، مطلب: فی ضمان الساعی، ج ۶، ص ۱۴۷، ۱۴۸.

۲..... ایک ساز جس میں تار لگے ہوتے ہیں اور اسے گز (پھوٹی کمان) سے بھایا جاتا ہے۔

۳..... اعلان جنگ کے لیے بجائے جانے والا غارہ، بڑا ڈھول۔

۴..... عیسائیوں کا ایک مقدس نشان۔ ●..... شطرنج کی گوت یا مہر۔

۵..... "الدر المختار و رد المحتار"، کتاب السرقة، مطلب: فی ضمان الساعی، ج ۶، ص ۱۴۸.

۶..... یعنی ہاتھ کاٹا جائے گا۔

۷..... "ردالمحتار"، کتاب السرقة، مطلب: فی ضمان الساعی، ج ۶، ص ۱۴۶.

۸..... ایک قسم کا قانون جو گھروں میں روشنی اور خوبصورتی (Decoration) کیلئے لگاتے ہیں۔

۹..... "ردالمحتار"، کتاب السرقة، مطلب: فی ضمان الساعی، ج ۶، ص ۱۴۸.

۱۰..... "الفتاویٰ الہندیہ"، کتاب السرقة، الباب الثانی فی ما یقطع فیہ ومالا... إلخ، الفصل الأول، ج ۲، ص ۱۷۶.

۱۱..... "الفتاویٰ الہندیہ"، کتاب السرقة، الباب الثانی فی ما یقطع فیہ ومالا... إلخ، الفصل الأول، ج ۲، ص ۱۷۶.

ولغت و اشعار میں بھی قطع نہیں۔<sup>(۱)</sup> (عالمگیری، رد المحتار)

**مسئلہ ۱۰:** حساب کی یہاں<sup>(۲)</sup> اگر بیکار ہو چکی ہیں اور وہ کاغذات دس درم کی قیمت کے ہیں تو قطع ہے، ورنہ نہیں۔  
(۳) (در مختار)

**مسئلہ ۱۱:** آزاد بچہ کو چورایا اگر چہ زور پہنے ہوئے ہے ہاتھ نہیں کاٹا جائے گا۔ یو ہیں اگر بڑے غلام کو جو اپنے کو بتا سکتا ہے چورایا تو قطع نہیں، اگر چہ سونے یا بیہوشی یا جنون کی حالت میں اسے چورایا ہو اور اگر تا سمجھ غلام کو چرایا تو قطع ہے۔  
(۴) (عالمگیری وغیرہ)

**مسئلہ ۱۲:** ایک شخص کے دوسرے پردس درم آتے تھے قرض خواہ نے قرضدار کے یہاں سے روپے یا اشرفیاں چورا لیں تو قطع نہیں اور اگر اسباب<sup>(۵)</sup> چورایا اور کہتا ہے کہ میں نے اپنے روپے کے معاوضہ میں لیا یا بطور رہن اپنے پاس رکھنے کے لیے لایا تو قطع نہیں۔<sup>(۶)</sup> (عالمگیری)

**مسئلہ ۱۳:** امانت میں خیانت کی یا مال لوٹ لیا یا اچک لیا<sup>(۷)</sup> تو قطع نہیں۔ یو ہیں قبر سے کفن چورانے میں قطع نہیں اگر چہ قبر متفل مکان<sup>(۸)</sup> میں ہو بلکہ جس مکان میں قبر ہے اس میں سے اگر علاوہ کفن کے کوئی اور کپڑا وغیرہ چورایا جب بھی قطع نہیں بلکہ جس گھر میں میت ہو وہاں سے کوئی چیز چورائی تو قطع نہیں، ہاں اگر اس فعل کا عادی ہو تو بطور سیاست<sup>(۹)</sup> ہاتھ کاٹ دیں گے۔<sup>(۱۰)</sup> (در مختار)

**مسئلہ ۱۴:** ذی رحم محرم<sup>(۱۱)</sup> کے یہاں سے چورایا تو قطع نہیں اگر چہ وہ مال کسی اور کا ہو اور ذی رحم محرم کا مال دوسرے

۱..... "الفتاویٰ الہندیہ"، کتاب السرقة، الباب الثانی فی ما یقطع فیہ وما لا... إلخ، الفصل الأول، ج ۲، ص ۱۷۷

و "رد المحتار"، کتاب السرقة، مطلب: فی ضمان الساعی، ج ۶، ص ۱۱۹.

۲..... وہ رجس جس میں حساب وغیرہ لکھتے ہیں۔

۳..... "الدر المختار"، کتاب السرقة، ج ۶، ص ۱۵۰.

۴..... "الفتاویٰ الہندیہ" المرجع السابق، ص ۱۷۷ وغیرہ.

۵..... گھر، محلہ، ساز و سامان۔

۶..... "الفتاویٰ الہندیہ"، کتاب السرقة، الباب الثانی فی ما یقطع فیہ وما لا... إلخ، الفصل الأول، ج ۲، ص ۱۷۷.

۷..... جھپٹ کر چھین لیا۔

۸..... وہ مکان جسے تالا لگا کر بند کر دیا ہو۔

۹..... یعنی حکمت عملی کے تحت تاکہ چوری سے باز آجائے۔

۱۰..... "الدر المختار"، کتاب السرقة، ج ۶، ص ۱۵۰، ۱۵۱.

۱۱..... ایسا قرہبی رحمہ دار جس سے نکاح کرنا ہمیشہ کے لیے حرام ہو۔

کے یہاں تھا وہاں سے چور یا تو قطع ہے۔ شوہر نے عورت کے یہاں سے یا عورت نے شوہر کے یہاں سے یا غلام نے اپنے مولیٰ<sup>(۱)</sup> یا مولیٰ کی زوجہ کے یہاں سے یا عورت کے غلام نے اوس کے شوہر کے یہاں چوری کی تو قطع نہیں۔ یوہیں تاجروں کی دوکانوں سے چور آنے میں بھی قطع نہیں ہے جبکہ ایسے وقت چوری کی کہ اوس وقت لوگوں کو وہاں جانے کی اجازت ہے۔<sup>(۲)</sup> (درمختار)

**مسئلہ ۱۵:** مکان جب محفوظ ہے تو اب اس کی ضرورت نہیں کہ وہاں کوئی محافظ مقرر ہو اور مکان محفوظ نہ ہو تو محافظ کے بغیر حفاظت نہیں مثلاً مسجد سے کسی کی کوئی چیز چورائی تو قطع نہیں مگر جبکہ اوس کا مالک وہاں موجود ہو اگرچہ سو رہا ہو یعنی مالک ایسی جگہ ہو کہ مال کو وہاں سے دیکھ سکے۔ یوہیں میدان یا راستہ میں اگر مال ہے اور محافظ وہاں پاس میں ہے تو قطع ہے ورنہ نہیں۔<sup>(۳)</sup> (درمختار، عالمگیری)

**مسئلہ ۱۶:** جو جگہ ایک شے کی حفاظت کے لیے ہے وہ دوسری چیز کی حفاظت کے لیے بھی قرار پائے گی مثلاً اصطبل سے اگر روپے چوری کئے تو قطع ہے اگرچہ اصطبل روپے کی حفاظت کی جگہ نہیں۔<sup>(۴)</sup> (عالمگیری)

**مسئلہ ۱۷:** اگر چند بار کسی نے چوری کی تو بادشاہ اسلام اُسے سیارۃً قتل کر سکتا ہے۔<sup>(۵)</sup> (درمختار)

## ہاتھ کاٹنے کا بیان

**مسئلہ ۱:** چور کا دہنا ہاتھ گئے<sup>(۶)</sup> سے کاٹ کر کھولتے تیل میں داغ دینگے<sup>(۷)</sup> اور اگر موسم سخت گرمی یا سخت سردی کا ہو تو ابھی نہ کاٹیں بلکہ اُسے قید میں رکھیں۔ گرمی یا سردی کی شدت جانے پر کاٹیں۔ تیل کی قیمت اور کاٹنے والے اور داغنے والے کی اجرت اور تیل کھولانے کے مصارف<sup>(۸)</sup> سب چور کے ذمہ ہیں اور اس کے بعد اگر پھر چوری کرے تو اب بایاں پاؤں گئے سے کاٹ دیں گے اس کے بعد پھر اگر چوری کرے تو اب نہیں کاٹیں گے بلکہ بطور تعزیر ماریں گے اور قید میں رکھیں گے یہاں تک کہ توبہ کر لے یعنی اُس کے بخرہ<sup>(۹)</sup> سے یہ ظاہر ہونے لگے کہ سچے دل سے توبہ کی اور نیکی کے آثار نمایاں ہوں۔<sup>(۱۰)</sup> (درمختار وغیرہ)

..... مالک۔

..... "الدر المختار"، کتاب السرقة، ج ۶، ص ۱۵۳ تا ۱۵۶۔

..... "الفتاویٰ الہندیۃ"، کتاب السرقة، الباب الثانی فی ما یقطع ومالا... إلخ، الفصل الأول، ج ۲، ص ۱۷۹۔

و "الدر المختار"، کتاب السرقة، ج ۶، ص ۱۵۸۔

..... "الفتاویٰ الہندیۃ"، کتاب السرقة، الباب الثانی فی ما یقطع ومالا... إلخ، الفصل الأول، ج ۲، ص ۱۷۹۔

..... "الدر المختار"، کتاب السرقة، ج ۶، ص ۱۶۵۔

..... کلانی۔ ..... زخم کو جلا دیں گے۔ ..... اخراجات۔ ..... چور۔

..... "الدر المختار"، کتاب السرقة، باب کیفیۃ القطع... إلخ، ج ۶، ص ۱۶۶، ۱۶۷، ۱۶۸ وغیرہ۔

**مسئلہ ۲:** اگر دہتا ہاتھ اُس کا شل<sup>(۱)</sup> ہو گیا ہے یا اس میں کانگوٹھا یا دو انگلیاں کٹی ہوں جب بھی کاٹ دیں گے اور اگر بایاں ہاتھ شل ہو یا اس کا انگوٹھا یا دو انگلیاں کٹی ہوں تو اب دہتا نہیں کاٹیں گے۔ یوہیں اگر دہتا پاؤں بیکار ہو یا کٹا ہو تو بایاں پاؤں نہیں کاٹیں گے، بلکہ قید کریں گے۔<sup>(۲)</sup> (عالمگیری، درمختار)

**مسئلہ ۳:** ہاتھ کاٹنے کی شرط یہ ہے کہ جس کا مال چوری گیا ہے وہ اپنے مال کا مطالبہ کرے، خواہ گواہوں سے چوری کا ثبوت ہو یا چور نے خود اقرار کیا ہو اور یہ بھی شرط ہے کہ جب گواہ گواہی دیں اُس وقت وہ حاضر ہو اور جس وقت ہاتھ کاٹا جائے اُس وقت بھی موجود ہو لہذا اگر چور چوری کا اقرار کرتا ہے اور کہتا ہے کہ میں نے فلاں شخص جو غائب ہے اُس کی چوری کی ہے یا کہتا ہے کہ یہ روپے میں نے چورائے ہیں مگر معلوم نہیں کس کے ہیں یا میں یہ نہیں بتاؤں گا کہ کس کے ہیں تو قطع نہیں اور پہلی صورت میں جبکہ غائب حاضر ہو کر مطالبہ کرے تو اس وقت قطع کریں گے۔<sup>(۳)</sup> (درمختار)

**مسئلہ ۴:** جس شخص کا مال پر قبضہ ہے وہ مطالبہ کر سکتا ہے جیسے امین<sup>(۴)</sup> و غاصب<sup>(۵)</sup> و مرتہن<sup>(۶)</sup> و متولی<sup>(۷)</sup> اور باپ اور وصی اور سود خوار جس نے سودی مال پر قبضہ کر لیا ہے۔ اور سود دینے والا جس نے سود کے روپے ادا کر دیے اور یہ روپے چوری کئے تو اس کے مطالبہ پر قطع نہیں۔<sup>(۸)</sup> (درمختار)

**مسئلہ ۵:** وہ چیز جس کے چورانے پر ہاتھ کاٹا گیا ہے اگر چور کے پاس موجود ہے تو مالک کو واپس دلائیں گے اور جاتی رہی تو تاوان نہیں اگرچہ اس نے خود ضائع کر دی ہو۔ اور اگر بیچ ڈالی یا ہبہ کر دی اور خریدار یا موہوب لہ<sup>(۹)</sup> نے ضائع کر دی تو یہ تاوان دیں اور خریدار چور سے ٹمن<sup>(۱۰)</sup> واپس لے۔ اور اگر ہاتھ کاٹا نہ گیا ہو تو چور سے ضمان لے گا۔<sup>(۱۱)</sup> (درمختار)

۱..... بے کار ہو گیا۔

۲..... "الدر المختار"، کتاب السرقة، باب كيفية القطع... إلخ، ج ۶، ص ۱۶۸، ۱۶۷۔

۳..... "الفتاویٰ الہندیہ"، کتاب السرقة، الباب الثانی فی ما یقطع وما لا... إلخ، الفصل الثالث، ج ۲، ص ۱۸۲۔

۴..... "الدر المختار"، کتاب السرقة، باب كيفية القطع... إلخ، ج ۶، ص ۱۶۹، ۱۷۰۔

۵..... المانہدار۔

۶..... جس کے پاس مال کر دی رکھا جاتا ہے۔

۷..... مال وقف کا انتظام کرنے والا۔

۸..... "الدر المختار"، کتاب السرقة، باب كيفية القطع... إلخ، ج ۶، ص ۱۷۰۔

۹..... جس کو چیز ہبہ کر دی ہو۔

۱۰..... چیز کی وہ قیمت جو فروخت کرنے والا اور خریدنے والا آپس میں مقرر کر لیں۔

۱۱..... "الدر المختار"، کتاب السرقة، باب كيفية القطع... إلخ، ج ۶، ص ۱۷۵۔

**مسئلہ ۶:** کپڑا چورایا اور پھاڑ کر دو ٹکڑے کر دیے، اگر ان ٹکڑوں کی قیمت دس (۱۰) درم ہے تو قطع ہے اور اگر ٹکڑے کرنے کی وجہ سے قیمت گھٹ کر آدمی ہوگئی تو پوری قیمت کا ضمان لازم ہے اور قطع نہیں۔<sup>(۱)</sup>

## راہزنی کا بیان

اللہ عزوجل فرماتا ہے:

﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا  
أَوْ تُقَطَّعَ أَيْدِيُهُمْ وَأَنْفُسُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ عِزٌّ فِي الدُّنْيَا وَلَهُمْ فِي الْآخِرَةِ  
عَذَابٌ عَظِيمٌ ۝ إِلَّا الَّذِينَ تَابُوا مِنْ قَبْلِ أَنْ تَقْبَلَ رُسُلُهُمْ عَلَيْهِمْ فَعَافُوا ۚ إِنَّ اللَّهَ غَفُورٌ رَحِيمٌ ۝﴾<sup>(۲)</sup>

جو لوگ اللہ (عزوجل) و رسول سے لڑتے ہیں اور زمین میں فساد کرنے کی کوشش کرتے ہیں ان کی سزا یہی ہے کہ قتل کر ڈالے جائیں یا انھیں سولی دی جائے یا ان کے ہاتھ پاؤں مقابل کے کاٹ دیے جائیں یا جلاوطن کر دیے جائیں۔ یہ ان کے لیے دنیا میں رسوائی ہے اور آخرت میں ان کے لیے بڑا عذاب ہے، مگر وہ کہ تمہارے قابو پانے سے قبل توبہ کر لیں تو جان لو کہ اللہ (عزوجل) بخشنے والا مہربان ہے۔

ابوداؤد امام المومنین صدیقہ رضی اللہ تعالیٰ عنہا سے روایت کرتے ہیں، کہ رسول اللہ صلی اللہ تعالیٰ علیہ وسلم نے فرمایا: ”جو مرد مسلمان اس امر کی شہادت دے کہ اللہ (عزوجل) ایک ہے اور محمد صلی اللہ تعالیٰ علیہ وسلم اللہ (عزوجل) کے رسول ہیں، اس کا خون حلال نہیں مگر تین وجہ سے، مہسن ہو کر زنا کرے تو وہ رجم کیا جائے گا اور جو شخص اللہ (عزوجل) و رسول (صلی اللہ تعالیٰ علیہ وسلم) (یعنی مسلمانوں) سے لڑنے کو نکلا تو وہ قتل کیا جائے گا یا اسے سولی دی جائے گی یا جلاوطن کر دیا جائے گا اور جو شخص کسی کو قتل کرے گا تو اس کے بدلے میں قتل کیا جائے گا۔“<sup>(۳)</sup> حضور اقدس صلی اللہ تعالیٰ علیہ وسلم کے زمانہ میں قبیلہ عکھل و مرینہ کے کچھ لوگوں نے ایسا ہی کیا تھا، حضور (صلی اللہ تعالیٰ علیہ وسلم) نے ان کے ہاتھ پاؤں کنوا کر سنگستان میں ڈلوادیا، وہیں تڑپ تڑپ کر مر گئے۔<sup>(۴)</sup>

**مسئلہ ۱:** راہزن<sup>(۵)</sup> جس کے لیے شریعت کی جانب سے سزا مقرر ہے، اُس میں چند شرطیں ہیں۔ (۱) ان میں اتنی

۱..... ”الدر المختار“، کتاب السرقة، باب كيفية القطع.... إلخ، ج ۶، ص ۱۷۶۔

..... پ ۶، المائدة: ۳۴، ۳۳۔

..... ”مسند أبي داود“، کتاب الحدود، باب الحكم فبمن لوتد... إلخ، الحديث: ۴۳۵۳، ج ۴، ص ۱۶۹۔

۴..... ”صحيح البخاري“، کتاب الوضوء، باب أحوال الأهل... إلخ، الحديث: ۲۳۳، ج ۱، ص ۱۰۰، والحديث: ۵۷۲۷، ج ۴، ص ۲۸۔

..... یعنی ڈاکو۔

طاقت ہو کہ راہ گیر اُن کا مقابلہ نہ کر سکیں اب چاہے ہتھیار کے ساتھ ڈاکا ڈالا یا لالچی لے کر یا پتھر وغیرہ سے۔ (۲) بیرون شہر راہزنی کی ہو (۱) یا شہر میں رات کے وقت ہتھیار سے ڈاکا ڈالا۔ (۳) دارالاسلام میں ہو۔ (۴) چوری کے سب شرائط پائے جائیں۔ (۵) توبہ کرنے اور مال واپس کرنے سے پہلے بادشاہ اسلام نے اُن کو گرفتار کر لیا ہو۔ (۶) (عالمگیری)

مسئلہ ۲: ڈاکہ پڑا مگر جان و مال تلف (۳) نہ ہوا اور ڈاکو گرفتار ہو گیا تو تعزیراً اسے زد و کوب (۴) کرنے کے بعد قید کریں یہاں تک کہ توبہ کر لے اور اُس کی حالت قابل اطمینان ہو جائے اب چھوڑ دیں اور فقط زبانی توبہ کافی نہیں، جب تک حالت درست نہ ہو نہ چھوڑیں اور اگر حالت درست نہ ہو تو قید میں رکھیں یہاں تک کہ مرجائے اور اگر مال لے لیا ہو تو اُس کا داہنا ہاتھ اور بایاں پیر کاٹیں۔ یو ہیں اگر چند شخص ہوں اور مال اتنا ہے کہ ہر ایک کے حصہ میں دس درم یا اس قیمت کی چیز آئے تو سب کے ایک ایک ہاتھ اور ایک ایک پاؤں کاٹ دیے جائیں اور اگر ڈاکوؤں نے مسلمان یا ذمی کو قتل کیا اور مال نہ لیا ہو تو قتل کیے جائیں اور اگر مال بھی لیا اور قتل بھی کیا ہو تو بادشاہ اسلام کو اختیار ہے کہ (۱) ہاتھ پاؤں کاٹ کر قتل کر ڈالے یا (۲) سولی دیدے یا (۳) ہاتھ پاؤں کاٹ کر قتل کرے پھر اس کی لاش کو سولی پر چڑھا دے یا (۴) صرف قتل کر دے یا (۵) قتل کر کے سولی پر چڑھا دے یا (۶) فقط سولی دیدے۔ یہ چھ طریقے ہیں جو چاہے کرے اور اگر صرف سولی دینا چاہے تو اسے زندہ سولی پر چڑھا کر پیٹ میں نیزہ بھونک (۵) دیں پھر جب مرجائے تو مرنے کے بعد تین دن تک اُس کا لاشہ سولی پر رہنے دیں پھر چھوڑ دیں کہ اس کے ورثہ دفن کر دیں اور یہ ہم پہلے بیان کر چکے ہیں کہ ڈاکو کی نماز جنازہ نہ پڑھی جائے۔ (۶) (عالمگیری، درمختار)

مسئلہ ۳: ڈاکوؤں کے پاس اگر وہ مال موجود ہے تو بہر حال واپس دیا جائے اور نہیں ہے اور ہاتھ پاؤں کاٹ دیے گئے یا قتل کر دیے گئے تو اب تاوان نہیں۔ یو ہیں جو اونھوں نے راہگیروں کو زخمی کیا یا مار ڈالا ہے اسکا بھی کچھ معاوضہ نہیں دلایا جائے گا۔ (۷) (درمختار، ردالمحتار)

۱..... یعنی شہر سے باہر ڈکیتی کی ہو۔

۲..... "الفتاویٰ الہندیۃ"، کتاب السرقة، الباب الرابع فی قطاع الطريق، ج ۲، ص ۱۸۶۔

۳..... ضائع۔

۴..... مار پیٹ۔

۵..... گھونپ دیں، یعنی نیزہ ماریں۔

۶..... "الفتاویٰ الہندیۃ"، کتاب السرقة، الباب الرابع فی قطاع الطريق، ج ۲، ص ۱۸۶۔

۷..... "الدر المختار"، کتاب السرقة، باب قطع الطريق، ج ۶، ص ۱۸۱، ۱۸۲۔

۸..... "الدر المختار و رد المختار"، کتاب السرقة، باب قطع الطريق، ج ۶، ص ۱۸۳۔

**مسئلہ ۴:** ڈاکوؤں میں سے صرف ایک نے قتل کیا یا مال لیا یا ڈرایا یا سب کچھ کیا تو اس صورت میں جو سزا ہوگی وہ صرف اسی ایک کی نہ ہوگی، بلکہ سب کو پوری سزا دی جائے۔<sup>(۱)</sup> (عالمگیری)

**مسئلہ ۵:** ڈاکوؤں نے قتل نہ کیا مگر مال لیا اور زخمی کیا تو ہاتھ پاؤں کاٹے جائیں اور زخم کا معاوضہ کچھ نہیں اور اگر فقط زخمی کیا مگر نہ مال لیا نہ قتل کیا اور مال لیا مگر گرفتاری سے پہلے تو یہ کر لی اور مال واپس دیدیا یا اون میں کوئی غیر مکلف<sup>(۲)</sup> یا گونگا ہو یا کسی راہگیر کا قریبی رشتہ دار ہو تو ان صورتوں میں حد نہیں۔ اور ولی متحمل اور قتل نہ کیا ہو تو خود وہ شخص جسے زخمی کیا یا جس کا مال لیا قصاص یا دیت یا تاوان لے سکتا ہے یا معاف کر دے۔<sup>(۳)</sup> (درمختار)

## کتاب السیر

اللہ عزوجل فرماتا ہے:

﴿أُولَئِكَ الَّذِينَ يُقْتَلُونَ بِمَا كَانُوا ظَالِمِينَ ۚ وَإِنَّ اللَّهَ عَلَىٰ تَصَرُّفِهِمْ لَقَدِيرٌ ۝ الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا زُورًا ۚ فَلَوْلَا دَفْعُ اللَّهِ الدُّنْيَا لَمَاسَ بَعْضُهَا لِبَعْضٍ لَهِتَ مِمَّا مَلَكَتْ أَيْمَانُهُمْ ۚ وَمِنْهُمْ مَنِ اسْتَدْرَكَ ۚ وَمِنْهُمْ قَلِيلٌ ۚ وَمِنْهُمْ يُدْخِلُ اللَّهُ فِي رَحْمَتِهِ مَنْ يَشَاءُ ۚ إِنَّ اللَّهَ لَقَوِيٌّ عَزِيزٌ ۝﴾<sup>(۴)</sup>

اون لوگوں کو جہاد کی اجازت دی گئی جن سے لوگ لڑتے ہیں اس وجہ سے کہ اون پر ظلم کیا گیا اور بیشک اللہ (عزوجل) اون کی مدد کرنے پر قادر ہے وہ جن کو ناحق اون کے گھروں سے نکالا گیا محض اس وجہ سے کہ کہتے تھے ہمارا رب اللہ (عزوجل) ہے اور اگر اللہ (عزوجل) لوگوں کو ایک دوسرے سے دفع نہ کیا کرتا تو خانقاہیں اور مدرسے اور عبادت خانے اور مسجدیں ڈھادی جاتیں جن میں اللہ (عزوجل) کے نام کی کثرت سے یاد ہوتی ہے اور ضرور اللہ (عزوجل) اوس کی مدد کرے گا جو اوس کے دین کی مدد کرتا ہے، بیشک اللہ (عزوجل) قوی غالب ہے۔

اور فرماتا ہے:

﴿وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا ۚ إِنَّ اللَّهَ لَا يُحِبُّ الْمُعْتَدِينَ ۝ وَأَسْلُفُهُمْ

۱....."الفتاویٰ الہندیہ"، کتاب السرقة، الباب الرابع فی قطاع الطريق، ج ۲، ص ۱۸۷۔

۲.....یعنی عاقل بالغ نہ ہو۔

۳....."الدر المختار"، کتاب السرقة، باب قطع الطريق، ج ۶، ص ۱۸۳۔

۴.....پ ۱۷، المحج ۴۰، ۳۹۔



حَيْثُ لَقِيتُمُوهُمْ وَأَخْرَجُوهُمْ مِنْ حَيْثُ أَخْرَجُوكُمْ وَالْفِتْنَةُ أَشَدُّ مِنَ الْقَتْلِ وَلَا تُقَاتِلُوهُمْ عِنْدَ الْمَسْجِدِ  
الْحَرَامِ حَتَّى يُقَاتِلَكُمْ فِيهِ ۚ فَإِنْ قَاتَلُوكُمْ فَاقْتُلُوهُمْ ۚ كَذَلِكَ جَزَاءُ الْكَافِرِينَ ۝ فَإِنْ انْتَهَوْا فَإِنَّ اللَّهَ غَفُورٌ  
رَحِيمٌ ۝ وَتَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ فَإِنْ انْتَهَوْا فَلَا عُدْوَانَ إِلَّا عَلَى الظَّالِمِينَ ۝ (1)

اور اللہ (عوجل) کی راہ میں اون سے لڑو جو تم سے لڑتے ہیں اور زیادتی نہ کرو بیشک اللہ (عوجل) زیادتی کرنے والوں کو  
دوست نہیں رکھتا۔ اور ایسوں کو جہاں پاؤ مارو اور جہاں سے انھوں نے تمہیں نکالا تم بھی نکال دو اور فتنہ قتل سے زیادہ سخت ہے اور  
اون سے مسجد حرام کے پاس نہ لڑو جب تک وہ تم سے وہاں نہ لڑیں۔ اگر وہ تم سے لڑیں تو انھیں قتل کرو۔ کافروں کی یہی سزا ہے  
اور اگر وہ باز آ جائیں تو بیشک اللہ (عوجل) بخشنے والا مہربان ہے اور اون سے لڑو یہاں تک کہ فتنہ نہ رہے اور دین اللہ (عوجل) کے  
لیے ہو جائے اور اگر وہ باز آ جائیں تو زیادتی نہیں مگر ظالموں پر۔

## احادیث

حدیث ۱: صحیح بخاری و مسلم میں انس رضی اللہ تعالیٰ عنہ سے مروی، حضور اقدس صلی اللہ تعالیٰ علیہ وسلم فرماتے ہیں: ”اللہ  
(عوجل) کی راہ میں صبح کو جانا یا شام کو جانا دنیا و ما فیہا (2) سے بہتر ہے۔“ (3)

حدیث ۲: صحیح مسلم میں ابو ہریرہ رضی اللہ تعالیٰ عنہ سے مروی، فرماتے ہیں صلی اللہ تعالیٰ علیہ وسلم: ”سب سے بہتر اس کی  
زندگی ہے جو اللہ (عوجل) کی راہ میں اپنے گھوڑے کی ہاگ (4) پکڑے ہوئے ہے، جب کوئی خوفناک آواز سنتا ہے یا خوف میں  
اوسے کوئی بلاتا ہے تو اوڑ کر پہنچ جاتا ہے (یعنی نہایت جلد) قتل و موت کو اس کی جگہوں میں تلاش کرتا ہے (یعنی مرنے کی جگہ سے  
ڈرتا نہیں ہے) یا اوس کی زندگی بہتر ہے جو چند بکریاں لیکر پہاڑ کی چوٹی پر یا کسی وادی میں رہتا ہے، وہاں نماز پڑھتا ہے اور زکوٰۃ  
دیتا ہے اور مرتے دم تک اپنے رب کی عبادت کرتا ہے۔“ (5)

حدیث ۳: ابو داؤد و نسائی و دارمی انس رضی اللہ تعالیٰ عنہ سے راوی، کہ حضور اقدس صلی اللہ تعالیٰ علیہ وسلم نے فرمایا: ”مشرکین  
سے جہاد کرو، اپنے مال اور جان اور زبان سے یعنی دین حق کی اشاعت میں ہر قسم کی قربانی کے لیے طیار ہو جاؤ۔“ (6)

1..... باب ۲ بالبقرة: ۱۹۰، ۱۹۳۔

2..... دنیا اور جو کچھ دنیا میں ہے۔

3..... ”صحیح البخاری“، کتاب الجہاد، باب المغنوة و المروحة فی سبیل اللہ... إلخ، الحدیث: ۲۷۹۲، ج ۲، ص ۲۵۱۔

4..... لگام۔

5..... ”صحیح مسلم“، کتاب الامارة، باب فصل الجہاد و الرباط، الحدیث: ۱۲۵۔ (۱۸۸۹)، ص ۴۸۔ ۱۰۔

6..... ”سنن أبی داؤد“، کتاب الجہاد، باب کراهیة ترک الغزو بالحدیث: ۴، ۲۵۰، ج ۳، ص ۱۶۔

- حدیث ۴:** ترمذی و ابوداؤد فضالہ بن عبیدہ سے اور دارمی عقبہ بن عامر رضی اللہ تعالیٰ عنہما سے راوی، کہ فرماتے ہیں صلی اللہ تعالیٰ علیہ وسلم: ”جو مرتا ہے اس کے عمل پر مہر لگادی جاتی ہے یعنی عمل ختم ہو جاتے ہیں، مگر وہ جو سرحد پر گھوڑا باندھے ہوئے ہے اگر مر جائے تو اس کا عمل قیامت تک بڑھایا جاتا ہے اور قنۃ قبر سے محفوظ رہتا ہے۔“ (۱)
- حدیث ۵:** صحیح بخاری و مسلم میں سہل بن سعد رضی اللہ تعالیٰ عنہ سے مروی، حضور اقدس صلی اللہ تعالیٰ علیہ وسلم فرماتے ہیں: ”اللہ (عزوجل) کی راہ میں ایک دن سرحد پر گھوڑا باندھنا دنیا و مافیہا سے بہتر ہے۔“ (۲)
- حدیث ۶، ۷:** صحیح مسلم شریف میں سلمان فارسی رضی اللہ تعالیٰ عنہ سے مروی، حضور اقدس صلی اللہ تعالیٰ علیہ وسلم فرماتے ہیں: ”ایک دن اور رات اللہ (عزوجل) کی راہ میں سرحد پر گھوڑا باندھنا ایک مہینہ کے روزے اور قیام سے بہتر ہے اور مر جائے تو جو عمل کرتا تھا، جاری رہے گا اور اس کا رزق برابر جاری رہے گا اور قنۃ قبر (۳) سے محفوظ رہے گا۔“ (۴)
- ترمذی و نسائی کی روایت عثمان رضی اللہ تعالیٰ عنہ سے ہے، کہ حضور (صلی اللہ تعالیٰ علیہ وسلم) نے فرمایا: ”ایک دن سرحد پر گھوڑا باندھنا دوسری جگہ کے ہزار دنوں سے بہتر ہے۔“ (۵)

## مسائل فقہیہ

- مسئلہ ۱:** مسلمانوں پر ضرور ہے کہ کافروں کو دین اسلام کی طرف بلائیں اگر دین حق کو قبول کر لیں زہے نصیب حدیث میں فرمایا ”اگر تیری وجہ سے اللہ تعالیٰ ایک شخص کو ہدایت فرمادے تو یہ اس سے بہتر ہے جس پر آفتاب نے طلوع کیا“ یعنی جہاں سے جہاں تک آفتاب طلوع کرتا ہے یہ سب تمسک مل جائے اس سے بہتر یہ ہے کہ تمھاری وجہ سے کسی کو ہدایت ہو جائے اور اگر کافروں نے دین حق کو قبول نہ کیا تو بادشاہ اسلام اون پر جزیہ مقرر کر دے کہ وہ ادا کرتے رہیں اور ایسے کافر کو ذمی کہتے ہیں اور جو اس سے بھی انکار کریں تو جہاد کا حکم ہے۔ (۶) (در مختار وغیرہ)
- مسئلہ ۲:** مجاہد صرف وہی نہیں جو قتال کرے (۷) بلکہ وہ بھی ہے جو اس راہ میں اپنا مال صرف کرے (۸) یا نیک مشورہ

۱..... ”جامع الترمذی“، کتاب فضائل الجہاد، باب ما جاء فی فضل من مات مرابطاً، الحدیث: ۱۶۲۷، ج ۳، ص ۲۳۲.

۲..... ”صحیح البیہاقی“، کتاب الجہاد، باب فضل ربط یوم... إلخ، الحدیث: ۲۸۹۲، ج ۲، ص ۲۷۹.

۳..... یعنی عذاب قبر۔

۴..... ”صحیح مسلم“، کتاب الامارۃ، باب فضل الترابط فی سبیل اللہ عزوجل، الحدیث: ۱۶۳- (۱۹۱۲)، ص ۱۰۵۹.

۵..... ”جامع الترمذی“، کتاب فضائل الجہاد، باب ما جاء فی فضل المرابطۃ، الحدیث: ۱۶۷۳، ج ۳، ص ۲۵۲.

۶..... ”الدر المختار“، کتاب الجہاد، ج ۶، ص ۱۹۳، وغیرہ.

۷..... جہاد کرے، کفار سے جنگ کرے۔

۸..... خرچ کرے۔

سے شرکت دے یا خود شریک ہو کر مسلمانوں کی تعداد بڑھائے یا زخیوں کا علاج کرے یا کھانے پینے کا انتظام کرے۔ اور اسی کے توابع (۱) سے رباط ہے یعنی بلاد اسلامیہ (۲) کی حفاظت کی غرض سے سرحد پر گھوڑا باندھنا یعنی وہاں مقیم رہنا اور اس کا بہت بڑا ثواب ہے کہ اس کی نماز پانسونماز کی برابر ہے اور اس کا ایک درم خرچ کرنا سات سو درم سے بڑھ کر ہے اور مرجائے گا تو روزمرہ رباط کا ثواب اس کے نامہ اعمال میں درج ہوگا اور رزق بدستور ملتا رہے گا اور فقیر قبر سے محفوظ رہے گا اور قیامت کے دن شہید اٹھایا جائے گا اور فزع اکبر سے مامون (۳) رہے گا۔ (۴) (در مختار)

**مسئلہ ۳:** جہاد ابتداً غرض کفایہ ہے کہ ایک جماعت نے کر لیا تو سب بری الذمہ ہیں اور سب نے چھوڑ دیا تو سب گنہگار ہیں اور اگر کفار کسی شہر پر هجوم کریں (۵) تو وہاں والے مقابلہ کریں اور اون میں اتنی طاقت نہ ہو تو وہاں سے قریب والے مسلمان اعانت کریں (۶) اور ان کی طاقت سے بھی باہر ہو تو جو ان سے قریب ہیں وہ بھی شریک ہو جائیں و علیٰ ہذا القیاس۔ (۷) (در مختار، رد المحتار)

**مسئلہ ۴:** بچوں اور عورتوں پر اور غلام پر فرض نہیں۔ یوہیں بالغ کے ماں باپ اجازت نہ دیں تو نہ جائے۔ یوہیں اندھے اور پاچ اور لنگڑے اور جس کے ہاتھ کٹے ہوں ان پر فرض نہیں اور ید یون کے پاس مال ہو تو دین ادا کرے اور جائے ورنہ بغیر قرض خواہ بلکہ بغیر کفیل کی اجازت کے نہیں جاسکتا۔ اور اگر دین میعاد (۸) ہو اور جانتا ہے کہ میعاد پوری ہونے سے پہلے واپس آ جائے گا تو جانا جائز ہے۔ اور شہر میں جو سب سے بڑا عالم ہو وہ بھی نہ جائے۔ یوہیں اگر اوس کے پاس لوگوں کی امانتیں ہیں اور وہ لوگ موجود نہیں ہیں تو کسی دوسرے شخص سے کہہ دے کہ جن کی جن کی امانت ہے دیدینا تو اب جاسکتا ہے۔ (۹) (بحر، در مختار)

**مسئلہ ۵:** اگر کفار هجوم کر آئیں تو اس وقت فرض عین ہے یہاں تک کہ عورت اور غلام پر بھی فرض ہے اور اس کی کچھ ضرورت نہیں کہ عورت اپنے شوہر سے اور غلام اپنے مولیٰ سے اجازت لے بلکہ اجازت نہ دینے کی صورت میں بھی جائیں اور

..... محفوظ۔

..... اسلامی ممالک، اسلامی شہر۔

..... متعلقات، اقسام۔

..... "الدر المختار" و "رد المختار"، کتاب الجہاد، ج ۶، ص ۱۹۲-۱۹۵۔

..... اچانک حملہ کر دیں۔

..... "الدر المختار" و "رد المختار"، کتاب الجہاد، ج ۶، ص ۱۹۶-۱۹۸۔

..... ایسا قرض جس کی ادائیگی کا وقت مقرر ہو۔

..... "البحر الرائق"، کتاب السیر، ج ۵، ص ۱۲۱۔

..... "الدر المختار"، کتاب الجہاد، ج ۶، ص ۲۰۱۔

شوہر و موٹی پر منع کرنے کا گناہ ہوا۔ یوہیں ماں باپ سے بھی اجازت لینے کی اور مدیون کو دیکھیں (۱) اجازت کی حاجت نہیں بلکہ مریض بھی جائے ہاں پورا نامریض کہ جانے پر قادر نہ ہوا وہ معافی ہے۔ (۲) (بحر)

**مسئلہ ۶:** جہاد واجب ہونے کے لیے شرط یہ ہے کہ اسلحہ اور لڑنے پر قدرت ہو اور کھانے پینے کے سامان اور سواری کا مالک ہو نیز اس کا غالب گمان ہو کہ مسلمانوں کی شوکت بڑھے گی۔ اور اگر اس کی امید نہ ہو تو جائز نہیں کہ اپنے کو ہلاکت میں ڈالنا ہے۔ (۳) (عالمگیری، درمختار)

**مسئلہ ۷:** بیت المال (۴) میں مال موجود ہو تو لوگوں پر سامان جہاد گھوڑے اور اسلحہ کے لیے مال مقرر کرنا مکروہ تحریمی ہے اور بیت المال میں مال نہ ہو تو حرج نہیں اور اگر کوئی شخص بطیب خاطر (۵) کچھ دینا چاہتا ہے تو اصلاً مکروہ نہیں بلکہ بہتر ہے خواہ بیت المال میں ہو یا نہ ہو۔ اور جس کے پاس مال ہو مگر خود نہ جاسکتا ہو تو مال دے کر کسی اور کو بھیج دے مگر غازی سے یہ نہ کہے کہ مال لے اور میری طرف سے جہاد کر کہ یہ تو نوکری اور مزدوری ہو گئی اور یوں کہا تو غازی کو لینا بھی جائز نہیں۔ (۶) (درمختار، رد المحتار، عالمگیری)

**مسئلہ ۸:** جن لوگوں کو دعوت اسلام نہیں پہنچی ہے انہیں پہلے دعوت اسلام دی جائے بغیر دعوت اذن سے لڑنا جائز نہیں اور اس زمانہ میں ہر جگہ دعوت پہنچی چکی ہے ایسی حالت میں دعوت ضروری نہیں مگر پھر بھی اگر ضرر کا اندیشہ نہ ہو تو دعوت حق کر دینا مستحب ہے۔ (۷) (درمختار)

**مسئلہ ۹:** کفار سے جب مقابلہ کی نوبت آئے تو اذن کے گھروں کو آگ لگا دینا اور اموال اور درختوں اور کھیتوں کو جلا دینا اور تباہ کر دینا سب کچھ جائز ہے یعنی جب یہ معلوم ہو کہ ایسا نہ کریں گے تو فتح کرنے میں بہت مشقت اور ٹھانی پڑے گی اور اگر فتح کا غالب گمان ہو تو اموال وغیرہ تلف (۸) نہ کریں کہ عنقریب مسلمانوں کو ملیں گے۔ (۹) (درمختار)

**مسئلہ ۱۰:** بندوق، توپ اور بم کے گولے مارنا سب کچھ جائز ہے۔

۱..... یعنی مقروض کو قرض دینے والے سے۔

۲..... "البحر الرائق" کتاب السیر، ج ۵، ص ۱۲۲۔

۳..... "الفتاویٰ الہندیہ"، کتاب السیر، الباب الأول فی تفسیرہ... إلخ، ج ۲، ص ۱۸۸۔

۴..... "الدر المختار"، کتاب الجہاد، ج ۶، ص ۲۰۳۔

۵..... اسلامی حکومت کا خزانہ جس میں تمام مسلمانوں کا حق ہوتا ہے۔

۶..... "الدر المختار" و "رد المختار"، کتاب الجہاد، ج ۶، ص ۲۰۳۔

۷..... "الفتاویٰ الہندیہ"، کتاب السیر، الباب الأول فی تفسیرہ... إلخ، ج ۲، ص ۱۹۱۔

۸..... "الدر المختار"، کتاب الجہاد، ج ۶، ص ۲۰۵، ۲۰۶۔

۹..... ضائع۔

۱۰..... "الدر المختار"، کتاب الجہاد، ج ۶، ص ۲۰۶۔

**مسئلہ ۱۱:** اگر کافروں نے چند مسلمانوں کو اپنے آگے کر لیا کہ گولی وغیرہ ان پر پڑے ہم ان کے پیچھے محفوظ رہیں گے جب بھی ہمیں باز رہنا جائز نہیں گولی چلائیں اور قصد کافروں کے مارنے کا کریں اگر کوئی مسلمان مسلمانوں کی گولی سے مر جائے جب بھی کفارہ وغیرہ لازم نہیں جبکہ گولی چلانے والے نے کافر پر گولی چلانے کا ارادہ کیا ہو۔<sup>(۱)</sup> (در مختار)

**مسئلہ ۱۲:** کسی شہر کو بادشاہ اسلام نے فتح کیا اور اس شہر میں کوئی مسلمان یا ذمی ہے تو اہل شہر کو قتل کرنا جائز نہیں ہاں اگر اہل شہر میں سے کوئی نکل گیا تو اب باقیوں کو قتل کرنا جائز ہے کہ ہو سکتا ہے کہ وہ جانے والا مسلمان یا ذمی ہو۔<sup>(۲)</sup> (در مختار)

**مسئلہ ۱۳:** جو چیزیں واجب التحظیم<sup>(۳)</sup> ہیں اون کو جہاد میں لے کر جانا جائز نہیں جیسے قرآن مجید، کتب فقہ و حدیث شریف کہ بے حرمتی کا اندیشہ ہے۔ یو ہیں عورتوں کو بھی نہ لے جانا چاہیے اگر چہ علاج و خدمت کی غرض سے ہو۔ ہاں اگر لشکر بڑا ہو کہ خوف نہ ہو تو عورتوں کو لے جانے میں حرج نہیں اور اس صورت میں بوڑھیوں اور باندیوں کو لے جانا اولیٰ ہے اور اگر مسلمان کافروں کے ملک میں امان لے کر گیا ہے تو قرآن مجید لے جانے میں حرج نہیں۔<sup>(۴)</sup> (در مختار، بحر)

**مسئلہ ۱۴:** عہد توڑنا مثلاً یہ معاہدہ کیا کہ اتنے دنوں تک جنگ نہ ہوگی پھر اسی زمانہ عہد<sup>(۵)</sup> میں جنگ کی یہ ناجائز ہے اور اگر معاہدہ نہ ہو اور بغیر اطلاع کیے جنگ شروع کر دی تو حرج نہیں۔<sup>(۶)</sup> (مجمع الانہر)

**مسئلہ ۱۵:** مثلاً یعنی ناک کان یا ہاتھ پاؤں کا ٹاپا یا مونہہ کالا کر دینا منع ہے یعنی فتح ہونے کے بعد مثلاً کی اجازت نہیں اور اٹھائے جنگ میں اگر ایسا ہو مثلاً تلوار ماری اور ناک کٹ گئی یا کان کٹ گئے یا آنکھ پھوڑ دی یا ہاتھ پاؤں کاٹ دیے تو حرج نہیں۔<sup>(۷)</sup> (فتح)

**مسئلہ ۱۶:** عورت اور بچہ اور پاگل اور بہت بوڑھے اور اندھے اور لنگھے<sup>(۸)</sup> اور اپاہج<sup>(۹)</sup> اور راہب<sup>(۱۰)</sup> اور پوجاری<sup>(۱۱)</sup> جو لوگوں سے ملتے جلتے نہ ہوں یا جس کا دہنا ہاتھ کٹا ہو یا خشک ہو گیا ہو ان سب کو قتل کرنا منع ہے یعنی جبکہ لڑائی میں کسی قسم کی مدد نہ دیتے ہوں۔ اور اگر ان میں سے کوئی خود لڑتا ہو یا اپنے مال یا مشورہ سے مدد پہنچاتا ہو یا بادشاہ ہو تو اسے قتل

۱..... "الدر المختار"، کتاب الجہاد، ج ۶، ص ۲۰۶۔

۲..... المرجع السابق، ص ۲۰۷۔

۳..... "الدر المختار"، کتاب الجہاد، ج ۶، ص ۲۰۷۔

۴..... "البحر الرائق"، کتاب السیر، ج ۵، ص ۱۳۰۔

۵..... معاہدہ کی مدت۔

۶..... "مجمع الانہر"، کتاب السیر والجہاد، ج ۲، ص ۴۱۴۔

۷..... "فتح القدیر"، کتاب السیر، باب کیفیۃ القتال، ج ۵، ص ۲۰۶۔

۸..... ہاتھ پاؤں سے معذور۔ ۹..... چلنے پھرنے سے معذور۔ ۱۰..... پادری، عیسائیوں کا پیشوا۔ ۱۱..... مجاور، عبادت کرنے والا۔

کر دیں گے۔ اور اگر مجنون کو کبھی جنون رہتا ہے اور کبھی ہوش تو اسے بھی قتل کر دیں۔ اور بچہ اور مجنون کو اٹائے جنگ میں (۱) قتل کریں گے جبکہ لڑتے ہوں اور باقیوں کو قید کرنے کے بعد بھی قتل کر دیں گے۔ اور جنہیں قتل کرنا منع ہے انہیں یہاں نہ چھوڑیں گے بلکہ قید کر کے دارالاسلام میں لائیں گے۔ (۲) (درمختار، مجمع الانہر)

**مسئلہ ۱۷:** کافروں کے سر کاٹ کر لائیں یا اون کی قبریں کھود ڈالیں اس میں حرج نہیں۔ (۳) (درمختار)

**مسئلہ ۱۸:** اپنے باپ دادا کو اپنے ہاتھ سے قتل کرنا ناجائز ہے مگر اسے چھوڑے بھی نہیں بلکہ اس سے لڑنے میں مشغول رہے کہ کوئی اور شخص آکر اسے مار ڈالے۔ ہاں اگر باپ یا دادا خود اس کے قتل کا درپے ہو اور اسے بغیر قتل کیے چارہ نہ ہو تو مار ڈالے اور دیگر رشتہ داروں کے قتل میں کوئی حرج نہیں۔ (۴) (درمختار، رد المحتار)

**مسئلہ ۱۹:** اگر صلح مسلمانوں کے حق میں بہتر ہو تو صلح کرنا جائز ہے اگرچہ کچھ مال لے کر یادے کر صلح کی جائے اور صلح کے بعد اگر مصلحت صلح توڑنے میں ہو تو توڑ دیں مگر یہ ضرور ہے کہ پہلے انہیں اس کی اطلاع کر دیں اور اطلاع کے بعد فوراً جنگ شروع نہ کریں بلکہ اتنی مہلت دیں کہ کافر بادشاہ اپنے تمام ممالک میں اس خبر کو پہنچا سکے۔ یہ اس صورت میں ہے کہ صلح میں کوئی میعاد نہ ہو اور اگر میعاد ہو تو میعاد پوری ہونے پر اطلاع کی کچھ حاجت نہیں۔ (۵) (درمختار، رد المحتار)

**مسئلہ ۲۰:** صلح کے بعد اگر کسی کافر نے لڑنا شروع کیا اور یہ اونکے بادشاہ کی اجازت سے ہے تو اب صلح نہ رہی اور اگر بادشاہ کی اجازت سے نہ ہو بلکہ شخص خاص یا کوئی جماعت بغیر اجازت بادشاہ برسر پیکار ہے (۶) تو صرف انہیں قتل کیا جائے اسکے حق میں صلح نہ رہی باقیوں کے حق میں باقی ہے۔ (۷) (مجمع الانہر)

**مسئلہ ۲۱:** کافروں کے ہاتھ ہتھیار اور گھوڑے اور غلام اور لونہاد وغیرہ جس سے ہتھیار بنتے ہیں بیچنا حرام ہے اگرچہ صلح کے زمانہ میں ہو۔ یو ہیں تاجروں پر حرام ہے کہ یہ چیزیں اون کے ملک میں تجارت کے لیے لے جائیں بلکہ اگر مسلمانوں کو

۱..... جنگ کے دوران۔

..... "مجمع الانہر"، کتاب السیر والجهاد، ج ۲، ص ۴۱۴۔

و "الدر المختار"، کتاب الجهاد، ج ۶، ص ۲۱۰، ۲۱۱۔

۳..... "الدر المختار"، کتاب الجهاد، ج ۶، ص ۲۱۱۔

۴..... "الدر المختار و رد المختار"، کتاب الجهاد، مطلب: فی بیان نسخ المثلۃ، ج ۶، ص ۲۱۱، ۲۱۲۔

۵..... المرجع السابق، ص ۲۱۲۔

..... یعنی جنگ لڑ رہی ہے۔

..... "مجمع الانہر"، کتاب السیر والجهاد، ج ۲، ص ۴۱۸۔

حاجت ہو تو غلہ اور کپڑا بھی ان کے ہاتھ نہ بچا جائے۔<sup>(۱)</sup> (در مختار)

**مسئلہ ۴۲:** مسلمان آزاد مرد یا عورت نے کافروں میں کسی ایک کو یا جماعت یا ایک شہر کے رہنے والوں کو پناہ دیدی تو امان<sup>(۲)</sup> صحیح ہے اب قتل جائز نہیں اگرچہ امان دینے والا قاسق یا اندھایا بہت بوڑھا ہو۔ اور بچہ یا غلام کی امان صحیح ہونے کے لیے شرط یہ ہے کہ انھیں قتال<sup>(۳)</sup> کی اجازت مل چکی ہو ورنہ صحیح نہیں۔ امان صحیح ہونے کے لیے شرط یہ ہے کہ کفار نے لفظ امان سنا ہو اگرچہ کسی زبان میں ہو اگرچہ اس لفظ کے معنی وہ نہ سمجھتے ہوں اور اگر اتنی دور پر ہوں کہ سن نہ سکیں تو امان صحیح نہیں۔<sup>(۴)</sup> (در مختار، عالمگیری)

**مسئلہ ۴۳:** امان میں ضرر کا اندیشہ ہو تو پادشاہ اسلام اس کو توڑ دے مگر توڑنے کی اطلاع کر دے اور امان دینے والا اگر جانتا تھا کہ اس حالت میں امان دینا منع تھا اور پھر دیدی تو اسے سزا دی جائے۔<sup>(۵)</sup> (مجمع الانہر)

**مسئلہ ۴۴:** ذی اور تاجر اور قیدی اور بختون اور جو شخص دار الحرب<sup>(۶)</sup> میں مسلمان ہو اور ابھی ہجرت نہ کی ہو اور وہ بچہ اور غلام جنہیں قتال کی اجازت نہ ہو یہ لوگ امان نہیں دے سکتے۔<sup>(۷)</sup> (در مختار)

## غنیمت کا بیان

اللہ عزوجل فرماتا ہے:

﴿يَسْأَلُونَكَ عَنِ الْأَنْفَالِ ۖ قُلِ الْأَنْفَالُ لِلَّهِ وَالرَّسُولِ ۚ فَأَتُوا اللَّهَ وَأَطِيعُوا أَمْرًا بَيْنَكُمْ ۖ وَأَطِيعُوا اللَّهَ وَرَسُولَهُ إِن كُنْتُمْ تُؤْمِنُونَ ۝﴾<sup>(۸)</sup>

نفل کے بارے میں تم سے سوال کرتے ہیں تم فرما دو نفل اللہ (عزوجل) و رسول کے لیے ہیں، اللہ (عزوجل) سے ڈرو اور آپس میں صلح کرو اور اللہ (عزوجل) و رسول (صلی اللہ تعالیٰ علیہ وسلم) کی اطاعت کرو، اگر تم ایمان رکھتے ہو۔ اور فرماتا ہے:

﴿وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِلَّذِينَ آمَنُوا وَالْيَتَامَىٰ وَالْيَتَامَىٰ وَالْمَسْكِينِ

۱..... "الدر المختار و رد المحتار"، کتاب الجہاد، مطلب: فی بیان نسخ المثلۃ، ج ۶، ص ۲۱۳.

۲..... یعنی حفاظت کی ضمانت دینا۔ جہاں، جنگ۔

۳..... "الدر المختار"، کتاب الجہاد، ج ۶، ص ۲۱۴.

۴..... "الفتاویٰ الہندیہ"، کتاب السیر، الباب الثالث فی الموادعۃ والامان، الخ، ج ۲، ص ۱۹۸، ۱۹۹.

۵..... "مجمع الانہر"، کتاب السیر و الجہاد، ج ۲، ص ۴۱۹، ۴۲۰.

۶..... یعنی جہاں کافروں کی حکومت ہے اور اسلامی احکام پر پابندی ہے، دیکھیے اصطلاح۔

۷..... "الدر المختار"، کتاب الجہاد، ج ۶، ص ۲۱۷، ۲۱۸.

۸..... پ ۹، الانفال: ۱.

اور جان لو کہ جو کچھ تم نے غنیمت حاصل کی ہے اس میں سے پانچواں حصہ اللہ (عزوجل) و رسول (صلی اللہ تعالیٰ علیہ وسلم) کے لیے ہے اور قرابت والے اور یتیموں اور مسکینوں اور مسافروں کے لیے۔

## احادیث

**حدیث ۱:** صحیحین میں ابو ہریرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا: ”ہم سے پہلے کسی کے لیے غنیمت حلال نہیں ہوئی، اللہ تعالیٰ نے ہمارا ضعف و عجز دیکھ کر اسے ہمارے لیے حلال کر دیا۔“ (۲)

**حدیث ۲:** سنن ترمذی میں ابو امامہ رضی اللہ تعالیٰ عنہ سے مروی، حضور اقدس صلی اللہ تعالیٰ علیہ وسلم نے فرمایا: ”اللہ (عزوجل) نے مجھے تمام انبیاء سے افضل کیا۔“ یا فرمایا: ”میری امت کو تمام امتوں سے افضل کیا اور ہمارے لیے غنیمت حلال کی۔“ (۳)

**حدیث ۳:** صحیحین میں ابو ہریرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم فرماتے ہیں: ”ایک نبی (یوشع بن نون علیہ السلام) غزوہ کے لیے تشریف لے گئے اور اپنی قوم سے فرمایا: کہ ایسا شخص میرے ساتھ نہ چلے، جس نے نکاح کیا ہے اور ابھی زفاف نہیں کیا ہے (۴) اور کرنا چاہتا ہے اور نہ وہ شخص جس نے مکان بنایا ہے اور اس کی چھتیں ابھی تیار نہیں ہوئی ہیں اور نہ وہ شخص جس نے گا بھن جانور (۵) خریدے ہیں اور بچہ جننے کا خطر ہے (یعنی جن کے دل کسی کام میں مشغول ہوں وہ نہ چلیں صرف وہ لوگ چلیں جن کو ادھر کا خیال نہ ہو) جب اپنے لشکر کو لے کر قریہ (بیت المقدس) کے قریب پہنچے، وقت عصر آ گیا (وہ جمعہ کا دن تھا اور اب ہفتہ کی رات آنے والی ہے، جس میں قتال بنی اسرائیل پر حرام تھا) انھوں نے آفتاب کو مخاطب کر کے فرمایا: تو مامور ہے اور میں مامور ہوں۔ اے اللہ! (عزوجل) آفتاب کو روک دے، آفتاب رک گیا اور اللہ (عزوجل) نے فتح دی اب تمہیں جمع کی گئیں اسے کھانے کے لیے آگ آئی، مگر اس نے نہیں کھایا (یعنی پہلے زمانہ میں حکم یہ تھا کہ غنیمت جمع کی جائے پھر آسمان سے آگ اترتی اور سب کو جلادیتی اگر ایسا نہ ہوتا تو یہ سمجھا جاتا کہ کسی نے کوئی خیانت کی ہے اور یہاں بھی یہی ہوا) نبی نے فرمایا:

..... ہ ۶۰، الانفال: ۴۱۔

..... ”صحیح مسلم“، کتاب الجہاد، باب تحلیل الغنائم... إلخ بالحديث: ۳۲-۱۷۴۷، ص ۹۵۹۔

..... ”جامع الترمذی“، کتاب التفسیر باب ما جاء فی الغنیمۃ، الحديث: ۱۵۵۸، ج ۳، ص ۱۹۶۔

..... یعنی بیوی سے بہستری نہیں کی ہے۔

..... وہ جانور جن کے پنوں میں بچے ہوں۔



کہ تم نے خیانت کی ہے، لہذا ہر قبیلہ میں سے ایک شخص بیعت کرے بیعت ہوئی ایک شخص کا ہاتھ اون کے ہاتھ سے چپک گیا، فرمایا: تمہارے قبیلہ میں کسی نے خیانت کی ہے اس کے بعد وہ لوگ سونے کا ایک سر لائے جو گائے کے سر برابر تھا، اس کو اس غنیمت میں شامل کر دیا پھر حسب دستور آگ آئی اور کھا گئی۔ حضور (صلی اللہ تعالیٰ علیہ وسلم) نے ارشاد فرمایا: کہ ہم سے قبل کسی کے لیے غنیمت حلال نہیں تھی اللہ (عزوجل) نے ہمارے ضعف و عجز کی وجہ سے اسے حلال کر دیا۔<sup>(۱)</sup>

**حدیث ۴:** ابو داؤد نے ابو موسیٰ اشعری رضی اللہ تعالیٰ عنہ سے روایت کی، کہتے ہیں ہم حبشہ سے واپس ہوئے اس وقت پہنچے کہ رسول اللہ صلی اللہ تعالیٰ علیہ وسلم نے ابھی خیبر کو فتح کیا تھا، حضور (صلی اللہ تعالیٰ علیہ وسلم) نے ہمارے لیے حصہ مقرر فرمایا اور ہمیں بھی عطا فرمایا، جو لوگ فتح خیبر میں موجود نہ تھے اون میں ہمارے سوا کسی کو حصہ نہ دیا، صرف ہماری کشتی والے جتنے تھے حضرت جعفر اور اون کے رفقا<sup>(۲)</sup> انھیں کو حصہ دیا۔<sup>(۳)</sup>

**حدیث ۵:** صحیح مسلم میں یزید بن ہریرہ سے مروی کہ نجد، حروری نے عبد اللہ بن عباس رضی اللہ تعالیٰ عنہما کے پاس لکھ کر دریافت کیا کہ غلام و عورت غنیمت میں حاضر ہوں تو آیا ان کو حصہ ملے گا؟ یزید سے فرمایا ”کہ لکھ دو کہ ان کے لیے ہم (حصہ) نہیں ہے، مگر کچھ دیدیا جائے۔“<sup>(۴)</sup>

**حدیث ۶:** صحیحین میں عبد اللہ بن عمر رضی اللہ تعالیٰ عنہما سے مروی، رسول اللہ صلی اللہ تعالیٰ علیہ وسلم اگر لشکر میں سے کچھ لوگوں کو لڑنے کے لیے کہیں بھیجے تو انھیں علاوہ حصہ کے کچھ نفل (انعام) عطا فرماتے۔<sup>(۵)</sup>

**حدیث ۷:** نیز صحیحین میں انھیں سے مروی، کہتے ہیں حضور (صلی اللہ تعالیٰ علیہ وسلم) نے ہمیں حصہ کے علاوہ شمس<sup>(۶)</sup> میں سے نفل دیا تھا، مجھے ایک بڑا اونٹ ملا تھا۔<sup>(۷)</sup>

①.....”صحیح مسلم“، کتاب الجہاد، باب تحلیل الغنائم... إلخ بالحديث: ۳۲۔ (۱۷۴۷)، ص ۹۵۹۔

و”صحیح البخاری“، کتاب فرض الخمس، باب قول فی علی علیہ وسلم لطلح لکم... إلخ بالحديث: ۳۱۲۴، ج ۲، ص ۳۴۹۔

②.....یعنی جو حضرت جعفر رضی اللہ عنہ کے ساتھ تھے۔

③.....”سنن أبی داؤد“، کتاب الجہاد، باب فیمن جاء بعد الفیئة... إلخ بالحديث: ۲۷۲۵، ج ۳، ص ۹۸۔

④.....”صحیح مسلم“، کتاب الجہاد، باب النساء الغازیات... إلخ بالحديث: ۱۳۹۔ (۱۸۱۲)، ص ۱۰۰۷۔

⑤.....”صحیح مسلم“، کتاب الجہاد، باب الانفال بالحديث: ۴۰۔ (۱۷۵۰)، ص ۹۶۱۔

⑥.....مال غنیمت کا پانچواں حصہ۔

⑦.....”صحیح مسلم“، کتاب الجہاد، باب الانفال، بالحديث: ۳۸۔ (۱۷۵۰)، ص ۹۶۱۔

**حدیث ۸:** ابن ماجہ و ترمذی ابن عباس رضی اللہ تعالیٰ عنہما سے راوی، کہ حضور اقدس صلی اللہ تعالیٰ علیہ وسلم کی تلوار ذوالفقار بدر کے دن نفل میں ملی تھی۔ (۱)

**حدیث ۹:** امام بخاری خولہ انصاریہ رضی اللہ تعالیٰ عنہا سے راوی، کہتی ہیں میں نے رسول اللہ صلی اللہ تعالیٰ علیہ وسلم کو فرماتے سنا ہے: ”کچھ لوگ اللہ (عزوجل) کے مال میں ناحق ٹھس پڑتے ہیں، اون کے لیے قیامت کے دن آگ ہے۔“ (۲)

**حدیث ۱۰:** ابو داؤد بروایت عمرو بن شعیب عن ابیہ عن جدہ راوی، حضور اقدس صلی اللہ تعالیٰ علیہ وسلم ایک شتر (۳) کے پاس تشریف لائے اوس کے کوہان سے ایک بال لیکر فرمایا: ”اے لوگو! اس غنیمت میں سے میرے لیے کچھ نہیں ہے (بال کی طرف اشارہ کر کے) اور یہ بھی نہیں سوا خنس کے (کہ یہ میں لوٹا) وہ بھی تمہارے ہی اوپر رہو جا یگا، لہذا سوئی اور تاگا جو کچھ تم نے لیا ہے حاضر کرو۔“ ایک شخص اپنے ہاتھ میں بالوں کا چمچالے کر کھڑا ہوا اور عرض کی، میں نے پالان درست کرنے کے لیے یہ بال لیے تھے۔ حضور (صلی اللہ تعالیٰ علیہ وسلم) نے فرمایا: ”اے میرا اور بنی عبدالمطلب کا جو کچھ حصہ ہے وہ تمہیں دیا۔“ اوس شخص نے کہا، جب اس کا معاملہ اتنا بڑا ہے تو مجھے ضرورت نہیں یہ کہہ کر واپس کر دیا۔ (۴)

**حدیث ۱۱:** ترمذی نے ابو سعید رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے قبل تقسیم غنیمت کو خریدنے سے منع فرمایا۔ (۵)

## مسائل فقہیہ

غنیمت اوس کو کہتے ہیں جو لڑائی میں کافروں سے بطور قہر و غلبہ کے لیا جائے۔ اور لڑائی کے بعد جو اون سے لیا جائے جیسے خراج اور جزیہ اس کو فئے کہتے ہیں۔ غنیمت میں خنس (پانچواں حصہ) نکال کر باقی چار حصے مجاہدین پر تقسیم کر دیے جائیں اور فئے کل بیت المال میں رکھا جائے۔ (۶) (در مختار وغیرہ)

۱..... ”جامع الترمذی“، کتاب السیر، باب فی النفل بالحديث: ۱۵۶۷، ج ۳، ص ۲۰۲.

۲..... ”صحیح البخاری“، کتاب فرض الخمس، باب قوله تعالى ﴿فان لله خمسة وللرسول﴾ یعنی... إلخ بالحديث: ۳۱۱۸، ج ۲، ص ۳۴۸.

۳..... اونٹ۔

۴..... ”سنن أبي داود“، کتاب الجہاد، باب فی فناء الاسیر بالمال، الحديث: ۲۶۹۴، ج ۳، ص ۸۴.

۵..... ”جامع الترمذی“، کتاب السیر، باب فی کراهية بيع المعانم... إلخ، الحديث: ۱۵۶۹، ج ۳، ص ۲۰۳.

۶..... ”الدر المختار“، کتاب الجہاد، باب المعنم وقسمته، ج ۶، ص ۲۱۸، وغیرہ.

**مسئلہ ۱:** دارالحرب میں کسی شہر کے لوگ خود بخود مسلمان ہو گئے وہاں مسلمانوں کا تسلط نہ ہوا تھا تو صرف اون پر عشر<sup>(۱)</sup> مقرر ہوگا یعنی جو راعت پیدا ہوا اس کا دسواں حصہ بیت المال کو ادا کر دیں اور اگر خود بخود ذمہ میں داخل ہوئے تو اون کی زمینوں پر خراج<sup>(۲)</sup> مقرر ہوگا اور اون پر جزیہ اور اگر غالب آنے کے بعد مسلمان ہوئے تو بادشاہ کو اختیار ہے اون پر احسان کرے اور زمینوں کی پیداوار کا عشر لے یا خراج مقرر کرے یا اون کو اور اون کے اموال کو خمس لینے کے بعد مجاہدین پر تقسیم کر دے۔ فتح کرنے کے بعد اگر وہ مسلمان نہ ہوئے تو اختیار ہے اگر چاہے انھیں لوٹھی غلام بنائے اور خمس کے بعد انھیں اور اون کے اموال مجاہدین پر تقسیم کر دے اور زمینوں پر عشر مقرر کر دے اور اگر چاہے تو مردوں کو قتل کر ڈالے اور عورتوں بچوں اور اموال کو بعد خمس تقسیم کر دے اور اگر چاہے تو سب کو چھوڑ دے اور ان پر جزیہ اور زمینوں پر خراج مقرر کر دے اور چاہے تو انھیں وہاں سے نکال دے اور دوسروں کو وہاں بسائے اور چاہے تو اون کو چھوڑ دے اور زمین انھیں واپس دے اور عورتوں، بچوں اور دیگر اموال کو تقسیم کر دے مگر اس صورت میں بقدر راعت انھیں کچھ مال بھی دیدے ورنہ مکروہ ہے اور چاہے تو صرف اموال تقسیم کر دے اور انھیں اور عورتوں، بچوں اور زمینوں کو چھوڑ دے مگر تھوڑا مال بقدر راعت دیدے<sup>(۳)</sup> ورنہ مکروہ ہے اور اگر تمام اموال اور زمینیں تقسیم کر دیں اور اون کو چھوڑ دیا تو یہ ناجائز ہے۔<sup>(۴)</sup> (عالمگیری)

**مسئلہ ۲:** اگر کسی شہر کو بطور صلح فتح کیا ہو تو جن شرائط پر صلح ہوئی ان پر باقی رکھیں اس کے خلاف کرنے کی نہ انھیں اجازت ہے نہ بعد والوں کو اور وہاں کی زمین انھیں لوگوں کی ملک رہے گی۔<sup>(۵)</sup> (درمختار)

**مسئلہ ۳:** دارالحرب کے جانور قبضہ میں کیے اور ان کو دارالاسلام تک نہیں لاسکتا تو ذبح کر کے جلا ڈالے۔ یو ہیں اور سامان جن کو نہیں لاسکتا ہے جلا دے اور برتنوں کو توڑ ڈالے روغن وغیرہ بہا دے اور ہتھیار وغیرہ لوہے کی چیزیں جو جلنے کے قابل نہیں انھیں پوشیدہ جگہ دفن کر دے۔<sup>(۶)</sup> (درمختار)

**مسئلہ ۴:** دارالحرب میں بغیر ضرورت غنیمت تقسیم نہ کریں اور اگر بار برداری کے جانور نہ ہوں تو تھوڑی تھوڑی مجاہدین کے حوالہ کر دی جائے کہ دارالاسلام میں آ کر واپس دیں اور یہاں تقسیم کی جائے۔<sup>(۷)</sup> (درمختار)

**مسئلہ ۵:** مال غنیمت کو دارالحرب میں مجاہدین اپنی ضرورت میں قبل تقسیم صرف کر سکتے ہیں مثلاً جانوروں کا چارہ

۱..... زمینیں پیداوار کا دسواں حصہ۔ ۲..... اسلامی حکومت غیر مسلموں سے عشر کے بدلے جو مال لیتی ہے خراج کہلاتا ہے۔

۳..... یعنی اتنا مال جس سے کھتی باڑی کر سکیں۔

۴..... "الفتاویٰ الہندیہ"، کتاب السیر، الباب الرابع فی الغنائم، الفصل الاول، ج ۲، ص ۲۰۵۔

۵..... "الدر المختار"، کتاب الجہاد، باب المعنم و قسمته، ج ۶، ص ۲۱۸۔

۶..... المرجع السابق، ص ۲۲۳۔ ۷..... المرجع السابق، ص ۲۲۴۔

اپنے کھانے کی چیزیں کھانا پکانے کے لیے ایندھن، تیل، شکر، میوے خشک و تر اور تیل لگانے کی ضرورت ہو تو کھانے کا تیل لگا سکتا ہے اور خوشبودار تیل مثلاً روغنِ فُل<sup>(۱)</sup> وغیرہ اُس وقت استعمال کر سکتا ہے جب کسی مرض میں اس کے استعمال کی حاجت ہو اور گوشت کھانے کے جانور ذبح کر سکتے ہیں مگر چڑا مال غنیمت میں واپس کریں۔ اور مجاہدین اپنی باندی، غلام اور عورتوں بچوں کو بھی مال غنیمت سے کھلا سکتے ہیں۔ اور جو شخص تجارت کے لیے گیا ہے ٹرنے کے لیے نہیں گیا وہ اور مجاہدین کے نوکر مال غنیمت کو صرف<sup>(۲)</sup> نہیں کر سکتے ہاں پکا ہوا کھانا یہ بھی کھا سکتے ہیں۔ اور پہلے سے اشیاء اپنے پاس رکھ لینا کہ ضرورت کے وقت صرف کرینگے ناجائز ہے۔ یوہیں جو چیز کام کے لیے لی تھی اور بیچ گئی او سے بیچنا بھی ناجائز ہے اور بیچ ڈالی تو دام<sup>(۳)</sup> واپس کرے۔<sup>(۴)</sup> (عالمگیری، درمختار، ردالمحتار)

**مسئلہ ۶:** مال غنیمت کو بیچنا جائز نہیں اور بیچا تو چیز واپس لی جائے اور وہ چیز نہ ہو تو قیمت مال غنیمت میں داخل کرے۔<sup>(۵)</sup> (درمختار)

**مسئلہ ۷:** دارالحرب سے نکلنے کے بعد اب تصرف جائز نہیں، ہاں اگر سب مجاہدین کی رضا سے ہو تو خرچ نہیں اور جو چیزیں دارالحرب میں لی تھیں اون میں سے کچھ بچا ہے اور اب دارالاسلام میں آ گیا تو بقیہ واپس کر دے اور واپسی سے پہلے غنیمت تقسیم ہو چکی تو فقرا پر تصدق کر دے<sup>(۶)</sup> اور خود فقیر ہو تو اپنے کام میں لائے اور اگر دارالاسلام میں پہنچنے کے بعد بقیہ کو صرف کر ڈالا ہے تو قیمت واپس کرے اور غنیمت تقسیم ہو چکی ہے تو قیمت تصدق کر دے اور خود فقیر ہو تو کچھ حاجت نہیں۔<sup>(۷)</sup> (عالمگیری، درمختار)

**مسئلہ ۸:** مال غنیمت میں قبل تقسیم خیانت کرنا منع ہے۔<sup>(۸)</sup> (درمختار)

**مسئلہ ۹:** جو شخص دارالحرب میں مسلمان ہو گیا وہ خود اور اس کے چھوٹے بچے اور جو کچھ اس کے پاس مال و متاع<sup>(۹)</sup> ہے سب محفوظ ہیں یہ جبکہ اسلام لانا گرفتار کرنے سے پہلے ہو اور اسکے بعد کہ سپاہیوں نے اسے گرفتار کیا اگر مسلمان ہوا تو وہ غلام

۱..... پھولوں کا تیل۔ ۲..... خرچ۔ ۳..... قیمت۔

۴..... "الدرالمختار" و "ردالمحتار"، کتاب الجہاد، باب المغنم و قسمته، مطلب: فی ان معلوم المستحق... إلخ، ج ۶، ص ۲۲۹.

۵..... "الفتاویٰ الہندیہ"، کتاب السیر، الباب الرابع فی الغنائم بالفصل الاول، ج ۲، ص ۲۰۹.

۶..... "الدرالمختار"، کتاب الجہاد، باب المغنم و قسمته، ج ۶، ص ۲۲۵-۲۲۶.

۷..... فقیروں پر صدقہ کر دے۔

۸..... "الفتاویٰ الہندیہ"، کتاب السیر، الباب الرابع فی الغنائم بالفصل الاول، ج ۲، ص ۲۱۲.

۹..... "الدرالمختار"، کتاب الجہاد، باب المغنم و قسمته، ج ۶، ص ۲۳۰.

۱۰..... "الدرالمختار"، کتاب الجہاد، ج ۶، ص ۲۰۸.

۱۱..... ساز و سامان وغیرہ۔

ہے۔ اور اگر مسلمان ہونے سے پہلے اُس کے بچے اور اموال پر قبضہ ہو گیا اور وہ گرفتاری سے پہلے مسلمان ہو گیا تو صرف وہ آزاد ہے اور اگر حربی امن لیکر دارالاسلام میں آیا تھا اور یہاں مسلمان ہو گیا پھر مسلمان اُس کے شہر پر غالب آئے تو بال بچے اور اموال سب فئے ہیں۔<sup>(۱)</sup> (درمختار، رد المحتار)

**مسئلہ ۱۰:** جو شخص دارالحرب میں مسلمان ہوا اور اُس نے جیتر<sup>(۲)</sup> سے کچھ مال کسی مسلمان یا ذمی کے پاس امانت رکھ دیا تھا تو یہ مال بھی اُس کو ملے گا اور حربی کے پاس تھا تو فئے ہے اور اگر دارالحرب میں مسلمان ہو کر دارالاسلام میں چلا آیا پھر مسلمانوں کا اُس شہر پر تسلط<sup>(۳)</sup> ہوا تو اُس کے چھوٹے بچے محفوظ رہیں گے اور جو اموال اُس نے مسلمان یا ذمی کے پاس امانت رکھے ہیں وہ بھی اُسی کے ہیں باقی سب فئے ہے۔<sup>(۴)</sup> (درمختار، فتح القدیر)

**مسئلہ ۱۱:** جو شخص دارالحرب میں مسلمان ہوا تو اس کی بالغ اولاد اور زوجہ اور زوجہ کے پیٹ میں جو بچہ ہے وہ اور جائداد غیر منقولہ<sup>(۵)</sup> اور اس کے باندی غلام لڑنے والے اور اس باندی کے پیٹ میں جو بچہ ہے وہ، یہ سب غنیمت ہیں۔<sup>(۶)</sup> (درمختار)

**مسئلہ ۱۲:** جو حربی دارالاسلام میں بغیر امان لیے آ گیا اور اسے کسی نے پکڑ لیا تو وہ اور اُس کے ساتھ جو کچھ مال ہے سب فئے ہے۔<sup>(۷)</sup> (درمختار)

## غنیمت کی تقسیم

**مسئلہ ۱:** غنیمت کے پانچ حصے کیے جائیں ایک حصہ نکال کر باقی چار حصے مجاہدین پر تقسیم کر دیے جائیں اور سوار بہ نسبت پیدل کے دو تا<sup>(۸)</sup> پائے گا یعنی ایک اوس کا حصہ اور ایک گھوڑے کا اور گھوڑا حربی ہو یا اور قسم کا سب کا ایک حکم ہے۔ سردار لشکر اور سپاہی دونوں برابر ہیں یعنی جتنا سپاہی کو ملے گا اتنا ہی سردار کو بھی ملے گا۔ اونٹ اور گدھے اور خیر کسی کے پاس ہوں تو اون کی وجہ سے کچھ زیادہ نہ ملے گا یعنی اسے بھی پیدل والے کے برابر ملے گا اور اگر کسی کے پاس چند گھوڑے ہوں جب بھی اتنا ہی

۱..... "الدر المختار" و "رد المحتار"، کتاب الجہاد، باب المغنم وقسمته، مطلب: فی ان معلوم المستحق... إلخ، ج ۶، ص ۲۳۱.

۲..... پہلے

۳..... قبضہ، غلبہ۔

۴..... "الدر المختار"، کتاب الجہاد، باب المغنم وقسمته، ج ۶، ص ۲۳۱.

۵..... و "فتح القدیر"، کتاب السیر، باب الغنائم وقسمتها، ج ۵، ص ۲۳۰.

۶..... یعنی وہ جائداد جو دوسری جگہ نہیں لے جا سکتا مثلاً مکان، زمین وغیرہ۔

۷..... "الدر المختار"، کتاب الجہاد، باب المغنم وقسمته، ج ۶، ص ۲۳۱.

۸..... المرجع السابق، ص ۲۳۱. ۹..... دگنا۔

ملے گا جتنا ایک گھوڑے کے لیے ملتا تھا۔<sup>(۱)</sup> (عائلیگیری)

**مسئلہ ۲:** سوار دو چند غنیمت کا اس وقت مستحق ہوگا جب دارالاسلام سے جدا ہونے کے وقت اوس کے پاس گھوڑا ہو لہذا جو شخص دارالحرب میں بغیر گھوڑے کے آیا اور وہاں گھوڑا خرید لیا تو پیدل کا حصہ پائے گا اور اگر گھوڑا تھا مگر وہاں پہنچ کر مر گیا تو سوار کا حصہ پائے گا اور سوار کے دو چند<sup>(۲)</sup> حصہ پانے کے لیے یہ بھی شرط ہے کہ اوس کا گھوڑا امر بیض نہ ہو اور بڑا ہو یعنی لڑائی کے قابل ہو اور اگر گھوڑا بیمار تھا اور غنیمت سے قبل اچھا ہو گیا تو سوار کا حصہ پائے گا ورنہ نہیں اور اگر پچھرا<sup>(۳)</sup> تھا اور غنیمت کے قبل جوان ہو گیا تو نہیں اور اگر گھوڑا لیکر چلا مگر سرحد پر پہنچنے سے پہلے کسی نے غصب کر لیا یا کوئی دوسرا شخص اوس پر سواری لینے لگا یا گھوڑا بھاگ گیا اور یہ شخص دارالحرب میں پیدل داخل ہوا تو اگر ان صورتوں میں لڑائی سے پہلے اوسے وہ گھوڑا مل گیا تو سوار کا حصہ پائے گا ورنہ پیدل کا اور اگر لڑائی سے پہلے یا جنگ کے وقت گھوڑا بیچ ڈالا تو پیدل کا حصہ پائے گا۔<sup>(۴)</sup> (ردالمحتار، رد المحتار)

**مسئلہ ۳:** سوار کے لیے یہ ضرور نہیں کہ گھوڑا اوس کی ملک ہو بلکہ کرایہ یا عاریت سے لیا ہو<sup>(۵)</sup> بلکہ اگر غصب کر کے<sup>(۶)</sup> لے گیا جب بھی سوار کا حصہ پایگا اور غصب کا گناہ اوس پر ہے اور اگر دو شخصوں کی شرکت میں گھوڑا ہے تو ان میں کوئی سوار کا حصہ نہیں پایگا مگر جبکہ داخل ہونے سے پہلے ایک نے دوسرے سے اوس کا حصہ کرایہ پر لے لیا۔<sup>(۷)</sup> (ردالمحتار)

**مسئلہ ۴:** غلام اور بچہ اور عورت اور مجنون کے لیے حصہ نہیں ہاں خنس نکالنے سے پہلے پوری غنیمت میں سے انھیں کچھ دیدیا جائے جو حصہ کے برابر نہ ہو مگر اوس وقت کہ انھوں نے قتال کیا ہو یا عورت نے مجاہدین کا کام کیا ہو مثلاً کھانا پکانا یا باروں اور زخیبوں کی تیمارداری کرنا اور کو پانی پلانا وغیرہ۔<sup>(۸)</sup> (ردالمحتار، عائلیگیری)

**مسئلہ ۵:** غنیمت کا پانچواں حصہ جو نکالا گیا ہے اوس کے تین حصے کیے جائیں ایک حصہ قیموں کے لیے اور ایک مسکینوں اور ایک مسافروں کے لیے اور اگر یہ تینوں حصے ایک ہی قسم مثلاً چائی<sup>(۹)</sup> یا مساکین پر صرف کر دیے<sup>(۱۰)</sup> جب بھی جائز ہے اور مجاہدین کو حاجت ہو تو ان پر صرف کرنا بھی جائز ہے۔<sup>(۱۱)</sup> (ردالمحتار)

۱..... "الفتاویٰ الہندیہ" کتاب السیر، الباب الرابع، الفصل الثانی فی کیفیۃ القسمة، ج ۲، ص ۲۱۲.

۲..... یعنی دوگنا۔

۳..... "الدرالمختار" و "ردالمحتار"، کتاب الجہاد، فصل فی کیفیۃ القسمة، ج ۶، ص ۲۳۲-۲۳۴.

۴..... یعنی جنگ کے لیے مانگ کر لایا ہو۔

۵..... "الدرالمختار"، کتاب الجہاد، فصل فی کیفیۃ القسمة، مطلب: معالفة الامیر حرام، ج ۶، ص ۲۳۳.

۶..... "الدرالمختار"، کتاب الجہاد، ج ۶، ص ۲۳۵.

۷..... "الفتاویٰ الہندیہ"، کتاب السیر، الباب الرابع فی الفضائل و قسمتها، الفصل الثانی، ج ۲، ص ۲۱۴.

۸..... خیم بچے۔

۹..... "الدرالمختار"، کتاب الجہاد، فصل فی کیفیۃ القسمة، ج ۶، ص ۲۳۷.

**مسئلہ ۶:** بنی ہاشم دینی مطلب کے چٹائی اور مساکین اور مسافر اگر فقیر ہوں تو یہ لوگ بہ نسبت دوسروں کے خنس کے زیادہ حقدار ہیں کیونکہ اور فقرا تو زکاۃ بھی لے سکتے ہیں اور یہ نہیں لے سکتے اور یہ لوگ غنی ہوں تو خنس میں ان کا کچھ حق نہیں۔<sup>(۱)</sup> (درمختار)

**مسئلہ ۷:** جو فوج یا جو شخص لڑنے کے ارادہ سے دارالحرب میں پہنچا اور جس وقت پہنچا لڑائی ختم ہو چکی ہے تو یہ بھی غنیمت میں حصہ دار ہے۔ یو ہیں جو شخص گیا مگر بیماری وغیرہ سے لڑائی میں شریک نہ ہو سکا تو غنیمت پایگا اور اگر کوئی تجارت کے لیے گیا ہے تو جب تک لڑنے میں شریک نہ ہو غنیمت کا مستحق نہیں۔<sup>(۲)</sup> (درمختار، ردالمحتار)

**مسئلہ ۸:** جو شخص دارالحرب میں مر گیا اور غنیمت نہ ابھی تقسیم ہوئی ہے نہ دارالاسلام میں لائی گئی ہے نہ بادشاہ نے غنیمت کو بیچا ہے تو اس کا حصہ نہیں یعنی اس کا حصہ اس کے وارثوں کو نہیں دیا جائیگا اور اگر تقسیم ہو چکی ہے یا دارالاسلام میں لائی جا چکی ہے یا بادشاہ نے بیچ ڈالی ہے تو اس کا حصہ وارثوں کو ملے گا۔<sup>(۳)</sup> (درمختار)

**مسئلہ ۹:** تقسیم کے بعد ایک شخص نے دعویٰ کیا کہ میں بھی جنگ میں شریک تھا اور گواہوں سے اس امر<sup>(۴)</sup> کو ثابت بھی کر دیا تو تقسیم باطل نہ کی جائے بلکہ اس شخص کو اس کے حصہ کی قدر بیت المال سے دیا جائے۔<sup>(۵)</sup> (عالمگیری)

**مسئلہ ۱۰:** غنیمت میں کتابیں ملیں اور معلوم نہیں کہ اون میں کیا لکھا ہے تو نہ تقسیم کریں نہ کافروں کے ہاتھ بیچیں بلکہ موضع احتیاط میں دفن کر دیں کہ کافروں کو نہ مل سکیں اور اگر بادشاہ اسلام مسلمان کے ہاتھ بیچنا چاہے تو ایسے مسلمان کے ہاتھ نہ بیچے جو کافروں کے ہاتھ بیچ ڈالے اور قابل اعتماد شخص ہے کہ کافروں کے ہاتھ نہ بیچے گا تو اس کے ہاتھ بیچ سکتے ہیں۔ اگر سونے یا چاندی کے ہار ملے جن میں صلیب<sup>(۶)</sup> یا تصویریں بنی ہیں تو تقسیم سے پہلے انھیں توڑ ڈالے اور ایسے مسلمان کے ہاتھ نہ بیچے جو کافروں کے ہاتھ بیچ ڈالے گا اور اگر روپے اشرفیوں میں تصویریں ہیں تو بغیر توڑنے کے تقسیم و بیع کر سکتے ہیں۔<sup>(۷)</sup> (عالمگیری)

**مسئلہ ۱۱:** شکاری کتے اور باز اور شرکے<sup>(۸)</sup> غنیمت میں ملے تو یہ بھی تقسیم کیے جائیں اور تقسیم سے قبل ان سے شکار

۱..... "الدر المختار"، کتاب الجہاد، فصل فی کیفیۃ القسمة، ج ۶، ص ۲۳۷، ۲۳۸.

۲..... "الدر المختار" و "ردالمحتار"، کتاب الجہاد، باب المضم وقسمته، مطلب: فی ان معلوم المستحق... إلخ، ج ۶، ص ۲۲۶.

۳..... "الدر المختار"، باب المضم وقسمته، کتاب الجہاد، ج ۶، ص ۲۲۶.

۴..... دھڑی۔

۵..... "الفتاویٰ الہندیۃ"، کتاب السیر، الباب الرابع، الفصل الثانی فی کیفیۃ القسمة، ج ۲، ص ۲۱۴-۲۱۵.

۶..... عیسائیوں کا ایک مقدس نشان۔

۷..... "الفتاویٰ الہندیۃ"، کتاب السیر، الباب الرابع، الفصل الثانی فی کیفیۃ القسمة، ج ۲، ص ۲۱۵.

۸..... باز کی قسم کا ایک چھوٹا سا شکاری پرندہ۔

مکروہ ہے۔<sup>(۱)</sup> (عالمگیری)

**مسئلہ ۱۲:** جو جماعت بادشاہ سے اجازت لیکر دارالحرب میں گئی یا باقوت جماعت بغیر اجازت گئی اور شب خون مار کر<sup>(۲)</sup> وہاں سے مال لائی تو یہ غنیمت ہے خمس لیکر باقی تقسیم ہوگا اور اگر یہ دونوں باتیں نہ ہوں یعنی نہ اجازت لی نہ باقوت جماعت ہے تو جو کچھ حاصل کیا سب انھیں کا ہے خمس نہ لیا جائے۔<sup>(۳)</sup> (درمختار)

**مسئلہ ۱۳:** اگر کچھ لوگ اجازت سے گئے تھے اور کچھ بغیر اجازت اور یہ لوگ باقوت بھی نہ تھے تو اجازت والے جو کچھ مال پائیں گے اوس میں سے خمس لیکر باقی ان پر تقسیم ہو جائیگا اور دوسرے فریق نے جو کچھ حاصل کیا ہے اوس میں سے خمس ہے نہ تقسیم بلکہ جس نے جتنا پایا وہ اوسی کا ہے اوس کا ساتھ والا بھی اوس میں شریک نہیں۔ اور اگر اجازت والے اور بے اجازت دونوں مل گئے اور ان کے اجتماع سے قوت پیدا ہو گئی تو اب خمس لیکر غنیمت کی مثل تقسیم ہوگی یعنی ایک نے بھی جو کچھ پایا ہے وہ سب پر تقسیم ہو جائیگا۔<sup>(۴)</sup> (عالمگیری)

**مسئلہ ۱۴:** غنیمت کی تقسیم ہوئی اور تھوڑی سی چیز باقی رہ گئی جو قابل تقسیم نہیں کہ لشکر بڑا ہے اور چیز تھوڑی تو بادشاہ کو اختیار ہے کہ فقرا پر تصدق کر دے یا بیت المال میں جمع کر دے کہ ضرورت کے وقت کام آئے۔<sup>(۵)</sup> (عالمگیری)

**مسئلہ ۱۵:** اجازت لیکر ایک جماعت دارالحرب کو گئی اور اوس سے بادشاہ نے کہہ دیا کہ تم جو کچھ پاؤ گے وہ سب تمہارا ہے اوس میں خمس نہیں لوں گا تو اگر وہ جماعت باقوت ہے تو اوس کا یہ کہنا جائز نہیں یعنی خمس لیا جائیگا اور باقوت نہ ہو تو کہنا جائز ہے اور خمس نہیں۔<sup>(۶)</sup> (درمختار)

**مسئلہ ۱۶:** بادشاہ یا سپہ سالار<sup>(۷)</sup> اگر لڑائی کے پہلے یا جنگ کے وقت کچھ سپاہیوں سے یہ کہہ دے کہ تم جو کچھ پاؤ گے وہ تمہارا ہے یا یوں کہ تم میں جو جس کا فرقت کرے اوس کا سامان اوس کے لیے ہے تو یہ جائز بلکہ بہتر ہے کہ اس کی وجہ سے اون سپاہیوں کو ترغیب ہوگی۔ اور اس کو نفل کہتے ہیں اور اس میں سے خمس ہے نہ تقسیم بلکہ وہ سب اوسی پانے والے کا ہے۔ اگر یہ لفظ کہے

..... "الفتاویٰ الہندیۃ"، کتاب السیر، الباب الرابع فی الغنائم وقسمتها، الفصل الثانی، ج ۲، ص ۲۱۵.

..... رات کے وقت بے خبری میں دشمن پر حملہ کرنا۔

..... "الدر المختار"، کتاب الجہاد، فصل فی کیفیۃ القسمة، ج ۶، ص ۲۴۱.

..... "الفتاویٰ الہندیۃ"، کتاب السیر، الباب الرابع فی الغنائم وقسمتها، الفصل الثانی، ج ۲، ص ۲۱۶.

..... المرجع السابق.

..... "الدر المختار"، کتاب الجہاد، فصل فی کیفیۃ القسمة، ج ۶، ص ۲۴۱.

..... لشکر کا سربراہ۔



تھے کہ جو جس کا فرکو قتل کرے گا اس مقتول کا سامان وہ لے اور خود بادشاہ یا سپہ سالار نے کسی کا فرکو قتل کیا تو یہ سامان لے سکتا ہے اور یہ کہنا بھی جائز ہے کہ یہ سوروپے لو اور فلاں کا فرکو مار ڈالو یا یوں کہ اگر تم نے فلاں کا فرکو مار ڈالا تو تمہیں ہزار روپے دوں گا۔ لڑائی ختم ہونے اور غنیمت جمع کرنے کے بعد نفل دینا جائز نہیں ہاں اگر مناسب سمجھے تو خمس میں سے دے سکتا ہے۔<sup>(۱)</sup> (عالمگیری، درمختار، ردالمحتار)

**مسئلہ ۱۷:** جن لوگوں کو نفل (انعام) دینا کہا ہے انہوں نے نہیں سنا اور انہوں نے سن لیا جب بھی اس انعام کے مستحق ہیں۔<sup>(۲)</sup> (درمختار)

**مسئلہ ۱۸:** دارالحرب میں لشکر ہے اس میں سے کچھ لوگ کہیں بھیجے گئے اور ان سے یہ کہہ دیا کہ جو کچھ تم پاؤ گے وہ سب تمہارا ہے تو جائز ہے اور اگر دارالاسلام سے یہ کہہ کر بھیجا تو ناجائز۔<sup>(۳)</sup> (عالمگیری)

**مسئلہ ۱۹:** ایسے کو قتل کیا جس کا قتل جائز نہ تھا مثلاً بچہ یا مجنون یا عورت کو تو مستحق انعام نہیں۔<sup>(۴)</sup> (درمختار)

**مسئلہ ۲۰:** نفل کا یہ مطلب ہے کہ دوسرے لوگ اس میں شریک نہ ہوں گے نہ یہ کہ یہ شخص ابھی سے مالک ہو گیا بلکہ مالک اس وقت ہو گا جب دارالاسلام میں لائے، لہذا اگر لوٹھی ملی تو جب تک دارالاسلام میں لانے کے بعد استبراء<sup>(۵)</sup> نہ کرے، وطی نہیں کر سکتا، نہ اسے فروخت کر سکتا ہے۔<sup>(۶)</sup> (عامہ مکتب)

## استیلائے کفار کا بیان

**مسئلہ ۱:** دارالحرب میں ایک کافر نے دوسرے کافر کو قید کر لیا یعنی جنگ میں پکڑ لیا وہ اس کا مالک ہو گیا لہذا اگر ہم ان سے خرید لیں یا ان قید کر نیوالوں پر مسلمانوں نے چڑھائی کی اور اس کافر کو ان سے لے لیا تو مسلمان مالک ہو گئے یہی حکم اسوال کا بھی ہے۔<sup>(۷)</sup> (درمختار وغیرہ)

۱..... "الدرالمختار" و "ردالمختار"، کتاب الجہاد، فصل فی کیفیۃ القسمۃ، مطلب: فی التنفیل، ج ۶، ص ۲۴۱-۲۴۵.

۲..... "الفتاویٰ الہندیۃ"، کتاب السیر، الباب الرابع فی الغنائم وقسمتها، الفصل الثالث، ج ۲، ص ۲۱۶.

۳..... "الدرالمختار"، کتاب الجہاد، فصل فی کیفیۃ القسمۃ، ج ۶، ص ۲۴۵.

۴..... "الفتاویٰ الہندیۃ"، کتاب السیر، الباب الرابع فی الغنائم وقسمتها، الفصل الثالث، ج ۲، ص ۲۱۷.

۵..... "الدرالمختار"، کتاب الجہاد، فصل فی کیفیۃ القسمۃ، ج ۶، ص ۲۴۵.

۶..... رحمہم اللہ سے خالی ہونا یعنی حیض آجائے تاکہ پتلا جائے کر لوٹھی حملہ نہیں.

۷..... "الدرالمختار"، کتاب الجہاد، فصل فی کیفیۃ القسمۃ، ج ۶، ص ۲۵۰.

۸..... "الدرالمختار" و "ردالمختار"، کتاب الجہاد، باب استیلاء الکفار... الخ، ج ۶، ص ۲۵۳، ۲۵۴ وغیرہ.

**مسئلہ ۲:** اگر حربی کافر (۱) کو دارالاسلام سے پکڑ لے گئے تو اس کے مالک نہ ہوں گے۔ (۳) (درمختار)

**مسئلہ ۳:** حربی کافر اگر مسلمان کے اموال پر قبضہ کر کے دارالحرب میں لے گئے تو مالک ہو جائیں گے مگر جب تک دارالحرب کو پہنچ نہ جائیں مسلمانوں پر فرض ہے کہ اون کا پیچھا کریں اور اون سے چھین لیں۔ پھر جب کہ دارالحرب میں لے جانے کے بعد اگر وہ حربی جن کے پاس وہ اموال ہیں مسلمان ہو گئے تو اب بالکل ان کی ملک ثابت ہو گئی کہ اب اون سے نہیں لیں گے اور اگر مسلمان ان حربیوں پر دارالحرب میں پہنچنے سے قبل غالب آ گئے تو جس کی چیز ہے او سے دیدیں گے اور کچھ معاوضہ نہ لیں گے اور دارالحرب میں پہنچنے کے بعد غلبہ ہوا اور غنیمت تقسیم ہونے سے پہلے مالک نے آ کر کہا کہ یہ چیز میری ہے تو او سے بلا معاوضہ دیدینگے اور غنیمت تقسیم ہونے کے بعد کہا تو اب بقیہ دیدینگے اور جس دن غنیمت میں وہ چیز ملی اوس دن جو قیمت تھی وہ لی جائیگی۔ (۴) (درمختار)

**مسئلہ ۴:** کافر امان لیکر دارالاسلام میں آیا اور کسی مسلمان کی چیز چور کر دارالحرب میں لے گیا اور وہاں سے کوئی مسلمان وہ چیز خرید کر لایا تو وہ چیز مالک کو مفت دلادی جائے گی۔ (۵) (ردالمحتار)

**مسئلہ ۵:** اگر مسلمان غلام بھاگ کر دارالحرب کو چلا گیا اور حربیوں نے او سے پکڑ لیا تو مالک نہ ہونگے، لہذا اگر مسلمانوں کا غلبہ ہوا اور وہ غلام غنیمت میں ملا تو مالک کو بلا معاوضہ دیا جائے اگر چہ غنیمت تقسیم ہو چکی ہو ہاں تقسیم کے بعد اگر دلایا گیا تو جس کے حصہ میں غلام پڑا تھا او سے بیت المال سے قیمت دیں۔ (۶) (فتح)

**مسئلہ ۶:** مسلمان غلام بھاگ کر گیا اور اوس کے ساتھ گھوڑا اور مال و اسباب بھی تھا اور سب پر کافروں نے قبضہ کر لیا پھر اون سے سب چیزیں اور غلام کوئی شخص خرید لایا تو غلام بلا معاوضہ مالک کو دلایا جائے اور باقی چیزیں بقیہ اور اگر غلام مرتد ہو کر دارالحرب کو بھاگ گیا تو حربی پکڑنے کے بعد مالک ہو گئے۔ (۷) (درمختار)

**مسئلہ ۷:** جو کافر امان لیکر دارالاسلام میں آیا اوس کے ہاتھ مسلمان غلام نہ بچا جائے اور بیچ دیا تو واپس لینا واجب ہے

۱..... دارالحرب میں رہنے والے کافر۔ ۲..... وہ کافر جو جریدے کر مسلمانوں کی حفاظت میں رہتا ہو۔

۳..... "الدر المختار"، کتاب الجہاد، باب استیلاء الکفار... إلخ، ج ۶، ص ۲۵۴.

۴..... المرجع السابق، ص ۲۵۴، ۲۵۷.

۵..... "ردالمحتار"، کتاب الجہاد، باب استیلاء الکفار... إلخ، مطلب: فی ان الأصل فی الاشیاء الإباحة، ج ۶، ص ۲۵۷.

۶..... "فتح القدیر"، کتاب السیر، باب استیلاء الکفار، ج ۵، ص ۲۶۲.

۷..... "الدر المختار"، کتاب الجہاد، باب استیلاء الکفار... إلخ، ج ۶، ص ۲۶۰.

اور اگر واپس بھی نہ لیا یہاں تک کہ غلام کو لے کر دارالحرب کو چلا گیا تو اب وہ آزاد ہے یعنی وہ غلام اگر وہاں سے بھاگ کر آیا یا مسلمانوں کا غلبہ ہوا اور اس غلام کو وہاں سے حاصل کیا تو نہ کسی کو دیا جائے نہ غنیمت کی طرح تقسیم ہو بلکہ وہ آزاد ہے۔  
یوہیں اگر حربی غلام مسلمان ہو گیا اور وہاں سے بھاگ کر دارالاسلام میں آ گیا یا ہمارا لشکر دارالحرب میں تھا اس لشکر میں آ گیا یا اس کو کسی مسلمان یا ذمی یا حربی نے دارالحرب میں خرید لیا یا اس کے مالک نے بیچنا چاہا یا مسلمانوں کا ان پر غلبہ ہوا بہر حال آزاد ہو گیا۔<sup>(۱)</sup> (درمختار)

## مستامن کا بیان

مستامن وہ شخص ہے جو دوسرے ملک میں امان لیکر گیا۔ دوسرے ملک سے مراد وہ ملک ہے جس میں غیر قوم کی سلطنت ہو یعنی حربی دارالاسلام میں یا مسلمان دارالکفر میں امان لیکر گیا تو مستامن ہے۔<sup>(۲)</sup>

**مسئلہ ۱:** دارالحرب میں مسلمان امان لیکر گیا تو وہاں والوں کی جان و مال سے تعرض کرنا<sup>(۳)</sup> اس پر حرام ہے کہ جب امان لی تو اس کا پورا کرنا واجب ہے۔ یوہیں ان کافروں کی عورتیں بھی اس پر حرام ہیں اور اگر مسلمان قید ہو کر گیا ہے تو کافروں کی جان و مال اس پر حرام نہیں اگرچہ کافروں نے خود ہی اسے چھوڑ دیا ہو یعنی یہ اگر وہاں سے کوئی چیز لے آیا یا کسی کو مار ڈالا تو گنہگار نہیں کہ اس نے ان کے ساتھ کوئی معاہدہ نہیں کیا ہے جس کا خلاف کرنا جائز نہ ہو۔<sup>(۴)</sup> (جوہرہ، درمختار)

**مسئلہ ۲:** مسلمان امان لے کر گیا اور وہاں سے کوئی چیز لے کر دارالاسلام میں چلا آیا تو اس شے کا اب مالک ہو گیا مگر یہ ملک حرام و خبیث ہے کہ اس کو ایسا کرنا جائز نہ تھا لہذا حکم ہے کہ فقرا پر تصدق کر دے اور اگر تصدق نہ کیا اور اس شے کو بیچ ڈالا تو بیع صحیح ہے اور اگر اس نے وہاں نکاح کیا تھا اور عورت کو جبر لایا تو دارالاسلام میں پہنچ کر نکاح جاتا رہا اور عورت کثیر ہو گئی۔<sup>(۵)</sup> (جوہرہ، ردالمحتار)

**مسئلہ ۳:** مسلمان امان لے کر دارالحرب کو گیا اور وہاں کے بادشاہ نے بد عہدی کی مثلاً اس کا مال لے لیا یا قید کر لیا یا دوسرے نے اس قسم کا کوئی معاملہ کیا اور بادشاہ کو اس کا علم ہوا اور تدارک<sup>(۶)</sup> نہ کیا تو اب ان کے جان و مال سے تعرض کرے تو گنہگار نہیں کہ بد عہدی ان کی جانب سے ہے اسکی جانب سے نہیں اور اس صورت میں جو مال وغیرہ وہاں

۱..... "الدرالمختار" کتاب الجہاد، باب استیلاء الکفار... بیخ، ج ۶، ص ۲۶۱۔

۲..... "الدرالمختار" کتاب الجہاد، باب المستامن، ج ۶، ص ۲۶۲۔

۳..... بے جا مداخلت

۴..... "الدرالمختار" کتاب الجہاد، باب المستامن، ج ۶، ص ۲۶۲۔

۵..... "ردالمحتار" کتاب الجہاد، باب المستامن، ج ۶، ص ۲۶۳۔

سے لائے گا حلال ہے۔<sup>(۱)</sup> (شرح ملتقى)

**مسئلہ ۴:** مسلمان نے دارالحرب میں کافر حربی کی رضامندی سے کوئی مال حاصل کیا تو اس میں کوئی حرج نہیں مثلاً ایک روپیہ دو روپے کے بدلے میں بیچا۔ یوہیں اگر اُس کو قرض دیا اور یہ ٹھہرا لیا کہ مہینہ بھر میں سو کے سوا سو<sup>(۲)</sup> لوں گا یہ جائز ہے کہ کافر حربی کا مال جس طرح ملے لے سکتا ہے مگر معاہدہ کے خلاف کرنا حرام ہے۔<sup>(۳)</sup> (رد المحتار)

**مسئلہ ۵:** مسلمان دارالحرب میں امان<sup>(۴)</sup> لے کر گیا ہے اس نے کسی حربی کو قرض دیا یا کوئی چیز اس کے ہاتھ اُدھار لی یا حربی نے اس مسلمان کو قرض دیا یا اس کے ہاتھ کوئی چیز اُدھار لی یا ایک نے دوسرے کی کوئی چیز غصب کی پھر یہ دونوں دارالاسلام میں آئے تو قاضی شرع<sup>(۵)</sup> ان میں باہم کوئی فیصلہ نہ کریگا ہاں اب یہاں آنے کے بعد اگر اس قسم کی بات ہوگی تو فیصلہ کیا جائیگا۔ یوہیں اگر دو حربی امان لے کر آئے اور دارالحرب میں ان کے درمیان اس قسم کا معاملہ ہوا تھا تو ان میں بھی فیصلہ نہ کیا جائے گا۔<sup>(۶)</sup> (در مختار)

**مسئلہ ۶:** مسلمان تاجر کو یہ اجازت نہیں کہ لو غری غلام بیچنے کے لیے دارالحرب جائے ہاں اگر خدمت کے لیے لے جانا چاہتا ہو تو اجازت ہے۔<sup>(۷)</sup> (عالمگیری)

**مسئلہ ۷:** حربی امان لے کر دارالاسلام میں آیا تو پورے سال بھر یہاں رہنے نہ دینگے اور اُس سے کہہ دیا جائیگا کہ اگر تو یہاں سال بھر رہیگا تو جزیہ مقرر ہوگا اب اگر سال بھر رہ گیا تو جزیہ لیا جائیگا اور وہ ذی ہو جائیگا اور اب دارالحرب جانے نہ دینگے، اگر چہ تجارت یا کسی اور کام کے لیے جانا چاہتا ہو اور چلا گیا تو بدستور حربی ہو گیا اس کا خون مباح ہے۔<sup>(۸)</sup> (جوہرہ)

**مسئلہ ۸:** سال سے کم جتنی چاہے بادشاہ اسلام اس کے لیے مدت مقرر کر دے اور یہ کہہ دے کہ اگر تو اس مدت سے زیادہ ٹھہرا تو تجھ سے جزیہ لیا جائے گا اور اُس وقت وہ ذی ہو جائیگا۔<sup>(۹)</sup> (عالمگیری)

**مسئلہ ۹:** حربی امان لے کر آیا اور یہاں خراجی یا غسری زمین خریدی اور خراج اُس پر مقرر ہو گیا تو اب ذی ہو گیا اور

۱..... "الدر المنقذ فی شرح الملتقى" کتاب السیر والجهاد، باب المستامن، ج ۲، ص ۴۴۹. (ہامش مجمع الانہر)

۲..... سو سو یعنی ۱۲۵۔

۳..... "رد المحتار" کتاب الجہاد، باب المستامن، ج ۶، ص ۲۶۲. بنصرف

۴..... یعنی جان و مال وغیرہ کی حفاظت کا معاہدہ۔ ۵..... اسلامی قانون کے مطابق فیصلے کرنے والا قاضی۔

۶..... "الدر المحتار" کتاب الجہاد، باب المستامن، ج ۶، ص ۲۶۴۔

۷..... "الفتاویٰ الہندیہ" کتاب السیر، باب السادس فی المستامن، بالفصل الاول، ج ۲، ص ۲۳۳۔

۸..... "الحوہرۃ النیرۃ" کتاب السیر، الجزء الثانی، ص ۳۴۶۔

۹..... "الفتاویٰ الہندیہ" کتاب السیر، باب السادس فی المستامن، بالفصل الثانی، ج ۲، ص ۲۳۴۔

جس وقت خراج مقرر ہوا اُسی وقت سال آئندہ کا جزیہ بھی وصول کیا جائے گا۔<sup>(۱)</sup> (عالمگیری)

**مسئلہ ۱۰:** کتابیہ عورت امان لیکر دارالاسلام میں آئی اور اس سے کسی مسلمان یا ذمی نے نکاح کر لیا تو اب ذمیہ ہو گئی اب دارالحرب کو نہیں جاسکتی۔ یو ہیں اگر میاں بی بی دونوں آئے اور شوہر یہاں مسلمان ہو گیا تو عورت اب نہیں جاسکتی اور اگر مرد حربی نے کسی ذمی عورت سے نکاح کیا تو اس کی وجہ سے ذمی نہ ہوا ہو سکتا ہے کہ طلاق دیکر چلا جائے۔<sup>(۲)</sup> (درمختار)

**مسئلہ ۱۱:** حربی نے اپنے غلام کو تجارت کے لیے دارالاسلام میں بھیجا غلام یہاں آ کر مسلمان ہو گیا تو غلام بیچ ڈالا جائے گا اور اس کا ثمن<sup>(۳)</sup> حربی کے لیے محفوظ رکھا جائے گا یہ نہیں ہو سکتا کہ غلام واپس دیا جائے۔<sup>(۴)</sup> (عالمگیری)

**مسئلہ ۱۲:** مستامن جب دارالحرب کو چلا گیا تو اب پھر حربی ہو گیا اور اگر اس نے کسی مسلمان یا ذمی کے پاس کچھ مال رکھا تھا یا اُن پر اُس کا ذین تھا اور اُس کا فر کو کسی نے قید کر لیا یا اُس ملک کو مسلمانوں نے فتح کر لیا اور اُس کو مار ڈالا تو ذین ساقط ہو گیا اور وہ امانت سے ہے اور اگر بغیر غلبہ وہ مارا گیا یا سر گیا تو ذین اور امانت اُس کے وارثوں کے لیے ہے۔<sup>(۵)</sup> (ملتے)

**مسئلہ ۱۳:** حربی یا مرتد یا وہ شخص جس پر قصاص لازم آیا بھاگ کر حرم شریف میں چلا جائے تو وہاں قتل نہ کریں گے بلکہ اُسے وہاں کھانا پانی کچھ نہ دیں کہ نکلے پر مجبور ہو اور وہاں سے نکلنے کے بعد قتل کر ڈالیں اور اگر حرم میں کسی نے خون کیا تو اُسے وہیں قتل کر سکتے ہیں اس کی ضرورت نہیں کہ نکلے تو قتل کریں۔<sup>(۶)</sup> (درمختار، ردالمحتار)

**مسئلہ ۱۴:** جو جگہ دارالحرب ہے اب وہ دارالاسلام اُس وقت ہوگی کہ مسلمانوں کے قبضہ میں آ جائے اور وہاں احکام اسلام جاری ہو جائیں اور دارالاسلام اُس وقت دارالحرب ہوگا، جبکہ یہ تین باتیں پائی جائیں۔ (۱) کفر کے احکام جاری ہو جائیں اور اسلامی احکام بالکل روک دیے جائیں اور اگر اسلام کے احکام بھی جاری ہیں اور کفر کے بھی تو دارالحرب نہ ہوا۔ (۲) دارالحرب سے متصل ہو کہ اس کے اور دارالحرب کے درمیان میں کوئی اسلامی شہر نہ ہو۔ (۳) اس میں کوئی مسلمان یا ذمی امان اول پر باقی نہ ہو۔<sup>(۷)</sup> (درمختار، ردالمحتار) اس سے معلوم ہوا کہ ہندوستان بحمدہ تعالیٰ اب تک دارالاسلام ہے بعضوں نے

..... "الفناوی الہندیۃ"، کتاب السیر، الباب السادس فی المستامن، الفصل الثانی، ج ۲، ص ۲۳۵.

..... "الدرالمختار"، کتاب الجہاد، فصل فی استئمان الکافر، ج ۶، ص ۲۷۱.

..... وہ قیمت جو خریدار اور بیچنے والا آپس میں مقرر کر دیں ثمن کہلاتا ہے۔

..... "الفناوی الہندیۃ"، کتاب السیر، الباب السادس فی المستامن، الفصل الثانی، ج ۲، ص ۲۳۵.

..... "ملتقى الأبحر مع مجمع الأنهر"، کتاب السیر والجہاد، باب المستامن، فصل لا يمكن مستامن... إلخ، ج ۲، ص ۴۵۳.

..... "الدرالمختار" و "ردالمحتار"، کتاب الجہاد، فصل فی استئمان الکافر، مطلب: مهم العصبی... إلخ، ج ۶، ص ۲۷۶.

..... "الدرالمختار" و "ردالمحتار"، کتاب الجہاد، فصل فی استئمان الکافر، مطلب: ما نصیرہ ذلک اسلام... إلخ، ج ۶، ص ۲۷۶، ۲۷۷.

خواہ مخواہ اسے دارالحرب خیال کر رکھا ہے یہاں کے مسلمانوں پر لازم ہے کہ باہم رضامندی سے کوئی قاضی مقرر کریں کہ کم از کم اسلامی معاملات جن کے لیے مسلمان حاکم ہونا شرط ہے اُس سے فیصلہ کرائیں اور یہ مسلمانوں کی بد نصیبی ہے کہ باوجود اس کے کہ انگریز انھیں اُس سے نہیں روکتے پھر بھی انھیں احکام شرعیہ کے اجرا<sup>(۱)</sup> کی بالکل پرواہ نہیں۔

## عشر و خراج کا بیان

زمین عرب اور بصرہ اور وہ زمین جہاں کے لوگ خود بخود مسلمان ہو گئے اور جو شہر قبضہ کیا گیا اور وہاں کی زمین مجاہدین پر تقسیم کر دی گئی یہ سب عشری<sup>(۲)</sup> ہیں اور بھی عشری ہونے کی بعض صورتیں ہیں، جن کو ہم کتاب الزکاة<sup>(۳)</sup> میں بیان کر آئے اور جو شہر بطور صلح فتح ہو یا جو لڑ کر فتح کیا گیا مگر مجاہدین پر تقسیم نہ ہوا بلکہ وہاں کے لوگ برقرار رکھے گئے یا دوسری جگہ کے کافروہاں ہسادیے گئے، یہ سب خراجی<sup>(۴)</sup> ہیں۔ غرض زمین کو مسلمان نے کھیت کیا، اگر اُس کے آس پاس کی زمین عشری ہے تو یہ بھی عشری اور خراجی ہے تو خراجی۔

مسئلہ: زمین وقف کر دی تو اگر پہلے عشری تھی تو اب بھی عشری ہے اور خراجی تھی تو اب بھی خراجی اور اگر بیت المال سے خرید کر وقف کی تو اب خراج نہیں اور عشری تھی تو عشر ہے۔<sup>(۵)</sup> (رد المحتار)

عشر و خراج کے مسائل بقدر ضرورت کتاب الزکاة میں بیان کر دیے گئے وہاں سے معلوم کریں اُن سے زائد جزئیات<sup>(۶)</sup> کی حاجت نہیں معلوم ہوتی لہذا انھیں پر اکتفا کریں۔

نتیجہ: اس زمانہ کے مسلمانوں نے عشر و خراج کو عموماً چھوڑ رکھا ہے بلکہ جہاں تک میرا خیال ہے بہتر ہے<sup>(۷)</sup> وہ مسلمان ہیں جن کے کان بھی ان لفظوں سے آشنا نہیں، جانتے ہی نہیں کہ کھیت کی پیداوار میں بھی شرع<sup>(۸)</sup> نے کچھ دوسروں کا حق رکھا ہے حالانکہ قرآن مجید میں مولیٰ تعالیٰ نے ارشاد فرمایا:

﴿ اُنْفِقُوا مِنْ طِبَقَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ ۖ ﴾<sup>(۹)</sup>

۱..... اسلامی قانون کے لاگو یا جاری کرنے۔ ● وہ زمین جس کی پیداوار سے عشر ادا کیا جاتا ہے۔

۲..... یعنی بہار شریعت جلد ۱ حصہ ۵ ملاحظہ فرمائیں۔ ● وہ زمین جس کی پیداوار سے خراج لیا جاتا ہے۔

۳..... ”رد المحتار“، کتاب الجہاد، باب العشر و الخراج، مطلب: اراضی المملکة... إلخ، ج ۶، ص ۲۸۱۔

۴..... یعنی مسائل۔ ● بہت سے۔ ● شریعت اسلامیہ۔

۵..... پ ۳، البقرہ: ۲۶۷۔

خرج کرو اپنی پاک کمانیوں سے اور اُس سے کہ ہم نے تمہارے لیے زمین سے نکالا۔

اگر مسلمان ان باتوں سے واقف ہو جائیں تو اب بھی بہتر ہے خدا (عزوجل) کے بندے وہ ہیں جو اتباع شریعت (۱) کی کوشش کرتے ہیں جس طرح زکاۃ دیتے ہیں انھیں بھی ادا کریں گے، واللہ عوالموفق۔

## جزیہ کا بیان

اللہ عزوجل فرماتا ہے:

﴿وَمَا آفَاءُ اللَّهِ عَلَى رَسُولِهِ مِنْهُمْ فَمَا أَوْجَفْتُمْ عَلَيْهِ مِنْ خَيْلٍ وَلَا رِجَالٍ وَلَا كُنُوزٍ وَلَا مَنَاسِكٍ وَلَا شَيْءٍ قَدِيرٍ ۚ وَمَا آفَاءُ اللَّهِ عَلَى رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِلَّذِينَ آمَنُوا مِنَ الْقُرَىٰ وَالَّذِينَ هُمْ يَأْكُلُونَ بِالْأَغْنِيَاءِ مِنْكُمْ ۚ وَمَا أَشْكُمُ الرِّسُولُ فَعُدُّوهُ ۚ وَمَا أَهْلَكُكُمْ عَنْهُ فَانْتَهُوا ۚ وَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ ۝﴾ (۲)

اللہ (عزوجل) نے کافروں سے جو کچھ اپنے رسول کو دلایا، اُس پر نہ تم نے گھوڑے دوڑائے نہ اونٹ، لیکن اللہ (عزوجل) اپنے رسولوں کو جس پر چاہتا ہے مسلط فرما دیتا ہے اور اللہ (عزوجل) ہر شے پر قادر ہے جو کچھ اللہ (عزوجل) نے اپنے رسول کو بستیوں والوں سے دلایا وہ اللہ (عزوجل) اور رسول کے لیے ہے اور قرابت والے اور یتیموں اور مسکینوں اور مسافروں کے لیے (یہ اس لیے بیان کیا گیا کہ) تم میں کے مالدار لوگ لینے دینے نہ لگیں اور جو کچھ رسول تم کو دیں، اسے لو اور جس چیز سے منع کریں، اُس سے باز رہو اور اللہ (عزوجل) سے ڈرو، بیشک اللہ (عزوجل) سخت عذاب والا ہے۔

## احادیث

**حدیث ۱:** ابو داؤد معاذ بن جبل رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے جب ان کو یمن (کا حاکم بنا کر) بھیجا تو یہ فرما دیا کہ ”ہر بالغ سے ایک دینار وصول کریں یا اس قیمت کا معافری۔“ یہ ایک کپڑا ہے جو یمن میں ہوتا ہے۔ (۳)

**حدیث ۲:** امام احمد و ترمذی و ابو داؤد نے ابن عباس رضی اللہ تعالیٰ عنہما سے روایت کی، کہ حضور اقدس صلی اللہ تعالیٰ علیہ وسلم نے

①..... اسلامی احکام پر عمل کرنے۔

..... پ ۲۸، الحشر: ۷۰۶۔

..... ”سنن أبي داود“، كتاب الخراج... إلخ، باب في اخذ الجزية، الحديث: ۳۰۳۸، ج ۳، ص ۲۲۵۔

فرمایا: ”ایک زمین میں دو قبلے درست نہیں اور مسلمان پر جزیہ نہیں۔“ (۱)

**حدیث ۳:** ترمذی نے عقبہ بن عامر رضی اللہ تعالیٰ عنہ سے روایت کی، کہتے ہیں میں نے عرض کی، یا رسول اللہ! (مرد بے عمل، صلی اللہ تعالیٰ علیہ وسلم) ہم کافروں کے ملک میں جاتے ہیں، وہ نہ ہماری مہمانی کرتے ہیں، نہ ہمارے حقوق ادا کرتے ہیں اور ہم خود جبراً (۲) لینا اچھا نہیں سمجھتے (اور اس کی وجہ سے ہم کو بہت ضرر ہوتا ہے۔) ارشاد فرمایا کہ ”اگر تمہارے حقوق خوشی سے نہ دیں، تو جبراً وصول کرو۔“ (۳)

**حدیث ۴:** امام مالک اسلم سے راوی، کہ امیر المومنین فاروق اعظم رضی اللہ تعالیٰ عنہ نے یہ جزیہ مقرر کیا، سونے والوں پر چار دینار اور چاندی والوں پر چالیس درہم اور اس کے علاوہ مسلمانوں کی خوراک اور تین دن کی مہمانی اُن کے ذمہ تھی۔ (۴)

## مسائل فقہیہ

سلطنت اسلامیہ کی جانب سے ذمی کفار پر جو مقرر کیا جاتا ہے اسے جزیہ کہتے ہیں۔ جزیہ کی دو قسمیں ہیں ایک وہ کہ ان سے کسی مقدار معین پر صلح ہوئی کہ سالانہ وہ ہمیں اتنا دیں گے اس میں کمی بیشی کچھ نہیں ہو سکتی نہ شرع نے اس کی کوئی خاص مقدار مقرر کی بلکہ جتنے پر صلح ہو جائے وہ ہے۔ دوسری یہ کہ ملک کو فتح کیا اور کافروں کے املاک (۵) بدستور چھوڑ دیے گئے ان پر سلطنت (۶) کی جانب سے حسب حال کچھ مقرر کیا جائیگا اس میں اُن کی خوشی یا ناخوشی کا اعتبار نہیں اس کی مقدار یہ ہے کہ مالداروں پر اڑتالیس (۳۸) درہم سالانہ ہر مہینے میں چار درہم۔ متوسط شخص پر چوبیس درہم سالانہ ہر مہینے میں دو درہم۔ فقیر کمانے والے پر بارہ درہم سالانہ ہر ماہ میں ایک درہم۔ اب اختیار ہے کہ شروع سال میں سال بھر کالے لیں یا ماہ ب ماہ وصول کریں دوسری صورت میں آسانی ہے۔ مالدار اور فقیر اور متوسط کس کو کہتے ہیں یہ وہاں کے عرف اور بادشاہ کی رائے پر ہے اور ایک قول یہ بھی ہے کہ جو شخص نادار ہو یا دو سو درہم سے کم کا مالک ہو فقیر ہے اور دو سو سے دس (۱۰) ہزار سے کم تک کا مالک ہو تو متوسط ہے اور دس ہزار یا زیادہ کا مالک ہو تو مالدار ہے۔ (۷) (در مختار، رد المحتار، عالمگیری)

۱..... ”المسند“ للإمام أحمد، مسند عبد اللہ بن عباس، الحديث: ۱۹۴۹، ج ۱، ص ۴۷۹.

۲..... زبردستی۔

۳..... ”جامع الترمذی“، کتاب السیر، باب ما جاء ما يحل من أموال أهل الذمة، الحديث: ۱۵۹۵، ج ۳، ص ۲۱۶.

۴..... ”الموطأ“ للإمام مالك، كتاب الزكاة، باب جزية أهل الكتاب و المحوس، الحديث: ۶۲۹-۳/۴۳، ج ۱، ص ۲۵۷.

۵..... جائیداد، مکانات وغیرہ۔

۶..... الفتاویٰ الہندیۃ، کتاب السیر، الباب الثامن فی الجزیۃ، ج ۲، ص ۲۴۴.

۷..... ”الدر المختار و رد المحتار“ کتاب الجہاد، فصل فی الجزیۃ، ج ۶، ص ۳۰۵، ۳۰۶.



**مسئلہ ۱:** فقیر کمانے والے سے مراد وہ ہے کہ کمانے پر قادر ہو یعنی اعضا سالم ہوں<sup>(۱)</sup> نصف سال یا اکثر میں بیمار نہ رہتا ہو ایسا بھی نہ ہو کہ اُسے کوئی کام کرنا آتا نہ ہو نہ اتنا ہی قوف ہو کہ کچھ کام نہ کر سکے۔<sup>(۲)</sup> (رد المحتار)

**مسئلہ ۲:** سال کے اکثر حصہ میں مالدار ہے تو مالداروں کا جزیہ لیا جائے گا اور فقیر ہے تو فقیروں کا اور چھ مہینے میں مالدار رہا اور چھ مہینے میں فقیر تو متوسط۔ ابتدائے سال میں جب مقرر کیا جائیگا اُس وقت کی حالت دیکھ کر مقرر کریں گے اور اگر اُس وقت کوئی عذر ہو تو اس کا لحاظ کیا جائے گا پھر اگر وہ عذر اثنائے سال<sup>(۳)</sup> میں جاتا رہا اور سال کا اکثر حصہ باقی ہے تو مقرر کر دیں گے۔<sup>(۴)</sup> (عالمگیری، رد المحتار)

**مسئلہ ۳:** مرتد سے جزیہ نہ لیا جائے اسلام لائے نبھا<sup>(۵)</sup> ورنہ قتل کر دیا جائے۔<sup>(۶)</sup> (در مختار)

**مسئلہ ۴:** بچہ اور عورت اور غلام و مکاتب و مدبر، پاگل، بوہرے، ننھے<sup>(۷)</sup>، بیدست و پا<sup>(۸)</sup>، پاچ<sup>(۹)</sup>، فالج کی بیماری والے، بوڑھے عاجز، اندھے، فقیر، ناکارہ، پوجاری<sup>(۱۰)</sup> جو لوگوں سے ملتا جلتا نہیں اور کام پر قادر نہ ہو ان سب سے جزیہ نہیں لیا جائے گا اگرچہ پاچ وغیرہ مالدار ہوں۔<sup>(۱۱)</sup> (در مختار، عالمگیری)

**مسئلہ ۵:** جو کچھ کماتا ہے سب صرف ہو جاتا ہے پختا نہیں تو اس سے جزیہ نہ لیں گے۔<sup>(۱۲)</sup> (عالمگیری)

**مسئلہ ۶:** شروع سال میں جزیہ مقرر کرنے سے پہلے بالغ ہو گیا تو اس پر بھی جزیہ مقرر کیا جائے گا اور اگر اس وقت نابالغ تھا، مقرر ہو جانے کے بعد بالغ ہوا تو نہیں۔<sup>(۱۳)</sup> (عالمگیری)

**مسئلہ ۷:** اثنائے سال میں یا سال تمام کے بعد مسلمان ہو گیا تو جزیہ نہیں لیا جائے گا اگرچہ کئی برس کا اس کے ذمہ باقی ہو اور اگر دو برس کا پیشگی لے لیا ہو تو سال آئندہ کا جو لیا ہے واپس کریں اور اگر جزیہ نہ لیا اور دوسرا سال شروع ہو گیا تو سال

۱..... یعنی درست ہو۔

۲..... "رد المحتار"، کتاب الجہاد، فصل فی الحزیۃ، ج ۶، ص ۳۰۶۔

۳..... سال کے دوران۔

۴..... "الفتاویٰ الہندیۃ"، کتاب السیر، الباب الثامن فی الحزیۃ، ج ۲، ص ۲۴۶۔

۵..... "رد المحتار"، کتاب الجہاد، فصل فی الحزیۃ، ج ۶، ص ۳۰۷، ۳۰۸۔

۶..... "المر المختار"، کتاب الجہاد، فصل فی الحزیۃ، ج ۶، ص ۳۰۹۔

۷..... ہاتھ پاؤں سے معذور۔ جس کے ہاتھ پاؤں نہ ہو۔

۸..... چلنے پھرنے سے معذور۔ مندر وغیرہ کا مجاور۔

۹..... "المر المختار"، کتاب الجہاد، فصل فی الحزیۃ، ج ۶، ص ۳۱۰۔

۱۰..... "الفتاویٰ الہندیۃ"، کتاب السیر، الباب الثامن فی الحزیۃ، ج ۲، ص ۲۴۵۔

۱۱..... "الفتاویٰ الہندیۃ"، کتاب السیر، الباب الثامن فی الحزیۃ، ج ۲، ص ۲۴۵۔

۱۲..... "الفتاویٰ الہندیۃ"، کتاب السیر، الباب الثامن فی الحزیۃ، ج ۲، ص ۲۴۵، ۲۴۶۔

گذشتہ کا ساقط ہو گیا۔ یوہیں مرجانے، اندھے ہونے، اپانچ ہو جانے، فقیر ہو جانے، لٹھے ہو جانے سے کہ کام پر قادر نہ ہوں  
جزیہ ساقط ہو جاتا ہے۔<sup>(۱)</sup> (درمختار)

**مسئلہ ۸:** نوکر یا غلام یا کسی اور کے ہاتھ جزیہ بھیج نہیں سکتا بلکہ خود لے کر حاضر ہو اور کھڑا ہو کر ادب کے ساتھ پیش  
کرے یعنی دونوں ہاتھ میں رکھ کر جیسے نذریں دیا کرتے ہیں اور لینے والا اس کے ہاتھ سے وہ رقم اٹھالے یہ نہیں ہوگا کہ یہ خود  
اوس کے ہاتھ میں دیدے جیسے فقیر کو دیا کرتے ہیں۔<sup>(۲)</sup> (عائلیگیری وغیرہ)

**مسئلہ ۹:** جزیہ و خراج مصالح عامہ مسلمین میں صرف کیے جائیں<sup>(۳)</sup> مثلاً سرحد پر جو فوج رہتی ہے اوس پر خرچ ہوں  
اور پل اور مسجد و حوض و سرا<sup>(۴)</sup> بنانے میں خرچ ہوں اور مساجد کے امام و مؤذن پر خرچ کریں اور علما و طلبہ اور قاضیوں اور اوان کے  
ماتحت کام کرنے والوں کو دیں اور مجاہدین اور ان سب کے بال بچوں کے کھانے کے لیے دیں۔<sup>(۵)</sup> (درمختار، ردالمحتار)

**مسئلہ ۱۰:** دارالاسلام ہونے کے بعد ذمی اب نئے گرجے<sup>(۶)</sup> اور بت خانے اور آتش کدہ<sup>(۷)</sup> نہیں بنا سکتے اور پہلے  
کے جو ہیں وہ باقی رکھے جائیں گے۔ اگر لڑکر شہر کو فتح کیا ہے تو وہ رہنے کے مکان ہوں گے اور صلح کے ساتھ فتح ہوا تو بدستور  
عبادت خانے رہیں گے۔ اگر ان کے عبادت خانے منہدم<sup>(۸)</sup> ہو گئے اور پھر بنانا چاہیں تو جیسے تھے ویسے ہی اوس جگہ بنا سکتے ہیں  
نہ بڑھا سکتے ہیں نہ دوسری جگہ ان کے بدلے میں بنا سکتے نہ پہلے سے زیادہ مستحکم بنا سکتے مثلاً پہلے کچا تھا تو اب بھی کچا ہی بنا سکیں  
گے اینٹ کا تھا تو پتھر کا نہیں بنا سکتے اور بادشاہ اسلام یا مسلمانوں نے منہدم کر دیا ہے تو اسے دوبارہ نہیں بنا سکتے اور خود منہدم کیا ہو  
تو بنا سکتے ہیں اور بیشتر سے اب کچھ زیادہ کر دیا ہو تو ڈھادیٹکے۔<sup>(۹)</sup> (درمختار، ردالمحتار)

**مسئلہ ۱۱:** ذمی کافر مسلمانوں سے وضع قطع<sup>(۱۰)</sup> لباس وغیرہ ہر بات میں ممتاز<sup>(۱۱)</sup> رکھا جائیگا جس قسم کا لباس مسلمانوں کا ہو  
گا وہ ذمی نہ پہنے۔ اوس کی زمین بھی اور طرح کی ہوگی۔ ہتھیار بنانے کی اس سے اجازت نہیں بلکہ اس سے ہتھیار رکھنے بھی نہ دیٹکے۔ زنا<sup>(۱۲)</sup>

۱..... "الدر المختار"، کتاب الجہاد، فصل فی الحزبۃ، ج ۶، ص ۳۱۲.

۲..... "الفتاویٰ الہندیۃ"، کتاب السیر بالباب الثامن فی الحزبۃ، ج ۲، ص ۳۴۶ وغیرہ.

۳..... تمام مسلمانوں کے فلاح و بہبود کے لئے خرچ کئے جائیں۔ مسافر خانہ۔

۴..... "الدر المختار" و "ردالمختار"، کتاب الجہاد، فصل فی الحزبۃ، مطلب بنی مصارف بیت المال، ج ۶، ص ۳۳۶، ۳۳۷.

۵..... عیسائیوں کا عبادت خانہ۔

۶..... گرجے۔

۷..... "الدر المختار" و "ردالمختار"، کتاب الجہاد، فصل فی الحزبۃ، مطلب فی احکام الکناکس... إلخ، ص ۳۱۴-۳۲۰.

۸..... شکل و صورت۔

۹..... وہ دھا کہ جو ہندو گئے اور بخل کے درمیان ڈال کر رکھتے ہیں۔

وغیرہ جو اس کی خاص علامت کی چیزیں ہیں انھیں ظاہر رکھے کہ مسلمان کو دھوکا نہ ہو۔ عمامہ نہ باندھے۔ ریشم کی زئار نہ باندھے۔ لباس فاخرہ<sup>(۱)</sup> جو علما وغیرہ اہل شرف کے ساتھ مخصوص ہے نہ پہنے۔ مسلمان کھڑا ہو تو وہ اُس وقت نہ بیٹھے۔ ان کی عورتیں بھی مسلمان عورتوں کی طرح کپڑے وغیرہ نہ پہنیں۔ ذمیوں کے مکانوں پر بھی کوئی علامت ایسی ہو جس سے پہچانے جائیں کہ کہیں سائل دروازوں پر کھڑا ہو کر مغفرت کی دعا نہ دے غرض اُس کی ہر بات مسلمانوں سے جدا ہو۔<sup>(۲)</sup> (در مختار، عالمگیری وغیرہما)

اب چونکہ ہندوستان میں اسلامی سلطنت نہیں لہذا مسلمانوں کو یہ اختیار نہ رہا کہ کفار کو کسی وضع وغیرہ کا پابند کریں البتہ مسلمانوں کے اختیار میں یہ ضرور ہے کہ خود ان کی وضع اختیار نہ کریں مگر بہت افسوس ہوتا ہے جبکہ کسی مسلمان کو کافروں کی صورت میں دیکھا جاتا ہے لباس وضع قطع میں کفار سے امتیاز نہیں رکھتے بلکہ بعض مرتبہ ایسا اتفاق ہوا ہے کہ نام دریافت کرنے کے بعد معلوم ہوا کہ یہ مسلمان ہے۔ مسلمانوں کا ایک خاص امتیاز ڈاڑھی رکھنا تھا اس کو آج کل لوگوں نے بالکل فضول سمجھ رکھا ہے نصاریٰ کی تقلید<sup>(۳)</sup> میں ڈاڑھی کا صفایا اور سر پر بالوں کا گتھا<sup>(۴)</sup> موٹھیں بڑی بڑی یا بچ میں ذرا سی جو دیکھنے سے مصنوعی معلوم ہوتی ہیں۔ اگر رکھیں تو نصاریٰ کی سی کم کریں تو نصاریٰ کی طرح۔ اسلامی بات سب ناپسند، کپڑے جوتے ہوں تو نصاریٰ کے سے، کھانا کھائیں تو ان کی طرح اور اب کچھ دنوں سے جو نصاریٰ کی طرف سے منحرف<sup>(۵)</sup> ہوئے تو گھروٹ کر نہ آئے بلکہ مشرکوں ہندوؤں کی تقلید اختیار کی ٹوپی ہندو کے نام کی، ہندو جو کہیں اوس پر دل و جان سے حاضر اگرچہ اسلام کے احکام پس پشت ہوں<sup>(۶)</sup> اگر وہ کہے اور جب وہ کہے روزہ رکھنے کو طیار مگر رمضان میں پان کھا کر کلنا نہ شرم نہ عار، وہ کہے تو دن بھر بازار بند خرید و فروخت حرام اور خدا فرماتا ہے کہ جب جمعہ کی اذان ہو تو خرید و فروخت چھوڑو<sup>(۷)</sup> اس کی طرف اصلاً التفات نہیں<sup>(۸)</sup> غرض مسلمانوں کی جو اہتر حالت<sup>(۹)</sup> ہے، اس کا کہاں تک رونا رو دیا جائے یہ حالت نہ ہوتی تو یہ دن کیوں دیکھنے پڑتے اور جب ان کی قوت مطلقہ<sup>(۱۰)</sup> اتنی قوی ہے اور قوت فاعلہ<sup>(۱۱)</sup> زائل ہو چکی تو اب کیا امید ہو سکتی ہے کہ یہ مسلمان کبھی ترقی کا زینہ ملے کر یگے غلام بن کر اب بھی ہیں اور جب بھی رہیں گے، والعیاذ باللہ تعالیٰ۔

۱..... محمد و لباس، یعنی کپڑے۔

۲..... "الدر المختار"، کتاب الجہاد، فصل فی الحزب، ج ۶، ص ۳۲۰-۳۲۴

۳..... "الفتاویٰ الہندیہ"، کتاب السیر، الباب الثامن فی الحزب، فصل، ج ۲، ص ۳۵۰۔

۴..... عیسائیوں کے پیچھے چلنے یعنی اُن کے طریقوں کو اپنانے ۵..... کچھا۔ ۶..... پھرتے۔ ۷..... چھوڑ دیے ہوں یعنی عمل نہ ہو۔

۸..... اذان جمعہ کے شروع سے ختم نماز تک بیچ مکروہ تحریمی ہے اور اذان سے مراد پہلی اذان ہے کہ اُسی وقت سعی واجب ہو جاتی ہے مگر وہ لوگ جن پر جمعہ واجب نہیں مثلاً عورتیں یا مریض اُن کی بیچ میں کراہت نہیں۔ (بہار شریعت حصہ ۱۱، ص ۱۰۳)

۹..... توجہ نہیں۔ ۱۰..... بہت بری حالت۔

۱۱..... کسی بات سے متاثر ہونے کی صلاحیت۔ ۱۲..... کسی بات میں اثر ڈالنے کی قوت۔

**مسئلہ ۱۲:** نصرانی نے مسلمان سے گرجے کا راستہ پوچھا یا ہندو نے مندر کا تو نہ بتائے کہ گناہ پر اعانت کرنا ہے۔ اگر کسی مسلمان کا باپ یا ماں کافر ہے اور کہے کہ تو مجھے بت خانہ پہنچا دے تو نہ لیجائے اور اگر وہاں سے آنا چاہتے ہیں تو لا سکتا ہے۔<sup>(۱)</sup> (عائلیگیری)

**مسئلہ ۱۳:** کافر کو سلام نہ کرے مگر ضرورت اور وہ آتا ہو تو اُس کے لیے راستہ وسیع نہ کرے بلکہ اُس کے لیے تنگ راستہ چھوڑے۔<sup>(۲)</sup> (عائلیگیری)

**مسئلہ ۱۴:** کافر تکلم<sup>(۳)</sup> یا ناقوس<sup>(۴)</sup> بجانا چاہیں تو مسلمان نہ بجانے دیں اگر چہ اپنے گھروں میں بجائیں۔ یوہیں اگر اپنے معبودوں کے جلوس وغیرہ نکالیں تو روک دیں اور کفر و شرک کی بات علانیہ کہنے سے بھی روکے جائیں یہاں تک کہ یہود و نصاریٰ اگر یہ گڑھی ہوئی تورات و انجیل بلند آواز سے پڑھیں اور اس میں کوئی کفر کی بات ہو تو روک دیے جائیں اور بازاروں میں پڑھنا چاہیں تو مطلقاً روکے جائیں اگر چہ کفر نہ کہیں۔<sup>(۵)</sup> (عائلیگیری) جب تورات و انجیل کے لیے یہ احکام ہیں تو رامائن<sup>(۶)</sup>، وید<sup>(۷)</sup> وغیرہا خرافات ہندو<sup>(۸)</sup> کہ مجموعہ شرک ہیں ان کے لیے اشد حکم ہوگا مگر یہ احکام تو اسلامی تھے جو سلطنت کے ساتھ متعلق تھے اور جب سلطنت نہ رہی تو ظاہر ہے کہ روکنے کی بھی طاقت نہ رہی مگر اب مسلمان اتنا تو کر سکتے ہیں کہ ایسی جگہوں سے دور بھاگیں نہ یہ کہ عیسائیوں اور آریوں<sup>(۹)</sup> کے لکچروں اور جلسوں میں شریک ہوں اور وہاں اپنی آنکھوں سے احکام اسلام کی جرح متی دیکھیں اور کانوں سے خدا و رسول کی شان میں گستاخیاں سنیں اور جانا نہ چھوڑیں مگر نہ علم رکھتے ہیں کہ جواب دیں نہ حیا رکھتے ہیں کہ باز آئیں۔

**مسئلہ ۱۵:** شہر میں شراب لانے سے منع کیا جائیگا اگر کوئی مسلمان شراب لایا اور گرفتار ہوا اور عذر یہ کرتا ہے کہ میری نہیں کسی اور کی ہے اور نام بھی نہیں بتاتا کہ کس کی ہے یا کہتا ہے سر کہ بتانے کے لیے لایا ہوں تو اگر وہ شخص دیندار ہے چھوڑ دیں گے ورنہ شراب بہا دیں گے اور اُسے سزا دیں گے اور قید کریں گے تا وقتیکہ توبہ نہ کرے اور اگر کافر لایا ہو اور گرفتار ہوا اور یہ نہ جانتا ہو کہ لانا نہیں چاہیے تو اسے شہر سے نکال دیں اور کہہ دیا جائے کہ اگر پھر لایا تو سزا دی جائے گی۔<sup>(۱۰)</sup> (عائلیگیری)

①..... "الفتاویٰ الہندیہ"، کتاب السیر، الباب الثامن فی الحزبۃ، فصل ۲، ص ۳۵۰. .... المرجع السابق.

②..... ایک قسم کا باجا جو قدیم زمانے سے مندروں میں پوجا پاٹ کے وقت یا اس کے اعلان کے لئے بجا یا جاتا ہے۔

③..... تکلم جو ہندو پوجا کے وقت بجاتے ہیں۔

④..... "الفتاویٰ الہندیہ"، کتاب السیر، الباب الثامن فی الحزبۃ، فصل ۲، ص ۳۵۰.

⑤..... ایک رزمیہ نظم جس میں رام چندر کے حالات زندگی بیان کئے گئے ہیں۔ .... ہندوؤں کی مقدس کتاب کا نام۔

⑥..... ہندوؤں کے فضول کجواس۔ .... آریا مذہب کے اعتقاد و طریق پر چلنے والی ہندو جماعت۔

⑦..... "الفتاویٰ الہندیہ"، کتاب السیر، الباب الثامن فی الحزبۃ، فصل ۲، ص ۲۵۱.

## مرتد کا بیان

اللہ عزوجل فرماتا ہے:

﴿وَمَنْ يَزِدْ تَدْوِينَكَ عَنْ دِينِهِ قَبِلَتْ وَهُوَ كَافِرٌ فَأُولَٰئِكَ حَبِطَتْ أَعْمَالُهُمْ فِي الدُّنْيَا وَالْآخِرَةِ

وَأُولَٰئِكَ أَصْحَابُ النَّارِ هُمْ فِيهَا خَالِدُونَ ﴿١﴾﴾ (1)

تم میں سے جو کوئی اپنے دین سے مرتد ہو جائے اور کفر کی حالت میں مرے اسکے تمام اعمال دنیا اور آخرت میں رائیگاں ہیں اور وہ لوگ جہنمی ہیں، اُس میں ہمیشہ رہیں گے۔

اور فرماتا ہے:

﴿يَا أَيُّهَا الَّذِينَ آمَنُوا مَنْ يَزِدْ تَدْوِينَكَ عَنْ دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى

الْمُؤْمِنِينَ أَجْدَوْا عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةً لَّآ يَأْتِي ذَٰلِكَ فَضْلُ اللَّهِ يُؤْتِيهِ

مَنْ يَشَاءُ ۚ وَاللَّهُ وَاسِعٌ عَلِيمٌ ﴿٢﴾﴾ (2)

”اے ایمان والو! تم میں سے جو کوئی اپنے دین سے مرتد ہو جائے تو مخترب اللہ (عزوجل) ایک ایسی قوم لایگا جو اللہ (عزوجل) کو محبوب ہوگی اور وہ اللہ (عزوجل) کو محبوب رکھے گی مسلمانوں کے سامنے ذلیل اور کافروں پر سخت ہوگی وہ لوگ اللہ (عزوجل) کی راہ میں جہاد کریں گے کسی ملامت کرنے والے کی ملامت سے نہ ڈریں گے یہ اللہ (عزوجل) کا فضل ہے جسے چاہتا ہے دیتا ہے اور اللہ (عزوجل) وسعت والا، علم والا ہے۔“

اور فرماتا ہے:

﴿قُلْ يَا أَيُّهَا الَّذِينَ آمَنُوا لَا تَتَّبِعُوا مَا أَقْدَغَفَرْتُمْ بَعْدَ إِيمَانِكُمْ ۚ﴾ (3)

”تم فرمادو! کیا اللہ (عزوجل) اور اس کی آیتوں اور اُس کے رسول (صلی اللہ تعالیٰ علیہ وسلم) کے ساتھ تم سخرہ بن کرتے تھے، بہانے نہ بناؤ، تم ایمان لانے کے بعد کافر ہو گئے۔“

..... پ ۲ البقرہ: ۲۱۷.

..... پ ۶ المائدہ: ۵۴.

..... پ ۱۰، التوبہ: ۶۶، ۶۵.

## احادیث

**حدیث ۱:** امام بخاری نے ابو ہریرہ رضی اللہ تعالیٰ عنہ سے روایت کی، کہ حضور اقدس صلی اللہ تعالیٰ علیہ وسلم نے فرمایا: ”بندہ کبھی اللہ تعالیٰ کی خوشنودی کی بات کہتا ہے اور اس کی طرف توجہ بھی نہیں کرتا (یعنی اپنے نزدیک ایک معمولی بات کہتا ہے) اللہ تعالیٰ اس کی وجہ سے اسکے بہت درجے بلند کرتا ہے اور کبھی اللہ (عزوجل) کی ناراضی کی بات کرتا ہے اور اس کا خیال بھی نہیں کرتا اس کی وجہ سے جہنم میں گرتا ہے۔“ اور ایک روایت میں ہے، کہ ”شرق و مغرب کے درمیان میں جو فاصلہ ہے، اس سے بھی فاصلہ پر جہنم میں گرتا ہے۔“ (۱)

**حدیث ۲ و ۳:** صحیح بخاری و مسلم میں عبداللہ بن مسعود رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا: ”جو مسلمان اللہ (عزوجل) کی وحدانیت اور میری رسالت کی شہادت دیتا ہے اس کا خون حلال نہیں، مگر تین وجہ سے وہ کسی کو قتل کرے اور شیب زانی اور دین سے نکل جانے والا جو جماعت مسلمین کو چھوڑ دیتا ہے۔“ اور ترمذی و نسائی و ابن ماجہ نے اسی کی مثل حضرت عثمان رضی اللہ تعالیٰ عنہ سے روایت کی۔ (۲)

**حدیث ۴:** صحیح بخاری شریف میں عکرمہ سے مروی، کہتے ہیں کہ حضرت علی رضی اللہ تعالیٰ عنہ کی خدمت میں زندیق (۳) پیش کیے گئے انھوں نے ان کو جلا دیا۔ جب یہ خبر عبداللہ بن عباس رضی اللہ تعالیٰ عنہما کو پہنچی تو یہ فرمایا کہ میں ہوتا تو نہیں جلاتا کیونکہ رسول اللہ صلی اللہ تعالیٰ علیہ وسلم نے اس سے منع کیا، فرمایا کہ ”اللہ (عزوجل) کے عذاب کے ساتھ تم عذاب مت دو۔“ اور میں انھیں قتل کرتا، اس لیے کہ حضور (صلی اللہ تعالیٰ علیہ وسلم) نے ارشاد فرمایا ہے: ”جو شخص اپنے دین کو بدل دے، اُسے قتل کر ڈالو۔“ (۴)

**مسئلہ ۱:** کفر و شرک سے بدتر کوئی گناہ نہیں اور وہ بھی ارتداد کہ یہ کفر اصلی سے بھی باعتبار احکام سخت تر ہے جیسا کہ اس کے احکام سے معلوم ہوگا۔ مسلمان کو چاہیے کہ اس سے پناہ مانگے، رہے کہ شیطان ہر وقت ایمان کی گھات (۵) میں ہے اور حدیث میں فرمایا کہ شیطان انسان کے بدن میں خون کی طرح تیرتا ہے (۶)۔ آدمی کو کبھی اپنے اوپر یا اپنی طاعت و اعمال پر بھروسہ نہ

۱..... ”الصحيح البخاري“، كتاب الرقاق، باب حفظ اللسان بالحديث ۶۴۷۸، ۶۴۷۷، ج ۴، ص ۲۴۱۔

و ”صحيح مسلم“، كتاب الزهد... إلخ، باب التكلّم بالكلمة يهوى... إلخ، الحديث: ۴۹۰۵-۲۹۸۸، ص ۱۰۹۵۔

۲..... ”صحيح البخاري“، كتاب الميقات، باب قول الله تعالى ﴿أَن تَلْفُسَ بِلُثُغَيْنِ﴾.. إلخ، الحديث: ۶۸۷۸، ج ۴، ص ۳۶۱۔

۳..... دو شخص جو اللہ عزوجل کی وحدانیت کا قائل نہ ہو۔

۴..... ”صحيح البخاري“، كتاب استيابة المرتدين... إلخ، الحديث: ۶۹۲۲، ج ۴، ص ۳۷۸۔

۵..... تاک، داؤں۔

۶..... ”سنن الترمذی“، كتاب الرضاع، باب ما جاء كراهية.. إلخ بالحديث ۱۱۷۵، ج ۲، ص ۳۹۱۔

چاہیے ہر وقت خدا پر اعتماد کرے اور اسی سے بقائے ایمان کی دعا چاہے کہ اسی کے ہاتھ میں قلب ہے اور قلب کو قلب اسی وجہ سے کہتے ہیں کہ ٹوٹ ٹوٹ ہوتا<sup>(۱)</sup> رہتا ہے ایمان پر ثابت رہنا اسی کی توفیق سے ہے جس کے وسیع قدرت میں قلب ہے اور حدیث میں فرمایا کہ شرک سے بچو کہ وہ چیونٹی کی چال سے زیادہ مخفی ہے<sup>(۲)</sup> اور اس سے بچنے کی حدیث میں ایک دعا ارشاد فرمائی اسے ہر روز تین مرتبہ پڑھ لیا کرو، حضور اقدس صلی اللہ تعالیٰ علیہ وسلم کا ارشاد ہے کہ شرک سے محفوظ رہو گے، وہ دعا یہ ہے:

اَللّٰهُمَّ اِنِّیْ اَعُوْذُ بِكَ مِنْ اَنْ اُشْرِكَ بِكَ شَيْئًا وَّاَنَا اَعْلَمُ وَاَسْتَغْفِرُكَ لِمَا لَا اَعْلَمُ اِنَّكَ اَنْتَ عَلَّامُ الْغُیُوْبِ (۳)

مرتد وہ شخص ہے کہ اسلام کے بعد کسی ایسے امر کا انکار کرے جو ضروریات دین سے ہو یعنی زبان سے کلمہ کفر کیے جس میں تاویل صحیح کی گنجائش نہ ہو۔ یو ہیں بعض افعال بھی ایسے ہیں جن سے کافر ہو جاتا ہے مثلاً بت کو سجدہ کرنا۔ مصحف شریف کو نجاست کی جگہ بھینک دینا۔<sup>(۴)</sup>  
مسئلہ ۲: جو بطور تمسخر اور ٹھٹھے<sup>(۵)</sup> کے کفر کرے گا وہ بھی مرتد ہے اگرچہ کہتا ہے کہ ایسا اعتقاد نہیں رکھتا۔<sup>(۶)</sup> (درعی ر)

مسئلہ ۳: کسی کلام میں چند معنی بنتے ہیں بعض کفر کی طرف جاتے ہیں بعض اسلام کی طرف تو اس شخص کی تکفیر نہیں کی جائے گی<sup>(۷)</sup>۔ ہاں اگر معلوم ہو کہ قائل نے معنی کفر کا ارادہ کیا مثلاً وہ خود کہتا ہے کہ میری مراد یہی ہے تو کلام کا محتمل ہونا نفع نہ دے گا۔ یہاں سے معلوم ہوا کہ کلمہ کے کفر ہونے سے قائل کا کافر ہونا ضرور نہیں۔<sup>(۸)</sup> (رد المحتار وغیرہ) آج کل بعض لوگوں نے یہ خیال کر لیا ہے کہ کسی شخص میں ایک بات بھی اسلام کی ہو تو اسے کافر نہ کہیں گے یہ بالکل غلط ہے کیا یہود و نصاریٰ میں اسلام کی کوئی بات نہیں پائی جاتی حالانکہ قرآن عظیم میں انھیں کافر فرمایا گیا بلکہ بات یہ ہے کہ علما نے فرمایا یہ تھا کہ اگر کسی مسلمان نے ایسی بات کہی جس کے بعض معنی اسلام کے مطابق ہیں تو کافر نہ کہیں گے اس کو ان لوگوں نے یہ بتا لیا۔ ایک یہ وہا بھی بھٹلی ہوئی ہے کہتے ہیں کہ ”ہم تو کافر کو بھی کافر نہ کہیں گے کہ ہمیں کیا معلوم کہ اس کا خاتمہ کفر پر ہوگا“ یہ بھی غلط ہے قرآن عظیم نے کافر کو کافر کہا اور کافر کہنے کا حکم دیا۔ ”قُلْ يٰۤاَيُّهَا الْكٰفِرُوْنَ“ اور اگر ایسا ہے تو مسلمان کو بھی مسلمان نہ کہو تمہیں کیا معلوم کہ اسلام پر مرے گا۔

۱..... بدلتا۔

۲..... ”المستند“ لکلام امام احمد بن حنبل مستند الکوفین، حدیث امی موسیٰ الأشعری بالحديث ۱۹۶۲۵ ج ۷ ص ۱۴۶

۳..... ”الدر المختار“ و ”رد المختار“ کتاب الجہاد، باب المرتد، مطلب فی حکم من شتم... الخ، ج ۶، ص ۳۵۴۔  
ترجمہ: اے اللہ! میں تیری پناہ مانگتا ہوں کہ جان بوجہ کر تیرے ساتھ کسی کو شریک بناؤں اور تجھ سے بخشش مانگتا ہوں (اس شرک سے) جسے میں نہیں جانتا بے شک تو داناتے فیوب ہے۔

۴..... ”الدر المختار“ کتاب الجہاد، باب المرتد، ج ۶، ص ۳۴۴۔

۵..... ”الدر المختار“ کتاب الجہاد، باب المرتد، ج ۶، ص ۳۴۳۔

۶..... ”رد المختار“ کتاب الجہاد، باب المرتد، مطلب فی حکم من شتم دین مسلم، ج ۶، ص ۳۵۴ وغیرہ۔

۱..... ہنسی اور مذاق۔

۲..... یعنی اس پر کفر کا حکم نہیں لگائیں گے۔

خاتمہ کا حال تو خدا جانے مگر شریعت نے کافر و مسلم میں امتیاز رکھا ہے اگر کافر کو کافر نہ جانا جائے تو کیا اس کے ساتھ وہی معاملات کرو گے جو مسلم کے ساتھ ہوتے ہیں حالانکہ بہت سے امور ایسے ہیں جن میں کفار کے احکام مسلمانوں سے بالکل جدا ہیں مثلاً ان کے جنازہ کی نماز نہ پڑھنا، ان کے لیے استغفار نہ کرنا، ان کو مسلمانوں کی طرح دفن نہ کرنا، ان کو اپنی لڑکیاں نہ دینا، ان پر جہاد کرنا، ان سے جزیہ لینا اس سے انکار کریں تو قتل کرنا وغیرہ وغیرہ۔ بعض جاہل یہ کہتے ہیں کہ ”ہم کسی کو کافر نہیں کہتے، عالم لوگ جانیں وہ کافر کہیں“ مگر کیا یہ لوگ نہیں جانتے کہ عوام کے تو وہی عقائد ہونگے جو قرآن و حدیث وغیرہا سے علما نے انھیں بتائے یا عوام کے لیے کوئی شریعت جدا گانہ ہے جب ایسا نہیں تو پھر عالم دین کے بتائے پر کیوں نہیں چلتے نیز یہ کہ ضروریات کا انکار کوئی ایسا امر نہیں جو علما ہی جانیں عوام جو علما کی صحبت سے مشرف ہوتے رہتے ہیں وہ بھی ان سے بے خبر نہیں ہوتے پھر ایسے معاملہ میں پہلو تہی (۱) اور اعراض (۲) کے کیا معنی۔

**مسئلہ ۴:** کہنا کچھ چاہتا تھا اور زبان سے کفر کی بات نکل گئی تو کافر نہ ہوا یعنی جبکہ اس امر سے اظہار نفرت کرے کہ سننے والوں کو بھی معلوم ہو جائے کہ غلطی سے یہ لفظ نکلا ہے اور اگر بات کی بیج کی (۳) تو اب کافر ہو گیا کہ کفر کی تائید کرتا ہے۔ (۴)

**مسئلہ ۵:** کفری بات کا دل میں خیال پیدا ہوا اور زبان سے بولنا برا جانتا ہے تو یہ کفر نہیں بلکہ خاص ایمان کی علامت ہے کہ دل میں ایمان نہ ہوتا تو اسے برا کیوں جانتا۔ (۵)

**مسئلہ ۶:** مرتد ہونے کی چند شرطیں ہیں: عقل (۱)۔ تا سمجھ بچہ اور پاگل سے ایسی بات نکلے تو حکم کفر نہیں۔ ہوش (۲)۔ اگر نشہ میں بکا تو کافر نہ ہوا۔ اختیار مجبوری (۳) اور اکراہ (۶) کی صورت میں حکم کفر نہیں (۴) مجبوری کے یہ معنی ہیں کہ جان جانے یا عضو کٹنے یا ضرب شدید (۷) کا صحیح اندیشہ ہو اس صورت میں صرف زبان سے اس کلمہ کے کہنے کی اجازت ہے بشرطیکہ دل میں وہی اطمینان ایمانی ہو ”إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ“۔ (۸)

**مسئلہ ۷:** جو شخص معاذ اللہ مرتد ہو گیا تو مستحب ہے کہ حاکم اسلام اس پر اسلام پیش کرے اور اگر وہ کچھ شبہ بیان

۱.....کنارہ کشی۔ ۲.....روگردانی۔ ۳.....کی ہوئی بات پر اڑا رہا۔

.....”رد المحتار“ کتاب الجہاد، باب المرتد مطلب: الإسلام يكون بالفصل... إلخ، ج ۶، ص ۳۵۳۔

.....”الفتاویٰ الہندیہ“ کتاب السیر، الباب التاسع فی احکام المرتدین، ج ۲، ص ۲۸۳۔

۶.....اس سے مراد اکراہی شری ہے دیکھئے اصطلاح۔

۷.....بہت سخت مارنا۔

۸.....”الفتاویٰ الہندیہ“ کتاب السیر، الباب التاسع فی احکام المرتدین، ج ۲، ص ۲۵۳۔ ۲۷۶۔



کرے تو اس کا جواب دے اور اگر مہلت مانگے تو تین دن قید میں رکھے اور ہر روز اسلام کی تلقین کرے۔<sup>(۱)</sup> یوہیں اگر اس نے مہلت نہ مانگی مگر امید ہے کہ اسلام قبول کر لے گا جب بھی تین دن قید میں رکھا جائے پھر اگر مسلمان ہو جائے فبہا ورنہ قتل کر دیا جائے بغیر اسلام پیش کیے اسے قتل کر ڈالنا مکروہ ہے۔<sup>(۲)</sup> (درمختار) مرتد کو قید کرنا اور اسلام نہ قبول کرنے پر قتل کر ڈالنا بادشاہ اسلام کا کام ہے اور اس سے مقصود یہ ہے کہ ایسا شخص اگر زندہ رہا اور اس سے قرض نہ کیا گیا<sup>(۳)</sup> تو ملک میں طرح طرح کے فساد پیدا ہونگے اور فتنہ کا سلسلہ روز بروز ترقی پذیر ہوگا جس کی وجہ سے امن عامہ میں خلل پڑیگا لہذا ایسے شخص کو ختم کر دینا ہی مقتضائے حکمت<sup>(۴)</sup> تھا۔ اب چونکہ حکومت اسلام ہندوستان میں باقی نہیں کوئی روک تھام کرنے والا باقی نہ رہا ہر شخص جو چاہتا ہے بکتا ہے اور آئے دن مسلمانوں میں فساد پیدا ہوتا ہے نئے نئے مذہب پیدا ہوتے رہتے ہیں ایک خاندان بلکہ بعض جگہ ایک گھر میں کئی مذہب ہیں اور بات بات پر جھگڑے لڑائی ہیں ان تمام خرابیوں کا باعث یہی نیا مذہب ہے ایسی صورت میں سب سے بہتر ترکیب وہ ہے جو ایسے وقت کے لیے قرآن وحدیث میں ارشاد ہوئی اگر مسلمان اس پر عمل کریں تمام قصوں سے نجات پائیں دنیا و آخرت کی بھلائی ہاتھ آئے۔ وہ یہ ہے کہ ایسے لوگوں سے بالکل میل جول چھوڑ دیں، سلام کلام ترک کر دیں، ان کے پاس اٹھنا بیٹھنا، ان کے ساتھ کھانا پینا، ان کے یہاں شادی بیاہ کرنا، غرض ہر قسم کے تعلقات ان سے قطع<sup>(۵)</sup> کر دیں گویا سمجھیں کہ وہ اب رہا ہی نہیں، واللہ الموفق۔

**مسئلہ ۸:** کسی دین باطل کو اختیار کیا مثلاً یہودی یا نصرانی ہو گیا ایسا شخص مسلمان اس وقت ہوگا کہ اس دین باطل سے بیزاری ونفرت ظاہر کرے اور دین اسلام قبول کرے۔ اور اگر ضروریات دین میں سے کسی بات کا انکار کیا ہو تو جب تک اس کا اقرار نہ کرے جس سے انکار کیا ہے محض کلمہ شہادت پڑھنے پر اس کے اسلام کا حکم نہ دیا جائے گا کہ کلمہ شہادت کا اس نے بظاہر انکار نہ کیا تھا مثلاً نماز یا روزہ کی فرضیت سے انکار کرے یا شراب اور سوز کی حرمت نہ مانے تو اس کے اسلام کے لیے یہ شرط ہے کہ جب تک خاص اس امر کا اقرار نہ کرے اس کا اسلام قبول نہیں یا اللہ تعالیٰ اور رسول اللہ صلی اللہ تعالیٰ علیہ وسلم کی جناب میں گستاخی کرنے سے کافر ہوا تو جب تک اس سے توبہ نہ کرے مسلمان نہیں ہو سکتا۔<sup>(۶)</sup> (درمختار، رد المحتار)

**مسئلہ ۹:** عورت یا نابالغ سمجھ وال بچہ مرتد ہو جائے تو قتل نہ کریں بلکہ قید کریں یہاں تک کہ توبہ کرے اور مسلمان ہو جائے۔

..... ① وعظا وصیحت کرے۔

..... ② "الدر المختار"، کتاب الجہاد، باب المرتد، ج ۶، ص ۳۴۶، ۳۴۸۔

..... ③ وانشندی کا قاضا۔

..... ④ مزاحمت نہ کی گئی۔

..... ⑤ "الدر المختار و رد المحتار"، کتاب الجہاد، باب المرتد، مطلب: فی ان الکفار خمسۃ اصناف... إلخ، ج ۶، ص ۳۴۹۔

ہو جائے۔<sup>(۱)</sup> (عالمگیری)

**مسئلہ ۱۰:** مرتد اگر ارتداد<sup>(۲)</sup> سے توبہ کرے تو اس کی توبہ مقبول ہے مگر بعض مرتدین مثلاً کسی نبی کی شان میں گستاخی کرنے والا کہ اس کی توبہ مقبول نہیں۔ توبہ قبول کرنے سے مراد یہ ہے کہ توبہ کرنے کے بعد بادشاہ اسلام اسے قتل نہ کرے گا۔<sup>(۳)</sup>

**مسئلہ ۱۱:** مرتد اگر اپنے ارتداد سے انکار کرے تو یہ انکار بمنزلہ توبہ ہے اگرچہ گواہان عادل سے اس کا ارتداد ثابت ہو یعنی اس صورت میں یہ قرار دیا جائے گا کہ ارتداد تو کیا مگر اب توبہ کر لی لہذا قتل نہ کیا جائیگا اور ارتداد کے باقی احکام جاری ہو گئے

مثلاً اس کی عورت نکاح سے نکل جائے گی، جو کچھ اعمال کیے تھے سب اکارت<sup>(۴)</sup> ہو جائیں گے، حج کی استطاعت رکھتا ہے تو اب پھر حج فرض ہے کہ پہلا حج جو کر چکا تھا بیکار ہو گیا۔<sup>(۵)</sup> (درمختار، بحر الرائق) اگر اس قول سے انکار نہیں کرتا مگر لا یعنی تقریروں<sup>(۶)</sup>

سے اس امر کو صحیح بتاتا ہے جیسا زمانہ حال کے مرتدین کا شیوہ ہے تو یہ نہ انکار ہے نہ توبہ مثلاً قادیانی کہ نبوت کا دعویٰ کرتا ہے اور

خاتم النبیین کے غلط معنی بیان کر کے اپنی نبوت کو برقرار رکھنا چاہتا ہے یا حضرت سیدنا مسیح عیسیٰ علیہ افضل الصلوٰۃ وعلیہ السلام کی شان پاک

میں سخت سخت حملے کرتا ہے پھر حیلے گڑھتا ہے یا بعض عمائد وہابیہ<sup>(۷)</sup> کہ حضور اقدس صلی اللہ تعالیٰ علیہ وسلم کی شان رفیع میں کلمات

دشنام<sup>(۸)</sup> استعمال کرتے اور تاویل غیر مقبول<sup>(۹)</sup> کر کے اپنے اوپر سے کفر اٹھانا چاہتے ہیں ایسی باتوں سے کفر نہیں ہٹ سکتا کفر

اٹھانے کا جو نہایت آسان طریقہ ہے کاش! اسے برتتے تو ان زعمتوں میں نہ پڑتے اور عذاب آخرت سے بھی انشاء اللہ رہائی کی

صورت نکلتی وہ صرف توبہ ہے کہ کفر و شرک سب کو مٹا دیتی ہے، مگر اس میں وہ اپنی ذلت سمجھتے ہیں حالانکہ یہ خدا کو محبوب، اس کے

محبوبوں کو پسند، تمام عقلا کے نزدیک اس میں عزت۔

**مسئلہ ۱۲:** زمانہ اسلام میں کچھ عبادات قضا ہو گئیں اور ادا کرنے سے پہلے مرتد ہو گیا پھر مسلمان ہوا تو ان عبادات کی

قضا کرے اور جو ادا کر چکا تھا اگرچہ ارتداد سے باطل ہو گئی مگر اس کی قضا نہیں البتہ اگر صاحب استطاعت ہو تو حج دوبارہ فرض

ہوگا۔<sup>(۱۰)</sup> (درمختار)

..... "الفناوی المہندۃ"، کتاب السیر، الباب التاسع فی احکام المرتدین، ج ۲، ص ۲۵۴۔ ● مرتد ہونے سے۔

..... "الدر المختار"، کتاب الجہاد، باب المرتد، ج ۶، ص ۳۵۶، بنصرف۔ ● ضائع۔

..... "الدر المختار"، کتاب الجہاد، باب المرتد، ج ۶، ص ۳۷۶۔ ●

و "بحر الرائق"، کتاب السیر، باب احکام المرتدین، ج ۶، ص ۲۱۳۔

..... فضول جس کا کوئی مقصد نہ ہو۔ ● وہابیوں کے پیشوایان۔

..... تازیبا کلمات۔ ● ایسی تاویل جو قبول نہ کی جاسکتی ہو۔

..... "الدر المختار"، کتاب الجہاد، باب المرتد، ج ۶، ص ۳۸۳-۳۸۵۔ ●

**مسئلہ ۱۳:** اگر کفر قطعی<sup>(۱)</sup> ہو تو عورت نکاح سے نکل جائے گی پھر اسلام لانے کے بعد اگر عورت راضی ہو تو دوبارہ اس سے نکاح ہو سکتا ہے ورنہ جہاں پسند کرے نکاح کر سکتی ہے اس کا کوئی حق نہیں کہ عورت کو دوسرے کے ساتھ نکاح کرنے سے روک دے اور اگر اسلام لانے کے بعد عورت کو بدستور رکھ لیا دوبارہ نکاح نہ کیا تو قربت<sup>(۲)</sup> زنا ہوگی اور بچے ولد لڑنا اور اگر کفر قطعی نہ ہو یعنی بعض علما کا فرماتے ہوں اور بعض نہیں یعنی فقہاء کے نزدیک کافر ہو اور متکلمین<sup>(۳)</sup> کے نزدیک نہیں تو اس صورت میں بھی تجدد اسلام و تجدید نکاح کا حکم دیا جائیگا۔<sup>(۴)</sup> (در مختار)

**مسئلہ ۱۴:** عورت کو خبر ملی کہ اس کا شوہر مرتد ہو گیا تو عدت گزار کر نکاح کر سکتی ہے خبر دینے والے دو مرد ہوں یا ایک مرد اور دو عورتیں بلکہ ایک عادل کی خبر کافی ہے۔<sup>(۵)</sup> (در مختار، رد المحتار)

**مسئلہ ۱۵:** عورت مرتد ہوگئی پھر اسلام لائی تو شوہر اول سے نکاح کرنے پر مجبور کی جائے گی یہ نہیں ہو سکتا ہے کہ دوسرے سے نکاح کرے اسی پر فتویٰ ہے۔<sup>(۶)</sup> (در مختار)

**مسئلہ ۱۶:** مرتد کا نکاح بالاتفاق باطل ہے وہ کسی عورت سے نکاح نہیں کر سکتا نہ مسلمہ سے نہ کافرہ سے نہ مرتدہ سے نہ حرہ<sup>(۷)</sup> سے نہ کنیز<sup>(۸)</sup> سے۔<sup>(۹)</sup> (عائگیری)

**مسئلہ ۱۷:** مرتد کا ذبیحہ مردار ہے اگرچہ بسم اللہ کر کے ذبح کرے۔ یوہیں کتے یا بازا تیرے جو شکار کیا ہے وہ بھی مردار ہے، اگرچہ چھوڑنے کے وقت بسم اللہ کہہ لی ہو۔<sup>(۱۰)</sup> (عائگیری)

**مسئلہ ۱۸:** مرتد کسی معاملہ میں گواہی نہیں دے سکتا اور کسی کا وارث نہیں ہو سکتا اور زمانہ ارتداد میں جو کچھ کمایا ہے اس میں مرتد کا کوئی وارث نہیں۔<sup>(۱۱)</sup> (در مختار، رد المحتار)

یعنی..... یعنی ہمبستری..... علم کلام کے ماہرین۔

۱..... "الدر المختار"، کتاب الجہاد، باب المرتد، ج ۶، ص ۳۷۷.

۲..... "الدر المختار" و "رد المختار"، کتاب الجہاد، باب المرتد، مطلب لوتاب المرتد... إلخ، ج ۶، ص ۳۸۶.

۳..... "الدر المختار" المرجع السابق، ص ۳۸۷.

۴..... آزاد عورت جو لونڈی نہ ہو..... لونڈی

۵..... "الفتاویٰ الہندیہ" کتاب السیر مالباب التاسع فی أحكام المرتدین، ج ۲، ص ۲.

۶..... المرجع السابق، ص ۲۵۵.

۷..... "الدر المختار" و "رد المختار"، کتاب الجہاد، باب المرتد، مطلب حملة من لا یقتل... إلخ، ج ۶، ص ۳۸۱.

**مسئلہ ۱۹:** ارتداد سے ملک جاتی رہتی ہے یعنی جو کچھ اس کے املاک و اموال (۱) تھے سب اس کی ملک سے خارج ہو گئے مگر جبکہ پھر اسلام لائے اور کفر سے توبہ کرے تو بدستور ملک ہو جائیگا اور اگر کفر ہی پر مر گیا یا دارالحرب کو چلا گیا تو زمانہ اسلام کے جو کچھ اموال ہیں ان سے اولاد ان دیون (۲) کو ادا کرینگے جو زمانہ اسلام میں اس کے ذمہ تھے اس سے جو بچے وہ مسلمان ورثہ کو ملے گا اور زمانہ ارتداد میں جو کچھ کمایا ہے اس سے زمانہ ارتداد کے دیون ادا کرینگے اس کے بعد جو بچے وہ فٹے ہے۔ (۳) (ہدایہ وغیرہ)

**مسئلہ ۲۰:** عورت کو طلاق دی تھی وہ ابھی عدت ہی میں تھی کہ شوہر مرتد ہو کر دارالحرب کو چلا گیا یا حالت ارتداد میں قتل کیا گیا تو وہ عورت وارث ہوگی۔ (۴) (تبیین)

**مسئلہ ۲۱:** مرتد دارالحرب کو چلا گیا یا قاضی نے لحاق یعنی دارالحرب میں چلے جانے کا حکم دیدیا تو اس کے مدبر اور ام ولد آزاد ہو گئے اور جتنے دیون میعاد کی (۵) تھے ان کی میعاد پوری ہوگئی یعنی اگرچہ ابھی میعاد پوری ہونے میں کچھ زمانہ باقی ہو مگر اسی وقت وہ دین واجب الادا ہو گئے اور زمانہ اسلام میں جو کچھ وصیت کی تھی وہ سب باطل ہے۔ (۶) (فتح القدیر)

**مسئلہ ۲۲:** مرتد یہ قبول کر سکتا ہے۔ کنیز کو ام ولد کر سکتا ہے، یعنی اس کی لونڈی کو حمل تھا اور زمانہ ارتداد میں بچہ پیدا ہوا تو اس بچہ کے نسب کا دعویٰ کر سکتا ہے، کہہ سکتا ہے کہ یہ میرا بچہ ہے، لہذا یہ بچہ اس کا وارث ہوگا اور اس کی ماں ام ولد ہو جائیگی۔ (۷) (عالمگیری)

**مسئلہ ۲۳:** مرتد دارالحرب کو چلا گیا پھر مسلمان ہو کر واپس آیا تو اگر قاضی نے ابھی تک دارالحرب جانے کا حکم نہیں دیا تھا تو تمام اموال اس کو ملیں گے اور اگر قاضی حکم دے چکا تھا تو جو کچھ ورثہ کے پاس موجود ہے وہ ملے گا اور ورثہ (۸) جو کچھ خرچ کر چکے یا بیع وغیرہ کر کے انتقال ملک کر چکے (۹) اس میں سے کچھ نہیں ملے گا۔ (۱۰) (عالمگیری)

۱..... مال و جائداد۔

●..... قرضے۔

..... "الہدایہ"، کتاب السیر، باب احکام المرتدین، الجزء الثانی، ص ۴۰۷۔

۳..... "تبیین الحقائق" کتاب السیر، باب المرتدین، ج ۴، ص ۱۷۷۔

۵..... وہ قرض جس کی ادائیگی کا وقت مقرر ہو۔

..... "فتح القدیر" کتاب السیر، باب احکام المرتدین، ج ۵، ص ۳۱۶۔

..... "الفتاویٰ الہندیہ"، کتاب السیر، الباب التاسع فی احکام المرتدین، ج ۲، ص ۲۵۵۔

۷..... میت کے ورثاء۔

●..... یعنی کچھ چیزیں بیچ دیں اور ان پر دوسروں کا قبضہ ہو چکا۔

۱۰..... "الفتاویٰ الہندیہ"، کتاب السیر، الباب التاسع فی احکام المرتدین، ج ۲، ص ۲۵۵۔

تجبیہ: زمانہ حال میں جو لوگ باوجود اذاعائے اسلام<sup>(۱)</sup> کلمات کفر کہتے ہیں یا کفری عقائد رکھتے ہیں ان کے اقوال و افعال کا بیان حصہ اول میں گزرا۔ یہاں چند دیگر کلمات کفر جو لوگوں سے صادر ہوتے ہیں<sup>(۲)</sup> بیان کیے جاتے ہیں تاکہ ان کا بھی علم حاصل ہو اور ایسی باتوں سے توبہ کی جائے اور اسلامی حدود کی محافظت کی جائے۔

مسئلہ ۲۴: جس شخص کو اپنے ایمان میں شک ہو یعنی کہتا ہے کہ مجھے اپنے مومن ہونے کا یقین نہیں یا کہتا ہے معلوم نہیں میں مومن ہوں یا کافر وہ کافر ہے۔ ہاں اگر اس کا مطلب یہ ہو کہ معلوم نہیں میرا خاتمہ ایمان پر ہوگا یا نہیں تو کافر نہیں۔ جو شخص ایمان و کفر کو ایک سمجھے یعنی کہتا ہے کہ سب ٹھیک ہے خدا کو سب پسند ہے وہ کافر ہے۔ یو ہیں جو شخص ایمان پر راضی نہیں یا کفر پر راضی ہے وہ بھی کافر ہے۔<sup>(۳)</sup> (عالمگیری)

مسئلہ ۲۵: ایک شخص گناہ کرتا ہے لوگوں نے اسے منع کیا تو کہنے لگا اسلام کا کام اسی طرح کرنا چاہیے یعنی جو گناہ و معصیت<sup>(۴)</sup> کو اسلام کہتا ہے وہ کافر ہے۔ یو ہیں کسی نے دوسرے سے کہا میں مسلمان ہوں اس نے جواب میں کہا تمہ پر بھی لعنت اور تیرے اسلام پر بھی لعنت، ایسا کہنے والا کافر ہے۔<sup>(۵)</sup> (عالمگیری)

مسئلہ ۲۶: اگر یہ کہا خدا مجھے اس کام کے لیے حکم دیتا جب بھی نہ کرتا تو کافر ہے۔ یو ہیں ایک نے دوسرے سے کہا میں اور تم خدا کے حکم کے موافق کام کریں دوسرے نے کہا میں خدا کا حکم نہیں جانتا یا کہا یہاں کسی کا حکم نہیں چلتا۔<sup>(۶)</sup> (عالمگیری)

مسئلہ ۲۷: کوئی شخص بیمار نہیں ہوتا یا بہت بوڑھا ہے مرنے میں اس کے لیے یہ کہنا کہ اے اللہ میاں بھول گئے ہیں یا کسی زبان دراز آدمی<sup>(۷)</sup> سے یہ کہنا کہ خدا تمہاری زبان کا مقابلہ کر ہی نہیں سکتا میں کس طرح کروں یہ کفر ہے۔<sup>(۸)</sup> (خلاصۃ الفتاویٰ)۔ یو ہیں ایک نے دوسرے سے کہا اپنی عورت کو قابو میں نہیں رکھتا، اس نے کہا عورتوں پر خدا کو تو قدرت ہے نہیں، مجھ کو کہاں سے ہوگی۔

۱..... اسلام کا دعویٰ کرنے والے۔ ..... یعنی بولتے ہیں۔

۲..... "الفتاویٰ الہندیہ"، کتاب السیر، الباب التاسع فی احکام المرتدین، ج ۲، ص ۲۵۷۔

۳..... تا فرمائی۔

۴..... "الفتاویٰ الہندیہ"، کتاب السیر، الباب التاسع فی احکام المرتدین، ج ۲، ص ۲۵۷۔

۵..... المرجع السابق، ص ۲۵۸۔

۶..... گستاخ، بہت زیادہ بکواس کرنے والا۔

۷..... "خلاصۃ الفتاویٰ"، کتاب الفاظ الکفر، ج ۴، ص ۳۸۴۔

**مسئلہ ۲۷:** خدا کے لیے مکان ثابت کرنا کفر ہے کہ وہ مکان سے پاک ہے یہ کہنا کہ اوپر خدا ہے نیچے تم یہ کلمہ کفر ہے۔<sup>(۱)</sup> (خانیہ)

**مسئلہ ۲۸:** کسی سے کہا گناہ نہ کر، ورنہ خدا تجھے جہنم میں ڈالے گا اس نے کہا میں جہنم سے نہیں ڈرتا یا کہا خدا کے عذاب کی کچھ پروا نہیں۔ یا ایک نے دوسرے سے کہا تو خدا سے نہیں ڈرتا اس نے غصہ میں کہا نہیں یا کہا خدا کیا کر سکتا ہے اس کے سوا کیا کر سکتا ہے کہ دوزخ میں ڈال دے۔ یا کہا خدا سے ڈر اس نے کہا خدا کہاں ہے یہ سب کفر کے کلمات ہیں۔<sup>(۲)</sup> (عالمگیری)

**مسئلہ ۲۹:** کسی سے کہا انشاء اللہ تم اس کام کو کر دے گا اس نے کہا میں بغیر انشاء اللہ کرونگا یا ایک نے دوسرے پر ظلم کیا مظلوم نے کہا خدا نے یہی مقدر کیا تھا ظالم نے کہا میں بغیر اللہ (مزہل) کے مقدر کیے کرتا ہوں، یہ کفر ہے۔<sup>(۳)</sup> (عالمگیری)

**مسئلہ ۳۰:** کسی مسکین نے اپنی محتاجی کو دیکھ کر یہ کہا اے خدا! فلاں بھی تیرا بندہ ہے اس کو تو نے کتنی نعمتیں دے رکھی ہیں اور میں بھی تیرا بندہ ہوں مجھے کس قدر رنج و تکلیف دیتا ہے آخر یہ کیا انصاف ہے ایسا کہنا کفر ہے۔<sup>(۴)</sup> (عالمگیری)

حدیث میں ایسے ہی کے لیے فرمایا: ”كَأَذِ الْفَقْرَانِ يَكُونُ كُفْرًا“<sup>(۵)</sup> محتاجی کفر کے قریب ہے کہ جب محتاجی کے سبب ایسے ناپائیم کلمات<sup>(۶)</sup> صادر ہوں جو کفر ہیں تو گویا خود محتاجی قریب بکفر ہے۔

**مسئلہ ۳۱:** اللہ مزہل کے نام کی تصغیر کرنا<sup>(۷)</sup> کفر ہے، جیسے کسی کا نام عبد اللہ یا عبد الحق یا عبد الرحمن ہو اسے پکارنے میں آخر میں الف وغیرہ ایسے حروف ملا دیں جس سے تصغیر بھی جاتی ہے۔<sup>(۸)</sup> (بحر الرائق)

**مسئلہ ۳۲:** ایک شخص نماز پڑھ رہا ہے اسکا لڑکا باپ کو تلاش کر رہا تھا اور روتا تھا کسی نے کہا چپ رہ تیرا باپ اللہ اللہ کرتا ہے یہ کہنا کفر نہیں کیونکہ اسکے معنی یہ ہیں کہ خدا کی یاد کرتا ہے۔<sup>(۹)</sup> (عالمگیری) اور بعض جاہل یہ کہتے ہیں، کہ لا الہ پڑھتا

①..... ”الفتاویٰ القاضی بحان“ کتاب السیر باب ما یكون کفر... إلخ، ج ۲، ص ۴۷۰.

②..... ”الفتاویٰ الہندیۃ“، کتاب السیر باب التاسع فی احکام المرتدین، ج ۲، ص ۲۶۲، ۲۶۱.

③..... ”الفتاویٰ الہندیۃ“ المرجع السابق، ص ۲۶۱. ④..... المرجع السابق، ص ۲۶۲.

⑤..... شعب الایمان، باب فی الحث علی ترک الغل والحسد، الحدیث ۶۶۱۲، ج ۵، ص ۲۶۷.

⑥..... ایسی باتیں جو اللہ عزوجل کی شان کے خلاف ہو۔ ⑦..... یعنی بگاڑنا۔

⑧..... ”البحر الرائق“ کتاب السیر باب احکام المرتدین، ج ۵، ص ۲۰۳.

⑨..... ”الفتاویٰ الہندیۃ“، کتاب السیر باب التاسع فی احکام المرتدین، ج ۲، ص ۲۶۳.

ہے یہ بہت قبیح<sup>(۱)</sup> ہے کہ یہ نفی محض ہے، جس کا مطلب یہ ہوا کہ کوئی خدا نہیں اور یہ معنی کفر ہیں۔

**مسئلہ ۳۳:** انبیاء علیہم السلام کی توہین کرنا، ان کی جناب میں گستاخی کرنا یا ان کو فواحش<sup>(۲)</sup> و بے حیائی کی طرف منسوب کرنا کفر ہے، مثلاً معاذ اللہ یوسف علیہ السلام کو زنا کی طرف نسبت کرنا۔<sup>(۳)</sup>

**مسئلہ ۳۴:** جو شخص حضور اقدس صلی اللہ تعالیٰ علیہ وسلم کو تمام انبیاء میں آخری نہ جانے یا حضور (صلی اللہ تعالیٰ علیہ وسلم) کی کسی چیز کی توہین کرے یا عیب لگائے، آپ کے موئے مبارک<sup>(۴)</sup> کو تحقیر<sup>(۵)</sup> سے یاد کرے، آپ کے لباس مبارک کو گندہ اور میلانا بتائے، حضور (صلی اللہ تعالیٰ علیہ وسلم) کے ناخن بڑے بڑے کہے یہ سب کفر ہے، بلکہ اگر کسی کے اس کہنے پر کہ حضور (صلی اللہ تعالیٰ علیہ وسلم) کو کدو پسند تھا کوئی یہ کہے مجھے پسند نہیں تو بعض علما کے نزدیک کافر ہے اور حقیقت یہ کہ اگر اس حیثیت سے اسے ناپسند ہے کہ حضور (صلی اللہ تعالیٰ علیہ وسلم) کو پسند تھا تو کافر ہے۔ یوہی کسی نے یہ کہا کہ حضور اقدس صلی اللہ تعالیٰ علیہ وسلم کھانا تناول فرمانے کے بعد تین بار انگشت ہائے مبارک چاٹ لیا کرتے تھے، اس پر کسی نے کہا یہ ادب کے خلاف ہے یا کسی سنت کی تحقیر کرے، مثلاً داڑھی بڑھانا، مونچھیں کم کرنا، عمامہ باندھنا یا شملہ لگانا، ان کی اہانت<sup>(۶)</sup> کفر ہے جبکہ سنت کی توہین مقصود ہو۔<sup>(۷)</sup>

**مسئلہ ۳۵:** اب جو اپنے کو کہے میں وغیرہ ہوں اور اس کا مطلب یہ بتائے کہ میں پیغام پہنچاتا ہوں وہ کافر ہے یعنی یہ تاویل مسموع نہیں کہ عرف<sup>(۸)</sup> میں یہ لفظ رسول و نبی کے معنی میں ہے۔<sup>(۹)</sup> (عالمگیری)

**مسئلہ ۳۶:** حضرات شیخین رضی اللہ تعالیٰ عنہما<sup>(۱۰)</sup> کی شان پاک میں سب دشمن کرنا<sup>(۱۱)</sup>، ہتھم اکہنا<sup>(۱۲)</sup> یا حضرت صدیق اکبر رضی اللہ تعالیٰ عنہ کی محبت یا امامت و خلافت سے انکار کرنا کفر ہے۔<sup>(۱۳)</sup> (عالمگیری وغیرہ) حضرت ام المؤمنین صدیقہ رضی اللہ تعالیٰ عنہا کی شان پاک میں قذف جیسی ناپاک تہمت لگانا یقیناً قطعاً کفر ہے۔

۱..... بُدَا۔ ●..... شرمناک باتیں، ایسی باتیں جو بے حیائی پہنچی ہو۔

۲..... "الفتاویٰ الہندیہ"، کتاب السیر، الباب التاسع فی احکام المرتدین، ج ۶، ص ۲۶۳۔

۱..... مقدس بال۔ ■..... بجا دلی توہین۔ ●..... توہین کرنا۔

۱..... "الفتاویٰ الہندیہ"، کتاب السیر، الباب التاسع فی احکام المرتدین، ج ۶، ص ۲۶۳۔

۲..... یعنی عام بول چال۔

۱..... "الفتاویٰ الہندیہ"، کتاب السیر، الباب التاسع فی احکام المرتدین، ج ۶، ص ۲۶۳۔

۲..... یعنی حضرت ابوبکر صدیق اور حضرت عمر رضی اللہ تعالیٰ عنہما۔

۱..... لعن طعن کرنا۔ ●..... یعنی اکھار ہیزی کرنا۔

۲..... "الفتاویٰ الہندیہ"، کتاب السیر، الباب التاسع فی احکام المرتدین، ج ۶، ص ۲۶۴، وغیرہ۔

**مسئلہ ۳۷:** دشمن و مبغوض (۱) کو دیکھ کر یہ کہنا ملک الموت (۲) آگئے یا کہا اسے ویسا ہی دشمن جانتا ہوں جیسا ملک الموت کو، اس میں اگر ملک الموت کو برا کہتا ہے تو کفر ہے اور موت کی ناپسندیدگی کی بنا پر ہے تو کفر نہیں۔ یوہیں جبرئیل یا میکائیل یا کسی فرشتہ کو جو شخص عیب لگائے یا توہین کرے کافر ہے۔ (۳)

**مسئلہ ۳۸:** قرآن کی کسی آیت کو عیب لگانا یا اس کی توہین کرنا یا اس کے ساتھ مسخرہ پن (۴) کرنا کفر ہے مثلاً داڑھی موٹانے سے منع کرنے پر اکثر داڑھی منڈے کہہ دیتے ہیں ﴿كَلَّا سَوْفَ تَصْلَوْنَ﴾ جس کا یہ مطلب بیان کرتے ہیں کہ کلا صاف کرو یہ قرآن مجید کی تحریف و تبدیل (۵) بھی ہے اور اس کے ساتھ مذاق اور دل لگی بھی اور یہ دونوں باتیں کفر، اسی طرح اکثر باتوں میں قرآن مجید کی آیتیں بے موقع پڑھ دیا کرتے ہیں اور مقصود (۶) ہنسی کرنا ہوتا ہے جیسے کسی کو نماز جماعت کے لیے بلایا، وہ کہنے لگا میں جماعت سے نہیں بلکہ تنہا پڑھوں گا، کیونکہ اللہ تعالیٰ فرماتا ہے: ﴿إِنَّ الصَّلَاةَ تَنَاهَى﴾ (۷)

**مسئلہ ۳۹:** مزامیر (۸) کے ساتھ قرآن پڑھنا کفر ہے۔ گراموفون میں قرآن سنتا منع ہے اگرچہ یہ باجا نہیں بلکہ رکاز (۹) میں جس قسم کی آواز بھری ہوتی ہے وہی اس سے نکلتی ہے اگر باجے کی آواز بھری جائے تو باجے کی آواز سننے میں آئیگی اور نہیں تو نہیں مگر گراموفون عموماً لہو لعب (۱۰) کی مجالس میں بجایا جاتا ہے اور ایسی جگہ قرآن مجید پڑھنا سخت ممنوع ہے۔ (۱۱)

**مسئلہ ۴۰:** کسی سے نماز پڑھنے کو کہا اس نے جواب دیا نماز پڑھتا تو ہوں مگر اس کا کچھ نتیجہ نہیں یا کہا تم نے نماز پڑھی کیا فائدہ ہوا یا کہا نماز پڑھ کے کیا کروں کس کے لیے پڑھوں ماں باپ تو مر گئے یا کہا بہت پڑھ لی اب دل گھبرا گیا یا کہا پڑھنا نہ پڑھنا دونوں برابر ہے غرض اسی قسم کی بات کرنا جس سے فرضیت کا انکار سمجھا جاتا ہو یا نماز کی تحقیر ہوتی ہو یہ سب کفر ہے۔ (۱۲)

۱..... ناپسندیدہ شخص۔  
یعنی عزرائیل علیہ السلام جو انسانوں کی روح کو قبض کرنے پر مقرر ہیں۔

۲..... "الفتاویٰ الہندیہ"، کتاب السیر، الباب التاسع فی احکام المرتدین، ج ۲، ص ۲۶۶۔

۱..... ہنسی مذاق۔  
اصل لفظ یا معنی میں جان بوجھ کر تبدیلی کرنا۔

۱۱..... یعنی قصہ دارادہ۔

۲..... "الفتاویٰ الہندیہ"، کتاب السیر، الباب التاسع فی احکام المرتدین، ج ۲، ص ۲۶۶۔

۳..... گانے باجے کا ہر ساز، باجا، بانسری وغیرہ۔

۴..... ریکارڈ یعنی محفوظ کی ہوئی آوازیات۔

۵..... عیش و نشاط، کھیل کود وغیرہ۔

۱..... "الفتاویٰ الہندیہ"، کتاب السیر، الباب التاسع فی احکام المرتدین، ج ۲، ص ۲۶۷۔

۲..... "الفتاویٰ الہندیہ"، کتاب السیر، الباب التاسع فی احکام المرتدین، ج ۲، ص ۲۶۸۔ بتصرف۔



**مسئلہ ۳۱:** کوئی شخص صرف رمضان میں نماز پڑھتا ہے بعد میں نہیں پڑھتا اور کہتا یہ ہے کہ یہی بہت ہے یا جتنی پڑھی یہی زیادہ ہے کیونکہ رمضان میں ایک نماز ستر نماز کے برابر ہے ایسا کہنا کفر ہے اس لیے کہ اس سے نماز کی فرضیت کا انکار معلوم ہوتا ہے۔<sup>(۱)</sup>

**مسئلہ ۳۲:** اذان کی آواز سن کر یہ کہنا کیا شور مچا رکھا ہے اگر یہ قول بروجہ انکار ہو کفر ہے۔<sup>(۲)</sup> (عالمگیری)

**مسئلہ ۳۳:** روزہ رمضان نہیں رکھتا اور کہتا یہ ہے کہ روزہ وہ رکھے جسے کھانا نہ ملے یا کہتا ہے جب خدا نے کھانے کو دیا ہے تو بھوکے کیوں مریں یا اسی کی قسم اور باتیں جن سے روزہ کی ہنک و تحقیر<sup>(۳)</sup> ہو کہنا کفر ہے۔

**مسئلہ ۳۴:** علم دین اور علما کی توہین بے سبب یعنی محض اس وجہ سے کہ عالم علم دین ہے کفر ہے۔ یوہیں عالم دین کی نقل کرنا مثلاً کسی کو منبر وغیرہ کسی اونچی جگہ پر بٹھائیں اور اس سے مسائل بطور استہزاء دریافت کریں<sup>(۴)</sup> پھر اسے تکیہ وغیرہ سے ماریں اور مذاق بنائیں یہ کفر ہے۔<sup>(۵)</sup> (عالمگیری) یوہیں شرع کی توہین کرنا مثلاً کہے میں شرع و رع نہیں جانتا یا عالم دین محتاط کا فتویٰ پیش کیا گیا اس نے کہا میں فتویٰ نہیں مانتا یا فتویٰ کو زمین پر پٹک دیا۔

**مسئلہ ۳۵:** کسی شخص کو شریعت کا حکم بتایا کہ اس معاملہ میں یہ حکم ہے اس نے کہا ہم شریعت پر عمل نہیں کریں گے ہم تو رسم کی پابندی کریں گے ایسا کہنا بعض مشائخ کے نزدیک کفر ہے۔<sup>(۶)</sup> (عالمگیری)

**مسئلہ ۳۶:** شراب پیتے وقت یا زنا کرتے وقت یا جوا کھیلتے وقت یا چوری کرتے وقت ”بسم اللہ“ کہنا کفر ہے۔ دو شخص جھگڑ رہے تھے ایک نے کہا ”لا حول ولا قوۃ الا باللہ“ دوسرے نے کہا لا حول کا کیا کام ہے یا لا حول کو میں کیا کروں یا لا حول روٹی کی جگہ کام نہ دیا۔ یوہیں سبحان اللہ اور لا الہ الا اللہ کے متعلق اسی قسم کے الفاظ کہنا کفر ہے۔<sup>(۷)</sup> (عالمگیری)

**مسئلہ ۳۷:** بیماری میں گھبرا کر کہنے لگا تجھے اختیار ہے چاہے کافر مار یا مسلمان مار یہ کفر ہے۔ یوہیں مصائب<sup>(۸)</sup> میں مبتلا ہو کر کہنے لگا تو نے میرا مال لیا اور اولاد لے لی اور یہ زیادہ لیا اب کیا کریگا اور کیا باقی ہے جو تو نے نہ کیا اس طرح بکنا کفر ہے۔<sup>(۹)</sup>

۱..... ”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۶۸۔

۲..... ”الفتاویٰ الہندیۃ“ المرجع السابق، ص ۲۶۹۔

۳..... بے حرمتی۔ ۴..... ہنسی مذاق کے طور پر پوچھے۔

۵..... ”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۷۰۔

۶..... ”الفتاویٰ الہندیۃ“ المرجع السابق، ص ۲۷۲۔ ۷..... ”الفتاویٰ الہندیۃ“ المرجع السابق، ص ۲۷۳۔

۸..... مصیبتیں، پریشانیاں۔

۹..... ”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۷۵۔

**مسئلہ ۴۸:** مسلمان کو کلمات کفر کی تعلیم و تلقین کرنا کفر ہے اگرچہ کھیل اور مذاق میں ایسا کرے۔ یوہیں کسی کی عورت کو کفر کی تعلیم کی اور یہ کہا تو کافر ہو جاتا کہ شوہر سے پیچھا چھوٹے تو عورت کفر کرے یا نہ کرے، یہ کہنے والا کافر ہو گیا۔<sup>(۱)</sup> (خانہ)

**مسئلہ ۴۹:** ہولی اور دیوالی<sup>(۲)</sup> پوجنا کفر ہے کہ یہ عبادت غیر اللہ ہے۔ کفار کے میلوں تہواروں میں شریک ہو کر ان کے میلے اور جلوس مذہبی کی شان و شوکت بڑھانا کفر ہے جیسے رام لیلا<sup>(۳)</sup> اور جنم اسٹی<sup>(۴)</sup> اور رام نو می<sup>(۵)</sup> وغیرہ کے میلوں میں شریک ہونا۔ یوہیں ان کے تہواروں کے دن محض اس وجہ سے چیزیں خریدنا کہ کفار کا تہوار ہے یہ بھی کفر ہے جیسے دیوالی میں کھلونے اور مٹھائیاں خریدی جاتی ہیں کہ آج خریدنا دیوالی منانے کے سوا کچھ نہیں۔ یوہیں کوئی چیز خرید کر اس روز مشرکین کے پاس ہدیہ کرنا جبکہ مقصود اس دن کی تعظیم ہو تو کفر ہے۔<sup>(۶)</sup> (بحر الرائق)

مسلمانوں پر اپنے دین و مذہب کا تحفظ لازم ہے، دینی حمیت<sup>(۷)</sup> اور دینی غیرت سے کام لینا چاہیے، کافروں کے کفری کاموں سے الگ رہیں، مگر افسوس کہ مشرکین تو مسلمانوں سے اجتناب کریں اور مسلمان ہیں کہ ان سے اختلاط<sup>(۸)</sup> رکھتے ہیں، اس میں سراسر مسلمانوں کا نقصان ہے۔ اسلام خدا کی بڑی نعمت ہے اس کی قدر<sup>(۹)</sup> کرو اور جس بات میں ایمان کا نقصان ہے، اس سے دور بھاگو! ورنہ شیطان گمراہ کر دے اور یہ دولت تمہارے ہاتھ سے جاتی رہے گی پھر کف افسوس ملے<sup>(۱۰)</sup> کے سوا کچھ ہاتھ نہ آئے گا۔

اے اللہ! (عزوجل) تو ہمیں صراط مستقیم پر قائم رکھ اور اپنی ناراضی کے کاموں سے بچا اور جس بات میں تو راضی ہے، اس کی توفیق دے، تو ہر دشواری کو دور کرنے والا ہے اور ہر سختی کو آسان کرنے والا۔

وصلی اللہ تعالیٰ علی خیر خلقہ محمد وآلہ واصحابہ اجمعین والحمد للہ رب العالمین.

فقیر ابو العلامہ امجد علی اعظمی عفی عنہ

۱۲۔ ماہ مبارک رمضان الخیر ۱۳۳۸ھ

①..... "الفتاویٰ القاضی بحان" کتاب السیر، باب ما یکون کفرًا... إلخ، ج ۲، ص ۴۶۶.

②..... ہندوؤں کی تہواریں ہیں جس میں وہ اپنے بتوں کو پوجتے ہیں۔

③..... ہندوؤں کا ایک میلہ جو رام چندر کے راون (بت کا نام) پر فتح پانے کی یاد میں منایا جاتا ہے

④..... ہندوؤں کا ایک تہوار جس میں کرشن کے جنم کی خوشی منائی جاتی ہے۔ کرشن ہندوؤں کے تین سب سے بڑے دیوتاؤں میں سے تیسرا دیوتا ہے جسے مہادیو بھی کہتے ہیں۔ ہندوؤں کے عقیدے کے مطابق اس کا کام مخلوق کو موت کے گھاٹ اتارنا ہے۔

⑤..... ہندوؤں کا وہ تہوار جو رام چندر کے جنم کے دن کی خوشی میں مناتے ہیں۔

⑥..... "البحر الرائق" کتاب السیر، باب احکام المرتدین، ج ۵، ص ۲۰۸.

⑦..... دینی جوش و جذبہ۔ ⑧..... میل جول۔ ⑨..... عزت۔ ⑩..... یعنی افسوس کرنے۔

# مآخذ و مراجع

## کتاب احادیث

نمبر شمار	نام کتاب	مصنف / مؤلف	مطبوعات
1	المصنف	امام ابو بکر عبد اللہ بن محمد بن ابی شیبہ، متوفی ۲۴۵ھ	دار الفکر بیروت، ۱۴۱۴ھ
2	المسند	امام احمد بن حنبل، متوفی ۲۴۱ھ	دار الفکر بیروت، ۱۴۱۴ھ
3	صحیح البخاری	امام ابو عبد اللہ محمد بن اسماعیل بخاری، متوفی ۲۵۶ھ	دار الکتب العلمیہ بیروت، ۱۴۱۹ھ
4	صحیح مسلم	امام ابوالحسن مسلم بن حجاج قشیری، متوفی ۲۶۱ھ	دار ابن حزم بیروت، ۱۴۱۹ھ
5	سنن ابن ماجہ	امام ابو عبد اللہ محمد بن یزید ابن ماجہ، متوفی ۲۴۳ھ	دار المعرفہ بیروت، ۱۴۲۰ھ
6	سنن أبي داود	امام ابو داؤد سلیمان بن احمد جہتانی، متوفی ۲۷۵ھ	دار احیاء التراث العربی بیروت، ۱۴۲۱ھ
7	سنن الترمذی	امام ابو عیسیٰ محمد بن عیسیٰ ترمذی، متوفی ۲۷۹ھ	دار الفکر بیروت، ۱۴۱۴ھ
8	سنن النسائي	امام ابو عبد الرحمن بن احمد شعیب نسائی، متوفی ۳۰۳ھ	دار الکتب العلمیہ بیروت، ۱۴۲۶ھ
9	المعجم الكبير	امام ابو القاسم سلیمان بن احمد طبرانی، متوفی ۳۲۰ھ	دار احیاء التراث العربی بیروت، ۱۴۲۲ھ
10	المعجم الأوسط	امام ابو القاسم سلیمان بن احمد طبرانی، متوفی ۳۲۰ھ	دار الکتب العلمیہ بیروت، ۱۴۲۰ھ
11	المستدرک	امام ابو عبد اللہ محمد بن عبد اللہ حاکم نیشاپوری، متوفی ۴۰۵ھ	دار المعرفہ بیروت، ۱۴۱۸ھ
12	حلیۃ الاولیاء	امام ابو نعیم احمد بن عبد اللہ اصہبانی، متوفی ۴۳۰ھ	دار الکتب العلمیہ، بیروت، ۱۴۱۸ھ
13	السنن الكبرى	امام ابو بکر احمد بن حسین بیہقی، متوفی ۴۵۸ھ	دار الکتب العلمیہ بیروت، ۱۴۲۳ھ
14	شعب الإيمان	امام ابو بکر احمد بن حسین بیہقی، متوفی ۴۵۸ھ	دار الکتب العلمیہ بیروت، ۱۴۲۱ھ
15	مشكاة المصابيح	علامہ ولی الدین تمیزی، متوفی ۷۴۲ھ	دار الفکر بیروت، ۱۴۲۱ھ
16	مجمع الزوائد	حافظ نور الدین علی بن ابی بکر، متوفی ۸۰۷ھ	دار الفکر بیروت، ۱۴۲۰ھ
17	کنز العمال	علامہ علی متقی بن حسام الدین ہندی، ہان پوری، متوفی ۹۷۵ھ	دار الکتب العلمیہ، بیروت، ۱۴۱۹ھ
18	مرقاۃ المفاتیح	علامہ ملا علی بن سلطان قاری، متوفی ۱۰۱۳ھ	دار الفکر، بیروت، ۱۴۱۴ھ

## کتاب فقہ حنفی

نمبر شمار	نام کتاب	مؤلف / مصنف	مطبوعات
1	الفتاویٰ الخانیہ	علامہ حسن بن منصور قاضی خان، متوفی ۵۹۲ھ	پشاور
2	الجوہرۃ النیرۃ	علامہ ابوبکر بن علی حداد، متوفی ۸۰۰ھ	باب المدینہ، کراچی
3	الفتاویٰ البزازیہ	علامہ محمد شہاب الدین بن یزید ازکردی، متوفی ۸۲۷ھ	کوئٹہ، ۱۴۰۳ھ
4	فتح القدير	علامہ کمال الدین بن ہمام، متوفی ۸۶۱ھ	کوئٹہ
5	تنویر الأبصار	علامہ شمس الدین محمد بن عبد اللہ بن احمد ترمذی، متوفی ۱۰۰۴ھ	دار المعرفہ، بیروت، ۱۴۲۰ھ
6	الدر المختار	علامہ علاء الدین محمد بن علی حصکفی، متوفی ۱۰۸۸ھ	دار المعرفہ، بیروت، ۱۴۲۰ھ
7	الفتاویٰ الہندیہ	ملا نظام الدین، متوفی ۱۱۶۱ھ، وعلائے ہند	کوئٹہ، ۱۴۰۳ھ
8	رد المحتار	علامہ سید محمد امین ابن عابدین شامی، متوفی ۱۲۵۲ھ	دار المعرفہ، بیروت، ۱۴۲۰ھ
9	الفتاویٰ الرضویہ	مہر و اعظم علی حضرت امام احمد رضا خان، متوفی ۱۳۴۰ھ	رضا فاؤنڈیشن، لاہور

### مجلس سے اٹھتے وقت کی دعاء کی فضیلت

حضرت سیدنا ابو ہریرہ رضی اللہ تعالیٰ عنہ سے روایت ہے کہ سرکارِ مدینہ، راحۃ قلب و سینہ، ہاضمۃ نزول سیکینہ صلی اللہ تعالیٰ علیہ وآلہ وسلم نے ارشاد فرمایا: جو کسی مجلس میں بیٹھا پس اس نے کثیر گفتگو کی تو اس مجلس سے اٹھنے سے پہلے کہے۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ ۝ تو بخش دیا جائے گا جو اس مجلس میں ۱۰۱۲۔ (سنن الترمذی، کتاب الدعوات، بالحديث ۳۴۳۳، ج ۱، ص ۲۷۲) حضرت سیدنا عبداللہ بن عمرو بن عامر رضی اللہ تعالیٰ عنہ فرماتے ہیں، جو یہ دعا کسی مجلس سے اٹھتے وقت تین مرتبہ پڑھے تو اس کی خطائیں مٹادی جاتی ہیں اور جو مجلس خیر و مجلس ذکر میں پڑھے تو اس کے لیے خیر (یعنی بھلائی) پر نمبر لگادی جائے گی۔ وہ دعا یہ ہے۔ سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ ۝ (سنن ابی داؤد، کتاب الادب، باب فی کفارۃ المجلس، بالحديث ۴۸۵۷، ج ۱، ص ۳۴۷) ترجمہ: تیری ذات پاک ہے اور اے اللہ عز و جل تیرے ہی لیے تمام خوبیاں ہیں، تیرے سوا کوئی معبود نہیں، تجھ سے بخشش چاہتا ہوں اور تیری طرف توبہ کرتا ہوں۔